

Р. РЕЖЕБОВ

Әдебият
ылымна
дегишли
терминлерин
сөзлүги

„ТҮРКМЕНИСТАН“ НЕШИРЯТЫ — 1966

Шу сөзлүк Р. Режебовуң жемгметчилик башлагычлары эсасында неширятда чап этдирйөн үчүленжи китабыдыр. Сөзлүгүн ахмети ве тертиби барада автор өзүнни гиришинде бирин-бирин дуруп гечйэр.

Түркмен дилинде эдебият теориясына дегишли азда-кэн-де окуп эсбапларының бардыгына гарамаздан, хэли-хэзире ченли хас долурак сөзлүксиз көсенилйөрди. Бу сөзлүкде би-вин классыкы эдебиятымызда уланылан аруз өлчеге ялы озал етерлик өвренилмедик энчеме бөлүме гин дүшүндиреш берилйэр.

Эдебият терминлериниң бу сөзлүгү бизиң языжы-шахырларымыз, метбугат хем неширят ишгэрлеримиз, ёкары окуп жайларымызың студентлери, дил ве эдебият мугаллымлары үчин говы голланма болар.

Редактор Н. ЭСЕНМЫРАДОВ

АВТОРДАН

Белли бир тарыхы өсүши башдан гечирен ылмың хич бир пудагының адалгаларсыз болмагы мүмкин дәл. Ылым өзүнің өсүш тарыхында өзүне махсус анык дүшүнжелери аңладян терминлер системасыны хем ишлейәр. Термин ылма, сыясата, философия дегишли иң дурнуклы, анык дүшүнжелери әхли хәсиет ве айратынлыклары билен билеликте аңладян сөзлердир. Шейле сөзлер, ягны терминлер ылмың белли пудагына дегишли дүшүнжелери, ылмың газанан үстүниклерини өзлеринде хемишелик регистирлейәрлер. Шуңа гөрә-де термини дине анык, догры ве әхли айратынлыклары билен билеликте кесгитлемек ылымдакы дурнуклы дүшүнжелере кыбап болуп билер. Терминнің икинжи бир әхмиети ол ылымдакы белли бир дурнуклы дүшүнже барада пикир булашыклыгындан халас эдилйәнлигидир, алымы-да, оқы жыны-да узак ве көп сөзе ковалашмакдан бошадянлыгыдыр.

Түркмен әдебият ылмы, шейле хем онуң терминологиясы совет хәкимieti йылларында дөреди ве байлашды. Бу терминологияның чешмелери хайсылардан ыбарат? Кануны дөрән тарыхы шертлер түркмен халкының ыкбалыны рус халкы билен, түркмен сунгатының, әдебиятының ве ылмының ыкбалыны рус сунгатының, әдебиятының ве ылмының ыкбалы билен хемише хем мыдамалык багланышдырды. Түркмен әдебияты ве әдебият ылмы рус әдебияты хем ылмы билен бир меңзеш тарыхы шертлер ичинде, бир жемгыетчилик кануна табынлыкда өсди. Рус ылмының газанан әгирт бай тежрибеси гечмиште меденнет ве ылым тайдан өсүп билмедик халклар үчин, айратын хем совет халклары үчин эгсплмез ялңыз чешме болуп хызмат этди. Түркмен әдебият ылмының, онуң терминологиясының дөрөйши ве өсүши-де шу канундан четде болуп билмезди. Шуңа гөрә-де бу терминологиянын икинжи чешмеси рус әдебият ылмы ве рус терминологиясы болды. Рус әдебият ылмында ишленен терминлеринң абсолют агдыклыгыны, шейле хем рус ылмының үсти билен

Европа эдебиятында ишленен көп санлы терминлери түркмен эдебият ылмы кабул эдип алды. Шуңа гөрә-де сөзлүкдәки такмынан 240-а голай термин биринжи чешмеден гечен рус-интернационал терминлеридир. Терминлерин бу системи көпленч эдебиятын умуы меселелерине, идея-мазмунуна, проза ве драма жанрларына хем шуларын айратынлыкларына дегишлидир. Автор бу терминлери анык, конкрет ве эхли айратынлыклары билен дүшүндирмәге мүмкин болдугыча чалышды. Шейле хем шоларын мысаллары көпленч хәзирки заман түркмен эдебиятындан ве рус эдебиятындан алынды. Шейлеликте, бу терминлер нәхили материалын эсасында дөрән болса, оны дүшүндирмекде хем шол материаллардан угур алынды.

Хәзирки заман түркмен терминологиясынын икинжи чешмеси түркмен классыкы эдебияты хем Гүндогар халкларынын классыкы эдебиятыдыр. Мәлим болшы ялы, түркмен классыкы поэзиясы түркмен халкынын дурмушыны гөркезмек билен бирликде, гоңшы Гүндогар халкларынын поэзиясы билен пугта багланышыкда дөреди ве өсди. Гоңшы халкларын эдебиятында ишленен терминлерин өзи түркмен эдебиятында ровач болмаса-да, онун материал фактлары-фундаменти барды. Эмма бу терминлер шол вагт өзбашдак түркмен эдебият ылмы болманы үчин, вагтында ишленмеди ве система салынмады. Бу терминлер эсасан классыкы түркмен поэзиясына хем гоңшы халкларын поэзиясына дегишли болуп, оларын хеммеси билеликте такмынан гошгынын гурлушы ве структурасы хакындакы таглыматдыр. Сөзлүге шу хили терминлерин йүзден көпрәги гирийр. Автор бу терминлери дүрли китаплардан ве чешмелерден такмынан экән-экән диен ялы чөпләп алды ве оларын мазмунуны хем айратынлыкларыны түркмен эдебиятынын делиллери билен мүмкингадар гөркезмәге чалышды.

Түркмен терминологиясынын соңкы — үчүнжи чешмеси түркмен халк дөредижилигинден хем хәзирки заман эдебият фактларындан гелип чыкан ве түркмен эдебият ылмынын өзүнде ишленен я-да *багланыш, чөзүлиш, соңлама* ялы рус терминлерини тержиме этмек ёлы билен эмеле гелен терминлерден ыбаратдыр.

Терминлер элипбий тертиббинде ерлешдирилди. Эмма хер бир терминин хайсы топара гирийәнлиги сөзлүгин соңунда йөрите өркезилди. Терминлере дүшүндириш берленде, ашакдакы ягдайлардан угур алынды. Биринжиден, автор терминин манысынын анык, кесигилемесинин догры ве конкрет болмаклыгына элди гелен тагалласыны гойды, себәби шейле эдилмесе, сөзлүгин ылмы әхмиегинин болмажакдыгы өз-өзүнден дүшүнүклидир.

Икинжиден, терминлерин манасының ве айратынлыкларынын долы берилмеги утрунда чалышды. Шуңа гөрә терминлерин хем-меси болмаса-да, энчемеси өзүнн тарыхы билен гөркезилмәге сынанышылды. Бу, элбетде, тебигыдыр. Кәбир терминлерин узак тарыхы бар. Шол тарыхын довамында айры-айры вагтларда я-ха бүтинлей башга маныда болупдырлар, я-да өзлеринин мазмунуның чәкли ве гиң болмагы жәхтден үйтгәп, өсүп, өзгерип дурупдырлар. Шейле терминлери өзүнн тарыхы билен гөркезмесен, дүшнүкли болмажакдыгы тебигыдыр. Меселем, түркмен поэзиясында гошгы дүзмеклигин силлабик системасы, аруз, роман, дессан, драма, трагедия ве башга ш. м. терминлер өзүнн тгсгача тарыхы билен гөркезилмәге сынанышылды. Сөзлүгин икинжи нешири хачан-да болса бир вагт чап эдилсе, шу тарапы хас-да өсдүрилмели тарапларыдыр.

Терминлере сетир жәхтден ер берленде, оларын эдебият ылымында ве чепер эдебиятта тутян орнундан, әхмиетинден ве шейле хем кәбир терминлерде онуң тарыхындан утур алынды. Реализм, роман, социалистик реализм, гошгы дүзмеклигин силлабик системасы, аруз, дессан ве ш. м.-лер бейлеки терминлере гаранда сөзлүкте хас-да көп ер әлейярлер. Мунуң өзи дүшнүкли ве онуң себәби ики ерден гелип чыкыр. Биринжиден, термини әхли айратынлыклары билен гөркезмек герек. Меселем, ДЕС-САН: «проза ве поэзия гатышыклы язылан эпик әсерлердир» диен кесгитлеме билен чәкленилсе, ол дине формал кесгитлеме боларды. Дессаны догры кесгитлемекде онуң белли дережеде идея ве чеперчилик мазмунуны гөркезмеклик биринжи нобатда талап эдиляр. Муңа болса етерлик дережеде сахыпа я-да сетир герекдир. Диймек, кәбир макалаларын бейлекилере гаранда узаграк болмагы шу себәбе гөрәдир. Тарыхыны гөркезмеклиги талап эдйән терминлерде макалаларын бирнеме узынрак болмаклыгының икинжи себәби онуң тарыхыны-да өз ичине алянлыгыдыр. Шу себәплере гөрә кәбир терминлерин үстүнде гиңрәк дурмакдан, бейлекилер билен деңешдиренинде, олара көпрәк орун бермекден автор гача дурмады.

Сөзлүкте терминлерин 450-ден көпрәги бар. Әмма бу хәзирки заман терминологиясының әхли терминлер составыны өз ичине алмакдан әнтек дашдадыр. 1961-нжи йылда биринжи гезек Украинада нешир эдилен терминлер сөзлүгинде 600-ден көпрәк термин ерлендирилипти. Блзе хәзирликче сөзлүгин термин саныны шол мукдара етирмек бирнәче себәплере гөрә мнессер болмады. Биринжиден, рус эдебиятында я Европа эдебиятында, я-да украин эдебиятында, я-да эдебият ылымында ишленен тер-

минлерин хеммеси учдантутма диен ялы түркмен оқыжысы үчин дүшнүкли болмагы кын, себәби шоларың бир топарының материал эсасы энтөк түркмен әдебиятында ишлененек. Шейле терминлери сөзлүге гиризмекден автор хәзирликче сакланды. Галыберсе-де, шу вагт биздәки кәбир йөргүнли терминлери хем сөзлүкте ерлешдирип билмедик. Меселем, әдеби сөгүнч чепер әдебиятта хас көп уланылын серишделеринң биридир. Бу серишдәни тәсирли, өз еринде, башарып уланмагы марксизм клас-сыклары хем тассыклайрлар.

«Оррамсыдан болап харамхор беглер
Юрды бир янындан йыка башлады»

диен ялы сетирлеринде түркмен поэзиясының классыгы Магтымгулы хем хәзирки заман поэзияның векиллери бу серишдәни өкде пейдаланяр. Бу сериште еке чепер әдебият векиллери тарапындан дәл, әйсем, К. Маркс, Ф. Энгельс, В. И. Ленин ялы бейик жемгыетчилик, сыясы ве дөвлет шахслары тарапындан ажайып суратда өз орнунда көп-көп ерде уланылар.

Маны тарапындан бири-бирине хас якын беян этмек, суратландырмак, шөхлеленмек ялы терминлери хем, нәме үчиндир, автор сөзлүге гиризип билмеди. Бу үч саны термин мазмуны боюнча бири-бирине якын ялы дююляр. Шуңа гөрә-де көп халатларда танкытчылар тарапындан олар гатышдырылар. Хакыкатда болса, бу терминлеринң хер бириниң өзүне дегишли манысы ве айратынлыгы бар. Олар диңе өз манысы нукдай назарындан уланылмалыдыр. Биз шу ерде буларың хер бириниң манысыны ве оларың бири-биринден тапавудыны гөркезмеклиге сынанышярыс. Шу ерде илки билен бир хакыкаты белләп гечмек зерурдыр, ягны шөхлеленмек диңе чепер әдебията дегишли дәл-де, жемгыетчилик ылымларының хеммесине махсусдыр. Беян этмек ве суратландырмак болса диңе чепер әдебията дегишлидир. Шөхлеленмек теориясы илки билен В. И. Ленин тарапындан ишленди. Онуң дүйи мазмуны дурмушың ве мадды дүйәнниң биринжилигинден, адамың аңының болса мадды дүйәнниң адам бейнисинде гайталанмагындан угур аляр. Дүшүнжениң дүшүннилен дурмушдан башга заг дәлдигини К. Маркс өвредйәр. Чепер әдебият жемгыетчилик ылымларының бейлеки гөрнүшлери ялы, белли бир нукдай назардан дүшүннилен дурмушың белли бир формасыдыр, ягны дурмушың белли бир идея нукдай назардан языжының бейниси тарапындан гайталанмагы ве онуң аңында шөхлеленмегидир. Шу нукдай назардан чепер әсеринң айратын эпизоды-да, тутуш чепер әсеринң өзи-де ве белли бир дөврүн

тутуш эдебияты-да дурмушын шөхлеленмегидир. Бу термини дине шу жәхтден уланмак догрудыр. Эмма баян этмек, суратландырмак — булар идеологияның бейлеки гөрнүшлерине дегишти болман, дине чепер эдебият хадысасы ве чеперчилик серишдедирлер. Буларың бири-биринден тапавуды нәмеден ыбарат? Баян этмек гахрыманларың арагатнашыгыны я языжының өз гөзи билен гөрөн, я-да биринден эшиден хадысаларыны йөнекей, са-да дилде өз тарапындан гүррүң эдип бермегидир. Баян этмек айратын пафос ве хыжув талап этмейәр. Ол дине ваканы гүррүң эдип ве айдып бермекдир. Элбетде, языжы ваканы өз гахрыманының адындан хем гүррүң берип билер. Меселем, Н. Сарыханов «Қитап» хекаясында өз башындан течиренлерини йөнекей дилде баян эдйәр. Эмма суратландырмак өзүниң хәсиети боюнча башгадыр. Суратландырмак биринжи нобатда бу сөз билен предметин, хадысаның, дуйгының ве ш. м.-лерин суратыны чекмекликдир. Хадысаны, предмети окыжының хут гөз өңүнде жанланар ялы, гөзүниң өңүне гелип дуарар ялы эдип язып гөркезмекликдир. Суратландырмак баян этмеклигин терсине, языждан гүйчли энергия, хыжув ве пафос талап эдйәр. Өкде суратландырылан хадыса китабы окап боландан соң хем, көп вагтлап окыжының гөз өңүнден гитмейәр. Меселем, Н. Сарыхановың ёкардакы хекаясында автор Велмырат агадан китап сорап алмакчы боланда, гаррының нәхили ягдая дүшендигини суратландырыр я-да «Гаршагуда» повестинде Б. Кербабәев асманы суратландырыр. Хут шу автор «Айгытлы әдим» романында арчының өйүниң ичини суратландырыр.

Терминология сөзлүгини ишлемек түркмен эдебият ылмында тәзе бир хадысадыр. Бу угурда етерлик тежрибеси болмадык яш түркмен авторы үчин онуң нәхили кын болжакдыгы өз-өзүнден дүшүнүклидир. Шуңа гөрә-де сөзлүкте кемчиликлеринң болжакдыгы шексиз ве кәбир халатларда ялңышлыкларың хем болмагы мүмкин. Кемчиликлери ве болуп билжек ялңышлыклары гөркезен ёлдашлардан автор дине миннетдар болуп билер.

Китабың соңунда терминлеринң асыл манысы берилди. Терминлеринң гелип чыкышыны ве асыл манысыны бермекде «Дашары юрт сөзлерининң сөзлүги», С. И. Ожеговынң «Рус дилининң сөзлүги», «Энциклопедик сөзлүк», Р. А. Галуновынң «Русча-парсча сөзлүги», Б. В. Миллеринң соңкы вагтларда нешир эдилен «Арапча-русча сөзлүги», Гыясатдининң «Гыясуллугат» сөзлүги, «Ахтерикебир» ве «Бурханы-гатыг» диен сөзлүклер пейдала-пылды.

А

АВТОБИОГРАФИК ЭСЕР—чепер эсериң бир гөрнүшидир. Онуң сюжет эсасыны авторың өз башындан гечирен дурмуш эмеле гетирйәр. Шейле эсерлерде автор хут өз тержиме халыны беян эдйән-де болса, ондакы хадысаларың, хәсиетлериң умумылашдырыжылык әхмиети бардыр. Олар авторың өз дурмушын-дан алнан-да болса, онуң мазмуны авторың өзүниңкиден гиндир. Олар языжының өз дурмушы билен бирликде, жемгыетдәки белли бир топарың яшайшыны ве ыкбалыны гөркезйәрлер. А. Кекиловың «Гечен гүнлерим» диен эсери шейле хәсиетлидир. Автобиографик эсерлерде авторың кешбинде конкрет тарыхы шертлердәки социал типик ягдай индивидуаллашдырылар. Шейле болмадык махалында, автобиографик эсериң чеперчилик гымматы болмаяр.

АВТОГРАФ—языжының ве шахырың хут өз эли билен язан голязмасыдыр. Голязманың сакланмагы бирнәче жәхтден әхмие-етлидир. Биринжиден, голязма авторың дөредижилигини догры өврнемек үчин илкинжи ве иң әхтибарлы чешмедир. Вагтын гечмеги билен, голязмасы сакланмадык авторларың дөредижили-гиниң көп өзгеришлере сезевар болмаклыгы мүмкин. Меселем, голязмасы сакланмадыгы себәпли, оларың шыгырларында се-тирлериң дүрли вариантларына душ гелмек боляр. Голязманың ёклугы зерарлы, ол вариантларың хайсы бириниң догрудыгыны аныкламак болмаяр. Автограф языжының өз эсериниң үстүнде нәхили зәхмет чекендигини ве нәхили дүзедишлер гиризендиги-ни билмек үчин хем әхмие-етлидир. Голязмаларда эсериң язылан дөврн, гүни бар болса, олар эсериң язылан сенесини аныкламак-да хем гымматлыдыр. Автограф гызыклы тарыхы ядыгәрлик хөкмүнде хем әхмие-етлидир. Голязмалар фондунда, архивлерде ве бейлеки дегншли эдараларда автографлар йөрите сакланяр. Түркменистан ССР Ылымлар академиясының Магтымгулы адындакы Дил-әдебият институтының голязмалар фондунда шейле голязмаларың бай хазынасы аявлы сакланяр.

АВТОРЫҢ СӨЗИ—языжының гүррүни, персонажлара берйән характеристикасы, портрет, лирикн ыза чекилме ве шуңа мензешлер авторың сөзүдир.

Авторың сөзи персонажларың сөзи билен бирликде, бир максада, хәсиет ве тип дөретмеклиге угрукдырылмалыдыр. Авторың

сөзи билен персонажың геплейши хемише бири-бириниң үстүни долдуруп ве бири-бирини тассыклап дурярлар. Эпики эсерлерде автор гахрыманларың якындан бир салым хем айрылмаяр, оларың әхли херекетини угрукдырып, олара нәхили дүшүнмелидигини, нәхили баха бермелидигини айдып дуряр. «Хекаяны хич вагт «диалог» билен — гүррүң билен башламаң, бу көнелен, шовсуз тәрди. Кимиң геплейәндигини, ниреде геплейәндигини илки оқыжының билмеги герек, ягны гүррүңе, сеслере илки гысгажык дүшүндириш бермек терек, гатнашыжыларың гысгача очеркини, адамларың фигурасыны бермек герек... Оқыжа фигураны гөркезип, ягдайы дүшүндирип берсениз, өзүниң гөз өңүне гетирмелери билен үстүни онуң өзи долдуряр. Шейле этмек билен сиз өзүңизиң суратландырян хадысанызда оқыжының өзүни хут гатнашыжыларың бири болмага межбур эдйәрсиниз»¹ дийип, М. Горький гөркезийәр.

Диймек, кимиң геплейәнлиги ве ниреде геплейәнлиги хакда дүшүндириш ёк еринде, ягны авторың сөзи ёк еринде персонажларың дилиниң еке өзүнде онуң ким ве хайсы ерде, нәхили ягдайда херекет эдйәнлигиниң долы йүзе чыкмагы мүмкин дәл.

А. Дурдыевиң «Мерет» повестинден ашакдакы мысалы алып гөрелиң.

«Гүн болса икинди болды. Ек-түк адамлар мал оты үчин әйледеп-бейден гечишйәрдилер. Мерет бир ишлейшинден язман ишлейәрди. Бирден ынха чилиң үсти билен гарныны гәбердиң, әли аркасында, йүзүңе гар яган ялы Аллаберди бай гелйәрди. Мерет муңуң гелйәнини гәрди, ичинде: «Гой, гелсин, гөрели» дийип, ишләп дурды. Аллаберди бай Мередиң өңүне гечип, абшарып дурды»².

Авторың шу дүшүндиришинде ваканың ниреде ве нәхили ягдайда гидйәндиги гөркезийәр. Аллаберди байың тутуш фигурасы, онуң болуп гелши суратландырылар. Мередиң ичини геллетмегинден зййәм онуң Аллаберди байы нәхили гаршы алжакдыгы мәлим боляр. Авторың шу суратландырмасында персонажларың бири-бири билен нәхили әхенде гелешжекдиги өңүнден белли боляр.

Аллаберди бай сөзе шейле башлаяр:

«— А... Мерет хан, сиз шу хаятың ичинде гөрүйәрсиниз-ле, бу болшун-а я хайырдыр, я шердир — диенинде, Мерет кәтмениң сапыны дөшүңе днрәп:

¹ Русские писатели о языке. Ленинград, 1954, стр. 356.

² А. Дурдыев. Сайланан эсерлер. Ашгабат, 1951, 85-ши сах.

— Мен-э, бай ага, шу хаятың ичинде хемише-де гөрүнйәрдим, инди хем гөрүнжек, онуң үчин мен шу хаятың хайрынданам гечмейән, шеринденем — дийди.

Бай муртларыны ёкарык ганрып:

— Хум-м... Шейлемн?

— Шейле — дийип, Мерет жогап берди.

Бай йүзүн ашак салып, ики яна гезим этди-де:

— Мерет, сен мениң еди йыллап дузумы ийдин, сен обаның болар-болмаз, ялаңач аяк эмелдарларының гепине гидип, мениң хаятымы ал-жак болма, сениң муның гөзчыкгыч боляр — диенинден, Мерет бая гарып:

— Бай ага, мен еди йыллап сениң дузуңы ийсем, сен хем мениң еди йыллап дабан этими ийдин, сениң ол эдйәниң нәме болярды? Адам соймак дәлмиди?

Бай додагыны чөврүп:

— ...Сен хөкүметлисиң — дийди.

— А хава.

— Гөрели.

— Шу вагт геләйиң гәрсеңиз — дийип, Мерет жогап берди.

Соң бай хүчүр-хүчүр эдип гитди¹.

Ёкаркы мысалларда авторың сөзи билен персонажларын геплейшиниң арасында пугта лайыклык бар. Авторың сөзүнде персонажларын бири-бири билен нәхили әхенде геплешжекдиклери өңүнден окыжа мәлим боляр. Персонажларын дили, геплейши авторын дүшүндиришиниң үстүни долдуряр, оны кәмиллешдирйәр. Әхли ягдайда хер бир чепер эсерде авторың сөзи билен персонажларын геплейши ёкарда гөркезилиши ялы, бири-бирине лайык болмалы. Оларын арасында нәсазлык, бири-бирини инкәр этмек болмалы дәл.

АГЫ — түркмен поэтики халк дөредижилигиниң бир гөрнүши болуп, өнки дөвүрде өлүмде-йитимде аяллар айратын агы хенинде ерине етирер экенлер. Агының мерсиенден я-да элегиядан тапавуды ага дегншли йөрите хең билең белли бир вагтда ерине етирмек хәсиети мерсие ве элегия үчин хөкманы болмандыр. Агы хенинде язылан кәбир шыгырлара классыкы шахырларымызың дөредижилигинде хем душмак боляр. Бир мысал:

Алдылар башымдан алтын жыгамы,
Боздулар язылан күкрек догамы,
Чапраз-чапраз дагладылар сынамы,
От алып, өртенип яндым, вай, инди.

¹ А. Дурдыев. Шол ерде. 86-нчы сах:

Билбил өлмүш, хазан урмуш багына,
 Матам тутуп, гара геймиш агына
 Сейди дьер, достлар, перзент дагына
 Тап гетирип, дөзүп болмаз, вай, инди.

(Сейди).

АЙДЫМ—халк дөредижилигинин гадымы гөрнүшлеринден бири болуп, бир хадыса хакындакы ынсан дуйгусыны хас гүйчли ве тәсирли йүзе чыкарян белли бир хең ве оваз билең, көплөнч саз гураллары билең гошулып айдылян гошгулардыр. Айдымың гелип чыкышы гадымы адамың иш вагтындакы зәхмет процеси билең баглы болупдыр. Ол гадым адамың иш вагтындакы өз беден херекетлерине ве абзальң херекетлерине сес тайдан өй-күнмегиниң хем шейле өйкүнмекден леззет алмаклығының не-тижесинде гелип чыкылдыр. Соңкы дөвүрлерде техниканың ве өнүмчилик гуралларының кәмиллешмеги нетижесинде айдым өнүмчиликден айрылып, өзбашдак сунгата өврүлипдир. Айдым түркмен халкында гаты гадымы дөвүрлерде болупдыр. Онуң ин гадымы нусгалары Кашгарының сөзлүгинде душ гелйәр. Ол айдымларда гадым адамларың ав авлайшы, уруш хүнәри, батыр-лығы, сөйгүси, жомартлығы ве гайры сыпатлары вәсп эдилипдир. Айдымлар революциядан өңки дөвүрде түркмен халкының арасында эсәсан сөйги темасында, гахрыманчылык темасында, дүнйә ве дурмуш хакында, тебигат барасында, дидактики хә-сиетде болупдырлар. «Салтык», «Оразым» ве башгалар шейле айдымлардыр. Социализм шертлеринде түркмен халкының дур-мушының бичак өсмеги нетижесинде айдымларың тематикасы хем өрән байлашды, хәсиетинде көп өзгеришлер болды. Композиторлар коллективи өсүп етишди. Бейик партиямызы, Совет Го-шунуымызы, азат дурмушымызың сансыз дүрли пудакларыны, багтлы чагалыгы вәсп эдйән йүзлерче тәзе айдымлар дөреди.

АЙЛАВ КАПЫЯ — сейрек душян, көплөнч дөртлемеде ула-нылян ики сетир аша сазлашян капыялардыр. Мунда биринжи сетир дөрдүнжи билең капыялашяр. Арада галан ики сетир бейт ялы капыялашяр. Меселем:

«Дийәрлер: «Агзыңдан чыкманка сөзүң,
 Чың йүрегиң өзи билйәрмиш дуюп...»
 Дийжекдим, мен ене билмедим дийип,
 Белки-де, сөзсүз хем дүшерсин өзүң».

(Ш. Боржаков).

АКАДЕМИЗМ — XVIII—XIX асыр буржуаз әдебиятында ве сунгатында зыянлы, реакцион акымларың бири болуп, онуң

эсасы айратынлыклары эдебиятта ве сунгатда классыкы нусгалара өйкүнмек, гадым дәплери сакламак ве довам этдирмек угрунда чалышмак хем чепер дөредижиликте тэзечиллиге гаршы гөрешмекдир. Академизмнің эсасы айратынлыкларының бири-де онуң теорияны практикадан ве сунгаты дурмушдан үзнө дүшүндирйәнлигидир.

АКМЕИЗМ—символизмнің ерини чалшырып гелен ве шонуң довамы болан, рус эдебиятында 1912-нжи йылдан башлап формалашан реакцион, буржуаз-дворян эдеби акымдыр. Символизм махсус болшы ялы, акмеизме хем хас айратынлыклар «ол дүйнәни» тассыкламактан, пессимизм ве теркидүйнәликден, индивидуаллыктан, талаңчылыклы империалистик урушлары, колониализми макулламактан, революциядан горкмактыктан ыбаратдыр. Формализм, «сунгат сунгат үчин» диен идея, мазмунсызлык, идеясызлык акмеизмнің айратынлыкларыдыр. А. А. Жданов «Звезда» ве «Ленинград» журналлары хакындакы докладында бу акымы идея тайдан дерби-дагын этди. Акмеистлер сунгатта өрән екеме-екелейинлик угур болуп дурярдылар. Олар «сунгат сунгат үчиндир», «оваданлык оваданлыгың өзи үчиндир» диен теорияны үндейәрдилер, халк, халкың хажатлары ве бәхбитлери хакында, жемгыетчилик дурмушы хакында хич зат билмек ислемайәрдилер. Аристократияның ве буржуазияның гүнлериниң саналгы дөврүнде хем агалык сүрйән сынплаың шахырларының ве идеологларының якымсыз хакыкаттан гутулмак үчин булуттан анырдакы белентликлере хем дини такаллары думанларына өзлериниң йүреклериндәки болгусыз херекетлерине ве өз гөвүнлериндәки овунжак затлары йөретмеклиге, гизленмәге жан чекен дөврүнде, шол акым өзүниң социал гөзбашы боюнча эдебиятта дворян-буржуаз акымыды. Символистлер, декантентлер ве чүйрейән дворян-буржуаз идеологиясының бейлеки векиллери ялы, акмеистлер-де суссупеслиги, умытсызлыгы, ол дүйнә ынанмагы үндейән үндевчилерди»¹. Бу акым 1922-нжи йыла ченли яшады.

АҚЫН — газакларың халк айдымчысы ве халк багшысы. Акын гошгы хем дүзйәр. Шол гошгулары хеңе салып, айдым эдиң хем айдыр. Газак халкының бейик акыны Жамбылың ады бүтин СССР-де беллидир.

АЛЛЕГОРИЯ — меңзетмәнің хас кәмиллешен ве чылшырымлы гөрнүши болуп, мунда уланылян сөзлер, аңлатмалар

¹ Хәзирки заман эдебияты. Ашгабат, 1949, 18-нжи сах.

гәчмә маныда гелйәр. Аллегорияның меңзетмәнің бейлеки гөр-
нүшлеринден тапавуды гөркезилжек болунян, аңладылжак бо-
лунян хадысаның гөнүден-гөни ады тутулман, олар сыпаты, хә-
сиети боюнча гөркезилжек объекте якын башга сөзлериң ве аң-
латмаларың үсти билен суратландырылянылыгыдыр. Меселем:

«Көңлүм гитди достлар ичен шербетде,
Олар йүз сапада, мен мүн хесретде,
Айрылып нәзиден, галдым гурбатда,
Чешмеден сув истәп, чая саташдым.

Баша баглап диваналык кемендин,
Сегредип егишдим ышкың семендин,
Ал шераба эл узатдым, эмендим,
Дурусын ичмишлер, лая саташдым».

Магтымгулы бу ерде дул аялың өзүне дакыландыгы хакында
аллегорик суратда гүррүң берйәр. Яшлыкда сөйшен гызыны
алмак — чешмәнің сувуны ичмек миессер болман, чая саташан-
дыгыны, эменип, эл узадан шерабының лай болуп чыкандыгы-
ны суратландыяр. Чешме чайың гаршысында, дуры сув лайың
гаршысында гойлуп, шол сөзлериң хер бири белли бир дүшүн-
жәнің символы болуп гелйәр.

Умуман, аллегория хадысаны хас айдың гөркезмәге мүмкин-
чилик берйәр. Гөнүләп айдып болмажак пикирлери, гөни айдыл-
магындан эжап әдилйән, хедер әдилйән пикирлери ве дүшүнжә-
лери онуң үсти билен чепер беян этмек боляр. Басняларың
хеммеси аллегорик хәсиетдедир. Оларда гатлашян хайванлар
дәмгыетдәки сатирики ахлакларың ве хадысаларың символы
болуп гелйәрлер. Крыловың, Ата Салыхың көп басняларыны
муна мысал гөркезмек болар.

АЛЛИТЕРАЦИЯ—шыгыр сетирлеринде чекимсиз сөслериң
сазлашып гелмеги. Меселем:

«Беримсиз беглерден, бахың байлардан
Чөлс чыксаң, эркек чопан ягшыдыр».

(Зелили).

«Әй элип каматлы гөзсә жуваным,
Бир бәриңи бак, башыңа дөңейиң»

(Молламурт)

Дат диймен дартылсам дарыңа гызың».

(Мәтәжк)

«Пир дийип, башмагына элим ураным
Дерпененде, дөвден демли чыкыпдыр».
(Магтымгулы).

«Гөзел гызың гыйма гара гашлары,
Окуялы гөзлери, өрүм сачлары».
(А. Кекилов).

Аллитерация, ассонанс чепер дөреджиликте гөркезилгән хакыкаты хас айдың беян этмек, сөзүң лабызлы болмагы үчин уланылар. Ол көпленч тебигы суратда гелип чыкяр. Окыжы оны хемише дуоп хем дурмаяр. Сесиң бу мүмкинчиликлери сөз ойнатмак үчин, мазмунуң пидә эдилмегиниң хасабына уланылса, ол формализме алып баряр.

АЛТЫЛАМА я-да МҮСЕДДЕС — классыкы эдебиятта хер бенди алты сетирден дүзүлән ве узын өлчегде язылан шыгырдыр. Бу хили шыгыр бендини түркмен поэзиясына илки гиризен Магтымгулыдыр. Классыкы эдебиятта бу хили шыгыр мүседдес ады билән аңладылыпдыр. Окун матлагы (серет) өзара капыйлашян алты сетирден ыбарат болуп, соңкы бентлериң болса бәш сетирн өзара капыйлашып, алтынжысы капыйя тайдан матлага жогап болуп гелиёр.

«Эй, яранлар, ол дүнйә баран бар-да, гелен ёк,
Дири, өли халындан хабар-хатыр билән ёк,
Чархы пелек элинден аглан бар-да, гүлен ёк,
Акыл эдин, гардашлар, көнелерден галан ёк,
Яланчының вепасы ёкдур дийсем, ялан ёк,
Дүнйәге бил баглаган галды зыян ичинде».
(Магтымгулы).

Классыкы поэзияда мүседдесиң тержыг бент формасында язылан гөрнүшине хем душмак боляр. Ўзбек халкының мешхур шахыры Фуркатың түркмен шахыры Андалыбың «Мен дек» диен мухаммесине өйкүнп язан «Сайдың куя бер сайят» диен тержыг бент мүседдеси муңа мысал болуп билер. Шол шыгырдан мысал:

«Бичәрәни зулм әйләп, гол-бойнувы баглап сен,
Хер сары чекип, сүдрәп, өлдүргели чаглап сен,
Гөвсүни жепә бирлә ләле киби даглап сен,
Сат маңа эгер касдың алгучы сораглап сен!
Хижран окудан жисми көп яра экен мен дек.
Көйгән жигери-багры сет пара экен мен дек».
(Фуркат).

Мүседдес шейле боланында хем, онуң матлагындакы алты сетирн хеммеси өзара капыйлашяр.

Түркмен совет поэзиясында шыгрың бу формасында эп-эсли өзгериш дөреди. Хәзирки поэзияда бендиң ички гурлуш тайдан башга хилирәк, шейле хем өлчеге боюнча гысга алтыламалара душмак боляр. Алтыламаның илкинжи дөрт сетириниң башаша я-да бошаша капыйлашып, соңкы ики сетирн бейт болуп гелишини Б. Кербабаев ишледи. Шахырын «Амыдеря» ве «Айлар» поэмалары шу формада язылыпдыр. «Айлардан» бир мысал:

«Ак ёргандан чыкды гожаман даглар,
Сил сувундан долды жүдгели дере,
Яшыл дон гейинди яланач баглар,
Яз яшыл халысын дүшеди ере,
Чөлде гүләлеклер, багларда гүллер,
Гүл ышкында перваз уяр билбиллер».

АЛЬБА—орта асыр Гүнбатарда сөйги лирикасының бир гөрнүши болуп, онда хөкүм сүрүжи ёкары гатлак векиллериниң сөйгүси, башгаларың аяллары билән душумыклары ве ш. м. вәсп эдиллипдир. Ф. Энгельс бу хакда шейле язәр: «Цвет провонсальской поэзии любви составляли альбы (albas) т. е. (песни зарн). Яркими красками изображают они, как рыцарь лежит в постели своей красоти, чужой жены, а снаружи стоит страж, который возвещает рыцарю о наступлении рассвета (albas), чтобы он мог ускользнуть незамеченным, сцена расставания — самый яркий момент в песне. Французы севера, а равным образом и brave немцы тоже усвоили этот род поэзии вместе с соответствующей ему манерой рыцарской любви, а наш старый Вольфрам фон-Эшенбах оставил три чудесные песни на ту же шекотливую тему, которые мне нравятся больше, чем его три длинные героические поэмы»¹.

АЛЬМАНАХ — дүрли мазмундакы, дүрли жанрдакы айры-айры языжыларың дөреджилигинден эмеле гелен чепер эсерлер йыгындысы. Меселем, «Гүнешли Түркменистан» альманахы.

АМФИБРАХИЙ—үч богунлы гошгы өлчегидир. Рус силлабо-тоник системинде бу өлчегде басым ортакы богна дүшйәр, шекили шейледир:

АНАПЕСТ—шыгыр өлчегиниң бир гөрнүши болуп, рус силлабо-тоник системинде үч богунлы стопадыр. Басым иң соңкы богна душмелидир. Анапестин шекили шейледир:

¹ К. Маркс ве Ф. Энгельс, Супгәт хакында, М., 1957, 334-ижи сах.

АНАХРОНИЗМ—хәзирки заман дурмушы билен кыбап гел-мейән, көне дәп-дессурлар ве ызагалак дүшүнжелердир. Чепер әдебиятта анахронизм — бир дөврүң дурмушыны өз вакалары, өз хадысалары, өз адамлары, өз хәсиетлери ве өз жемгыетчилик айратынлыклары билен гөркезмән, оны тарыхы шертлер боюнча ондан бүтинлей тапавутлы башга бир дөврүң алааматлары билен хәсиетлендирип гөркезмекдир, хақыкатың үстүни басып, бир дөврүң алааматларыны башга дөвре гечирмекликдир.

АНЕКДОТ—халк дәредижилигиндәки, шейле хем кәбир классык шахырларың дәредижилигиндәки гүлкүли, кичижик хе-каялар. Анекдотлары өзлериниң мазмуны боюнча ики топара бөлмек болар. Оларың бир топары белли бир идея гуллук этме-йәрлер, олар диңе гүлүшмек үчин ве оюн-маза үчин уланылар. Бу зейилли анекдотлар чепер әсер хасап әдилмейәр. Анекдотла-рың башга бир топары йити нөшдерли, социал танкыды хәсиет-де болуп, оларда ёкары гатлагың дүрли векиллериниң ярамаз тараплары паш әдилйәр. Шейле анекдотлар кәбир классык ша-хырларың дәредижилигинде сатираның бир гөрнүши хөкмүнде гиңден уланылыпдыр. Орта Азия халкларының гечмиш әдебия-тында бу хилл анекдотлар латыфа дийип атландырылыпдыр. У. Заканының, А. Жамының, М. Кеминәниң дәредижилигинде олара көп душмак боляр. Заканыдан бир мысал:

«Гарып дайханың бири өз оглы билен бир ерден гелйәркә, оларың әңүнден үсти мейитли табыды гөтерип барян бир топар адам чыкар. Ог-лан эли билен табыды гөркезип:

— Кака, оны нирәк алып барярлар? — диййәр.

Дайхан:

— Опы, оглум, гапысыз, пенжиресиз, ичине асла ышык дүшмейән, сувсуз, йимитсиз жая алып барярлар — диййәр.

Оглан:

— Әйле болса, кака, оны бизиң өйүмизе алып баряндырлар — лиең».

Бу анекдотда Заканы өз дөврүни танкытлаяр ве дайханың өз ягдайыны мазар билен деңешдирйәр.

Кеминеден бир мысал:

«Бир гүн бир отурылышыкда Кемине Әралы ишана йүзленип:

— Пирим, сизиң йылыңыз нәме? — дийип соран.

Онда пир:

— Молла Кемине, бизиң йылымыз сычандыр — дийип, жогап берен.

Кемине:

— Ай, болды илди, а боласы бир галланы говы гөрмәңиз бар-ла! - лиең».

Бу анекдотда Кемине дин векилиниң мугтхор кешбини пә-әдйәр.

АНАФОРА—фониканың бир элементи ве чепер сөз гурмаклыгың бир тәри болуп, шыгырда сетириң башындакы сеслериң сазлашмагыдыр. Шейле сазлашыгың үч гөрнүшине, ягны фонетики, лексики ве синтаксистик сазлашышларына душмак боляр. Бир гөрнүшине фонетики анафора дийилйәр. Меселем:

«Азатлык гүнүниң даңы атылдыр,
Ага-баярлыгың дәври өтүпдир».

(М о л л а м у р т).

Лексики анафорада тутуш сөзлер сазлашяр ве шыгрың септирлери бир сөз билен башланяр. Меселем:

«Бири ятыр, гарс-гарс гашанып,
Бири ятыр, гара ери дүшенип,
Бири огрын гелер, бири үйшенип,
Алла сизе ынсап берсин, нешекеш».

(К ө р м о л л а).

Синтаксис анафорада шыгыр септирлериниң синтаксис тайдан гурлушы бир болуп, бир грамматики сорага жогап берпәрлер. Меселем:

«Ким нан тапмаз пиймәге,
Ким ер тапмаз гоймага,
Ким дон тапмаз геймәге,
Ким тирме-шалы гөзләр».

(М а г т ы м г у л ы).

АНОНИМ—ким тарапындан языландыгы белли болмадык эсерлер. Шейле эсерлер түркмен классыкы әдебиятында эп-эсли бар. Меселем, «Хүйрлукга-Хемра», «Шасенем-Гарып», «Саятлы-Хемра» ялы эсерлериң хайсы-да болса бир авторың тарапындан языландыгы жеделсиздир. Эмма оларын авторларының кимлердиги хәзире ченли анык дәл.

АНТИТЕЗА—шахырана сөз гурмаклыгың бир тәри болуп, онда бири-бирине диаметрал гаршы аңлатмалар, дүшүнжелер, ахлак ве хадысалар бири-бириниң гаршысында гоюляр. Меселем:

«Адам ярадылмыш белентли-песли,
Акыллы-пикирли, дәдили-месли».

Кәбир ягдайда бир бентде ики саны дүшүнже бири-бириниң гаршысына гоюляр:

«Ыкбалың оянса, багтың яр олса,
Дага азы урсаң, дашы сындырар.
Тәлейиң терс гелип, багтын шор болса,
Палуданың пери диши сындырар».
(Магтымгулы).

АНТОЛОГИЯ—бир халкың поэзиясындакы дүрли авторларың иң оңат эсерлеринден дүзүлөн, ичинде гошгулар, хронологик хәсиетде ерлешдирилен гошгулар йыгындысы. Меселем, «Түркмен поэзиясының антологиясы», «Өзбек поэзиясының антологиясы» ве башгалар. Антология Гүндогар халкларың орта асырларда хем болупдыр. Бу антологиялар өкде хатдалар тарапындан язылар экен. Оларда шахырлар арадан чыкканылары боюнча гетирилип, хер бириниң эсерлеринден оңат нусгалар ерлешдирилер экен. Шахырлары географик аламалары боюнча, ягны хайсы ерден ве хайсы юртдан боландыкларына гарап, топарлара бөлүп гөркезийән антологиялар хем болупдыр.

АПОКРИФ—бир эсери эсассыз, делилсиз, яландан башга бир авторың адына гечирмекликдир. Меселем, кәбир түркмен алымларының «Саятлы-Хемраны» Шабендәниң адына гечеришлери ялы. Христиан дининде мазмуны дин таглыматы билен долы лайык гелмәни үчин, дин векиллери тарапындан шүбхели хасапланып гадаган әдилен гадымы дини китапларында апокриф дийлилдир.

АПОСТРОФА — Серет: жанландырма.

АПОФЕОЗ—еңиш билен гутаран бир хадысаны, ону гахрыманларыны васп әдйән дабаралы айдымлар ве шыгырлар. Абдысетдар Казының «Женнама» поэмасының соңунда шу хили шыгра душмак боляр. Шахыр шол шыгырында Эйраншасы Насретдиниң гошунына гаршы сөвешде түркменлерни газанан еңшини улы гөвнүжошгунлык билен васп әдйәр. Хәзирки заманда бу термин драма эсерини соңлаян иң сонкы дабаралы ойны аңладяр.

АРГОТИЗМ—лексикки серишделерини аиратын бир гөрнүшдир. Арготизмлер башга адамлара дүшүндирмезлик максаты билен белли бир топарың членлериниң уланан ве диңе шол топарың членлерине дүшүңкли сөзлер хем аңлатмалардыр. Булар чепер эсерде өрән аз душ гелйәр ве түркмен әдебиятында өк дийерликдир.

АРУЗ—арап ве парс диллериндәки поэзияда уланыла эсасы гошгы дүзүлиш системасы болуп, онда хер бир өлчегд богун санларының дең болмагындан башга-да, өлчегдәки узы

ве гысга богунларын гурлушындакы тертибиз симметрик болмагы баш шертдир. Силлабик системада богунларын узун ве гысгалыгы ончаклы айгытлы роль ойнамаярлар. Эмма арузда богунларын ерлешиши узун ве гысгалыгы боюнча берк тертип-ли болмалы. Арузын өлчеглери илки арапларда, шол дилин поэзиясынын тежрибелери эсасында ве арап дилинин ички кануунарына лайыкда дөрөйэр. «Гыясул лугат» сөзлүгинин авторы Мухаммет Гыясутдинин айтмагына гөрэ, муны илки дөрө-ден арап алымы Халыл ибни Ахмет болупдыр. Халыл шыгыр-лардакы богунлары анализ этмегин ве өврөнмегин нетижесин-де оларын гөрнүшлерини ве бири-бирлерине гатнашыкларыны кесгитлейэр. Өлчөг бирлиги хөкмүндө буларын хер бирини бел-ли бир сөзде жемлейэр. Ол сөзлөре болса эфагыл дийип ат-берйэр. Эфагылын саны он болуп, олар шу ашакдакылардан-ыбаратдыр:

Фегулен, фагылен¹,
мефагылен, фагылан,
мустафгылен, мутафагылен,
мефагылетун, мустафагылен,
фагылатун, мефгулат.

Шуларын хер бири өлчөг бирлиги хасап эдилйэр ве хер биринин бирнече гезек гайталанмагындан я-да икисинин тир-кешип гелмегинин бирнече гезек гайталанмагындан тутуш бир өлчөг эмеле гелйэр. Меселем: фагылатун, фагылатун, фагылен бирликлеринин шу тертипде гелмеги «ремели муседдеси мах-зуф» днен өлчөги эмеле гетирйэр. Фагылатун бирлигинин үч гезек гайталанмагындан «ремели муседдеси салым» днен өлчөг эмеле гелйэр.

Гадымы аруз, алымларын айтмагына гөрэ, ёкардакы өлчөг бирликлерин, ягны эфагылларын хер бири ики бөлекден эмеле гелйэр. Ол бөлеклөре «себеп» ве «ветед» дийип ат берйэрлер. Себеп ики харпдан эмеле гелен сөзлөрдир. Мунда сөзүн сонкы харпы сөкинли болмалы. Меселем: «бар, зер, нер» днен сөзлө-ринде болшы ялы. Арузда харплардакы астын, үстүн, отур сес хасап эдилмейэр. Муңа гөрэ-де ёкаркы сөзлөр арап-парс язү-вында ики харп билен анладылар. Соңы сөкин билен гутарян ики харпдан эмеле гелен шунун ялы себеплөре хафиф (еңил) себеп дийилйэр. Ики харпдан эмеле гелип, хер ики харп хем хе-рекетли болса, онда сакыл (агыр) себеп дийилйэр.

Меселем, «неме, чеме, дүме» ве ш. м. Сөзлөрин сонунда ге-

¹ М. Гыясутдин. «Гыясул лугат», 288-пжи сах.

лып, арап харпы билен берлен «е-х» сеси харп хасап эдилмән, дине херекет хасап эдилйәр.






Ветед үч харпдан эмеле гелен сөзлердир. Эгер ол харпларың соңы сәкинли болса, оңа ветеди-межмуг дийилйәр.

Меселем: «Чепен, темен, семен» сөзлеринде болшы ялы.





Бу ерде хем харпларың санында арап язгысына эсасланыл-яр. Эгер ветедин ортасында гелйән харп сәкинли болса, оңа ветеди-мефрук дийилйәр. Меселем: «Ләле, бала, жала, вала» сөзлеринде болшы ялы. Арузда узын чекимлилер херекет хасап эдилмән, сәкинли харп хасап эдилйәр. Кәбир аруз алымлары себебн үче бөлйәрлер: хафиф еңил, сакыл агыр, мутафвессит орта. Орта себеп бир херекетли ве ики сәкинли сөзлердир. Меселем: «кәр, бар, дар, зар» диен сөзлерде болшы ялы. Шейле хем ветеди-де үч бөлйәрлер. Шоларың үчүнжиси ветеди-кисрет-дир. Булар ики сәкинли ве ики херекетли сөзлердир. Меселем: «Жахан, нахан» сөзлеринде болшы ялы. Эфагылың хер бири, ягны өлчег бирликлерин хер бири шу бөлеклерин гатышмагын-дан, бирлешмегинден эмеле гелйәр. Меселем, фагылатун бирли-ги ики саны еңил себепден ве бир ветеди-мефрукдан эмеле гел-йәр. Фагылан бирлиги бир межмуг ветедден ве ики саны еңил себепден эмеле гелйәр. Арузың ин башлангыч эсаслары — яңкы гөркезилелер көне ылмың дүшүндиришидир. Ол хәзирки за-ман окувчысына ве окыжысына дүшнүкли дәл. Шуңа гөрә-де биз көне ылмың дүшүндириши боюнча элементар мағлумаг бермек билен канагатландык. Умуман, аруз түркмен поэзия-сында ровач система дәлдир. Шунуң үчин онуң үстүнде герегин-ден артык сөз узалтмак артыкмач болса герек. Аруз арап ве парс диллериндәки поэзия махсус квантатив гошгы дүзүлиш системидир. Екарда гөркезилтип гечилиши ялы, аруздакы өл-чеглерин, ягны стопаларың эмеле гелмегинде узын ве гысга богунларың өзара сазлашып гелмеги эсасы роль ойнаяр. Стопа-ларда көпленч узын богунларың саны көп боляр. Бу арап ве парс диллеринин өз ички айратынлыгындан гелип чыкяр.

Аруздакы гоштуларда богунлар үч хили болярлар, гысга, узын ве хас узын богун. Хер бир гысга чекимли, меселем, «е, а, о» я-да бир гысга чекимли билен бир чекимсиз сеслер. Меселем, «ол, ке, бу» гысга богун хасап эдилйәр. Узын чекимлилерин еке өзлери геленде-де, я бир чекимсиз сес билен гошулып гелен-леринде-де, олар узын богун хасап эдилйәр. Меселем, «аз, о, а, ба» ве ш. м. Узын богунлар бир гысга чекимлинин ортада ве ики саны чекимсиз сесин ики гапдалда гелмеги билен хем эмеле

Арузын метрикалары гаты көп, йөне шоларын хеммеси диген ялы белли өлчеглерин дүрли-дүрли гайталанмагындан эмеле гелйэр. Олары ашакдакы бəш саны просодики конструкциялар боюнча бөлмек мүмкин. («Советское востоковедение» алынды).

- А. 
 Б. 
 В. 
 Г. 
 Д. 

Метрлер аруз өлчегинде нәче көп-де болса, оларын өлчег бирликлери шу ёкарда гөркезилелерден чыкып гитмейёр. Олар шу өлчег бирликлеринин дүрли-дүрли гайталанмагынын хасабына көпелйёрлер. Парс дилиндеки поэзияда ашакдакы өлчеглер хас йörgүнлидирлер. Оларын хеммеси хем аслында ёкаркы бэш эсасдан үгүр алярлар¹.

1. А.  — мутакарриби мусамманы салым.
2. А.  — мутакарриби мусамманы махзуф.
3. Б.  — хазажи мусамманы салым.
4.  — хазажи мусаддасы махзуф.

¹ «Советское востоковедение» аллан шу олчег шкиллерини автор бей-леки чешмелер билеи денешдирип, барлап гөренипдеи соң алды.

АТАЛАР СӨЗИ—халк дөреджилигинин шахырана гөр-
нүшлеринден бири болуп, адам дурмушында асырларың теж-
рибесинде догрудыгы субут эдилен яшайыш кануныны гөнүлөп
я-да образлы беян эдйән чун манылы, формалы афоризмлердир.
Меселем: «Ишлемедик — дишлемез». Бу ерде ятып иймеكليгин
мүмкин дәлдиги гөни айдылар. Эмма шу маны «Ятан өкүзе
ийм ёк» диен сөзде образлы беян эдилйәр. Аталар сөзүнин те-
матикасы дурмушың байдыгы ялы өрән байдыр. Темасына га-

рамаздан, оларың хеммесинде дурмуш ягдайыны гөркезмек билен бирликде вагыз-несихат хәсиети хем бар. Меселем: «Ярындан айрылан еди йыл аглар, юрдундан айрылан өлинчә аглар». «Улусы болмадыгың кичиси болмаз». Эмма аталар сөзүниң дидактик хәсиети хемме вагт йүзленме формасында йүзе чыкман, әйсем, көпленч факты беян әдип төркезмек формасында йүзе чыкяр. Аталар сөзи кәмахаллар бир поэтик сөзлемден, кәмахаллар болса параллелизм хөкмүнде гураляр. Аталар сөзи түркмен халк дәрәджелигинде фольклорың гадым гөрнүшлеринден бири болуп, онуң ирки нусгаларына язув әдебиятта XI асыр ядыгәрлиги Махмыт Кашгарының «Диваны-лугаты-әт-түрк» сөзлүгинде душмак боляр.

АФОРИЗМ—умумылашдырыжы хәсиетли анык бир пикириң гысга хем өрән чепер формада беян әдилмегидир. Меселем: «Өзүңи сүйт билгил, достуңи гаймак» Кәтиби, «Қырк йыл мая гезенден, бүтин бир йыл нер гезгин» Молланепес, «Гарып янар харамының одуна» Магтымгулы, «Гарк болар дийрлер шоңа ким, ики гәмийнә тутан» Кемине, «Улы илиң адына ашык боланың дүниә үчин йүрегинде гам болмаз» Зелили ве ш. м. Накыллар ве аталар сөзлериниң хеммеси диен ялы афоризмлердир.

А'ШЫК—азербайжан халкында халк айдымчысына, халк багшысына айдылар. Бу термин такмынан XIX асырың биринжи ярымындан өң түркмен халкында багшы сөзүниң манасында уланылыпдыр. Меселем, Ашык Айдың «Гөрәглыда», «Шасенем-Гарыпда», «Нежебогланда» мешхурдыр.

«Ашык Ахмет айдар көңлүнде барын,
Агтарып таппадым гарып мыдарым,
Чыкаргыл көңлүнден алмадык ярын,
Гитме, Хемра, гитжек ёлларың дашдыр».

диен сетирлериндәки Ашык Ахмет «сөйги» манасында дәл-де, багшы манасында, яғны «Ахмет багшы» манасындадыр. «Гөрәг-лудан» ве «Нежебогландан» белли болшы ялы, соң-соңлар дин хадымларының тәсири астында «ашык» сөзи дин реңкине боялып башлаяр. Ол халк айдымчысы диен мананы аңлатмакдан барха дашлашяр. Шу себәпли «багшы» сөзи соң-соңлар «ашык» сөзи билән чалшырылыпдыр дийип чакламак мүмкин.

Б

БАГЛАЙЖЫСЫЗЛЫК—чепер сөз гурлушында сөзлерин арасындакы зерур баглайжылары ташлап, язувда оларың дәрәгине отур гоюп, айдыланда, хең ве дыңгы билен баглап уланмакдыр.

Меселем:

«Инче бил, ширин зыбан, кепдер толукдыр, газ боюн,
Сакласын алла пенасында яман сөзден сени».
(Маг ты мгу лы).

Баглайжыларың ташланмагы көпленч деңдеш агзаларын ве деңдеш сөзлемлерин арасында боляр. Умуман, түркмен дили өзүниң ички айратынлыклары боюнча баглайжылар мэтөч болмадык дилдир. «Ве, хем, я» ялы баглайжылар түркмен дилине башга диллерден гирен баглайжылардыр.

Шуларың биринжи ве икинжисини көп уланмаклыгың чепер эсерин дилини докладың, беяннаманың, ылмы китабың дилине якынлашдырмагы мүмкин. Түркмен дилиниң баглайжылар барада гатнашыгы шейле боландыгы үчин, чепер эсерин дилинде, поэтики сөз гурлушында баглайжысызлык тебиги сурагда дили салдамлы, акымлы эдйэр ве гөзеллешдирйэр. Ене бир мысал:

«Эртирми, агшаммы, гүндизми, гиге,
Сайгарып болмаяр хованың йүзүн,
Чапгынлы ягыны, ишлевүк ели
Ядыңа дүшүрйэр харасат сөзүн».
(Ш. Кекилов).

БАГЛАНЫШ—эпик эсерлерде баш гахрыманы илкинжи тезек гөреш мейданына гиризйән вака ве эпизоддыр. Багланыш баш гахрыманың өз гаршыдашлары билен илкинжи чакнышыгы хем болуп билер. Багланыш гахрыманың илкинжи кешбини ачар, онуң ымтылышыны, максадыны гөркезйэр. Багланыш бүтин сюжет довамында яйбаңланян ваканың эсасыны, башлангыжыны эмеле гетирйән илкинжи вака, биринжи конфликтдир. «Айгытлы эдим» романындакы Артык билен Халназарың арасында мирап сайлавында мираплыгың үстүндөки илкинжи гаршылыгы эсерин багланышы хөкмүнде гөркезмек болар. Бу оба мөчбериндәки чөкли гаршылык сонкы вакаларда өсүп, социал-сынпы гаршылыклара өврүлйэр. Б. Сейтәковын «Догаңлар» романындакы багланыш зәхметкешлер билен Жүнейит ханың топарының арасында гурлушыкда башланан гаршылыклар ве эпизодлардыр. Багланыш билен сюжетин сонкы өсүшинде гахрыманларын башдан гечирйән конфликтлеринин арасында белли мотивировка болмалыдыр. Багланышын мазмунының социал әхмиети гахрыманларын шахсыет мертебесини кесгитлемекде, оларың онук затлар биленми я-да жемгыетчилик меселелери биленми гызыкланян адамлардыгыны гөркезип билмеклигине

баглыдыр. Багланышың хөкманы суратда типик ве реал боламагы зерур. Меселем: «Айгытлы эдимде», «Ганлы саканың соңунда» багланыш шол дөвүр үчин өрән типик ер-сув меселесиниң үстүндөки ёкары гатлак билен дайханларың арасында болян гаршылыклардан башланяр. Багланышың хемме халатда гаршылык билен башланмагы хөкман дәл. Меселем: Гоголын «Өли жанлар» романында Чичиковың губернаторыңкыда Собакевич, Ноздрев ве башгалар билен таныш болшуны, илкинжи мейдана гирен пурсатындакы шу хадысааы эсерин багланышы хөкмүнде гөркезмек болар.

БАГЫШЛАМА—китабың илки башында ерлешдирилийән язгы болуп, ол язгыда автор өз якынларыңдан бирини хорматламак ве онуң адыны эбедилешдирмек ниети билен өзүниң зэхметини иң онат совгат хөкмүнде оңа хөдүрлейәр. Н. Г. Чернышевский «Пролог» диен романының башында «Посвящается той, в которой будет узнавать Волгину» дийип, өзүниң бу романыны дүйеде иң якын, иң сөйгүли адамсы, өмүрлик ёлдашы О. С. Чернышевскә багышляяр.

БАГШЫ—түркмен халкында халк айдымларыны дутарың сескине гошуп ерине етирижи профессионал айдымчыдыр. Багшы революциядан өңки дөвүрде, метбугатың ёк заманында халк дөреджилигини ве шахырларың гошгуларыны халк арасында эсасы ййрадыжы болупдыр. Ол шахырларың гошгуларыны хеңе салып, халкың арасында айдыпдыр. Багшы көне дөвүрде хем айдыжы, хем халк композиторы болупдыр. Багшы тутуш дессаны әхли гошгулары билен ятдан билипдир. Обадан-оба гезип, зэхметкешлериң арасында оларың кысса бөлүмини гүррүң берип, шыгыр бөлүмини болса дутара гошуп, айдым хөкмүнде ерине етирипдир. Багшы еке бир ерине етирижи ве композитор болман, әйсем, халк дессанларының гөпүден-гөш дөредижиси хем болупдыр. Энтеке авторы нәбелли энчеме дессанларың авторларының багшылар боландыгыны чакламак мүмкин. Халыпа багшылардан Алы багшы, Шүкүр багшы, Човдур көр, Магтымгулы, Сахы Жепбар ве башгалар халк арасында гинден таналяр.

БАЛЛАДА—гөврүми боюнча хекая якын, сюжети дартгыңлы хадысадан гуралан ве сетирлери гүйчли лиризм билен хемра болан, кичирәк гөврүмли, шыгырлар билен язылан эпик эсердир. Меселем, тажик шахыры Миршекериң «Кремль йылдызлары хакында баллада» диен эсери. Бу терминиң мыдама хемме ерде дурнуклы бир маңысы болмандыр. Меселем, илки гелип чыкышында ол Гүнбатарда танс билен ерине етирилийән

лирики айдымлары аңладыпдыр. Соң-соңлар ол хайсы-да болса бир зат хакында гүррүң берйән, айдым эдиллип айдылян шыгырлары аңладыпдыр. Ол дүрли вагтда дүрли юртда дүрли маныны аңладыпдыр.

БАСНЯ — дурмушы аллегорик хәсиетде суратландырян, халк дөрөдиджилиги эсасында язылян, көпленч шыгыр формасындакы кичи гөврүмли эпика эсер, кичижик хекаядыр. Басня гатнашыжылар көпленч хайванлар боляр. Хер хайван бир адам ахлагының символы болуп гелйәр. Узак асырлар довамында хайванларын хәсиетини сынламак эсасында оларын хер бири барада адамларын аңында бир айратынлык дөрөдидир. Меселем, тилки — хилегәр, товшан — горкак, шир — мерт, мөжек — ачгөз, шагал — огры, ит — вепалы ве ш. м. Шу ве шуна меңзеш айратынлыклар хайванларын кешбинде басняда адам ахлагынын векили болуп чыкыш эдйәрлер. Басняда хем чепер эсерин бейлеки гөрнүшлери ялы эсасы херекет эдйән ахлакдыр. Хайванлар болса адамын ахлагыны гөтерижи болуп, адамын орнуны чалшырып гелйәрлер. Хакыкатда, басняда тилки-де, товшан-да, мөжек-де, хич бир хайван-да ёк. Диңе мораль ве адам бар.

Басняның хәсиетлендирижи айратынлыкларындан бири онун сатирика хәсиетидир. Басня сатиранын өзболушлы бир гөрнүши хөкмүнде жемгыетдеки говшак, дурнуксыз, бетниет ахлакларын, хадысаларын үстүнден гүлйәр. Олары паш эдйәр, масгаралаяр. «Сатира ве киная — ине басняның баш айратынлыгы» дийип, Белнский гөркезйәр. Белинский сатирика нешдери болмадык, өвүг берижи дидактики басняны эдебиятын гөрнүши хаһап этмейәр. Ол шейле язяр: «Бизин заманымызда басня поэзияның дидактики жанры хөкмүнде догрудан хем жанр болмакдан галды. Эмма басня сатира хөкмүнде хакыкатдан хем поэзияның хакыкы жанрыдыр... Дидактики басня мазмуну боюнча тукат жанрдыр, она талант сарп этмек топун агзыны серчелере өврүп атан ялыдыр. Эмма басня сатира хөкмүнде, энтек бу угурда талантлы, акыллы адамлар дөрөп дуран махалында, поэзияның гөзел жанрларындан биридир.»¹.

Диймек, басня өзүнн гөзел формасыны диңе сатирика мазмунында тапяр, себәби паш эдиджи, авулы, нешдерли сатира морала, ахлага байдыр. Белинский Крыловын басняларына хаһап берип, онда умуман адамын дәл, эйсем, ондакы адамын рус адамсыдыгы-да мәлим боляр дийип язяр. «Кимдир бири хачандыр бир вагт Крыловын басняларындакы айы рус айысы,

¹ В. Белинский. Эсерлер, М., 1950, 360-нчы сах.

товуқ хем рус товугы дийипди. Бу сөзе хеммелер гүлүшдилер. Мунуң өзи гүлкүнч формада айдылан болса-да, чынлакай эсасдыр. Крыловың иң оңат басняларында айы-да ёк, тилки-де ёк. Бу хайванлар бар ялы гөрүйән болсалар-да, хақыкатда ёк. Оларда адам бар, адам херекет эдйәр, онда-да рус адамы». Шейделикде, Белинскиниң пикирине гөрә, эдебиятың бейлеки гөрнүшлеринде болшы ялы, басняда хем авторың милли кешби ве милли ахлак өзүниң ызыны галдырар.

Басня формасы боюнча язув эдебиятда көпленч шыгырларда язылып, фольклорда, прозада болса сада дилде айдылар. Бу ягдай, элбетде, «көпленч» сөзүни уланмак шерти билен догрудыр. Язув эдебиятда хем прозада язылан баснялара душмак боляр. Дидактики басняларда идеяны, нетижәни жемлейжи соңлама я-да гириш боляр. Кәмахаллар буларың хич бири хем болмайр. Беян эдилен мазмундан кануны нетиже гелип чыкяр.

Эдебиятың басня жанры греклерде гадымы дөвүрлерде эмеле гелипдир. Барып бизиң эрамыздан өңки VI асырда авторы Эзоп дийлип гөркезилйән дидактик хем сатирики хәсиетли бир топар басняларың йыгындысы дүзүлйәр. Бу басняларың энчемесиңиң сюжетлери соңкы авторларда янадан ишленилипдир. Рус эдебиятында басня XVIII асырда Кантемир, Сумароков, Димитров ялы авторларың дөредижилигинде башлаһяр. XIX асырда Крыловың дөредижилигинде басня өзүниң халкылыгы, догручылыгы, йити сыясы-сатирики хәсиети билен ёкары дөрежеде өсйәр.

Гүндогар халкларының эдебиятында хем басняның гадым тарыхы бардыр. Барып сасанидлериң дөвүрүнде иң гадым баснялар йыгындысы «Келиле ве Димне» хинди дилинден пәхлеви дилине гечирилйәр. Мунуң көп баснялары Орта Азия ве бейлеки халкларың арасында гүйчли ййрапдыр. «Келиле ве Димне» Рудақы тәзеден ишләпдир. Ондан соң Насыр Хусров, Заканы, Нызамы, Кашыфы ве башгаларың дөредижилигинде, айратын хем Жамы ве Кашыфыда басня гүйчли өсйәр. Түркмен халк дөредижилиги басня гаты байдыр. «Буз үстүнде тозан арама», «Акылсызжа токлы», «Алданан мөжек», «Ёлбарс ве сыхан» ялы башга ш. м. көп баснялар халк арасында мешхурдыр. Басня XVIII—XIX асыр түркмен эдебиятында ровачланмандыр. XX асырың башындакы эдебиятда шахыр Молладурды бу жанры ишләп («Яланчы») башлаяр. Басня түркмен совет эдебиятында урушдан соңкы йылларда эп-эсли өсди. Халк шахыры Ата Салыхың «Ёлбарс ве Тилки», «Шагал ве Хораз»

дниен баснялары ве башгалары бу жанрың түркмен эдебиятын-
да жанланяндыгыны гөркезийэр.

БАСЫМ—шыгыр я башга бир текст окалан махалында,
сес зарбының бир сөзе я-да сөзүң белли бир богнуна дүшмек-
лигидир. Башгача айданында, текст окаланда, бир сөзе я-да
сөзүң бир богнуна дүшийн сес толкуны, сес зарбыдыр. Басым
бирнэче везипэни ерине етирийэр. Ол белли бир сөзе дүшенде,
оқыжының эмоционал дүйиэси билен баглы боляр ве шол сөзе
дидлейжишиң үнси гөнүкдирилмек исленийэр. Басым богна дү-
шен махалда, ол хец басымы боляр, сөзи хэснети боюнча кес-
гитлейэр, аныклаир, оlara сораг, жогап я-да йүзлешме ве шу-
лара мензеш хэснет берийэр. Эхли сөзлеринде басым хэснети
бар дилерде болса басым гөнүден-гөни шыгыр өлчеглериниң
эмеле гетирмекде гатнашяр. Серет: **стопа, өлчеге ве ш. м.**

БАШАША КАПЫЯ—сетираша сазлашын сөзлер, сөз ба-
леклери ве капыялардыр, ягны биринжи сетирин үчүнжи ве
иккинжи дөрдүнжи билен капыялашмагыдыр. Бу капыя көп-
ленч дөртлемде боляр, шейле хем көпленч эпик эсерлери яз-
мак үчин уланшляр. Ата Атажановдан бир мысал:

«Мен хем сениң бир пеналы зүрядың,
Нэче гыйылсам-да, гусса батамок.
Маца ылхам берийэр мэхрибан адың,
Гол говшурып, басырып, бош ятамок».

Я-да:

«Залдан-зала барян ювашжа йөрөп,
Ызарлап гечмишиң агыр йылларын.
Гөрйөрин, тупанлар ичинде дөрөп
Коммунистгеч гечеп гөрөш ёлларын».
(Ш. Боржаков).

БАШ КАПЫЯ — Бирин-бириниң ызыны ызарлап гелйэн се-
тирлерин башындакы сөзлерин сес тайдан сазлашмагыдыр. Баш
капыя, адатда болшы ялы, сетирлерин соңунда болман, башын-
да боляр. Шейле капыялара түркмен поэзиясында көпленч
дөртлемэниң рефрени болуп гелен сетирлерде душмак боляр.
Меселем:

«Сабаның сергин чагында
Өвсер гара зүлпүң сениң.
Сөхер вагты, даң чагында
Товсар гара зүлпүң сениң,
(«Гөроглы»).

дниен сетирлерде «өвсер» ве «товсар» сөзлериниң капыялашышы
ялы. Бирин-бириниң ызыны ызарлап гелйэн сетирлерде бу капыя

гаты аз душмак боляр. Душ геләнде-де, синтаксис тайдан мең-
зеш гуралан сетирлерде душ гелйәр. Меселем:

«Тапындыр хер ерде еке-икни,
Чекиндир билне гайыш чекин,
Алаудыр элине даулы сокыны,
Ядамн, депәмден уйр гарышык».
(Кемине).

И-да:

«Сүлейман хөкүм гер бөлсә есенде,
Сәйүхән сәһнама гелсә хер гүнде...»
(Кемине).

Бу ягдайда баш капыядан башга сетирлернең соңунда хем
капыяның болмагы хөкманьдыр. Эмма дөртлөмәниң рефрени
болун гелйән сетирлерде капыя башга болса, капыядан соңкы
сөзләр дичә гайгаланьрлар ве башга капыя болмайр. Меселем:

«Ғыш хем болса алаң гечер халымн»,
«Ғуш хем болса алаң гечер халымн»,
(Маттигули).

БАЯН — гадымы руе халкында айдьмы хем дүзйән, хем
халк арасында ерине етирйән шахыр ве халк багшысы.

БЕДИХЕ — бада-бат, тайярлыксыз шыгыр айтмакдыр. Тей-
муритлер дөврүнде яшап гечен шахыр Сүлейман бедихе айт-
макда гаты өкде болундыр. Серет: эртижала.

БЕЙТ — Гүндогар халкларының поэзиясында хер бенди
ики сетирден ыбарат ве хер ики сетири өзара капыялашан шы-
гыр формасыдыр. Бейик төжик-парс шахыры Фирдөвсиниң
«Шанама» эсери бейтлерден языландыр. Классыкы эдебиятда
бейтлер билең көпленч сюжетли эсерлер язылыпдыр. Хәзирки
заман эдебиятында шахырың дөреджилигиниң мукдары сетир-
лериң саны билең өлчейән болса, классыкы эдебиятда бейтлер
билең өлченипдир. Меселем: Фирдөвсиниң «Шанамасы» алт-
мыш муң бейтден ыбаратдыр.

БЕЛЛЕТРИСТИКА — проза билең язылап чепер эдебия-
тың хемме гөрнүшлерини өз ичине алян ве олары өзбашдак
жаир хөкмүнде бейлеки жанрлардан тапавутландырян аңлат-
мадыр. Роман, повесть, хекая ве башгалар беллетристика гир-
йәрлер.

БЕНТ — лирики эсери тутушлыгына алаһында, бүтөви

эсердир. Бу бүтеви эсер бөлеклерден эмеле гелйэр. Бөлеклер мазмун ве форма тайдан бири-бирине берк баглы боланы үчин, хеммеси билеликте бир бүтеви эсери эмеле гетирип билйэрлер. Бөлеклерин бири-бирине баглы болмагына гарамаздан, бүтеви органын бир агзасы болмагына гарамаздан, өзлери хем еке-гине аланында-да бүтевидирлер, гутарныклы ве өзбашдакдырлар. Олар маны ве мазмун тайдан-да, форма тайдан-да өзбашдак хем бүтевидир. Меселем: Магтымгулының «Болмаса» диен шыгырындан ашақы бөлеги алалың.

«Хак хер киме бир ягшы яр бермэндир,
Сөзи ахдыр, ичи долы армандыр,
Йүз яшаса, бәш гүн өмүр сүрмэндир,
Хер кимнң мынасып яры болмаса».

Бу дөрт сетир «Болмаса» шыгырының ичинде бейлеки дөрт сетирлерден тапавутланын, өзбашдак, гутаран ве бүтеви бөлекдир. Нәме үчин бүтеви? Биринжиден, онун бүтевилиги мазмунындадыр. Дөрт сетир бирликде хер бир бейлеки дөрт сетирин беян этмейән мазмуныны беян эдйэр. Бу оларын мазмун тайдан бүтевилигидир. Форма тайдан бүтевилиги, биринжи нобатда, олара капыялар берйэрлер. «Бермэндир, армандыр, сүрмэндир» ялы капыялашын сөзлер сетирлерин хеммесини бирлешдирип, олары бир типе өвүрийэр. «Хер кимнң мынасып яры болмаса» диен сөзлер болса бу бөлеге гутарныктылык берйэр, бөлеги мазмун тайдан-да, форма тайдан-да гутарын, кәмиллешдирйэр. Шондан соң шу бөлегин логики довамы болан башга бир бүтеви бөлегин гелмеги кануны болуп дүяр. *Диймек, бент шыгыр бөлеклеридир. Шыгырн башындан аягына ченли гайталанын, мазмун хем форма тайдан бүтеви, гутарныклы өзбашдак, эмма бири-бириниң кануны довамы болан ики я-да бирнәче сетирден ыбарат тиндеш бөлеклердир.*

Шейлеликте, бентлерин везипеси өзбашдак мазмуны ве пикири билеликте беян эдйән ики я-да бирнәче шыгыр сетирлериниң жемлемекден ве олары бир бүтеви бөлеге өвүрмекден, адамын пикирине гутарныктылык, башга пикире гечмәге мүмкинчиликти бермекден, шыгырн өсүшини мотивлешдирмекден ыбаратдыр. Онун гелип чыкышы хем адамын шу талаплары билен багланышыклы болса гөрек. Бентлерин гөрнүшлери бирнәче сетири бир бөлеге жемләп билйәндиги билен ве кәмахаллар капыяларын нәхили ерлешендиги билен кесгитленилйэр. Түркмен поэзиясында иң йөргүли ве хас гадым дөвүрлерден довамы элип гелйән бент гошук я-да гошгудыр. Мунун хер бенди дөрт

сетирден ыбарат боляр. Шонун үчин бу бенди кәмахаллар арап термини мураббаг (дөртлеме) сөзи билен хем аңладярлар. Хәзирки заман терминологиясында дөртлеме дийип хем алярлар. Бу бент лирики гошгы үчин Гүндогар поэзиясында хас кәмиллешен бентдир. Бу бентде язылан шыгырларда илки билен гириш бенди боляр. Гириш бендиндәки сетирлер көпленч *а, б, а, б* шеклинде капыялашярлар. Кәмахаллар болса *а, б, в, б* шекилинде хем гелйәрлер. Гириш бенди шыгра башлангыч берйәр. Башлангыч болса хер бир бүтеви хадысаның зерур шертдир. Гириш бендинде шахыр окыжының пикирини, дыкгатыны эсериң соңкы бөлеклерине, мазмунына, формасына тайынлап гойяр. Гириш бендинде окыжы пикирин, мазмунуң башлангыжы, шыгыр формасы, нәхили рефренлер билен душужакдыгыны билйәр. Гириш бенди болмаса, шыгрың нәхили башланандыгыны, хачан башланандыгыны, нәче бендиң ёкардан «ташланандыгыны» окыжының билмеги мүмкин дәл.

Гириш бөлүми сунгатың бейлеки гөрнүшлерине хем махсусдыр. Меселем, саз сунгатында я-да айдымларда болшы ялы. Мары гөлли теке халылары көпленч өзүниң гиришини гушдырнак билен башлайр. Гириш, башлангыч хер бир гутаран, бүтеви хадыса ве сунгат эсери үчин зерур шертдир. Гошукда хем гириш бенди зерур шерт болуп, ол сунгатын бейлеки гөрнүшлеринде болян гириш бөлүмлериниң везипесини ерине етирйәр. Гириш бендинден соңкы бентлер *а, а, а, б; в, в, в, б; г, г, г, б; д, д, д, б* шекилинде капыялашярлар. «Б» харпы билен аңладылан дөрдүнжи сетирлер, башгача айданында, рефренлер бендиң гутаранлыгыны ве башга бендиң башланжакдыгыны ыглан эдйәрлер. Хер бендиң өзбашдак ве бүтеви болмагы билен бирликде бир-бирине мазмун тайдан берк баглы болуп, тутуш эсери эмеле гетирйэндигини ёкарда айдыпдык. Түркмен классыкы поэзиясындакы дөртлемелерде бентлериң өзбашдаклыгы, бүтевилиги хас гүйчли, кәмахаллар бүтинлей өзбашдак-да болуп дуярлар. Меселем, ёкарда гөркезилен «Болмаса» шыгырындан ашакы ики бенди гөрелиң.

«Дүйөде ацлардан аңламаз кәндир,
Билмезлер бир бела, биленлер жандыр,
Ол йигитлер адам дилли хайвандыр,
Сөз аңмаса, хем ыкраы болмаса».

«Хак хер киме бир ягыш яр-бермәндир,
Сөзи ахдыр, ичи долы армандыр.
Иүз яшаса, бир гүн өмүр сүрмәндир,
Хер кимиң мынасып яры болмаса».

Мәлим болшы ялы, биринжи бентде шахыр «билен» ве «бил-мези» бири-бириниң гаршысында гойяр. Надана баха берйяр. Икинжи бентде болса яры душмадык хакында гүррүн эдйяр. Хер бент өзбашына. Олары шыгрың хәсиети бирлешдирийәр. Мазмунлар башга-башга болса-да, олары бир адамың сынландыгы хем бир адамың рухы айратынлыгы ол сетирлери бирлешдирийәр, хем капьялар бирлешдирийәр. Егсам, әхли бентлер бир ваканы гөркезмәге багышланмандыр. Кәбир бентлерде, хер бир сетирде хем өзбашдаклык, гутарныкылык дуюляр.

Меселем:

«Бир пул дүшсе бир үфласың элине,
Гөвсүн ачып гезер гышың елине,
Хырыдар болсаңыз гыза-гелине,
Эдебин, экрамын, отуршын гөрүн».

Бу бент өзүниң мазмуны боюнча биринжи ики сетирде үфлас хакында ве икинжи ики сетирде гыз-гелин хакында гүррүн берйяр. Шейлеликте, хер сетириң өзбашдак хәсиети гүйчленйәр. Эмма сетирлериң өзбашдакыгы тутуш шыгрың бүтеви дәлдигини аңлатмаяр. Сетирлериң өзбашдакыгы шыгрын даргамагының хасабына дәл. Шыгрың хемме сетирлерини онун лейтмотиви бирлешдирийәр. Хер бир предмете, хадыса, ахлаг баха бермек үчин оны оңат, мазмуны боюнча танамак үчин оларың баш айратынлыкларына эсаслашылмагы шахыра догры баха бермегиң шертидир. Ине шу идея әхли өзбашдак, гутарныкы сетирлериң бай мазмунлы бир бүтеви эсере өвүрийәр. Бу дөртлемеңиң рүстем таралыдыр. Дөртлеме өзүниң он бир богун өлчегин билен хер бир сетиринде хер бир пикири берип билмәге укыплы, өлчегиниң узынлыгы тайдан ин кадалы, адамың дем алшына лайык гелйән формадыр. Ол үч саны капьяны берйәр-де, дөрдүнжи билен ялып гойберйәр. Окыжа леззет алмага етерлик мүмкинчилик берйәр. Оны ядатмаяр, өз вагтында тәзе капья гечип, башга бир гүл ысгадар. Элбетде, дөртлеме өз-өзүнден, талантсыз шахырда-да идеал болуп билер дийип пикир этмек болмаз. Шыгрың әхли формаларында онун хили биринжи нобатда шахырың зехинине ве гайры айратынлыкларына баглыдыр. Түркмен поэзиясында хас көп яйран бентлериң бири-де месневи я-да икилемедир. Бу бент өзүниң гелип чыкышы боюнча тәжик-парс әдебиятына дегишлидир. Месневиниң эсасы айратынлыгы онуң ики сетирден ыбарат болуп, а, а; ӯ, б: в, в; г, г формада капьялашынлыгыдыр. Мунда гириш бенди болмаяр, себәби бу бент билен улы дессанлар,

поэмалар язылар. Гириш бу ерде тутуш сюжетиң гириши хөкмүнде чыкыш эдип билер. Месневиниң бейлеки шыгыр бентлеринден айратынлыгы бентлериң дине ики сетирден ыбаратлыгы, шонуң билен-де типдеш капыялары аз талап эдйәнлиги, нетижеде иң улы поэмалары язмага мүмкинчилик берйәнлигидир. Дөртлемәниң, бәшлемәниң рефренлерини, газалың икинжи сетирлерини он-он икиден артык капыляшдырмак кын, себәби капыялашан сөз тапмак болмаяр. Шоңа гөрә-де бу формаларда дине овнук лирики эсерлер дөрөдилйәр. Месневиниң болса өз айратынлыгы боюнча типдеш капыяларың көп болмагына мәтәчлиги ёк. Месневи хер бентде дине ики сетириң капыялашандыгы үчин капыяларың иң сагдыныны ишлемәге укыплыдыр. «Сөйги» поэмасы шу бент билен языландыр.

Бейлеки көп яйран, овнук лирика бентлеринден бири-де мухаммес я бәшлемедир. Мунуң хер бенди бәш сетирден ыбарат боляр. Гириш бендиниң хер бәш сетири капыялашяр. Меселем, *ааааа*. Соңракы бентлерде дөрт сетир өзара капыялашып, рефренлер бенди мазмун тайдан хем форма тайдан япяр ве капыялары боюнча гириш бенди билен лайыклашярлар. *Бббба; вввва* шекилинде гелйәрлер. Бу бентде көпленч сөйги лирики эсерлери язылыпдыр. Гайыбы ялы кәбир шахырларда суфистик темада язылан мухаммеслере хем душмак боляр. Хәзирки заман поэзиясында дүрли темадакы мухаммеслере душмак боляр. Мунуң өзи форманың өңки чәкли мүмкинчилигинден бай, хакыкы мүмкинчилигине эе болуп билендигини аңладяр.

Мухаммесиң башга бир айратынлыгы онуң өлчегиниң көп богунлы, 14 я-да 15 богунлы боляялыгыдыр. Шуңа гөрә-де хер сетириң ортасында улы цезураның болмагы хөкманы болуп дур. Улы цезура шыгыр сетирини ики саны улы бөлеге бөлйәр. Онуң окаямагыны еңиллешдирйәр ве ритмини гүйчлендирйәр. Классыкы поэзияда, умуман Гүндогар әдебиятында XIV асырдан тә тәзе дәвре ченли ровач болан бентлериң бири-де газалдыр. Газал ики сетирли бент болуп, онуң гириш бенди *аа* шекилинде капыялашяр. Бейлеки бентлериң биринжи сетири бош ве икинжилери болса тә соңуна ченли гириш бенди билен капыялашярлар: *ба, ва, га, да*, ве ш. м. Бу ёкарда гөркезилелер хем бейлеки гошгы формалары хакында «Лириканың гөрнүшлери» днен бөлүмде маглумат берилйәр.

Яңкы бентлериң (месневи, мурапбаг, рубагы, мухаммес, газал, касыда ве гайрылар) ялңыз айратынлыгы оларың бентдәки сетирлериниң санында дәлдир. Шу бентлериң хер бири шол вагтың өзүнде бүтеви лирики эсериң формасы хем болуп дур-

ярлар. Шуна гөрә-де классыкы поэзияда олар кесгитлеме берленде, ерине етирйән везипеси билән бирликде, ягны мазмуну билән бирликде кесгитлеме берилйәр. Меселем: газалың баш айратынлыгы онуң диңе хер бендиниң ики ситирлигинде ве ол ситирлерик капьялашыш формаларында дәл. Бу диңе бир айратынлыгы болса, онуң мазмунында хем бүтеви лирики эсер хөкмүнде мукдарындадыр. Бейлеки бентлер хакында хем шуны айтмак гөрөк. Шу бентлерден эмеле гелен атдаш лирики эсерлериниң әхли айратынлыгыны гөркезмеклик оларың мазмунына ве функциясына гечмеклиги талап әдйәр.

БИОГРАФИЯ—чепер эсерлерде гахрыманларың я хайсы-да болса бир персонажың эсериниң сюжети башланмаздан өңки дөвүрдәки шахсы дурмушыны, тержиме халыны хронологик тертипде языжының язып гөркезмеклиги я-да башга бир персонажың дилинден беян этмеклигидир. Гоголь «Өли жанлар» романында эсериниң биринжи томуның сонунда Чичиковың китапдакы вакалардан өңки тержиме халыны гиң язып гөркезйәр. Языжы Ата Говшудов «Ватан оглы» повестинде Батырын херекет әдип дуран вагтындакы дөнүк кешбини хас айдын ачып гөркезмек максады билән онуң биографиясыны, революциядан өңки ягдайыны, гражданлык уршы башлананда, хайсы тарапта дурандыгыны, өзүни алып баршыны хемме тараплайын язып гөркезйәр. Биографияның үсти билән гахрыманың кешбини долы ачып гөркезмегинден башга-да, автор онуң хәзирки херекетиниң ве ишлериниң төтәнден дәлдигини субут әдйәр. Биография гахрыманың хәсиетини долы ачып гөркезмеклигиң мөхүм серишделеринден биридр. Биография эсериниң композицион гурлушында языжының өңүнде дуран я-да язып гечирен вакаларының талап этмеклигиниң зерурлыгындан гелип чыкяр. Адам өзүниң гечмиши билән нәхили-де болса багланышыклы боляр. Шунуң үчин хем онуң гечмиши хәзиркиси билән билеликте персонаж хакда хас адалатлы пикир этмеклиге окыжа мүмкинчилик берйәр. Гиң маныда биография — бириниң тержиме халы ве шахсы яшайшының хронологик тертипде беян әдилмегидир.

БОГУН—бир чекимли сесден я бир чекимли сес билән бир чекимсиз сесден, я-да бир чекимли сес билән ики чекимсиз, еке чекимли билән үч чекимсиз сесден эмеле гелен сөз бөлегидир. Богун шыгыр өлчегиндәки стопалары эмеле гетирмекде дөс-лапкы өлчег бирлигидир. Силлабик гошгы системасында богунларың саны стопаны эмеле гетирмекде роль ойнаяр-да, эмма богунларың хили роль ойнамаяр. Арузда гошгы дүзмеклигин

силлабо-тоник ветоник системаларында стопаны эмеле гетир-мекде богунларың санындан башга, оларың хили-де роль ойнаяр. Аруз системасында богунлар үч хили боляр: гысга богун, узын богун ве хас узын богун. Стопа болса шейле богунларың белли биртертипде гуралмагындан эмеле гелйяр. Силлабо-тоник системада богунларың басымлы, басымсыздыгы роль ойнаяр. Стопа басымлы богунлар билен басымсыз богунларың белли бир тертипде гайталанмагындан эмеле гелйяр.

БОЙ — гадымы түркмен халкында эртекилер циклинин гутаран бүтеви бир бөлеги. Шейле хем эпосларың хер бир гутаран бүтеви бөлегине бой дийлипдир. Меселем: «Дәдем Горкут бой бойлады, сөй сөйледи» ве ш. м. Бу сөз хәзирки вагтда Гүнбатар Түркменистанда халк арасында бай-эртеки гөрнүшде уланылар. Бу термин хәзир йөргүнли уланылмаяр. Фольклорда онуң дерегине «шаха» сөзи уланылар.

БӨЛЕК—гутаран пикири беян эдйән, бир-ики бентден я-да бирнәче сетгирден ыбарат кичижик шыгырлардыр. Адат боюнча бөлеклерде шыгрың акыл тайы дуйгы тайындан артыграк боляр. Орта Азия халкларының гечмиш эдебиятында бу термин «кытга» ады билен таналяр. Бу хили гошгуларың шыгрың белли бир формасында я-да анык бир темада язылмагы хөкманы дәл. Олар әхли бентлерде ве дүрли темаларда болуп билерлер. Бөлеклере гечмиш эдебият векиллеринин көпүсинде душ гелмек боляр. Б. Кербабаевден бир мысал:

Өнде болсан, бири ызындан етсе,
Гуван, пәсгел берип, дөшүнден итме.
Ким сенден бир басым ёкары өтсе,
Сен оңа хич хачан гөриплик этме.
Пәсгел берме өңе гечйән адама,
Ярыш, чалыш, гайрата гал, ядама.

Шахыр Ата Атажановдан бир мысал:

Сен болмасан, сөвер ярым, янымда,
Гөврәмде йүрегим урмаян ялы.
Хер гезек толгунып, гаршыланымда,
Депәм гөге етйәр, Мургап маралы.

БУРИМЕ — шахырларың арасында ярышың бир гөрнүши болуп, бири тарапындан өңүнден белленен капыялар эсасында дүзүлен шыгырлардыр. Өңден белленен чылшырымлы капыялар эсасында мазмунлы чалт шыгыр дүзмек йити талант, көп шыгыр ятдан билмек ве бай тежрибе талап эдйәр. Бу мушагыраның ягны шыгыр айдышмаклығың бир гөрнүшиндир. Шейле ярыш

Гүндогарың классык шахырларының арасында хем болупдыр.

БУРЛЕСК—сатирико-юмористик поэзияның бир гөрнүши болуп, гүлкүнч хадысаны чынлакай формада беян эдйән трагестиниң терсине, чынлакай хадысаның шорта ве дегишме формада берилмегидир. «Токмагың» «Муштума» гутлагнамасындан ашаклакы сетирлер мысал болуп билер:

«Муштум» эке, билелешип,
Сиз бир яндан, биз бир яндан.
Кә токмаклап, кә муштлашып,
Биз бир яндан, сиз бир яндан.

Ишан, хожа, моллаларың,
Бетниет бош келлелерин,
Он ики арчын селлелерин
Сиз бир яндан, биз бир яндан.

Пара алып гусянларың,
Ерли халкы гысянларың,
Өз жүбсүне сусянларың
Биз бир яндан, сиз бир яндан.

(Г. Бурунов).

БЫЛИНА—рус халк дөредижилигиниң гадымы гөрнүшлеринден бири болуп, шыгыр билен язылан, гахрыманчылыклы, эпика эсерлердир. Былиналарда рус халкының кесеки юртбасар душманлара гаршы өз юрдуның азатлыгы угрундакы мердана сөвөшлери ве халк гахрыманларының гайдувсыз гөрешлери васып эдилйәр.

БӘХР—арузда өлчег бирликлери болан эфагылларың белли бир тертипде ве белли мукдарда гайталанмагындан эмеле гелиән шыгыр метри ве метрлер системидир. Бәхрлер эсасан он докуз гөрнүшден ыбаратдыр. Меселем: төвил, медид, бесит, кәмил, вафыр, ремел, хазаж, режез, мунсарых, мезарыг, серыг, хафыф, мужтес, муктезип, мутакарыб, мутезарик, карыб, жедид, мешакил, шу атларың хер бириниң өңүне бәхр сөзи гошулып уланылар. Түркмен дилинде хер бәхр сөзи сондан гелмелидир. Меселем: «ремел бәхри—ремел метри» диймекдир. Аруз диен термине берлен дүшүндирише кәбир бәхрлерин гөрнүшлериниң шекили гөркезилипти.

БӘШЛЕМЕ Я-ДА МУХАММЕС—хер бенди бәш сетирден ыбарат өлчег билен язылан шыгрың бир гөрнүшидир. Классык эдебиятта бу хили шыгыр мухаммес ады билен аңладылыпдыр. Шыгрың матлагы бәш саны өзара капьялашян сетирлерден ыбарат болупдыр. Соңкы бейтлерде болса дөрт сетир

өзара капыйлашып, бәшинжи сетирлер капыйлары боюнча мат-
лага (гириш бенде) жогап берип гелипдирлер. Меселем: Молла-
непесиң «Сен-сен» диен шыгры мухаммесдир. Түркмен совет поэ-
зиясында шыгрың бу формасында эп-эсли өзгериш дөрели.
Биринжиден, классыкы эдебиятта мухаммес хөкман көп богун-
лы метрде язылан болса, хәзир бу хөкманы дәл. Шейле хем хә-
зирки заман бәшлемесинде сетирлер дүрли-дүрли капыйлашыр-
лар. Меселем, биринжи үч сетириң өзара капыйлашып, соңкы
ики сетириң бейт гөрнүшде гелйән формаларына душмак боляр.

Яңланып хорматлы Лениниң ады,
Гүн-гүнден гүйч алып голуның бады,
Күл-пеекун эденде бизлере яды.
Сансыз зыңжырланан әллер ачылды,
Дашлара багланан биллер ачылды.

(Г. Сейитлиев).

Кәбир бәшлемелерде биринжи ве икинжи сетирлер башаша
капыйлашыр, галан сетирлер болса өзара капыйлашыр. Мысал
үчин:

Сәхерлер силкинип турсам еримден,
Ылхам шерабыны сүзүп берен ол;
Айрылмаз аңымдан, гитмез серимден,
Мүбәрек гузагың бакы гөрән ол,
Дүз ёлума шөхле салып дуран ол.

(Ж. Илмырадов).

Бәшлемәниң биринжи дөрт сетириниң башаша капыйлашып,
соңлайжы, бәшинжи сетирлериң өзара капыйлашып гелйән
я-да гайталанып гелйән формаларына-да душмак боляр. Шунун
билен бирликде хәзирки заман эдебиятында классыкы эдебият-
дакы мухаммес форма тайдан өңки гөрнүшинде хем уланыляр.
Меселем: Д. Агамәммедовын «Гөрдүн» диен шыгры ве ш. м.

В

ВАГТ, ЕР ВЕ ХЕРЕКЕТ БИРЛИГИ—гадымы грек дра-
масында хем классицизм эдебиятында пугта сакланан при-
ципдир. Бу принцип боюнча эсерде гөркезилйән вака бир ги-
же-гүндизден узага чекмән гутарылмалыдыр. Гөркезилйән вака
башга ерлере яйраман, бир ерде башланып, шол ерде хем гу-
тармалыдыр. Херекет дүрли вакалары өз ичине алмалы дәл,
сюжет диңе бир вакадан эмеле гелмелидир. Гадымы грек
драмасында шейле принципиң сакланмагы, әлбетде, тебигы

затдыр. Бу театрың мүмкинчиликлеринден гелип чыкар. Шол вагт театрың көп ерлери, шонуң билен-де көп ерлере яйраян хадысалары гөркезмәге өзүниң техники гарыплыгы зерарлы мүмкинчилиги болмандыр. Эмма классицизм векиллеринде бу принцип сакланмагы чепер эсериң херекет мейданыны диңе чәклендирмекдир. (Серет классицизме.)

ВАРВАРИЗМЛЕР—дашары юрт дилинден алнан, энтек милли дилде ымыклы орнашып билмедик сөзлердир. Дашары юрт сөзлери авторың өз сөзүнде, персонажларың дилинде хас зерур боланда уланылып билнер. Авторың өз сөзүнде варваризмлер милли дилде гөркезилжек болунян предмети ве дүшүнжәни анык аңладян сөз ёк махалында уланыляр. «Дашары юрт дүшүнжесини аңлатмак үчин өз терминиңи ойлап тапмак өрән кын ве гаты сейрек шовлы чыкар. Шуңа гөрә хайсы-да болса башга дилден бир дүшүнжә алнан махалында, шол дүшүнжәни аңладян сөзүң өзи билен билеликте алыняр. Эне дилден ве дашары юрт дилинден болса ики саны меңзеш сөзүң хайсы бири дүшүнжәни догры ве анык аңладян болса, шол хем оңат ве говурагыдыр»¹ дийип, Белинский гөркезйәр. Диймек, эне дилинде дүшүнжәни догры, долы, анык аңладян термин ве сөзлер бар махалында, варваризмлерде хич хили хажат ёк. Варваризмлери зерур болмадык ерде уланмаклык милли дили дашары юрт элементлери билен хапаламага алып баряр.

Варваризмлер кәбир авторларда жаргон элементлери хөкүмүнде уланыляр. Шейле болан махалда, олар персонажын социал ягдайыны ве сынпы кешбини йүзе чыкармаклыга хызмат әдйәр. Элбетде, бу ягдай әхли сынпын векиллери үчин дәл-де, ёкары гатлак, дворян-аристократ гатлак үчин ве Гүндогар әдебиятында феодал-аристократия хем олар якин руханы топар үчин хәснәтлидир. Гечмиш рус әдебиятының энчеме векиллеринде Л. Толстойда ве башгаларда персонажларың дилинде дашары юрт сөзлериниң шейле уланылышына душмак боляр. Кәбир ягдайларда варваризмлер персонажын дилинде онуң хайсы юртдандыгыны аңлатмак ве ныгтап гөркезмек үчин хем уланып билнер.

Авторың өз дилинде варваризмлер аңладян дүшүнжесини масгараламак ве онуң үстүнден гүлмек максады билен хем уланыляр. Шейле болан махалда, масгараланыян дүшүнжә өз термини билен алыняр. Меселем: В. Маяковский «Блек энд

¹ Рус азыжылары дил хакда, М., 1954, 166-нчы, 167-нчи сах.

уайт» диен шыгында Американың Бирлешен Штатларында йөргүнли жыңспаразлык теориясыны масгаралаяр. Оны масгараламакда сөзүң тержимесини алман, шол юрдун өзүнде айдылышыны сакламак хас аматлы, тәсирли ве ныгтап гөркезжи болуп дуряр.

А. Толстой дашары юрт сөзлерини пейдаланмак хакда В. И. Лениниң пикирини тассыклап, шейле язяр: «Дашары юрт сөзлерини рус дилине гиризмекде В. И. Лениниң пикири өрән догры. Олардан бүтинлей йүз дөндермели дәл, шейле хем аша көп уланмалы дәл. Дашары юрт сөзлериниң белли проценти диле аралашып билер. Хер бир ягдайда болса-да, дашары юрт сөзлерини уланмагын ченини, хетдини, оларың зерурлык держежини языжының, сураткешиң инстинкти кесгитлейәр. «Самоподымальщик» диймекден «лифт» диймек, «дальнеразговорная» диймекден, «телефон» ве «голодранцы» диймекден «пролетарии» диймек, элбетде, оңадрак. Эмма түйс рус сөзүни уланмак мүмкинчилиги бар махалда — оны тапмак герек»¹. Дашары юрт сөзлерини рус дилинде уланмак меселесинде рус языжыларының ве танкытчыларының хеммеси диен ялы шу пикириң тарапында дурярлар.

ВАРИАНТ—бир теманың, чепер эсерин я-да эсерин белли бир бөлегиниң башга гөрнүшде ишленмегидир. Бир эсерин я-да онуң бөлегиниң башга гөрнүшде ишленмеги биринжи гөрнүш авторы канагатландырмадык махалында боляр. Эсерин я-да онуң бөлегиниң көп вариантлы болмагы авторың өз ишине нә дережеде жогапкәрли чемелешендигини, өзүнден талап эдижилик дуйгусының гүйчлүдигини аңладяр. Түркмен халк дөредижилигинде кәбир эсерлерин, айратын хем «Гөроглының» энче шахаларының халк арасында дүрли вариантларына душмак боляр. Бу ягдайда вариантың көп болмагы оларың хеммесиниң иң говуларындан бүтеви хас чепер бир эсер эмеле гетирмәге көмек эдйәр.

ВАСП — гадымы арап поэзиясында шыгрың бир гөрнүши болуп, онда шахыр оңат атлары я-да оңат дүелери тарып эдер экен.

ВЕРСИФИКАЦИЯ—шыгыр дүзмек хакындакы таглымат диймекдир.

ВЕРТЕП—орта асырларың соңрагында украин ве белорус халкларында ровач болан гөчме театрлардыр. Бу хили

¹ Рус языжылары дил хакда. Ленинград, 1954, 379-иңы сах.

театрларда көпленч сюжети дини роваятлар ве кәмахаллар болса гүлкүли фольклор сюжетлери хем гоюлар экен.

ВЕТЕД — арузда стопаның бир бөлегидир. (Серет аруза) Аруз системинде стопа себеб ве ветед диен бөлекден гураляр. Ветед ики богунлы бөлекдир. Эгер богунлардакы чекимлилер гысга чекимли болса, соңкы сес чекимсиз болса, оңа йыгнак ветед дийилйәр. Меселем: «*Чемен, семен*» сөзлеринде болшы ялы. Эгер-де бөлегин башкы богны узын болуп, соңкы гысга чекимли билен гутарян болса, оңа яйраң ветед дийилйәр.

Меселем: «*Ләле, бала*» сөзлеринде болшы ялы. Шейле сөзлер тутуш манылы сөз нукдай назардан дәл-де, бу ерде эфагылың, яны стопаның бир бөлеги хөкмүнде гетирилийәр.

ВУЛЬГАРИЗМ — эдеби дилде уланылмаян меденнетсиз, гөдек, пайыш сөзлердир. Бейле сөзлери автор өз дилинде уланмаяр. Вульгаризмлер кәмахаллар персонажын эдепсиз, гөдек, меденнетсиздигини гөркезмек үчин эсерде гатнашыжының дилинде уланылар. Эмма бу хем хас сейрек душ гелйәр. Вульгаризмлерин ерине эсерде көпленч көп нокат гойлуп билнер. Меселем:

Обасына әрмиш дийип бараным,
Этегини эл урсам чыкыпдыр.
(Магтымгулы).

Г

ГАЗАЛ — Орта Азияда. Якын ве Орта Гүндогарда лириканың иң көп яйран ве ровач болан формаларындан биридир. Бу форма ирки дөвүрлерде гоңшы эдебиятларда ишленйәр. Онун гадымы гөрнүшлери такмынан VI—VII асырларда арапларын поэзиясында ишленилдир. Бу дөвүрүң газаллары үч бөлекден ыбарат болуп, биринжи бөлүмде галдырылып гайдылан, айра дүшөн сөйгүлиниң яшай күмеси, икинжи бөлүмде сөйгүлиниң өз гөзөллиги беян эдилер экен. Үчүнжи бөлүмде болса шахыр өзүниң йигитлик дөвүрүниң ве сөйшөн гүлтеринин өтенлигине ах чекйәр. Ысламың дөремеги ве VII—VIII асырларда онун гүйчленмеги газалың мазмунуна эп-эсли тәсир эдип, оны динин талапларына уйгунлашдырар. Дини хәснетдәки газалларын гапдалы билен газалың ирки дәплери хем довам эдйәр. Хижазда газалың ики угры эмеле гелйәр. Биринжи угра «Омары» дийилйәр ве онуң векили Омар ибн Абу Рабыга боляр. Икинжи угур Узра кабылаларының арасында формалашяр ве шонун үчин «Узра» ады билен аңладылар. Биринжи угруң хәснетлендирижи аламаты сөйги — шатлык, икинжиниң айратынлыгы болса сөйги — хорлук ве азап. VIII—IX асырларда арап дилин-

дәки газал гаты гүйчленйәр. IX асырларда тәзе тәжик ве парс дилиндәки әдебият дәрән дөвүрлеринде газал мазмун тайдан-да, форма тайдан-да ишленен ве кәмиллешен дережеде боляр. Тәзе дәрән әдебията болса диңе оны өзлешдирәймек галяр. Тәжик ве парс дилиндәки әдебиятта газалың өзбашдак поэзия жанры хөкмүнде хайсы асырда формалашандыгы әнтеке долы аныкланмадык меселедир. Мирзаев А. өзүниң «Рудақы ве X—XV асырларда газалың өсүши» атлы ылмы ишинде газалың өзбашдак жанра формалашан дөврүни XII асырдыр диен нети-жә гелйәр. Ол тәжик ве парс диллериндәки тәзе әдебиятын арап поэзиясының бирентек нормаларыны кабул әдип алан VIII—IX асырлардан тә XII асыра ченли газал гошгы бөлекле-ри хөкмүнде яшапдыр диен пикириң тарапында дуряр. Газа-лың әсасы темасы сөйгүдир. Шахыр онда ярың жемалыны, гөрк-гөрмегини вәсп әдйәр, онуң айралыгында өртөнйәр, биве-палыгындан шикаят әдйәр, онуң высалының арзувы билен яша-яр. голундан шерап ичмеклиге ымтыляр. Газал форма тайдан касыда мензеш болуп, онуң хер бенди ики сетирден ыбаратдыр. Матлагдакы хер ики сетир өзара капыялашяр, галан бентлерин биринжилери бош, икинжилери болса капыя тайдан матлага эерйәрлер. Газал гөврүми боюнча касыдадан кичи болуп, адат боюнча едиден тә он үч бенде барянча улулықда болуп билер. Көне дөвүрде касыда билен декламация әдилипдир, эмма га-зал хеңе салнып, айдым әдилип айдылыпдыр.

Түрки диллериндәки әдебиятларда газал Лутфының (1366 — 1462) дөрәдигилигинде кемала гелйәр. Лутфудан бир мысал:

Жаным чыкадыр дерт иле, жананыма айдың.
Мен хаста, гәда халымы солташыма айдың.

Өртенмег-у, гөз яшымы дөкмекдир ишим.
Бу дерди дилими гүли ханданыма айдың.

Новайының (1441—1501) дөрәдигилигинде газал ёкары де-режә чейли етйәр. Фузулының дөрәдигилигинде ол өзүниң өсү-шини довам әдйәр.

Түркмен поэзиясында газалың әсасыны гоян XVI асыр түрк-мен шахыры Байрам хандыр. Байрам ханың газалларындан бир-ики мысал:

Яр дерди жаны бимарымда болгай көшки,
Жисми азары теги зарымда болгай көшки.

Зәхмети ким аңдадыр, көш ол маңа болгай несип,
Сиххети ким меиледир, ярымда болгай көшки.

Байрам ол айның хер азары хаятыдыр мана,
Тә тирик мен бенди азарында болгам кәшки.

Ене бир мысал:

Етмесин асып дийип, серви хураманым, саңа.
Өсмесин бады хазан, гүлберги ханданым, саңа.

Башыңа өврүлсе жаны натуваным не ажап.
Чүн тиләйдир садка болмак, натуван жаным, саңа.

Ектурур биллә мелалың эшндерге такатым,
Етмесин нәгәх мелал, энгиз эфганым, саңа.

Тә сени битап эшитдим бес перишан хал мен,
Вах, ки, захыр болмады, халы-перишаным, саңа.

Хер жепа болса мени — битапга болсун несип:
Ектурур табы-жепа, хуршыды-табаным, саңа.

Леблериң васпыда Байрам шыгрыдыр абы-хаят,
Сиххети берсун ылахы, абы-хайваным, саңа.

XVIII асыр түркмен әдебиятында Магтымгулыдан өң Андалыбың «Лейли-Межнунында» 5—6 саны газал формасында язылан шыгырлара душ гелинийәр. Өзүнден өңкүлериң гоюп гиден дәплерини йөредип, Магтымгулы бу жанры довам этдирипдир. Йөне Магтымгулы газалың мазмунында эп-эсли өзгериш дөредипдир. Магтымгулы көп газалларында көне дәбин чәгинден чыкып, газала йити жемгыетчилик хәсиет берипдир. Меселем: «Хам олар» диен социал танкыды газалы, «Бихабар» диен философики газалы ве башгалар. Шейле-де болса, Магтымгулыда хем газалларың аглабасы өзүниң традицион дәбини саклаяр ве довам эдйәр. Оларың объекти сөйги, гөзеллик, сөйгүлиниң мәхирсизлиги, айралык ве ш. м. болуп дуряр.

Газал гоңшы әдебиятлардан түркмен әдебиятына геченде, еке мазмуны, формасы билен гечмән, эйсем чеперчилик серишделери боюнча хем гечипдир. Газал узун метрли шыгырдыр. Онуң матлагы ики сетирден ыбарат болуп, олар өзара капыялашяр. Соңкы бентлерде биринжи сетирлер бош болуп, икинжи сетирлер капыя тайдан матлага жогап берип гелийәрлер. Кабул эдилен дәп боюнча газалда бентлерин саны едиден он үчеченли боляр.

ГАЙД — Капья хакындакы көне таглымат боюнча «гурт, юрт» сөзлеринде болшы ялы, соңларында ики саны чекимсиз сесли сөзлөрдөн эмеле гелен капьялардыр. Меселем:

Магтымгулы йүрегимде дерт дөрэр,
Ким гөрүпдир гоюнлардан гурт дөрэр,
Эй яранлар, мерт йигитден мерт дөрэр,
Качан турды намарт оглы мерт олды?

диен сөтирлерде «дерт, гурт, мерт» сөзлөринин капьялашышы ялы. Шейле капьяларда реви илкинжи сазлашян чекимсизлөрдир. Шуңа гөрә-де ёкаркы мысалларда реви «Р» харпдыр.

ГАЙТАЛАМА—Шыгыр сөтирлеринде, шейле хем проза эсерлеринде кәмахаллар белли бир сөзи хас габардып ве айдың гөркезмек максады билен, шахыр хем языжы ол сөзи бир гезек я-да бирнәче гезек ызлы-ызына гайталаяр. Сөзлөриң чепер эсерде шейле текрарланмагына гайталама дийилйәр. Гайталаның сөзлөрдө шахырың дуйгы-дүшүнжесиниң аграмлы бөлүми бар хем окыжының шол сөзө хас көп үнс бермелидигини шахыр газанмак ислейәр. Гайталама догры ве ерликли уланылан махалында, текстиң мазмуныны хас айдыңлашдыряр хем шыгрып салдамыны, энергиясыны гүйчлендирйәр ве шыгыр сөтирлерини акымлы хем лабызлы эдйәр. Түркмен поэзиясында гайталаманың гаты көп гөрнүшлери бар. Мысал үчин, кәмахаллар бир сөз шыгрың бүтин довамында сөтирлөриң башында гайталанып дуряр. Меселем:

*Сен дийип, голума алдым автомат,
Сен дийип, дөреді эгсилмез кувват,
Сен дийип, уградым ганлы сөвөшө,
Сен дийип, гиришдим ёвуз дөвүшө,
Сен дийип, яссанып буз билен гары,
Сен дийип, горадым намысы-ары,
Сен дийип, дем алдым дәри-түссөден,
Сен дийип, дөш билен сүйшүм ассадан.
Сен дийип, санжышдым, голумда найза,
Сен дийип, душманы чөкердим дыза*

(Г. Хоррамов «Халкым!»)

Мунун терсине, кәбир ягданларда бир сөз шыгыр сөтирлериниң соңунда бирнәче гезек гайталанырлар. Меселем:

Ол бейик атадык ватандан гачды,
Аталаң ган дөкүп етенден гачды.
Ол оны уградан халждан гачды,
Багтыны нур элен мүлкден гачды.

Энеден, атадан, догандан гачды,
Дайыдан, дайзадан, егенден гачды,

Гелинлик эдинжек гызындан гачды,
Тоюнда чалынжак сазындан гачды,
Түкемез леззетли язындан гачды,
Энениң ийдирен дузундан гачды.

(Д. Халдурды).

Кәбир ягдайларда сөз бентлерин башында гайталанып гел-йәр. Мунуң мысалыны Андалыбың «Чыкдым гүллер сейранына», Ата Атажановың «Мени ол халанокмыш» диен шыгырларында гөрмек болар.

Халанокмыш мени ол,
Гатымыш бичак сесим.
Үмсүмлиги бозуп зол,
Гыгырмакмыш хөвесим.

Халанокмыш ол мени,
Райыны йыкярмышым,
Йыгнакда геплән вагты,
Терсине чыкярмышым.

Кәбир ягдайларда бир сөз шыгрың башындан башлап тә со-нуна ченли гайталанып дуряр. Шейле болан махалда, гайталан-ян сөз я-да шол сөзүң манысы, мазмуны шыгрың темасы бо-луп дуряр. Меселем, Молланепесинң «Гүл» атлы газалында бол-шы ялы:

Гүл билен билбил гелнп, гүл ичре сейран кылды гүл,
Гүл томашасын гөрүп, өз беркини ган кылды гүл.

Гүл бу гүнлер хадына гүллерни хайран әйледн,
Решкиден рем әйлейип, азым биябан кылды гүл.

Мен дийдим: «Я реб, не гүл сен, гүлни хайран әйлеген».
Гүл гүлүп, сөзләп өзн хем бизни хандан кылды гүл.

Билбиле гүллер мынасып, гүл мынасып билбиле,
Билбиле отлар салып, хуснун гүлүстан кылды гүл.

Гүл йүзүне гүлни огшатсам, не айп әрер,
Өзүниң зынаыны ер бирле егсан кылды гүл.

(Молланепес).

Кәмахаллар бир сөз бендин ичинде бирнәче гезек гайталан-яр. Меселем:

Йитди ёлум даг кайсыдыр, дүз кайсы,
 Аңмаз көңлүм маны кайсы, сөз кайсы,
 Пәхм эйлемез ёл кайсыдыр, ыз кайсы,
 Умыт үзүп гача билмен нейлөйин?

(Магтымгулы).

диен сетирлерде «кайсы» сөзүниң гайталанышы ялы. Капыялардан соң болян гайталанманың шейле гөрнүшине поэтики терминологияда «редиф» дейлиер. Башга бир ягдайда сетириң башында бир сөз ики гезек гайталаняр. Меселем:

Хай-хай, сениң йеришиң арслана, шире огшар,
Халка-халка зүлплериң кеменду-дара огшар,
Ала-ала гөзлериң жанымы ийре огшар,
Өрүм-өрүм сачларың оwsунжы мара огшар, —

(Кемине).

диен сетирлерде «ала», «өрүм» сөзлериниң гайталанышы ялы.

Кэмахаллар бир сөз еке сетириң ичинде гайталаняр. «Хер тары башга-башга, от салды жана зүлпүң» я-да, «Нагт берейин-бахаңы, бир-бирден сана зүлпүң» диен сетирлерде «башга-башга» ве «бир-бирден» сөзлериниң гайталанышы ялы. Башга бир ягдайда сөз сетириң соңунда гайталаняр. Меселем:

Өтер эйям дөне-дөне,
 Гечер бу жан яна-яна,
 Эртир-агшам ая-гүне
 Бакам Юсуп дие-дие.

(Магтымгулы).

диен сетирлерде «дөне-дөне, яна-яна, дие-дие» сөзлериниң гайталанышы ялы. Хер сөзүң ики гезек гайталанмагындан эмеле гелен шыгыр сетирлерине хем душмак боляр. Меселем:

Гитди Юсуп, гелмез хабар,
 Турар агларын хер сэхер,
 Гала-гала, шэхер-шэхер
 Сөкем, Юсуп дие-дие —

(Магтымгулы).

диен сетирлерде үчүпжи сетириң болшы ялы. Түркмен поэзиясы гайталанманың поэтик серишдесиниң гаты кэн формасыны ишледи. Оларың әхли мысалларыны бу ерде гөркезмек мүмкин дәл.

ГАЛЛИЦИЗМ—хайсы-да болса бир диле аралашан француз сөзлеридир. Башга диллердәки француз дилиниң элементлеридир. Шейле хем башга бир дилде сөзлеми француз дилиниң кадасына уйгунлашдырып гурмаклыга галлицизм дийилйәр. Үчүнжи маныда: француз дилинден рус дилине аралашан, эмма умумы халкылык хукугыны газанып билмедик варваризмлердир.

ГАХРЫМАН—сюжетин меркезинде дурян, чепер эсериң ту-туш довамында, башдан-аяга гатнашян, бейлеки персонажлара гаранында хас көп үнс берлен, өз заманының прогрессив идеяларының векили, языжының идеалыны ве эстетикки гарайышларыны гөтерижги образдыр. Меселем: «Айгытлы әдим» романының гахрыманлары Артык ве Чернышов, «Көпетдагың этегинде» романың гахрыманлары Хошгелдидир Бахар хем ш. м. Кәбир алымларың пикири боюнча гахрыман эсериң меркезинде дурян динә положител адамлар болмалы. Эмма кәбир эсерлерде романың меркезинде дуран отрицател адамлар хем гахрыман хөкмүнде гөркезилйәр. Меселем: Гоголь «Өли жанлар» романында Чичиковы көп ерде «гахрыман» сөзи билен аңладяр. Шейле ягдайларда ол хақыкатдан-да сөзүн манысы билен кыбап гелмән, йөне китапда эсасы гатнашыжы маныда гелйәр. Чепер эсериң идея-чеперчилик гимматы гахрыманың образының догручыл, ахлак айратынлыкларының хас айдың ве айыл-сайыл ишленмегиндедир, себәби, биринжи нобатда, баш гахрыманлар оқыжылар үчин өйкүнерлик предмет болуп дуряр. Рус әдебиятында Рахметовың, Павел Власовың, Қорчагиниң, Мересьевиң, Ворапаевиң ве башгаларың образлары шейле образлардыр.

ГЕКЗАМЕТР—рус силлабо-тоник гошгы системасында көп богунлы узын метрлериң бир гөрнүши болуп, алты стопадан ыбарат дактил ве хорейиң гатышмагындан эмеле гелен гошгы метридир. Гадымы метрик гошгы системинде болса йөнекей алты стопадакы дактил өлчегинден эмеле гелен метрдыр.

ГИМН—Серет лириканың гөрнүшлерине.

ГИПЕРБОЛА—Серет улалтма ве кичелтмә.

ГИРИШ—дессанларда, эртекилерде, халк дөредижилигиниң бейлеки эпикки жанрларында уланылян деслапкы гириш сөзлеридир. Гириш жанрларың айратынлыгына гөрә стандарт сөзлерден ыбарат ве онда вакапың гидийән ери билен гахрыманлар хакда башлангыч маглумат берилйәр. Гириш оқыжының, диллейжиниң үнсүни эсасы вака тайярлап гойяр. Гириш дессанларда көпленч шейле башланяр: «Равылар андаг роваят кыларлар ким, Татар диен бир улы веляят бар эрди. Онуң Бабахан атлы патышасы бар эрди. Бу патышаның хем везири бар

эрди, оңа Бахыр везир диер эрдилер. Буларың икисиниң хем перзенди ёк эрди». («Зөхре-Тахыр») Бейлеки дессанлар хем шейле гириш сөзлери билен башланяр ве ваканың гелип чыкышы хақында гадымы роваятчылара салгыланялар. Эртекилерде гириш бирнеме тапавутлырак болуп, ол көпленч «Бир бар экен, бир ёк экени» диен сөзлер билен башланяр. Меселем: «Бир бар экен, бир ёк экен, Худайберди горкак диен бир адам бар экен...» Гириш гоңшы халкларың хеммесиниң хем фольклорына дегишлидир. Ылмы ишлерде китабың башындакы меселәниң тарыхы әхмнети, ишиң мақсады хақында гүррүң берйән бөлүме хем гириш дийнлйәр.

ГӨРЕЛДЕ—халк дөредижилиги эсерлериниң сюжети я-да икинжи бир авторың эсериниң сюжети эсасында язылан эсерлердир. Меселем: Молланепесиң «Зөхре-Тахыр» дессаны халк дөредижилигинден гөрелде алнып язылан эсердир. Андалыбың «Лейли-Межнун» дессаны Новайының ве Фузулының шу темадакы эсерлеринден гөрелде алнып язылан дессандыр. Языжы Б. Сейтәков «Аязхан» атлы поэмасыны эртеки сюжети эсасында языпдыр. Бу хили эсерлер башга бир эсере эерилип языланда болса, олар өзбашдак, оригинал эсерлердир, чүнки шу эсерлериң хеммесинде авторларың индивидуал кешби, шахсыет ве хер бириниң өз чеперчилик айратынлыгы бар. Бу эсерлер өзлериң гөрелде эсасына гаранда, идея-мазмун тайдан-да, чеперчилик тайдан-да өзбашдак эсерлердир. Бир авторың романының я повестиниң, я-да халк дөредижилиги эсериниң эсасында дөредилен пьеса ве кинофильмлере хем гөрелде дийилйәр. Меселем: Г. Буруновың халк роваяты эсасында язан «Кеймир көр» пьесасы ве ш. м.

ГӨРНҮШ — кәбир херекет, персонаж я ер айратынлыгы билен тапавутланын пердәниң, я-да хут драма эсериниң өзүниң бир гутаран бөлегидир. Меселем: дөрт пердели ве алты гөрнүшли «Чопан оглы» пьесасы.

ГОША КАПЫЯ — Сетир соңундакы капьялашян сөзлериң өң янындакы сөзлер хем капьялашанда, шыгырда ики капья эмеле гелйәр. Шейле капьялара гоша капья дийилйәр. Меселем:

Галаның дүйбүнде нар иймек олмаз,
Шол барян гөзеле яр диймек олмаз.

Бу мысалда эсасы капьялар «иймек» ве «диймек» сөзлериң өң янындакы «нар» ве «яр» сөзлер хем капьядырлар. Гоша

капья шыгрың сес тайдан лабызлы болмаклыгына гүйчли тәсир эдйәр.

ГОШГЫ (гошүк) — Орта Азия түрки халкларының поэзиясында иң гадым ве көп яйран формадыр. Мунуң хәсиетлендирижи аламаты хер бендиниң дөрт сетирден дүзүлйәнлигидир. Шыгыр маны тайдан бири-бирине баглы 5—6 я-да 7—8 дөртлемеден ыбарат боляр. Хер дөртлемедә башкы үч сетир капьялашяр. Бентлериң дөрдүнжи сетирлери болса өзара капьялашып, рефрен болуп гелйәрлер. (а, а, а, б; в, в, в, б; г, г, г, б...). Шыгрың башындакы бент бу када эермейәр. Ол а, б, в, б шекилинде я-да а, б, а, б шекилинде капьялашяр. Бу гошгының гириш бендидир. Бу форманың гаты гадымылыгыны, шейле хем онуң илки чыкышында еди богунлы болуп, он бир богунлы формасының биринжиниң эсасында дөрәнлигини гөркезип, О. Корш «Древнейший народный стих турецких племен» диен ишинде шейле язяр: «Как бы то не было, 7 сложный стих, и при том преимущественно в форме ямбическо-трохаической, оказываемая несомненно достоянием еще пра-турецкого племени... К той же эпохе может относиться и превращение 7 сложного стиха в 11 сложный посредством повторения его ямбической части в начале или в конце.» Махмыт Кашгарының сөзлүгинде пейдаланылан гошгы бөлеклери О. Коршуң ёкаркы пикириниң эсасан догрудыгыны тассыклаяр. Сөзлүкдә бу гошгы бөлеклериң хер бири өзбашдак бир дөртлеме ялы болуп гөрүнйәр. Эмма сиңе сын этмек билен бу бөлеклериң бирнәче улы гошгулар боландыгыны, онуң хер бир дөртлемесини Махмыдың айры-айры ерде пейдалананлыгыны, шонуң билен-де бүтеви гошгының дарганлыгыны гөрмек боляр, себәби, биринжиден, энчеме дөртлемәни рефренлер, ягны дөрдүнжи сетирлер бирлешдирийәр. Икинжиден, рефренлери боюнча бирлешйән дөртлемелер бир теманы беян эдйәрлер. Меселем:

Түнле биле көчелим,
Ямар сувун кечелим
Тернүк сувун ичелим,
Евга ягы үвүлсин.

Тегре алып эгрелим,
Аттан түшүп пүгрелим,
Арсланлаю күкрәлим,
Күчи аның көвүлсин.

Манысы:

Эртир ир биле гөчелиң,
Ямар сувундан өтүп гечелиң.

Арасса салкын сувуны ичелиң,
Евуз душман дерби-дагын эдилсин.

Душманың дашыны габалың,
Атлардан дүшүп йүгрелиң,
Елбарс ялы арлалың,
Душманың гүйжи көвүлсин.

Гөрди мени имлейүв — Мени гөрүп, салам берди,
Бакды маңа үмлейүв — Маңа середип үмледи.
Галдым көңүл тумлаю — Көңлүм буз ялы совады,
Кадгу мени торгуруп. — Гайгы менигысып, говуряр (ядатгы).

Екаркы дөртлемелериң хер бири сөзлүкде башга-башга ерде гетирилен болса-да, оларың рефрен бирлиги, харбы ве сөйги темасы хеммесини бирлешдирйэр хем бир бүтеви шыгыр боланлыгыны айдың гөркезийэр. Йөне дөртлемелериң гурлушы аслында ёкарда гөркезилиши ялы болан дэлдир. Шейле хем биз шу система гирийэн эхли дөртлемелери алмадык. Хер халда бу ве бейлеки мысаллар гошгының түрки халкларың поэзиясында ин гадымы, ин халкы формадыгыны айдың гөркезийэр. Бу гошгуларың дилинде арап сөзлерине душ гелмек болмаяр. Шуңа гөрө-де булар единжи асырдан өң халкың арасында болупдыр диен нетижэ гелмек боляр. Сөзлүкдэки гошгулар көплөнч сөйги, бахар, ав ве чарвачылык темада дүзүлипдир. Гошгының 11 богунлы формасы бир дөрт богнуң гайталанмагы билен 7 богунлының эсасында соңра эмеле гелипдир. Магтымгулының дөрөджелигинден башлап 11 богунлы биринжи хатара гечйэр. Мунуң өзи пикири долы ве азат беян этмек зерурлыгының нетижесиндендир. Гошгы түркмен эдебиятында ин көп яйран ве халка хас якын формадыр. Мунда эхли темалар, сөйги, мертлик, на-мартлык, ватанчылык, дурмушы ве бейлеки темалар ишленипдир. Гошгы түркмен халк сазына жогап берип билен (ек-ярым мухаммеси хасап этмесең) еке-тэк формадыр. Бу форма өзүниң укыплылыгыны хэзир хем йитиренок. Бейлеки формалар билен бир хатарда ол түркмен совет поэзиясында актив уланыляр.

ГОШГЫ ДҮЗМЕ (стихосложение) — шыгыр сетирлеринде гатнашян сөзлери богунлара эсасланып, я сөзлериң басымына эсасланып, я хем богун, хем басыма эсасланып, белли бир өлчеге салмак хақындакы таглыматдыр. Гысгача айданыңда, гошгының сөзлерини өлчеге салмак хақындакы таглыматдыр.

Шыгырың өлчеглерини эмеле гетирмекде силлабик, силлабо-тоник, тоник диен үч саны система бар. Шулардан силлабик

системинде өлчегин эмеле гелмеги богунларын санының дең болмагына эасланяр. Мунда богунларын узынлы-гысгалыгы ончаклы айгытлы роль ойнамаяр. Силлабо-тоник системде өлчеглерин эмеле гелмегинде диңе богунларын санының дең болмагы дәл, эйсем оларын басымлы-басымсызлыгы я-да узын-гысгалыгы нукдай назардан хем стопаларын сазлашмагы герек боляр. Гошгы дузмеклигин тоник системинде өлчеглерин эмеле гелмегинде диңе басым роль ойнаяр.

Хер халкын поэзиясында уланылан гошгы системасы шол халкын дилинин ички айратынлыкларындан угур аляр. Шуңа гөрә-де хер халкын поэзиясында ровач системанын сырларыны, биринжи нобатда, онун дилинин ички айратынлыкларындан агтармак герек. Кәбир диллерде хер сөзүн белли бир богнунда гүйчли басым дуояляр. Шол басым өз еринде ишледилмесе, шол богун басымсыз айдылса, сөз көплөнч өзүнн хақыкы формасыны сакламаяр. Ол я-ха башга сөзе өврүлйәр, я-да манысыз сеслер йыгындысына өврүлйәр. Меселем: рус дилинде шейледир. Ол хили диллере махсус поэзияда силлабо-тоник я-да тоник система уланыляр. Рус дилиндеки сөзлерде басымлар бир ерде ерлешмейәрлер, олар сөзүн дүрли богунларында болуп билйәр. Шоңа гөрә-де шыгыр дузмегин ики хили системасы уланыляр. Эмма бу дилде силлабик система ончаклы ровач болуп билмәндир. Онун себаби болса сөзлерде басым айратынлыгын абсолют ягдайда тоник хем силлабо-тоник системи талап эдйәнлигиндендир. Башга топар диллерде хер сөзде басым хөкман боляр ве ол сөзлерин белли-белли богнунда тертипли гелйәр. Мысал үчин, француз дилинде басым хемише сөзлерин сонкы богнунда боляр. Бейле диллере махсус поэзияда, абсолют ягдайда силлабо-тоник система ровачдыр, чүнки дилин айратынлыгы өлчегде богунлары басымлары билен бирликде сазлашдырмага көп мүмкинчилик берйәр. Башга хили диллерде сөзлерде басымнын ролы айгытлы болмаяр. Басым гүйчсүз дуояляр. Онун дерегине хас узын чекилйән богунлар көп боляр. Бу ягдай арап-парс диллеринде айдын дуояляр. Диймек, арап ве парс диллериндеки гошгы системасы диллерин шу айратынлыгыны назара алмаздан, эмеле гелмеги мүмкин дәл. Шейлеликте, шол диллердеки поэзия махсус аруз өлчеглери диңе богунларын санынын дең болмагына эасланман, стопада оларын узынлы-гысгалык тайдан хем бири-бирине лайык ве аграмдаш болмагыны талап эдйәр.

ГРОТЕСК — эдебиятта ве сунгатта сатира билен юморын бир гөрнүшн болуп, адамы, предмети я-да белли бир хадысаны

фантастик суратда улалдып, гүлкүнч ве хас бетшекил эдип гөркезйән эсерлердир. Шейдайының «Гүл-Сенубер» дессанында Сенубере ашык болан берзеңни гызының сыпатыны автор гах-рыманың адындан шейле гөркезйәр:

Тарыпын айдайын, гүл йүзли местан,
Газандан гарадыр йүзлериң сенин.
Шаныңа айдайын бир түрпе дестан,
Кәсее меңзейир гөзлериң сениң.

Сачбагың сарыдыр, катдың минара,
Голларың огшайыр гоша чынара,
Маңа бакып, көп сөзлеме бир пара,
Зәхерден ажырак сөзлериң сениң.

Эгниңе гейип сен гара лыбасы,
Билмен, кимиң үчин тутуп сен ясы,
Узатма голуңы, көпдүр ызасы,
Таякдан гатырак нәзлериң сениң.

Хызматында дуруп бирниче гаркын,
Башына гейип сен эгси гулакчын,
Барының сачбагы ала аргамчын,
Арванага меңзәр гызларың сенин.

Сенубер уялар, өлдүрди дагың,
Ажап бетнышандыр башдан-аягың,
Гаранкы габыра меңзәр агызың,
Земистана меңзәр язларың сенин.
(Ш е й д а й ы).

ГУМАНИЗМ — адам ве адамкәрчилик хакында, онуң шах-сыетини азат этмек, шахсыет тайдан өсмеги угрунда, багтлы яшайыш угрунда гөрешмек хакындакы таглыматдыр. Чепер эдебиятың баш меселеси адам ве адамкәрчилик боланы үчин, гуманизм мунда иң мөхүм меселелериң бири болуп дуряр. Эде-биятта эхли жөмгыетчилик меселелер ялы, гуманизм хем сынпы дүшүнжедир. Хәзирки заман буржуаз эдебиятында гуманизмнң эсасында хусусы эечилиги горап сакламак ве капитализмнң эхкимиетини эбедилешдирмек ялы буржуаз бәхбитлери дуряр. Адамкәрчилик хакындакы буржуаз дүшүнжеси нәхили ве хайсы гөрнүшде йүзе чыкса-да, онуң дүйп манысы ве максады ка-питализмнн горап сакламакдыр. Буржуаз эдебият ылмында гин-ден яйран гуманизм хакындакы дүшүнжәниң бири-де ынсаның өсмеклиги ве оңат яшамаклыгы жөмгыетден үзнә гөркезилйәр, хер шахсыет индивид хөкмүнде, ол өзүне жогапкәр хөкмүнде орта чыкарылар, хер ким өзүни, өз дурмушыны өсдүрмек угрун-да алада эдйәр. Буржуаз гуманизмине гөрә, хич кимиң жөмгыет

ве халк бəхбиди билен иши болмалы дəл. Шейле шертлерде буржуаз жемгыетинде адамың оңунде айдың ве белент максат  к ве онуң болмагы м мкин хем д л. Адам жемгыетчилик максады болмадык, дине  з ниң г зераныны гечирмек, гарныны доурмак угрунда харс урян м жеге  вр л й р ве буржуаз жемгыети шол м жекелериң бири-бириниң агзындакыны басып алмак угрундакы г нделик г решлеринден эмеле гел й р. Буржуаз жемгыетинде адамың оңунде айдың максат болманы  чин, буржуаз  дебияты хайсы-да болса бир асыллы идеяның хатырасы  чин гахрыманчылыга гид ен образлары берип билмей р. Шейле-де болса, ол халкы алдамак ве онуң  нс ни социал-сыясы меселелерден башга яна совмак  чин  з ниң «гахрыманларыны» д р тм ге межбурдыр. Шунуң  чин хем буржуаз детектив  дебиятында огрулар, адам  лд рижи бандитлер «гахрыман» кешбинде  не с р л й р. Буржуаз гуманизми адамк рчилик ве адамың рухы арассачылыгы барада дин таглыматына, «худаидан» горкмак хем «ол д ний ниң»  шретлерине г з дикмек, сабырлы болмак ялы затлары  сасланар. Бу таглымат адамың революцион рухуны, жемгыет адалатсызлыкларына протест билдирмек рухуны  лд р й р. Онуң шахсыет мертебесини п сел й р. Буржуаз  дебиятының ян лдашы пессимизм шу ерден гелип чыкар. Шуларың хеммесиниң д йп манысы,  карда белл нип гечилиши ялы, хусусы  ечилик д зг нини горап сакламак, капиталистлериң з хметкешлери вагшыларча  ксплуатирлемениң ве империализмиң колоннал юртлары залымларча таламагыны перделемек, оны кануны ялы  дип г ркезмек ниетинден угур аляндыр. Буржуаз юртларындакы буржуаз жемгыетини танкытлаяп танкыды реализм  дебиятының гуманистик х сиети буржуазияның б хбидине сатылан  дебията гаранында положи телдир, ч нки шол  дебиятта буржуаз жемгыетиниң адамы п се д ш рип, онуң шахсыет мертебесини кемсид ендиги г ркезил й р,  зил ен адамлара д йгудашлык билдирил й р. Шейле-де болса, абстракт гуманизмиң хем  з говшак тараплары бар. Онуң гахрыманлары буржуаз д зг ниниң ч йр к, бозук, заядыгына г з етир ен-де болсалар, чыкалга тапмайрлар, оларың  ц нде айдың максат  к. Херекет, иш белли бир бейик идеяны хатырасы  чин болмайр. Совет Союзында социализмиң ецмеги петижесинде адамы адамың  ксплуатирлемеклиги ве оны д редип бил жек шертлер  к  дилди. Капиталистиң б хбидине ишлемекден азат адам инди дине  зи  чин, хусусы б хбиди  чин ишлемек билеп ч кленм н, жемгыет  чин, коммунизм  чин ишлей р. Хер бир совет адамының ишинде айдың социал максат

бар. Совет адамсының шахсыети шол айдың мақсада көпчүліктейин етмек угрундакы гөрешлерин ичинде өсйәр. Хусусы эчилигин ятырыландыгының фактының өзи совет адамсыны индивидуал-хусусычылыктан халас эдйәр, онуң шахсыетиниң хас белент социал везипелере лайыкдыгының дуйгусыны ояряр. Шунуң үчин хем совет эдебиятының гахрыманлары адамкәрчилик мертебесини песе дүшүрйән дуйгулардан халас, хусусыетчилик дуйгулардан халас, айдың социал мақсады, мораль даянжы бар. дурмушы өз гүнделик зэхмети билен дөрөдйән адамлардыр. Совет эдебиятының гуманизми дүнйәдәки әхли бар затларың ичинде иң гыммады адамдыр диен принципден угур аляр. Совет эдебиятының гуманизми әхли миллетлер ве жыңслар дендир диен принципден угур аляр. Совет эдебияты буржуаз миллетчилигине, жыңспаразлыга гаршы, колониал юртлардакы эзилйән халклары, оларың миллетине, жыңсына гарамаздан, империализмнң зынжырындан азат этмек угрунда гөрешйәр.

ГҮНДЕЛИК — хайсы-да болса бир адамың өз хусусы яшайшының бейлекилер билен алып баран арагатнашыгының иң мөхүм хем әхмиетли тарапларыны, гөркезилйән вакаларың йылыны, гүнүни беллемек билен язып беян этмекдир. Гүнделик чепер эсер хөкмүнде мемуара хас якындыр. Айратын хем гүнделик языжының өз дурмушыны беян эдйән болса, ол мемуара өрән якын боляр. Кәбир ягдайларда языжы персонажың дурмушыны хас ачып гөркезмек үчин онуң гүнделик депдерчесини варақлаяр. Меселем, М. Бубеннов «Ак берёза» романында немец солдатының рухы халатыны гөркезмек үчин Отто Кугелиң гүнделигине йүзленйәр. «Октябрың 26. Әжемден хат адым. Ол шейле язяр: «Биз бу ерде руслар билен урушмаклыгың өрән кындыгыны хеммеден бетер дуйарыс. Бизиң диңе бир арзувымыз бар: «тизрәк уруш гутарсады... Шәхерде голакларың сапы көпелйәр. Гөр, шулара-да гөрүбилмезлик эдйәрлер». Вах, әжем пахыр! Нәме үчин ол бейле хатлары язяр?».

Шейле ягдайда гүнделик өрән гысга сөзлемлерде хем гаты тәсирли язылмалыдыр. Кәбир ягдайларда гүнделик формасында языжылар тутуш эсерлери хем язярлар. Меселем, Чернышевскиниң «Пролог» романының икинжи бөлүми, «Левитскиниң 1857-жи йылдакы гүнделигинден» диен бөлүми шейле хәсиетли эсердир. Чернышевский Добролюбов арадан чыкандан сон, онуң гүнделиклерини үнс билен өврөйәр ве бу яш, ишендир, гужурлы алым хакында хас долурак мағлумат бермек ниети билешу эсерини язяр.

ГЫСГА БОГУН — гошгы дүзмеклигин аруз системинде

стопалардакы бир гысга чекимлиден я-да бир гысга чекимли билен бир чекимсиз сесден эмеле гелен богундыр. Меселем: ре-мели мусамманы махзуф метринде —○— /—○— //—○— /—○— стопаларың икинжи богнунда болшы ялы.

ГЫСГА КАПЫЯ — капыялашып гелен сөзлөрдө сазлашян чекимсиз сеслериң өңүндөки я-да ызындакы чекимли сеслериң гысга чекимли болмагыдыр. Меселем:

Бу дүйөдөн барсаң ол дүйө, гардаш,
Нэлөр гөрежекдир бу шум гара баш —
(Магтымгулы).

диен сөтирлерде «даш, баш» капыяларында чекимли сеслериң гысгалыгы ялы. Я-да:

Йигитлер, сөзүмө бир гулак асын,
Яланчыдан достлук тамасын кесин. —

диен сөтирлерде «ас, кес» капыяларында болшы ялы. Капыйаның долы, бүтөви, кәмил болмагы үчин хөмише сазлашан чекимсиз сеслериң өңүндөки я-да ызындакы чекимли сеслериң я хөмөсиниң гысга, я-да хөммөсиниң узун болмагы гөрек. Оларың бири узун, бири гысга болса, сазланышык кәмил бөмөйөр. Түрк-мөн шыгында капыйаларың көпүсү гысгадыр.

Д

ДАКТИЛ — хер стопасы үч богундан эмеле гелен гошгы өлчөгидир. Рус силлабо-тоник гошгы системинде басым бу өлчө-гиң биринжи богнунда боляр. Шекили шейледир:○○○/○○○

ДЕКАДЕНТЧИЛИК — буржуаз эдебиятында ве сунгатында реакцион акымларың бири болуп, ол гөчен асырың 70-нжи йылларының соңунда Францияда дөрейөр. Онуң эсасыны гоян хөм гөрнүкли векили француз шахыры Поль Верлен болупдыр. Бу акымың эсасы йөрөлгөсү «Сунгат сунгат үчиндир» диен буржуаз теориясындан угур аляр. Декадентчилик сунгатың ве эдебиятың жөмгыетчилик везипесини инкәр эдйөр. Формализм, овадан, эмма мазмунсыз бош сөзлөре ковалашмак декадентчили-гиң эсасы айратынлыгыдыр. Субъективизм ве индивидуализм бу акымың ене бир белли алапатларының биридир. Суфизм, пессимизм, ол дүйө ынанмак декадентчилигиң хөсиетлендири-жи тарапларыдыр. Өлүмү язып гөркөзмөк, горкы, гараңкылык ве зулмат — шуларың хөммөсү шу акыма махсус тараплардыр. А. М. Горький бу акымың дөрөмөклигиңниң эсасы себөбини

Францияда: «Дурмушын рухы тайдан гедайлашмагы, акыл тайдан гаранкылашмагы, моралың, ахлагың песе дүшмеги. идеализмди гарыплашмагы»¹ дийип гөркезйөр. Декадентчилик буржуаз медениетиниң песе дүшмегини ве буржуаз жемгыетиниң чүйрөндигини, мораль хем идея даянжыны йитирендигини аңладяр.

ДЕНЕШДИРМЕ УСУЛЫ — Серет: Компаративизме.

ДЕССАН — эпика жанрының түркмен эдебиятында дөрән ве түркмен эдебиятына махсус гөрнүшидир. Классыкы түркмен эдебиятында онуң үч хәсиетлисине душ гелмек боляр: гахрыманчылыклы, ышкы ве ышкы-гахрыманчылыклы хәсиетде. Дессаның эсасыны халк дөредижилиги, халк эртекилери зелейөр. Эмма хачан ве хайсы дөврүлдерде эртекилериң дессан формасына өврүлип башландыгыны айтмак кын. Бу барада энтек хич хили эдеби делил ёк. Йөне дессанларың илки дөрән дөврүнде гахрыманчылыклы хәсиетде боландыгыны чакламак мүмкин. Меселем, гахрыманчылыклы дессан «Гөроглы» эпосының кәбир шахалары «Арапдан ар алыш», «Арап Рейхан». Гүндогары өврейён алымларың айтмагына гөрә, арапларың Орта Азияны басып алан дөврүлеринде, VII—VIII асырларда дөрөпдир. Мундан башга-да хер бир халкың эпика эдебиятының тарыхына серетмек билен, эпиканың илки дөрейшинде гахрыманчылыклы хәсиетде боландыгыны гөрмек боляр. Эпиканың илки дөрейшинде гахрыманчылыклы хәсиетде болмагы сөйги темасындан бүтинлей үзге болмандыр. Соңкы вагтларда, (эхтимал XVI—XVII асырларда) гахрыманчылыклы эпосларың ышкы бөлеклериниң эсасында социал-сөйги темасында бүтеви дессанлар дөрейөр. Башгача айданда, дессаның хәсиети үйтгейөр. Темасы гинделйөр. «Шасенем-Гарып», «Зөхре-Тахыр» дессанлары XVIII асырдан өң халк дөредижилигинде болупдыр. Магтымгулының «Сөймүшем сени» шыгрында «Ашык Гарып Шасенеми сөен дек сөймүшем сени», «Мисли ол Тахыр Зөхрэни сөен дек сөймүшем сени» диен сетирлеринде муны гөрмек боляр. Ышкы-гахрыманчылыклы дессанларда сөйги ве гахрыманчылык утгашяр. Гахрыманчылык сөйгиниң хатырасы үчин боляр. Шу хәсиетли дессанларың («Гүл-Билбил», «Гүл-Сенубер») дөрән дөврүне гаранында, язув эдебиятында дессаның өз хәсиетиниң өзгердишинде үчүнжи этапы дийип чакламак мүмкин. Дессаның соңкы нокады ве кәмиллик гэжи Молланепеиң «Зөхре-Тахыр» дессаны боляр. «Гөроглыдан» башлап, «Зөхре-Тахыра» ченли дессан

¹ М. Горький. Эдебият хақында, М., 1955, 5-жи сах.

өзүнің ахли айратынлыклары боюнча формалашар. Онуң хәсн-етини өзгертмек ве довам этдирмек боюнча соңкы сынанышыклар («Эмир ве Зерли») ончаклы үстүнлик газанып билмейәрлер. Молланепесин дөредижилиги билен түркмен әдебиятынын классык дөври гутаряр. Шондан соң Октябрь революциясына ченли түркмен әдебиятында мейдана улы фигура гелмейәр. Мунуң себәби түркмен халкының тарыхының барха тәзе дөвре тарап якынлашамагыды. Шахырлар болса классыкы әдебиятын дәплерини үйтгетмән уланжак болярдылар. Бу олара үстүнлик гетирмейәрди. Шонун ялы хем дессаның дөври гутарыпды. Инди динә реалистик эпика гечмек билен әдебияты өсдүрмек мүмкин-ди. Бу болса революция ченли мнессер болмады.

Гахрыманчылыккы дессаның иң ёкары формасы «Гөроглы» эпосыдыр. Шоңа гөрә-де гахрыманчылыккы дессаның айратын-лыкларыны кесгитлемекде эсасы чешме «Гөроглы» эпосы болуп дуряр. Гахрыманчылыккы дессаның эсасында легендар гахрыман бар. Гахрыман өзүниң доглушында-да, чагалык, яшлык дөврүнде-де йөнекей адамларын доглушындан, чагалык ве яшлык дөврүнден бүтинлей тапавутланяр. Меселем, Гөроглының гөрде доглушы, яш вагтында бакгаллара рахат гүн гөркезмей-ши ве ш. м. Бу ягдайы «Шанаманың» гахрыманларындан Рүстемиң, Сухрабың образларында хем гөрмек боляр. Рүстеми (гөвреси хас улы боланы үчин) энеси Роудаба догрупп билмейәр, Симруг гуш көмеге гелип, Роудабаның гарныны ярып, чаганы — Рүстеми аляр. Бу ягдай чаганың гелжекде йөнекей адамлардан хас тапавутланжакдыгыны өңүнден аңладып гойяр. Легендар гахрыманың легендар аты, йөнекей адамларын ишледип билмейән легендар яраглары боляр. Онуң кырк адамдан ыбарат мерт ёлдашы боляр. Бу йигитлерин хер хайсы бир айратынлык билен тапавутланяр. Легендар гахрыман адатдан дашары гүйчли болуп, онуң еке өзи көп-көп душмана гайтавул берип билйәр. Ол көп кувватлы залым патышалара гаршы гөреш алып баряр. Онуң сөвешлеринин меркезинде эсасы максат халкың бәхбидини горамаклык. Шейлеликте, гахрыманчылыккы дессанда залым патышалара гаршы гөрешде фантастик гахрыманың кешбинде халк өзүниң гөрешлеринин ёлбашчысыны, гурамачысыны дөредйәр. Гахрыманчылыккы дессанларда легендар гахрыманлардакы фантастика дини фантастиканың гөни гапма-гаршы нокадында дуряр. Дини фантастика реал дурмушта болмадык, хыялы худаи ве өвлүйә дөредип, адамың гүйжүни оңа берйәр ве адамың ыкбалыны хем шоңа баглы эдип гойяр. Гахрыманчылыккы дессанлардакы фантастика болса

реал дурмушда ёк гүйжи гетирип, адама синдирйэр. адамы кувватландыряр ве гара гүйчлере гаршы гөрешде оны хас укыплы эдип гойяр. Гахрыманчылыклы дессанларда гахрыманын гүйжүниң эгсилмезлигини хас ныгтап гөркезмек үчин душман аша гүйчли гөркезилйэр. (Меселем, Рейхан арап, Арап Рейхан ве ш. м.). Гахрыманы эле салмак үчин алачсыз галан душман жомартлык, мыхманпаразлык, эжизе ганым болмазлык, шэх-диачылык, дегишгенлик баш гахрыманын эсасы сыпатыдыр. Шейлеликте, легендар гахрыманын кешбинде халк өзүниң адамкэрчилик идеалыны хем ишлейэр. Легендар гахрыманын ыкбалы трагики гутаряр. Меселем, Гөроглынын гаррамагы, гыр атын гуйрук-ялдан айрылмагы, «өңки дөвранларын» өтүп, төверек-дашынын чоларып галмагы, эхли йигитлерин гахрымандан өн өлүп айрылмагы, Гөроглынын даг говагына чола чыкмагы, көп душманга гаршы сөвешде трагики хелэк болмагы ве ш. м. Шуларын хеммеси эпосда заманың үйтгәнлиги билен, отлы ярагың дөремеги билен дүшүндирилйэр. Диймек, «гахрыманчылыклы дессаның дөври тэзе ачышлар заманынын башланмагы билен гутаряр». Заман легендачылыгың, легендар гахрыманчылыгын соңуна нокат гойяр. Шуңа гөрэ-де Юсуп-Ахмедин дабаралы еңши ве шовлы гутарышы тарыхы шертлере лайык гелмейэн, хыялы, чеперчилик гымматы улы болмадык хадысадыр. Умуман, эгер Гөроглыны гахрыманчылыклы дессаның биринжи этапы, трагики дөври дийип хасап этсек, «Алы бег-Балы бег», «Дөвлет-яр бег» ялылары гахрыманчылыклы дессаның икинжи этапы, гүлкүнч ве комики дөври дийип дүшүнмек болар.

«Шаснем-Гарып», «Зөхре-Тахыр», Хүйрлукга-Хемра», «Лейли-Межнуи» ялы дессанларын нугасында дессанын социал-сөйги хасиете гечмеги, дессаның тематикасынын гиңелишини, өңки рамкадан чыкышыны ве феодал жемгыетин көпрэк меселелерини объект эдинмегини аңладяр. Бу ягдайы гоңшы Гүндогар эдебиятында эпики поэманың өсүш тарыхында хем гөрмек боляр. Эпики поэма илки дөрән дөврүнде, диге гахрыманчылыклы ве дидактики хасиетлерде болсалар, бираз соңрак Низамыдан башлап, социал-сөйги темасына гечйэр.

Социал-сөйги дессанларынын меркезинде ики саны яш адамын хорлук ве шовсузлыклар билен долы сөйгүси бар. Сөйгүлилерин максада етмек угрундакы ымтылышларында эсасан бөвет хемнише диен ялы гызың ата-энеси болуп дуряр. Шунун билен-де илкинжи нобатда феодал жемгыетде гызын хукуксызлыгы габардылып гөркезилйэр. Сөйгүлилер шазадалар, везирза-

далар боляр. Автор эртекилери дессан формасында янадан ишлән махалында, гахрыманлары социал чыкышы тайдан өзгертмән алыпдыр. Бу ве бейлеки гөрлүп гечилжек ягдайлар дессанын энтэк халк дөрөдижилиги стадиясындан ончаклы араны ачмандыгыны аңладяр. Гахрыманларың социал чыкышларының ёкары гатлакдан болмагы дессанларың халкылык хәсиетине шикест етирмейәр, себәби дессанларда яшларың сөйгүсини бог-ян патышалар ыкрасызлар ве залымлар хөкмүнде нәлетлен-йәр. Меселем, Шаапбасың, Бабаханың ве ш. м. хәсиетлениши ялы. Гахрыманчылыклы дессанларың персонажларының терсине сөйги дессанларының гахрыманы ончаклы рухы кувватлы адамлар хөкмүнде гөркезилмейәр. Сөйги дессанларының хем эп-эсли фантастик тараплары бар.

Гахрыманчылыклы дессанларда фантастика реал дурмушда болмадык гүйжи адама синдирмек билен оны кувватландыряр. Сөйги дессанларында болса фантастика адамың бар гүйжүни алып, реал дурмушда ёк мөхүм зада берйәр, адамы шоңа баглы эдип гойяр. Гахрыманларың кынчылыга дүшен ягдайларында чыкалга тапмага оларың өз гүйжи етмейәр. Меселем, Тахыр белент дагларың өңүнде эжиз боляр. Керамат ве «худайың гудраты» билен даг ярыляр. Гахрымана ёл ачыляр. Гарыбы узак үлкеден гөз ачып-юмасы салымда «Шахымерданың кераматы» Диярбекире гетирип ташлаяр. Бу ягдайлар сөйги дессанына диниң бирнеме аралашанлыгыны гөркезийәр. Гахрыманчылыклы дессанларда болса бу ягдайың терсине диниң масгараланяи ерлерине аз душмак болмаяр. Ничик-де болса, социал-сөйги дессанларда патышаларың залым, рехимсиз ве ыкрасыз кешбиниң гөркезилйәни үчин, феодал жемгыетде адам шахсыетиниң туссагдалыгының, аялларың элементар жемгыетчилик хукугының болмандыгының гөркезилйәни үчин, сөйгиниң азап ве хорлук хөкмүнде гөркезилйәни үчин, олар улы жемгыетчилик, тербиечилик ве чеперчилик әхмиете эедир.

Социал-сөйги дессанлары көпленч патыша ве онуң везириниң зүрятсызлыгы билен башлаяр. «Мунажатдан» соң патышаның гызы, везирниң болса оглы боляр. Огул ве гыз бир-бирине эзели ашык ве оларың сөйгүси догабитди гөркезилйәр. Оглан билен гызың хакыкы сөйгүси мекдепде башланяр («Лейли-Межнуи», «Шасенем-Гарып», «Зөхре-Тахыр»). Оларың сөйгүси хакында гүррүң дилден-диле гечип, ахыр гызың ата-энесине етйәр. Олар гызларыны мекдебе нбермекден сакланярлар. Ики сөйгүлиниң арасында айралык башланяр. Гызың патыша атасы оны өзүнден пес социал чыкышлы оглана бермекден

үзүл-кесил боюн товлар. Огланы юртдан чыкарып ковар. Йигидин узак, ят үлкелердәки сергезданчылыгы, гызын болса онун айралыгында хасратлы, ахы-зарлы гүни башланар. Шу арада гызы алмак угрунда ракыплар өзлеринин тагаллаларыны гүйчлендирийәр. Меселем, Ибни Салам, Шавелет, Гарачомак ве ш. м. Булар ша тарапындан голданын-да болса, гызың өз сөйгүсиче берк вепалы болмагы нетижесинде максатларына етип билмейәрлер. Дессанда гахрымана дуйгудаш персонажлар хем боляр. Булар айралык дөврүнде ашыкларың арасында илчилик ролуны ерине етирийәрлер. Меселем, «Лейли-Межнунда» Зейт, «Шасенем-Гарыпда» Акжа ве Эзбер хожа, «Зөхре-Тахырда» Вахыт галандар ве ш. м. Дессанларда сөйгинин ыкбалы дүрли-дүрли гөркезилпидир. «Лейли-Межнунда» ол трагики соңланар. «Шасенем-Гарыпда» сөйги деспотизмден үстүн чыкяр. «Зөхре-Тахырда» бу ягдайың икиси-де жемленипидир. Авторың оптимистик ислеги билен сөйгинин трагики ыкбалы гөнүден-гөнн бири-биринин гаршысында гойлупдыр.

Дессанларың үчүнжи топарына «Сейпелмелек-Медхалже-мал», «Гүл-Билбил», «Гүл-Сенубер» ялы дессанлар гирийәр. Булара өзболошлы авантюристик дессанлар диймек болар. Буларда хем эсасы гахрыман шазадалар боляр. Оларың сөйгөн гызлары узак үлкелерде болуп, гахрыман оны дүйшүнде я-да бир ерде суратыны гөрүп ашык боляр. Дессаның бүтин сюжет линиясы гахрыманың өз сөйгүлисини тапмак угрундакы башдан гечирмелеринден ыбарат боляр. Гахрыман дөвлере, жынлара, аждарха ве дүрли йыртыжы хайванлара гаршы гөрешийәр. Ин соңунда сөйгүлисини тапып, өз юрдуна дабара билен доланып гөлийәр. Дессанларың бу цикли идея-чеперчилик тайдан гахрыманчылыклы ве социал-сөйги дессанлардан хас ашакда дурялар. Дил ве поэтик чеперчилик боюнча хем бу дессанлар социал-сөйги дессанларындан хас ашакдадыр.

Дессанларын хеммесине махсус ин мөхүм айратынлык оларың проза ве поэзия билен гатышыклы язылмагындадыр. Гахрыманларың башдан гечирийән ягдайлары, хадысалар, вакалар умуман айданда, эпика прозада беян эдилийәр. Персонажларың рухы тайдан дартгышлы халатлары, дуйгулары лирики шыгырларда гөркезилийәр. Проза бөлүмунин дили агыр. Оларда чагатаизм, арабизм ве иранизмлер көп уланылыпдыр. Шоңа гөрә-де ол хемме ерде зәхметкөш көпчүлиге дүшнүкли болуп дурмаяр. Проза бөлүмлерин дили чеперчилик тайдан хем өрөн говшак ве хәзирки заман үчин ончаклы чеперчилик әхмиеги ёк днерликдир. Меңзетмелер көпленч штампа ве мөхүре өврүлен стан-

дарт метафорлардан ыбарат болуп, көп ягдайларда оларың умумыхалкылык хәсиети ёк. Меселем, сөйгүлиниң портрети: «мурча мян, писте дахан, леблери хандан...» я-да: «ол ымаратның пенжиресинден гөрди ким, бир афтап талгат сифет бир кыз олтурмыш, йүзүниң шугласы тамам бағны миневвер кылып ятмыш. Билбилниң гөзи ол кызга дүшгеч, ашык болды...» ш. м.

Дессанлары чапа тайярлан әдебиятчылар оларың проза бөлүмлериниң дилини эп-эсли өзгертдилер ве садалашдырдылар, хәзирки заман дилине якынлашдырдылар. Шейле-де болса, прозаның дили өңкүлигини эп-эсли ерде саклапдыр ве оны бада-баг сайгармак боляр. Проза бөлүмлеринң терсине дессандакы лирик эсерлер тутушлыгына аланында, ёкары чеперчиликде язылыпдыр. Шейле хем олар өзлериниң дили боюнча көпчүлиге дүшнүкли ве метафоралары боюнча түркмен фольклоры билен ыснышыклы багланышыкда дуряр. Дутар дессанлардакы лирики гошгуларынң айрылмас хемрасыдыр. Сюжет довам эдип дуран махалында, персонаж өзүниң дуйгусыны, ички рухы халатыны беян этмек үчин гошгы айтмакчы боланда, деррев дутара япышяр. Өзүниң газалыны, айдымыны дутар билен беян эдйәр. Бу ягдай болса дессаның ве ондакы лирики айдымларың багшы билен пугта багланышыклы боландыгыны гөркезйәр.

Дессанларың башланышында авторлар хемише ровайтчылар, гадымы гүррүңчилере, эртекичилере салгыланярлар. Олар стандарт сөзлер билен башланяр. Меселем, «Равылар андаг ровайт кыларлар ким, Багдат билен Басраның арасында бир арап кабыласы яшар эрди». («Лейли-Межнун») я-да: «Равылар андаг ровайт кыларлар ким, Диярбекир атлы бир шәхер бар эрди, онуң патышасының адына Шаапбас диер эрдилер» («Шасенем-«Гарып»). Ене-де «Эмма равылар андаг ровайт кыларлар ким, гадым эйямда Туран веляатында бир патыша бар эрди. Насыр атлыг, оглы-кызы ёк эрди» («Гүл-Билбил»). Бу мысаллар бейлеки дессанлара хем дегишлидир.

ДИАЛЕКТИЗМЛЕР — әдеби диле аралашмадык, белли бир районда, областда уланылган, халк көпчүлигине дүшнүкли болмадык, ерли гөплешиклерде уланылган сөзлердир. Эгер профессионализмлер персонажлары өзлериниң хүнәри, кесби-кәри боюнча такыклашдырян болса, диалектизмлер олары доглан үлкеси, району боюнча, дил медениети тайдан өнүп-өсен ери боюнча такыклайяр. Персонажларың дилинде шиве элементлериниң уланылмагы онуң хайсы районданлыгыны гөркезмек билен бирликде, дил ве гөплешик медениети боюнча өсүшнң нәхили ягдайда дуранлыгыны-да аңладяр. Б. Кербабаев «Небит-

даг» романында персонажларың хайсы райондандыгыны ныгтап гөркезмек үчин Атабай аганың машгаласында нахар башында болан гүррүңи шейле гөркезйёр:

— Акмая, нэдәйдиң-айт! Мен нәме чай ичмез өйтдүңми? — дийип дегди. Табагы орта гоян Акмая аркайын жогап гайтарды:

— Нуржәң ажыгандыр, сенем доксуң өйдемок. Чайы нахарың сонундан-жын ичсең, эндамыңа сиңнитли болар.

— Ишти, бейле боланда болмыядан-айт!..

— Дәде, вышка нәхили ягдайда?»¹.

Бу мысалдакы курсивли сөзлер шиве элементлери болуп, олар көпленч Түркменистаның гүнбатар районларындакы геплешиклере дегишлидир. Бу ерде олар персонажларың хут шол райондандыкларыны гөркезйёрлер. «Небитдаг» романында диалектизмлер башга бапларда-да персонажларың дилинде эп-эсли ерде пейдаланылыпдыр. Олар көпленч Атабай, Акмая, Аннатан ялы гарры неслиң векиллериниң дилинде душ гелиёр. Шуңуң билен-де автор бу типлериң өзлериниң яшаян ери билен бейлекилере гаранда хас багланышыклыдыгыны, шейле хем оларда энтек әдеби дил нормаларының тутушлыгына тербиеленип билмәндигини аңладяр. Диалектизмлериң авторың өз дилинде уланыммагы әдеби дили булашдыяр. Шуңа гөрә-де М. Горький: «Олар (диалектизмлер) диалоглар үчин аматлы, язып суратландырмага болса ярамсыздырлар» дийип гөркезйёр. М. Горький «Яш әдебиятчылара хат» диен макаласында: «Сиз әгирт улы ве көп дүрли юрдуң адамлары үчин язарсыңыз, сизиң хас йөнекей бир хакыкаты өзлешдирмегиңиз герек: адамлар хайсы-да болса бир зады өвретмейән китап ёк.

Адамларың бири-бирлерине чалт хем хас оңат дүшүнип билмеклери үчин, оларың хеммесиниң бир дилде геплемеги герек-дир»² диййёр. М. Горькиниң шу гөркезмелеринден диалектизмлери авторың өз дилинде уланмагы дилиң әхли халк үчин дүш-нүкли болмак принципини бозжакдыгы айдың гөрүңйёр. Шуңа гөрә-де авторың дилинде шиве элементлери, диалектизмлер уланыммаяр. Бейле дийилдиги, әлбетде, кәмахааллар бу кададан дашарда дүрли ягдайлар болуп билмез дийилдиги дәл. Хайсы-да болса, бир шиве сөзүниң умумы халк дилине гирип билмек укыбы бар болса, ол сөзи умумы халк дилиниң составына гошмага автор етерлик гүйчли ве укыплы болса, әлбетде, шол сөз объекти бейлеки әхли сөзлерден анык гөркезип билйән болса, пейдаланып билер.

¹ Б. Кербабаев. Небитдаг. Ашгабат, 1957, 50-нжи сах.

² М. Горький. Эсерлер, т., 25, 134—135-нжи сах.

ДЕТЕКТИВ ЭДЕБИЯТ — хәзирки заман буржуаз эдебиятында хас йөргүнли, капитализмн эсасларыны гораян полицияның гизлин агентлеринин «ховплы операцияларыны», оларың «гахрыманчылыклы ишлерини» васп эдип гөркезйән романлар, повестлер ве хекаялардан ыбарат эдебиятдыр. Детектив эдебиятын дүйп мазмунны полиция агентлерини «гахрыман» хөкмүнде гөркезмек, йөнекей адамларда олара боюн болмак ве оларда ховп дуйгусыны дөрөтмек, адамлары хемишелик горкы астында сакламак, оларың үнсүни социал меселелерден башга яна совмакдыр. Детектив эдебиятын сюжети горкунч вакалардан, огруларың ве келле кесижилерин женаятларындан гурулар ве онда шу ягдайлар «гахрыманчылык» хөкмүнде гөркезилйөр. Бу эдебият хәзирки вагт Америкада ве Англияда хас хем ровачдыр. Детектив эдебият буржуаз медениетинин зовала тарап баряндыгыны, буржуаз жемгыетинин гахрыманчылыклы долдигини, буржуаз эдебиятынын капитализм дүзгүннinden гахрыман тапып билмейэндигини гөркезйөр.

ДИАЛОГ — эпика эсерлерде ики я-да бирнөче гахрыманың арасында гидйән гүррүңдир. Персонажларың арасындакы гүррүңи гурап билмек типлерин ынандырыжы болмаклыгында ин мөхүм әхмнете эедир. Бу гөнүден-гөни персонажларың диллерини типизациялашдырмак меселеси билен баглыдыр. Шунда, ягны диалогы гурмакда языжы гахрыманларың сынпы чыкышына, социал ягдайына, медениет дережесине, кесби-кәрине ве башга тарапларына эасланяр. Диалог персонажын шу ве шуңа меңзеш тарапларыны нөче айдың йүзе чыкарып билсе, онуң типизациялашдырыжы гүйжи шонча-да көп боляр. Диалог меселесинде языжы гахрыманың геплейшинде мотивировканы эсерин хемме еринде сакламалыдыр. Ики я-да бирнөче адамың арасында айдышык хөкмүнде язылан шыгырлара хем диалог дийилйөр. Меселем: «Саятлы Хемра» дессанында Саят билен Хемраның айдышыгы, «Зөхре-Тахырдан» Тахырын, Махымың ве Ханымың айдышыклары ве башгалар.

ДИВАН — орта асыр Гүндогар эдебиятында шыгырлар йыгындысы. Шыгырлар газал формасында болса, олар капьяларының соңуна гарап, элипбий тертибинде ерлешдирилер экен. Эгер диванда дүрли шыгырлар бар болса, олар лирики жанрлар боюнча ерлешдирилер экен.

Чапхананың ёк дөврүнде шейле диванлары ин онат, профессионал хатдаглар дүзүпдирлер. Меселем, Новайының «Чар диваны», Фузулының «Газаллар диваны», «Диваны-Магтымгулы»

ве башгалар. Хэзирки заман түркмен терминологиясында бу сөзүң ерине «йыгынды» сөзи уланылар.

ДИДАКТИКИ ЭДЕБИЯТ—өз дөврүниң ахлак кадаларыны, авторын вагыз-несихатыны шыгыр билен язан эсерлеридир. Меселем: Рудакының «Келиле ве Димне» диен дидактики поэмасы. Сагдының өвүт-несихат хэсиетли эсерлери, Азаның «Вагзы-Азат» атлы дидактики поэмасы ве ш. м. Дидактики эдебиятың эхмиети онун мазмунына ве дидактиканың хэсиетине баглыдыр. Рус эдебиятында революцион пикирлерин гүйжэн дөврүндө, адамы феодал дөврүниң ахлак кадаларына боюн болмаклыга чагырян дидактики эсерлер чепер хасап эдилмэндир. Вагыз-несихат эдижи басня өзүниң хэсиети боюнча тапавутланяр. Дидактиканың адамы зэхмете, ише, яшайша чагырян эсерлери аз дәл. Меселем:

Голдан гелер хайыр ишиң болмаса,
Көкүл ичре ягшы ниет ягышыдыр.

Я-да:

Гелене ягшы чык, болса межалың,
Ягшы тутавергүл ниетиң-пәлиң —
(Магтымгулы).

диен ялы сетирлерде түркмен шахырлары адамкәрчилигин арасса ве белент мертебесини үндөйәр. Шейле сетирлер өзлериң бөяң эдилиш формасы боюнча-да гүйчли ве шахыранадыр. Эмма дидактика адамы рухупеслиге чагырян болса, бөяң эдилиши боюнча солук ве шахсыетсиз болса, она чепер эсер диймек болмаяр. Меселем, Азаның «Вагзы-Азаның» дервишлик барасындакы дидактикасы.

ДИЛ ЯЗЫЖЫНЫҢ ЭСАСЫ СЕРИШДЕСИ — дил жемгыетде адамларын арагатнашык гуралы ве пикир алышмак серишдеси болшы ялы, чепер эсерде хем персонажларын арагатнашык гуралы, олары ишлемекде языжының еке-тәк серишдеси, жемгыет билен ве окыжылар билен пикир алышмак хем гатнашык сакламак, жемгыете өзүниң идеясыны синдирмек гуралыдыр. М. Горький: «Дил эдебиятын биринжи элементи, онун эсасы гуралы — фактлар ве дурмуш хадысалары билен бирликде онун материалыдыр¹» дийип төркезйәр. Диймек, сөз пикириң галыбы ве хут пикириң өзи болуп дуряр. Шунун үчин хем Горький: «Сөз әхли фактларын ве пикирлерин геймидир. Фактларын анрысында жемгыетчилик пикирлер, пикирлерин болса бу я-да башга бир пикириң нәме үчин шейле-де, башга хили дәлдиңни

¹ «Русские писатели о языке», Ленинград. 1954, стр. 331.

гөркезйән себәп гизленгидир. Фактларда гизлин ятан социал пикирлери өзүннң бүтин әхмиети, долулыгы ве айдыңлыгы билен гөркездеги максат эдинйән чепер эсерлеринң дилинин өрән анык болмагы ве сөзлеринң дыкгат билен сайланып алынмагы талап эдиләйәр» диййәр¹. Чепер эсеринң дили гөркезйән фактларыны долы, хемме тараплайын гөз өңүне гетирип биленде, ол фактларынң ичини ачып, онуң ичиндәки пикири ве идеясыны гөркезип билен вагты, пикирлеринң социал себәплерини ачып, йүзе чыкарып билен чагы, окыжынынң аңына ве дүшүнжесине тәсир эдип, онуң дуйгусыны гозгап билен махалында, ол хакыкы чепер дил болуп билер. Чепер эсеринң дили суратландырылған хер бир хадысаны ве предмети, башга хили дәл-де, хут өз болшы ялы гөркезмелидир. «Адамың ахлагындакы иң дурнуклы тарапы тапмак гөрәк, онуң херекетлериндәки пикиринң чуңлугына дүшүнмәк гөрәк, язан махалында, китабың сахыпаларында, онуң гаража сепирлерининң аңрысында, сөз торларынынң арасындан окыжы адамың жанлы йүзүни гөрүп билер ялы эдип, анык, айдын сөзлер билен язмалы. Гахрыманын дуйгусы билен херекетининң арабагланшыгы окыжы үчин жеделсиз болар ялы эдип язмалы. Окыжыда әхли окан затлары барада: хут болшы ялы әкән ве башга хили болуп хем билжәк дәл диен дуйгы эмеле гелмелидир²». Әдебият реал дурмушын шөхлесиدير. Чепер эсерлерде, образларда ве образлы сөзлерде биз идеялары, мейиллери ве оны дөреден адамлары, бу адамларынң үсти билен болса олары өзүннң гаймагы билен экләп етишдирен жемгыети гөрйәрис. Дил ве пикиринң бирлик кануны бозулан махалында, ягны языжынынң пикирлери, мейиллери шу пикир ве мейиллер билен яшайн, ишлейән адамлары анык сөзлерде суратландырып билмедик махалында, жемгыетин кешби догры гөрүнмейәр. Дил языжынынң пикирини беян эдип билмейәр. «Ниреде сөз хетдәнәшә көп болса, ниреде олар солук болса, шол ерде пикир хем солукдыр... Пикир ве мазмунынң байлыгы өзүннң хас белент дережеде йүзе чыкмагы үчин форманың байлыгына, ягны усатлыга мәтәчдир... Пикир өзүннң ызы билен сөзлери алып баряр. Сөзлер болса пикири әшгәр әдйәр ве оны адамларә етирийәр. Сен формада ялңышлык гөрсәң, мазмундан хем ялңышлык гөзләбәр³» дийип, К. Федин гөркезйәр. «Булашык язылмагың себәби булашык гөз өңүне гетириленлигидир» дийип, Ломоносов беллейәр.

¹ «Русские писатели о языке», Ленинград, 1954, стр. 331.

² Шол ерде, 326-нчы сах.

³ Шол ерде, 419-нчы сах.

Яңкы гөркезилгенлерден уссатлыгың, ягны форманын еке өзи долы бахалы чепер эсери дөрөтмөкдө етерликдир диең пикир гелип чыкмалы дэлдир. Сөз уссатлыгы ве форма бай мазмуна хызмат этмедик махалында, хич бир везипәни ерине етирмейән я-да белли бир везипе үчин ясалмадык тимарланан серишдө болуп дуряр. Шуңа гөрә-дө сөз ве сөз уссатлыгы жемгыетчилик мазмуны йүзе чыкармага хызмат эден махалында, чеперчилик әхмиете эе боляр. Шуңа гөрә-дө форма билен мазмунның, сөз билен манының арасында бири-бирине лайыклык болмалыдыр.

ДЫММА — сөзлемиз гутарманлыгы зерарлы долы айдылман галан пикир. Шейле болан махалда, айдылмадык сөзлерин ерине көп нокат гоюляр. Оқыжы оларың манысына илкинжи сөзлерин көмеги билен дүшүнйәр. Меселем:

«Начальник юртыгыны стола уранда, бир яны гызыл, бир яны яшыл галам товсуп пола дүшди.

— Елдаш Човдуров!..

Аннаувак онун сөзүнүн соңуну эшитмек ислемән, лаңца еринден галды»¹.

«Какасының аграмлы сөзүне чыдамадык Аннаувак пессай сесленди:

— Дөдө...»²

Шахыр А. Кекилов ашақы сөтирлердө бу поэтик серишдәни өрән уссатлык билен уланындыр.

«Багтлы болмагым ислейән болсаң...»

« — Эгер-дө энелик пендими алсаң...»

« — Элиң билен тапысыңы баглама».

« — Гөз яш дөкүп, нәхак ере аглама».

« — Нәхак дөл, әже жан, дүшүн сөзүме.

Йәне ере яш гетирмен гөзүме...»³

ДИССОНАНС — диңе чекимсиз сеслер аркалы сазлашып, чекимли сеслер боюнча сазлашып билмейән капыялардыр. Бейле капыялар бүтеви хасап эдилмейәр. Меселем:

Мен бу гүн шахыр мен, достум инженер,

Биңиң шат, багтлы яшайшымыз бар.

(Г. Сейитлиев).

Соңкы «р» сеслери сазлашяр ве мунун өң янындакы чекимли сеслерин биринжисиниң гысга хем икинжисиниң узун чекимли боланы үчин, олар сазлашмаярлар.

¹ Б. Кербабоев. «Небитдаг», Ашгабат, 1957, 84-нжи сах.

² Шол ерде, 96-нжи сах.

³ А. Кекилов. Сөйги, Ашгабат.

ДИФИРАМБ — гадымы греклерде шерап ве шатлыгын худаы дийлип дүшүнилен худай Дионисиң (ВАКХ) хорматына багышланып дүзүлен дабаралы айдымлардыр. Шейле айдымлары гадымы греклер өзлериңиң улы байрамларында ве йылын белли мөвсүмлеринде танс билен бирликде көпчүликлейин ерине етирер экенлер. Гадымы греклерин дүшүнжеси боюнча шерап худаы Дионис өзүниң сатир ве менадлары (хемралары) билен билеликте, шерапдан серхош халда шатлык-шагалаң билен оба-оба айланып, адамлара шерап тутмаклыгы өврөдөр экен. Дифирамб шу дүшүнжелерин эсасында дүзүлөк экен ве олар тойларда шол худаың хорматына ерине етирилөр экен. Бу термин хазирки вагтда бир зады чакданаша өвйөн дабаралы, эмма мазмунсыз шыгры яңсыламак үчин уланылар.

ДОКУЗЛАМА — түркмен классыкы эдебиятында көп богуңлы метрде язылан, хер бенди докуз сөтирден ыбарат шыгырдыр. Докузламада шыгрың матлагы — докуз сөтирин хеммесн өзара капыялашар. Бейлеки бөнтлерде секиз сөтир бири-бири билең капыялашып, бенди соңлайжы докузынжы сөтирлер капыя тайдан матлага жогап болуп гелйәр. Классыкы поэзияда бу бенди Магтымгулы дөрөдидидир. Шахырың «Нышан», «Жыда болдум» диең шыгырлары шу бөнтде язылыпдыр. Мысал:

Тапды шөхрат халк ичинде бу жахалатдан нышан,
Галды дөрвүшлер дилинде дагы-хасратдан нышан,
Галмады мазлумлара бир дести-нусратдан нышан,
Сербө-сөр долы жахана бу бөт апатдан нышан,
Дегди әлем әхлине йүз мүн хыжалатдан нышан.
Әр бирлерлер, кимде болса ол шераратдан нышан,
Йада салмаз хайыр иш тапган зулалатдан нышан,
Не мүревветден эсер бар, не адалатдан нышан,
Шөк дегидидир, достларым, гелди кыяматдан нышан.

Таңры-пыгамбер сөзүнден бихабар бу пирлер,
Пасыкы казы билип, залымны найып дийрлер,
Хер киши овал гелип, гөрсө ки, ришвет ийрлер,
Баглайып бухтан иле факр әхлине таксырлар,
Селле баглап башына ач бөри сопы-пирлер,
Әйлейип халк үстүге көп хилейи-тезирлер,
Гер халалы, гер харам тапса, тыкарлар, ийрлер,
Розы магшар хак, ресулың на жогабың бийрлер,
Шөк дегидидир, достларым, гелди кыяматдан нышан.

(Магтымгулы).

ДӨРӨДИЖИЛИК ПРОЦЕСИ — азыжының китабы язмакда ойланып башлан гүнүнден тә китап чап болуп чыккан гүнүне ченли авторың зәхмет системасыдыр. Дөрөдиджиллик процес-

си авторың китап хақында илки хыялланмагындан башлап, дурмушдан материал йығнамагы, олары өврөнмеги, сонра ол материаллары тертипleshдирмеги ве язмага башламагы, язмак процесинде бапларың дүрли вариантларының эмеле гелмеги, авторың олардан бирини сайлап алмагы, китап язылып гутарандан сон, эсериң дилиниң ве кәбир персонажларың үстүнде янадан ишлемеги ве китабы тайяр гөрнүше салмагы өз ичине аляр. Дөрөдјилик процеси чепер дөрөдјилик ишиниң нәхили кын хем чылшырымлыдыгыны айдың гөз өңүне гетирйәр.

ДӨРӨДИЖИЛИК ТАРЫХЫ — романың, повестиң, поэма-ның дөрөйиш тарыхыдыр. Дөрөдјилик тарыхы авторың эсер хақында ойланып башлап гүнүнден тә эсер гутарныклы суратда дурмуша орнашан пурсатына ченли языжының иш процесини өз ичине аляр. Кәбир эсерлер биринжи неширден сон хем өзгерйәр. Ол я-ха языжының пикириниң өзгермеги нетижесинде, я-да танкыт нетижесинде өзгерйәр. Меселем: «Сона» поэмасының ве «Айгытлы эдим» эсериниң үйтгейши ялы. Дөрөдјилик тарыхы бүтин шу өзгермелери хем өз ичине аляр. Шуңа гөрә-де эсериң дөрөдјилик тарыхы авторың пикириниң нәхили өзгерендигини, өсендигини я-да танкыдың оңа нәхили тәсир эдендигини өврөнмекде әхмиемлидир.

ДРАМА — әдебиятың эсасы үч жанрының биридир. Эпики ве лирики эсерлер ялы чепер дөрөдјилик хем поэтик эсер болмакдан башга-да драма эсерлери театр сахнасында коллективлейин томаша этмек ве көпчүлигиң анализ объекти болмак везипесини-де ерине етирйәр. Диймек, драма эсериниң тебигаты ики тараплы болуп, биринжиден, чепер, шахырана эсер, икинжиден, театрың материалыдыр. Театрың пьесасыз яшамагы мүмкин болмайшы ялы, театрсыз, сахнадан дашарда драманың хем жанр хөкмүнде яшамагы мүмкин дәл. Шуңа гөрә драманың баш айратынлыгы сахнаның берйән мүмкинчиликлери билең айрылмас багланышыклы боляр. Онуң хемме айратынлыгы сахнаның шертлеринден гелип чыкар. Драма эсери дил серишдесинден башга-да, сахнаның үсти билең сес, херекет, реңк серишдесинден хем пейдаланяр. Онуң биринжи айратынлыгы хем шундадыр. Сесин, херекетин, реңкин ек еринде драма эсериниң хилниң долы йүзе чыкмагы мүмкин дәл. Шуңа гөрә оңа динне сахнада анык баха бермек мүмкин. Драманың везипеси язылып гутарылмак билең ерине етмейәр. Оны сахнада артистлериң кәмилleshдирмеги герек. Шуңа гөрә оңат язылап эсерде етерлик дережеде сес, херекет, реңк серишделеринден пейдаланып билнимесе, ягны артистлер оңат ерине етирмесе,

долы бахалы эсер болуп гөрүнмезлиги мүмкин. Г. Мухтаровың «Аллаң аганың машгаласы» пьесасы өкде уссатлар тарапындан ерине етирилсе, оңат эсердир. Эгер ол йөнекей, өврөнжелер тарапындан ерине етирилсе, хили леселер.

Драманың гөврүми хем кесгитлейжи роль ойнаяр. Драма эсерлериниң гөврүми тайдан деңрэкдиклерини бу жанрың бүтин тарыхы гөркезийэр. Эмма бу айратынлык хем сахна ве вагт шертлеринден гелип чыкяр. 10—12 сагада чөкжек сюжети томаша этмөге томашачы вагт тапмаяр. Шейле сюжети ерине етирмөге артистлериң хем гурбы чатмаяр. Шуңа гөрө драма эсерлериниң гөврүми томашачыларың вагына, артистлериң гурбуна, сахнаның мүмкинчилигине лайыктыкта бир дең мөчберде болуп, ол 3—4 сагат довам эдйэр. Драманың эсасы айратынлыкларындан бири онда авторың гатнашмаянлыгы, ахлагын, дүшүнжениң, дуйгының, максат ве мейиллериң персонажларың диалогында хем оларың арагатнашыгында дөрөйән хадысаларда йүзе чыкянлыгыдыр. Драмада авторың кешби дине персонажларда яшаяр. Эпик эсерлерде автор хер бир ягдайда персонаж хакда маглумат берип дуряр. Драмада болса әхли маглумат дине персонажларың өзүнде, сөзүнде, херекетинде яшаяр. Окыжылар, томашачылар персонаж барада әхли маглуматы дине онуң өзүнден алмалы болярлар. Бу ягдай драматургың ишени кынлашдыряр. Горький шу ягдайы назарда тутуп, шейле язяр: «Романда ве повестде гөркезилйән адамлар авторың көмеги билен херекет эдйэрлер, ол хемнше олар нәхили дүшүнмелидигини окыжылара айдып дуряр. Суратландырылған фигураларың гизлин пикирлерини, ички сырларыны дүшүндирип дуряр. Оларың кейпини, ахвалыны, тебигаты, ерли ягдайы суратландырмагың көмеги билен йитилешдирип, хас дүшүнүкли эдип дуряр. Умуман, олары хемме вагтда өзүниң максат йүпүнде баглы саклаяр ве шондан чыкармаяр. Окыжылар дуйдурмаздан, оларың херекетине, сөзлерине, ишлерине чакған ёлбашчылык эдйэр. Олары өрән чепер-дүшнүкли ве ынандырыжы эдип чыкармак үчин бар аладасыны гойяр. Пьеса болса авторың шейле ач-ачан гарышмагына ёл бермейяр. Пьесада авторың томашачылара айтмак, өвретмек мүмкинчилиги ёк. Пьесадакы адамларың әхли хәснети суратландырмак я беян этмек биден дөл-де, диңе гөплешик дилиниң үсти билен йүзе чыкарылар. Хер бир фигураның кимлигиниң сахнада айдынлашмагы артистлер тарапындан ерине етирилинде, оларың чеперчилик гымматының болмагы ве социал тайдан сагдын болмагы үчин хем онуң дилиниң өзболушлы ве лабызлы болмагы

шертдир. Динне шейле болан махалда, томашачылар фигуралара авторың тассыклайшы, артистлерің гөркезмек ислейши ялы дүшүнип билерлер»¹.

«Драма эсериниң хәснетлендириши алапатларының бири херекет эдйән гахрыманларың херекетин бүтин довамында рухы тайдан йөнекей, аркайын халатда болман, дартгынлы ягдайда драматик хадысаларың ичинде херекет эдйәнлигидир. Драма дартгынлы, рухы азаплы хадысалары берйәр. Жанрың драма ады хем шу ерден гелип чыкяр. Хадысаларың хеммеси драматик болуп билмез. Гахрыманлары ёлуң чатырыгына гетирип гоюп, оларың өңүнде ики саны гапма-гаршы ёлуң бирини тутмага межбур эдйән социал хадысаларың, мейиллерің, ахлакларың, максатларың гапма-гаршылыгындан эмеле гелйән хадысалар драматик болуп билерлер». Бир предметин үстүнде ики адамың эдйән жеделинде драма-да ёк, драматиклигиң элементиде ёк. Эмма жеделлешйәнлер бири-биринден үстүн чыкмак максады билен бири-бириниң ахлак тарапларына дегип башласалар, я-да бири-бириниң рухуның говшак тарапларына какып башласалар, шонуң үсти билен-де оларың ахлаклары йүзе чыкып башласа, шондан соң оларың арасындан тәзе арагаташыклар дөрәп башласа — ине шейле хадыса драманың бир мысалы болуп билер»². Меселем, «Чопан оглы» пьесасының хадысалары башдан-аяк драматик хәснетде яйбаңланып гидйәрлер. Ики саны яш сөйгүлиниң көне дөвүрдән «ганлы» болмагы, ата-энелериниң бу ягдайдан олары хабарлы этмеги, вакаларың соңкы яйбаңланып, гүйчли драматик хәснетде ве гахрыманларың хемнше рухы гозгалаңда болмагы билен довам эдйәр. Шейлеликте, драманың эсасы айратынлыклары: онун сахнада жанланяпдыгындан, сесден, реңкден, херекетден пейзаляныдыгындан, гөврүмниң сахна лайыклыгындан, авторың гатнашман, гахрыманларың ахлагының диалог ве арагаташык үсти билен йүзе чыкянылыгындан, хадысаларың драматик хәснетде онун гахрыманларының рухы гозгалаңда херекет этмеклеринден ыбарат.

Драма — хәзирки заман драма жанрында иң ровач гөрүнүшдир. Драманың эсасы айратынлыгы тема тайдан-да, хәснет тайдан-да, гөркезйән ахлаклары тайдан-да хич зат билен чәкленмейәнлигидир. Ёкарда белленип гечилиши ялы, трагедияның меркезинде хеләк болян бейик ахлагың дурмагы

¹ М. Горький. Эдебият хәкыида, М., 1935, 596—597-нжи сах.

² В. Белинский. Эсерлер, т. 2, М., 61-нжи сах.

хөкманыдыр. Комедияның меркезинде болса гүлки предмети болан тагашыксыз, масгара ахлак дуряр. Шейлеликте, драманың бу ики гөрнүшн өзлеринин мүмкинчиликлери боюнча чэкли болуп дуряр. Драмада болса бейле чэклилик ёк. Онуң меркезинде хайсы-да болса бир бейик трагик ахлагың я-да пес, гүлкүнч гылыгың дурмагы хөкманы дёл. Ол дурмушың хемме тарапыны гөркезмөге хукуклыдыр. Онда гынанчлы, эмма трагик дёл хадысалар гөркезиллип билнер, дурмушың комики тарап-лары-да гөркезиллип билнер. Шуларың икиси гатышык гөркезиллип билнер. Шуларың хич бири болмаздан, гүнделик дурмуш ве ёнекей адамлар хем гөркезиллип билнер. Г. Сейитлиевинң ве Г. Мухтаровынң «Чопан оглы» пьесасында Дурды чопаның өлдүрилмеги гынанчлы хадысадыр, эмма трагик дёлдир. Дурды чопаның хелэк болмагы билен замана зерур хич бир бейик зады йитирмейёр. Шейле хем онуң өлүми дурмушың хич бир кануны өсүшини тассыкламаяр ве хич бир еңши голайлашдырмаяр. Галыберсе-де, бу хадыса пьесаның драматик меркези дёл. Диймек, шу гынанчлы ёнекей хадысаның болмагы эсери трагедия өвүрмейёр. Я-да Г. Мухтаровынң «Аллан аганың машгаласы» пьесасында отрицател образ Байрам комики ахлак дёлдир. Ол пьесада чынлакай танкыт эдилёр. Трагедияның ве комедияның классыкы гөрнүшлеринде объект ёкары гатлагың ве «гарамаяк» гатлактарың векили болан болса, драма бу чекден чыкып, өзүннң эсасында жемгыетдәки эхли топарларың ве сынпларың векилини гоюп билёр. Чепер эдебиятың хер бир гөрнүшинин гөркезип билжек ахлагыны ишлемөге драманың мүмкинчилиги бардыр. «Пьесалар хақда» диен макаласында драманың везипесини гөркезип, М. Горький шейле язяр:

«Биз адамларың дүрли-дүрлүдигини билёрис.

Бу бири яқра, ол бири болса геплемезек, бу бири иризижи, өвүнжен, ене бири болса утанжаң ве өзүне ынанмаяр. Эдебияты гараголларың, нежислеринң, энтузиастларың, шөхратпаразларың, хыялпаразларың, дегишгенлеринң, зәхмет сөйүжилеринң, яталарың, юка йүреклеринң, даш йүреклеринң, хемме зада первайсызларың ве ш. м. хороводының меркезинде яшаян ялыдыр. Шу сыпатларың хер бири энтек хемме ягдайда характери кесгитлөп билмейёр. Онуң (шу сыпатларың хер бириниң) гөзе көп илйәнлигиниң, гөзе дүртүлип дурянлыгының себәби адам икйүзлүлигини паш этмөге укыплы бейлеки хемраларына гаранда етерлик дережеде, башарныклы гизленип билмәнлигидир.

Шу сыпатларың хер бирини сайлап алмага, чуңлашдырмага, гницелтмөге, йитилешдирмөге, айдыңлашдырмага, пьесадакы

хайсы-да болса бир фигураның баш ве хәснәтлендирижи характери этмәге хаклыдыр»¹. Горькийниң шу гөркезмелеринден мәлим болшы ялы, драма хут эпик эсерлер ялы адам ахлагының дүрли тарапларыны чепер анализ эдйәр.

Драма жанрында бу гөрнүшин дөрөмеги, умуман, драма жанрыны өңки чәклилигинден бошатды ве онуң бай мүмкинчилигини йүзе чыкарды. Форманың мазмун тайдан чәклендирилмеги нәче узак вагта чексе-де, ол вагтлайын боляр. Социал-тарыхы зерурыет дөрән махалында, форма өзүниң әхли мүмкинчилиги билен янадан (әлбетде, довам эдип гелен дәплер эсасында) чыкыш эдйәр. Шу хакыкаты эпиканың-да, лириканың-да, шейле хем драманың-да тарыхында гөрмек боляр.

Драма жанрының бу үчүнжи гөрнүши Гүнбатар әдебиятын-да XVIII асырда формалашып башланяр. Ол абсолют монархияның бәхбитлери билен яшаян классицизме гаршы гөрешде, буржуазия билен феодализм ве абсолютизмниң арасындакы гөреш шертлеринде дөрөйәр. Классицизмниң векиллери трагедияда диңе ёкары гатлак векиллерини гөркезип, комедияда болса «гарамаяклары» гөркезйәрди. Драма драматургияның тематикасыны гиңелтмек, гахрыманлары боюнча оны хас демократлашдырмак уgrundакы гөрешлерде дөрөйәр. Шуна гөрә-де онун ирки векиллеринде эсасы гахрыманлар йөнекей адамлардан болуп, онун темалары болса машгала конфликтлеринден ыбарат болуп дуряр. Меселем, Дидроның «Атасы нәбелли огул» (1757), «Машгала атасы» диен драмалары. Биринжи пьесада биканун, никасыз доглан чаганың хукугы гораляр. Икинжиде болса атаның эркине гарамаздан, өз ислегиң боюнча өйленмек идеясы тассык эдилйәр. Дидро драманың илкинжи нусгаларыны язмакдан башга-да, онуң теориясыны ишләпдир. Онун гөркездемегине гөрә, шейле хем шол дөвүрде язылан пьесалара гөрә драманың баш айратынлыгы, биринжиден, онуң ашакы гатлак векиллерини дуйгудашлык билен гөркездемеги, икинжиден, классицизмниң дәплерини сындырып, драмада трагик хадыса билен комики хадысаның гатышык гөркезилмегидир.

Дидроның пьесалары чеперчилиги боюнча классицизмниң гөрнүкли векиллериниң пьесаларындан ашакда дуряр. Олар диңе өзлериниң тарыхы гызыклылыгында галяр. Шейле хем Дидроның драма хакындакы кесгитлемелери көнелйәр. XIX асырның икинжи ярымында драма өзүниң хәснәти боюнча үйтгәп, гүйчли танкыды хәснәте эе боляр. Меселем: А. П. Чеховың «Үлжә ба-

¹ М. Горький. Эдебият хакында, М., 1955, 600—601-нжи сах.

гы» драмасында тутуш бир сынпың өзүниң кейп-сапалы яшайшы билен хошлашышы, өз орнуны башга бир сынпа табшырышы, ягны өлүмө сезеварлыгы гөркезилйэр. А. Островскиниң, Л. Толстойнң пьесаларында буржуаз жемгыетиниң пысы-пыжурлыклары, женаятлары гүйчли танкыт эдилйэр.

Рус эдебиятында М. Горький биринжи болуп революцион драманың башыны башлаяр. «Мещанлар» пьесасында Нилин образында Горький биринжи болуп революцион ишчиниң образыны дөрөдйэр. «Хак берилмейэр, хак алыняр». Ине шу идея Нилин дүшүнжесини хэсиетлендирижидир. Горькиниң «Душманлар» пьесасында ишчилер билен капиталистлерин арасындакы антагонистик гаршылык өзүниң ёкары дережедэки йитилигинде гойлупдыр. Ишчилериң ёкары максады капитал хакимиятини ёк этмек болуп дуряр. Ирки йыллардакы пьесаларда М. Горький буржуазия, онуң идеологиясына гаршы айгытлы хужүмө гечип, онуң бүтин чүйрүклигини гүйчли реалистик кувват билен гөркезийэр. Театр сахнасы М. Горькиниң пьесалары билен буржуазияны ве царизми паш эдижи аудитория өврүлйэр. Горькиниң драмасының манысы тарых тарапындан зовала сезевар болан буржуазияның ёк болмагына барянлыгыны ыглан этмек, онуң орнуна гелйән сынпың векиллериниң гайратыны ве кануныдыгыны тассыкламакдыр.

ДРАМАТУРГ — драма эсерлери язмаклыкда эдебиятчы хөкмүнде таналан автор.

ДРАМАТУРГИЯ — бир дөврүн я-да бир драматургын драма эсерлериниң системидир. Бу термин драма эсерлер топлумының хэсиетли айратынлыкларыны хем өз нчине аляр. Диймек, бир дөврүн я-да бир драматургын драматургиясы дийленде, ол еке бир эсерлерин мукдарыны аялатман, эйсем шол мукдары бир система хөкмүнде өзлериниң хэсиетн, хили боюнча бири-бирине баглы, бүтеви хадыса хөкмүнде аңладяр. Меселем, түркмен совет драматургиясы, 30-нжы йылларың драматургиясы, Г. Мухтаровың драматургиясы, Г. Буруновың драматургиясы ве ш. м.

ДҮШҮРМЕ — шыгыр сетиринде өлчегин я-да капыяның талап этмеги боюнча шахырың налачлыкдан белли-белли сөзүн бир богнуны дүшүрмегидир. Классыкы эдебиятда кабул эдилен дэп боюнча шейле ягдайда богун хемише сөзлериң соңунда дүшүрилйэр. Меселем:

Баласыны динлэп, салар гулагын,
Дөке-дөке гөз яшының булагын,

Бир жерен алдырса элден овлагын,
Мәлей-мәлей, ызламайын болармы?

(Магтымгулы).

Хәзирки заман әдебиятында шахырлар богны сөзүн ислән ерлеринден, айратын хем сөзүн ортасындан дүшүрйәрлер. Бу сөзи дөвмек, сөзлериң лабзыны гачырмаклыга элтиәр. Айратын хем ишликлерден богун ташлананда, тагашыксыз боляр. Меселем, «алярын, гелйәрин» ялы ишликлер «алян, гелйән» формада уланыланда, сөз хас хем өзүниң лабзыны, акымыны йитирйәр. Хакыкы сөз уссатларында умуман дүшүрмә аз душ гелинйәр, чүнки мунуң өзи хич бир ягдайда положител зат дәл. Межбурлык йүзүнден, шахырың гыссанмагы нетижесинде бол-ян затдыр.

ДӘП — гечмиш неслиң яшайыш образындан хәзирки дурму-ша гечен ве яшайышда орнашан кадалар, дүзгүнлер, дессур-лар ве гайрылар. Чепер әдебиятта дәп хәзирки заман әдебия-ты тарапындан өзлешдирилен ве өсдүрилйән гечмиш әдебиятың иң дурнуклы идея ве чеперчилик тарапларыдыр. Дәп тутуш бир әдебиятың я-да бейик бир языжының өзүнден сонкулар тара-пындан өзлешдирилен ве довам этдирилен идея билен чеперчи-лик тайдан иң дурнуклы тарапларыдыр. Магтымгулының ва-танчылык ве гуманистик дәплерини ондан сонкы шахырлар довам этдирдилер. Түркмен совет әдебияты түркмен гечмиш әде-биятының халкылык, ватанчылык ве чеперчилик дәплерини до-вам этдирйәр ве өсдүрйәр. Совет әдебияты XIX асыр рус әде-биятының реалистик дәплерини довам этдирйәр ве өсдүрйәр. М. Горькиниң революцион-дөрөдиджилек дәплерини совет язы-жылары өсдүрйәрлер.

Е

ЕДИЛЕМЕ — классыкы түркмен әдебиятында көп богунлы метрде язылан, хер бенди еди сетирден гуралан шыгырдыр. Еди-лемедө шыгрың матлагы болуп гелен еди сетирин хеммеси өзә-ра капыялашяр. Бейлики бентлерде алты сетир өзәра капыяла-шып, единжи сетирлер болса капыя тайдан матлага жогап берип гелйәрлер. Классыкы әдебиятта бу бенди дөрөден Маг-тымгулыдыр. Шахырың «Назар әйле» диен шыгры едилемедө язылыпдыр. Шу шыгырдан бир мысал:

Тен капасда гирифтар, гел, жана назар әйле,
Бак көңүл айнасыга, жанана назар әйле,

Ыбрат гөзүңи ачгыл, жахана назар эйле,
 Ики гэмн тутмагыл, бир яна назар эйле,
 Хич кимге бака бермез, дөврана назар эйле,
 Дөвраныга гуванган ынсана назар эйле,
 Бу гонуп-гөчүп барган кербене назар эйле.

Хей, не хошдур ашыга хылват ерде душумак,
 Хал-ахвалың сорашып, бойнуна гол салышмак,
 Магшар гүңн мүшгилдир тең-жан кимин улашмак,
 Бир-бириге дердин дийп, серкешделик кылышмак,
 Тов берилең йүплүк дей чырмашыбан чолашмак,
 Достлар, не мүшгил ишдир говшубан айрылышмак,
 Высала магрур олма, хижрана назар эйле.

(Маг ты мгу лы).

Совет поэзиясында едилемениң формасында көп өзгериш-
 лер дөреди ве онуң тәзе-тәзе гөрнүшлери пейда болды. Шолар-
 дан бир мысал:

Гөзүм ачып гөреним ол,
 Йүрегимн береним ол,
 Авчы болуп, атып билмән,
 Ковуп йөрөң жереним ол.
 Чал, дутарым.
 Чал, дутарым,
 Элден гитди ыгтыярым.

(А та А та жан ов).

Е

ЕЛ ЯЗГЫСЫ — хәзирки заман әдебиятында чепер эсерин
 бир гөрнүши болуп, языжының дүрли ер ве юртлара сыяхат
 эдип йөрөн махалында гөрөн реал хақыкатларының эсасында
 дөреден эсеридир.

ЕМАК — эпикн эсерлерде персонажларын арасында диле-
 варлык, йити сөзлүлик тайдан гүйч сынанышмак үчин киннаялы
 сөзлер билен дегишме.

Ж

ЖАНР — Чепер әдебиятын жанрлары билен гөрнүшлери га-
 дымы дөвүрлерде дөрән ве дүрли тарыхы ягдайлары башдан
 гечирип, бирсыхлы өсүш хем кәмиллешиш процесинде болуп,
 айратынлык тайдан хас өнрәк формалашан-да болсалар, хенизе
 ченли жанр, гөрнүш, хил барада әдебият ылмында әхлумымы
 кабул эдилең термин ёк. Род, жанр, гөрнүш, форма терминле-
 рини хер автор өзүче пейдалаңяр. Меселем, Белинский «Разде-
 ление поэзии на роды и виды» диен ишинде әдебияты илки бө-

лүнишинде (эпика, лирика, драма) «род» термини билеп аңладыр. Родларың бөлүнишигини болса «гөрнүш» термини билеп берипдир. Л. И. Тимофеев «Эдеби родлар ве гөрнүшлер», «жанрлар ве жанр формалары» диен терминлери пейдаланяр. Г. Л. Абрамович «Эдеби гөрнүшлер ве жанрлар» диен термини аляр. Л. В. Щепилова болса «поэтики родлар ве гөрнүшлер» диен формада Белинскә эерйәр. Эмма эдебиятын илкинжи бөлүнишиги үчин жанр, икинжи бөлүнишиги үчин болса гөрнүш диен терминлери уланмак макулдыр, себәби жанр илкинжи термин хөкмүнде эййәм түркмен эдебиятына гирди, гөрнүш термини болса рус ылмында уланылян «вид» сөзүниң долы манысыны берип билйәр.

Жаңр адамың дурмушдакы йүзе чыкыш формаларынын чепер суратыдыр. Хер бир жанрың эсасында адам арагатнашыгының, ички дүйнәсинин, умуман адамың йүзе чыкышының белли бир формасы дуряр. Адам өзүниң гөрөн, эшиден, сынлан дурмуш хадысалары хақында гүррүң берйәр. Бу хадысалара гатнашян адамлара өзүниң гарайшыны беян эдип, олара характеристика берйәр. Диймек, бир адамың гүррүңинде бирнәчә объектив дурмуш хақыкатлары беян эдилйәр ве шол хақыкатларың ичинде херекет эдйән адамларың ахлагы йүзе чыкяр.

Эдеби жанрлар өзбашдак болмак билеп бирликде, бири-бирине баглыдырлар ве хер бир жанрың элементлерини бейлеки жанрларда гөрмек боляр. Меселем, эпиканың эсасында авторың гүррүң бермеги дурян болса-да, көп ерлерде персонажларың диалогында драманың элементини гөрмек боляр. Я-да авторың лирики ызачекилмелеринде, гатнашыжыларын лирики ичини геплетмелеринде лириканың эсасы айратынлыгы— өз-өзүни ачып гөркезмегиң элементлери бар. Лирика субъектив поэзия (Белинский) болмак билеп бирликде, шахырың умумы-типик дуйгусының беяны болмак билеп бирликде, объектив дүйнә хақда хем гүррүң берйәр. Меселем, шахыр А. Кеккиловың «Кавказ» диен лирики эсеринде фашистик орда гаршы халкың иң ёкары газабының беян эдилмеги билеп бирликде, Кавказың парахат гүнлериндәки рахат дурмушы, гөзел тебигаты, сонра фашистик Германияның уруш башламагы билеп сапалы дурмушың бозлушы, онуң үстүнде довам эдйән ганлы сөвеш, совет халкының енше чуңнур ынамы барада хем гүррүң берилйәр. Шулар болса эпиканың элементлеридир. Драма эсерлеринде гатнашыжыларың кәмахаллар өз ичлерини гепледип, ички толгунмаларыны йүзе чыкармагы лирика махсус айратынлык

болса, авторың гахрыманлар хақында берйән мағлуматы, олардың херекет меканы ве дашкы сыпаты хақындакы гөркезмелери эпиканың элементлеридир. Умуман, объектив поэзиялык хәсиет эпика билен драманы бири-бирине якынлашдырар. Бу ягдайларга гөрә жанрлар өзбашдак болмак билен бирликде, бири-бириниң элементлерини пейдаланмак аркалы-да өз мүмкинчиликлерини байлашдырлар.

ЖАРГОН — мейиллери, дуйгы-дүшүнжелери, дәп-дессуры боюнча халкдан арасы үзүлен, идея ве бәхбиди боюнча онуң гаршысында дурян белли бир социал топарың, ёкары гатлагың арасында ровач болан, өзүниң сөзлүк фонды ве грамматик гурлушы болмадык сөзлер йыгындысыдыр. Жаргон әхли адамларда арагатнашык серишдеси ве жемгыетчилик хадыса дәлдир. Онуң халк дилинден тапавуды онда ёкары гатлагың специфик мейиллерини аңладян кәбир специфик сөзлер, «овадан» сөз дүзүмлери ве кәбир дашары юрт сөзлери билен сөзлемлери боляр. Жаргон чепер әдебиятта языжының дилинде уланылмаяр. Дине кәмахаллар, ёкары гатлак векили хөкмүнде гатнашян персонажың дилини хас типизациялашдырмак үчин уланылып билнер.

Ж

ЖАНЛАНДЫРМА — чеперчилик серишделерин өзболушы бир гөрнүши болуп, поэтик дилиң эмоционал кувватыны гүйчлендирмек максады билен жансыз затлара жанлы хөкмүнде адам сыпатыны бермекликдир. Жанландырылян өли предметлере дине адам айратынлыклары берилйәр. Бейлеки жанлы затларың, хайванларың хәсиети берилмейәр. Меселем:

Гүнде мүн гуссам бар, йүз элем билен,
Дерлимиң барындан бетер гарыплык
Сорагы мен болдум гайгы-гам билен,
Гелип дүшер хатар-хатар гарыплык.

Таппыдыр хер ерде еке-икини,
Чеккипдир билине гайыш чекини,
Алыпдыр элине дашлы сокыны,
Ядамән депәмден уряр гарыплык.

Бу мысалда гарыплык жанлы зат хөкмүндө гөркезилйәр ве оңа адам айратынлыклары берилйәр. Қлассыкы түркмен әдебиятында жанландырма өрөн көп уланылан чеперчилик сепришделериндендир.

Магтымгулының «Сер гидер», «Дүнийә», Андалыбың «Лейли-Междунындан» «Елдаш болалы», Молланепесинң «Даглар» ве башгалар мунун мысалы болуп билер.

Магтымгулының муаммаларында жанландырма көп душмак боляр. Жанландырма хер ерде уланыланда, онуң әсасы ве-зипеси шыгрың, сепириң эмоционал гүйжүни артдырмаклык-дыр.

ЖЕМ — шахырана сөз гурмаклығың бир гөрнүшн болуп, бири-бирине якын сыпатлары, хәсиетлери, сөзлери бири-бириниң ызындан гетиприп, бир я-да ики сепирде жемлемекдир, ягны шейле сөзлери бир ере йыгнамакдыр. Шунда хер сепирде жемленен сөзлер бирликде бир манының, бир задың символы, аламаты, васпы болуп гелйәрлер. Меселем:

Бикәрлик, ялталык, суслук мәнхетдир,
Тагалла, дәретмек, гайрат рехнетдир.

Жемиң мазмун хем чеперчилик тараплары бар. Онуң мазмун тарапы бири-бирине якын энчеме дүшүнжәниң дүйп мазмуныны гөркезмек ве онуң нетижесини бир сөзде йүзе чыкармак, шонуң билен-де окыжының аңына тәсир этмекдир, олары шахырың нукдай назарындан бир эрбет хәсиетден сакламак ве бир ягшы хәснетге тарап угрукдырмакдыр. Жемиң хас бир мөхүм айратынлығы онда сепириң ичиндәки сөзлериң гошулмасыз, дендеш агзалар хөкмүндө гуралмакларыдыр. Оларың гошулмасыз хем дендеш агзалар хөкмүндө гуралмагы, окалан махалында, хер сөзүң арасының дең дыңгы талап этмеги шыгрың хепини бир мукама саяяр, онуң ритмини гүйчлендирйәр, лабзыны артдырар. Бу хем онуң чеперчилик тарапыдыр.

ЗАРП — аруз билен язылан шыгырларда бендиң икинжи сепириниң иң соңкусындакы рүки, иң ахыркы стопадыр.

И

ИБТИДА — аруз өлчеги билен язылан шыгырларда бендин икинжи септириниң иң биринжи рүкни ве иң башдакы стопадыр.

ИДЕАЛ — жемгыетчилик я-да адамкөрчилик хакындакы идеал умуман хер бир задың иң кәмиллешен, иң гөзел дережеси хакында адамың дүшүнжесидир. Адамың хер бир угурда ымтылан соңкы макасыдыр. Меселем, бизиң идеалымыз, соңкы макасыдымыз ер йүзүнде коммунизм гурмаклыкдыр, себәби биз коммунизми жемгыетин әхли болуп гечен формаларындан иң кәмиллешени дийип дүшүнйәрис. Идеал чепер эсери дөретмекде языжыны херекете гетирижи илкинжи фактордыр. Языжы өз идеалы нукдай назарындан ве өз идеалыны дурмуша гечирмек үчин дөрөдйәр. Магтымгулының көп-көп эсерлеринде шахырың идеал адам хакындакы дүшүнжеси өз беяныны тапяр. Идеал тарыхы дүшүнжедир. Адамларың идеал хакындакы дүшүнжеси яшаян дәври ве жемгыет шертлери билен баглыдыр. Жемгыетин өзгермеги билен адамларың идеал хакындакы дүшүнжеси хем өзгерйәр. Көне жемгыетин адамларында идеал хасап әдилен дүшүнже тәзе жемгыетде өз идеаллык хәсиетини йнтирйәр. Шейле хем идеал дүшүнжеси сыныпы ве сыясы дүшүнжедир. Буржуаз дүшүнжесинде идеал хасап әдилйән хадыса совет жемгыетиндәкиниң көпленч терсине болуп дуряр. Чепер эсерде гахрыманың шахсыет мертебеси языжының идеалының эсасында нәхили дүнйә гарайшың дурянлыгына хем онуң идеал белентлигиниң дережесине баглыдыр. Гечмиш жемгыетде языжының идеалы билен дурмушың арасында ылаалашык болманы үчин, авторың дөреден гахрыманларының көп тараплары шол дәвүр дурмушында болмандыр ве языжының өз идеалы нукдай назарындан ишленйлипдир. Совет дурмушының тарыхда гөрүлмедик гүйч билен чалт өңе гитмеклиги языжылара өз идеалыны дурмушың жұммушинден тапмаклыга мүмкинчилик берйәр. Дурмуш языжының идеалындан өңе гитсе гидйәр-де, ыза галмаяр. Авторың идеал адам хакында тосламага хажаты ёк. Ол дурмушың өзүнде бар. Павел Корчагин, Мересьев, яш гвардиячылар ве башгаларда языжыларың идеалы билен дурмушдакы хақыкатың өзи кыбап гелйәр. Шуңа гөрә-де совет языжысының иң мукаддес везипеси совет жемгыетиниң өзүндәки идеал адамларың ишнини, оларың коммунизм уgrundакы гөрешлерини гөркезмекдир.

ИДЕЯ — чепер эсерде языжының өз гөркезйән вакаларына берйән бахасы, ол вакалардан чыкарян нетижеси, өңе сүрйән пикиридир. Идея тема билен айрылмаз баглыдыр. Идея хут темадан гелип чыкяндир. Языжы теманы дине суратландырмагын хатырасы үчин суратландырмаяр. Ол теманы суратландырмак билен бирликде, ондан гелип чыкян нетижелери-де гөркезйәр. Тема хакында белли бир пикири окыжылара үндемек ислейәр, ол хакда белли бир нетижә гелмек ислейәр. (Языжының окыжылара үндемек ислейән пикири, вакалардан чыкарян нетижеси, олара берйән бахасы эсеринң идеясыдыр. Чепер эсеринң чеперчилик гымматы биринжи нобатда онуң жемгыетинң ве халкын бәхбиди үчин нәхили өңдебарыжы идеялары өңе сүрүп билендиги билен кесгитленийәр. Бу болса языжының дүйәгаарайшы билен хем-де медениет дережеси билен гөнүден-гөни баглыдыр. Эсер өзүниң формасы боюнча нәче бай болса-да, ол реакцион пикири өңе сүрйән болса, онуң чепер эсер болмагы мүмкин дәл. Магтымгулының «Герекдир» диен гошгусы формасы боюнча гүйчли, эмма идеясы боюнча ысламың таглыматындан угур аляр, шонуң үчин оңа чепер эсер диймек болмаяр. Эсеринң идеясының белент болмагы үчин, илки билен авторың дүйә чемелешмекде марксизм-ленинизмден угур алмаклығы деслапкы шертдир.

Идея языжының дөредижилик усулы билен хем баглыдыр. Идеяның долы, догры ве вакалардан тебиги суратда йүзе чыкмагы үчин, дурмушынң реал берилмеги герек. Дурмушынң догручыл суратландырылып билинмедик махалында, эсеринң идеясы булашяр, языжының пикири долы йүзе чыкмаяр. Терсине, дурмуш реал, хемме тараплайын гөркезилен эсерде языжының пикири өңдебарыжы болмаса-да, хакыкы идея реал гөркезилен дурмушынң өзүнде яшаяр. Окыжыларың өзлери реал хакыкатдан гелип чыкян идеяны сайлап алярлар. Муңа объектив идея дийилйәр. Ягны языжының идеясындан башга, реал дурмушынң өзүнден гелип чыкян идея. Чепер эсерде идея образларында яшаяр. Образлар идеяларын галыбыдыр. Языжы жемгыете, жемгыетдәки топарлара, сыясы хадысалара берйән бахасыны образларда жемлейәр. Шуңа гөрә-де эсеринң идеясыны ачып гөркезмеклигин деслапкы ёлы образлары анализ этмекликдир.

ИИДИЯ — байрамчылыга, той-томаша багышланып язылан шыгырлардыр.

ИМАЖИНИЗМ — эдебиятынң идея-мазмуныны инкәр эдйән, формалистик акымың бир гөрнүши болуп, онуң эсасы айратын-

лығы шахсы нәзик дуйгулары, жемгыет үчин типик болмадык хөвеслери баян этмекдир. Имажинизм биринжи жахан уршуның өң янында Англияда дөрөдир. Октябрь революциясы йылларында Россияда хем бу акымың тарапдары бир кичижик топаржык болупдыр.

ИНТЕРМЕДИЯ — сахнада оюн гидип дуран махалында дәл-де, аракесме махалында томашачылар үчин гөркезилйән кичижик оюнлардыр. Интермедия өзүниң мазмуну боюнча дүрли-дүрли болуп, хәсиети боюнча сатирики, юмор, дегишме я-да дурмушы, гүнделик, хатда сыясы хәсиетде болуп билер.

ИНТОНАЦИЯ — сөзүң я-да сөзлериң айдылышындакы әхендир.

Авторын сөзүнде сөзлериң ве сөзлемлериң интонациясы языжының персонажлара гарайшыны йүзе чыкармакда уланылған серишделериң биридир. Сөзлериң манысы еке контекстде йүзе чыкмаяр. Эйсем жанлы гөплешикде ве белли бир тон билен айдылан махалында, онуң хақыкы ве гутарныкы манысы айдылашар. Хер бир сөзүң я-да сөзлемиң интонациясының үйтгемиги билен манысының үйтгемиги мүмкиндр. Язувда интонация дынгы белгилери билен алакатландырылар. Дынгы белгилери болса сөзлеме исләниңче тон бермек үчин мүмкинчилик берйәр.

«Багшы гөзүне гөрүйән затларың хеммесине ашаклык билен серетди гелди. Ана, онуң гөзлери өз халыларына хем дүшди. Олара ыссылык билен серетди ве үстлеринден аңсатлар гөзлерини айрып билмән, әп-әсли салым дурды. Нәме үчүн? Олары шу гүн гөрмелими нәме, я оларың гөллери, нагышлары үйтгәлми?»

Ек. Өз гөлли-гызларының гара өйде, аяк үсте отурып докашлары»¹.

Шу бөлекде автор гахрыманының ички дүнйәсини йүзе чыкармак билен бирликде, онуң дуйгы-пикирлерини макуллаяр ве олары гахрыман билен пайлашар.

ИНТРИГА — драма әсерлеринде хадысаларың схематик системасыдыр. Әсерде интрига ковалашып, оңа көп үнс бермек, шонун негизинде-де онуң агдыклык этмеги хәсиет ачып гөркезмеклиги икинжи плана гечирйәр. Шонуң билен-де әсерниң идея-чеперчилигине ве реалистик укубына шикест етирийәр.

ИРОНИЯ — тропуң айратын бир гөрнүши болуп, сөз ве аңлатма өзүниң хақыкы манысында уланылман, хут өз гаршысына болан маныда уланылар. Ирония хемише бир хадысаны, ахлагы

¹ Н. Сарыханов. Сапаланан әсерлер. Ашгабат, 1951, 266-нчы сах.

яңса алмак үчин, үстүнден гүлмек, масгараламак үчин ула-
нылар.

Молламурт «Түвелеме» диен гошгусында кәбир шахырлары
яңса алып шейле язар:

Район-обалардан хабар язмага
Бириэче «шахырлар» «өкдедир-өкде».
Шыгыр язып, сансыз газал дүзмөгө
Бири-бирисинден «өкдедир-өкде».

Узынлы-гысгалы, белентли-песли,
Хер тайындан баксаң, тапдырмаз таслы,
Манысы азажык, сөзи эп-эсли,
Көпден-көп язмага «өкдедир-өкде».

Бу мысалларда биринжи бендиң икинжи сетиринде гелен
«шахыр» сөзи, үчүнжи сетир болса тутушлыгына, шейле хем
бентлерде гайталанян «өкде» сөзи хут өзлериңиң гаршысына
болан маны аңладып, шахыр дәл, өкде дәл, шыгыр язып билме-
йәр диен маныны аңладяр ве киная билен шейле авторлары
яңса аляр. Иронияның эсасы айратынлыкларының бири онда
субъектив баха бермеклик тропуң бейлеки гөрнүшлерине гаран-
да гүйчли болянлыгыдыр. Автор иронияның үсти билен предмети
диңе суратландырмак аркалы чөкленмән, ол барада хут өз гат-
нашыгыны йүзе чыкарыр, оңа баха берйәр.

ИСТИГАРА — Гүндогар халкларының эдебиятында чеперчи-
лик серишделериң бир гөрнүши болуп, бир предмете, хадыса,
дүшүнжә, адама шертли суратда башга задың хәсиетиниң бер-
рилмегидир. Меселем:

Заман айнасының сырылды посу,
Ер йүзи гейинди яшыл бегреси

диен сетирлерде замандан айна ясап, она пос сыпатының бер-
лиши ялы, я-да «Гамың аягында бир пайымал мең» диен сетир-
де гама шертли ве аманат суратда «аягың» берлиши ялы. Исти-
гара диймегиң өзи аманат диймекдир.

Кәбир халатларда бир дүшүнжәниң башга бир дүшүнжә
билен чалшырылмагына хем истигара дийипдирлер. Меселем,
хилегәр адамың ерине «тилки» сөзүңиң уданылышы ялы. (Серет
межаза).

ИСТОРИЗМЛЕР, АРХАИЗМЛЕР — Адамларың хәзирки за-
ман дурмушында болмадык, узак тарыхы хадысалары, предмет-
лери, дүшүнжелери аңлатмак, язып гөркезмек кәмахаллар язы-
жы үчин үстүни басып гечип болмажак везипе болуп дуряр. Бу

ягдай айратын хем тарыхы гечмиши гөркезийән эсерлере көпрәк дегишлидир Шейле эсерлерде гөркезийән диңе тарыхы гечмише дегишли, хәзир яшамакдан галан хадысалар, предметлер ве аңлатмалар — историзмлер ве архайзмлер билен аңладылан, гөркезилен махалында, хас анык хем образлы гөз өңүне гелйәр.

Историзмлер гечмише дегишли, хәзирки заман дилинин сөзлүк составындан бүтинлей. дүшүп галан сөзлердир.

Архайзмлер аңладян манылары боюнча көнелен, гөркезийән дүшүнжелери халк дурмушындан ёк болуп айрылан, эмма кәбир себәплере гөрә энтек долы ёк болмадык, көнелнишен сөзлердир. Хер бир хадыса, предмет ве дүшүнже өзүниң долы йүзе чыкышыны диңе өз мынасып сөзүнде тапяр. Шуңа гөрә-де адамларын гечмишине дегишли, хәзирки дурмушда уланылмакдан галан дүшүнже ве хадысалары образлы, чепер ве анык гөркез-мек историзмлеринң уланылмагыны зерур еринде талап эдйәр.

Историзмлер, архайзмлер, шейле хем көнелен сөз дүзүмлери кәмахаллар сатирики-юмористик эсерлерде бетшекил, говшак хадысаларын үстүнден гүлмек хем онун хәсиетини хас анык ве бетгөрк эдип гөркез-мек үчин хем уланыляр. Меселем: Молла-муртын «Гал инди» диңе гошгусында, шейле хем онун «Эсба-быңы арка баглап» атлы сатирасында көнелен сөз дүзүмлеринң ве тәрлеринң шейле уланышына душмак боляр. Сөзлерин, сөз дүзүмлеринң ве тәрлеринң көнелмеги хем кем-кемден архайзмс өврүлмеги эдеби дилиң өсүшинде шу вагта ченли дилиң өз ички кануны болуп гелди. Жемгыетинң өсүшинде кәмиллешмегинң белли бир этапында адамларынң шахсы ислеги (вкус), хөвеси, эстетикки гарайышлары, шонун нетижесинде хем сөз ве сөз дүзүмлериндәки талабы үйтгейәр. Сөзлер ве сөз дүзүмлери адамларын өзгерип башлан я-да эййәм өзгерен шахсы ислегини, хөвесини, мейлини, эстетикки гарайышларыны шөхлелендирмели боляр. Адамларынң шу талабыны өдәп билмейән сөз ве сөз дүзүмлерин өзүниң яшаматыны кем-кемден бес эдйәр ве архайзмлешйәр. Адамларынң шу хажатына, талабына дүшүнип, оны өз вагтында сайгарып, дуоп билмек, көнелен сөзлере, сөз дүзүмлере ве тәрлере гаршы башарныклы гөреш алып барып билмек дилде тәзечиллигинң эсасы шертлеринден биридир. «Өнки шахырлар тарапындан дәп-адата гиризилен тәрлере гаршы гөрешмек Пушкине хөкманыды, ол өзүниң поэзиясы үчин ярамсыз, эмма шол вагта энтек бар көп аңлатмалары зыңып ташламалыды. Пушкин шу көпә сөз дүзүмлерине гаршы гөрешде айгытлы ениш газанды. Мунун өзи Пушкине, элбетде, еңил дүшен дәлдир, себәби онун

дилдәки шейле дүзедишлерине гарамаздан, ене онуң поэзиясында өзүниң ызыны галдырыпдыр. Хәзир Пушкинде өз заманы үчин көнелен сөзлемлериң көп душ гелйәнлигини хич ким инкәр эдип билмез. Шунуң ялы иризижи, бизар эдижи мыхманы ковмакда гаты көп тагалла герек боланлыгы гүррүңсиздир»¹ динип, Н. Чернышевский гөркезйәр. Шейле ягдайы түркмен эдеби дилиниң өсүш тарыхында хем сынламак боляр. Магтымгулы билен Азадының дилиниң арасында кән талавут бар. Магтымгулы көп санлы чагатаизмлери, арабизм ве иранизмлери дилден зыңып ташлаяр. Көнелен сөз дүзүмлерини, халкың гөвүн-ислегине, эстетика мейиллерине жогап берип билмейән сөзлери ве тәрлери уланмакдан үзүл-кесил йүз дөндөрйәр. 20-нжи йылларың эдебияты билен деңешдиренинде, Магтымгулының дилинде-де архаизмлешен сөзлери ве сөз дүзүмлерине көп душмак боляр. Социалистик шертлерде юрдуң өсмеги, халкың ыкдысады ве медени тайдан ёкары дережә етмеги нетижесинде, халкың ислеги, мейли, хөвеси, эстетика гарайшы гүйчли өзгерди. Онуң чепер сөзе, сөз дүзүмлери ислеги өзгерди. Шуңа гөрә-де хәзирки заман эдеби дили билен деңешдиренинде, йигриминжи йылларың эдебиятында хем архаизмлешен сөз, сөз дүзүмлерине ве тәрлери душмак боляр.

ИЧКИ КАПЫЯ — шыгыр сетирлеринде бири-бириниң ызындан гелйән сөзлериң өзара капыялашмагыдыр. Бу еке бир сөзлериң капыялашмагы болман, эйсем дең аграмлы сетир бөлеклериниң, стопаларың капыялашмагыдыр. Шу ягдай сакланмадык махалында, ички капыя шыгрың акымына, лабзына ончаклы пейда бермейәр. Түркмен классык шахыры Молланепес ички капыяны улы уссатлык билен уланяр:

Хош сөзүң, хошрой йүзүң, нергес гөзүң жанымдадыр,
Гаш какып, эгри бакып, бу шум рақып жанымдадыр —
(Молланепес).

диен мысалда биринжи сетирден «сөзүң, йүзүң, гөзүң» ве икинжи сетирде болса «какып, бакып, рақып» диен сөзлер капыялашяр. Шол вагтың өзүнде бу 3—4—4 формадакы шыгыр бөлеклериниң, ягны стопаларың капыялашмагыдыр. Бейик уссадың ашагы сетирлеринде «ар» сеси билен сазлашян ички капыя тутуш бент боюнча довам эдип гидйәр;

Нәзли яр, эй гүлгузар, чох бикарар этдиң мени,
Иыгладып зар, илге әшгәр, телбе хар этдиң мени,

¹ Русские писатели о языке. Ленинград, 1954. 208-нжи сах.

Элмыдам хуснуңа зар, диванавар этдиң мени,
Бишумар дерде гирифтар, халка зар этдиң мени,
Зернигәр, эй шахымар, сен шеримисар этдиң мени.

(Молланепес).

Ички капья сетириң бөлеклере бөлүнишини хас айдыңлашдырар, стопаларың соңуны диңе богун билен дәл-де, сес билен хем гөркезийәр, шыгыр сетирлерине гүйч берийәр.

И

ЙҮЗЛЕНМЕ — поэтики синтаксисде эдеби тәрлерің бир гөрнүши болуп, шахырың гүйчли, эмоционал дуйгы билен оқыжыларына, халка я-да белли бир шахса, социал топарлара я-да тебигата, шейле хем эсердәки бир персонажың башга бир персонажа йүзленмегидир.

Гоголь «Өли жанлар» романында «Русы!» диен сөзүниң үсти билен өзүниң лирики ызачекилмелеринде көп ерде рус халкына йүзленйәр. Түркмен поэзиясында йүзленме кәмахаллар текстин башында я хайсы-да болса бир еринде «эй» сөзүниң уланылмагы билен эмеле гелйәр. Меселем:

Эй агалар, бир мақсада етжекдим,
Ак өй тутуп, ортасында ятжакдым.

(Халкайдымлары).

Кәбир ягдайларда шахыр киме йүзленйән болса, йүзленйән тарапының адыны тутяр я-да ол адың дерегине дегишли чалышманы уланяр.

Хәзир шу ягдайда мен онуң билен,
Хорматлы оқыжым, хем сениң билен
Хошлашырын — ядындамы Акмырат?
Галыпды, болмаңды ыхласа мырат.

(А. Кекилов).

Г. Сейитлиевниң «Рус гардашым» диен шыгрында йүзленме әхениниң хас айдың ве салдамлы болмагыны газанмак үчин шахыр йүзленйән тарапының адыны тутмак билен бирликде, «сен» чалышмасыны хем уланяр.

Сен лайыксың тарыхың зер хатына,
Адың нагыш йүрегмиң гүл гагына,
Бизи бейик бакы багт атына
Сен болдуң атаран, рус гардашым!

(Г. Сейитлиев).

Йүзленме кәбир ягдайда белли бир сөзүн соңуна «мы, ми» гошулмасының гошлуп гелмеги билен-де эмеле гелйәр.

Ядындамы, бири чыкып өңүнден,
Гизлиң гарап, гечипди он деннинден,

(А. Кекилов).

Кәмахаллар йүзленме сөзлемиң сораг формасында гелмеги билен-де гураляр. Мысал:

Тә кыямат, Межнун, сени ызларам,
Сен билмесең, мениң халым ким билер?

(Андалып).

Көпчүлиге йүзленмекде поэзияда көпленч «яранлар» (клас-сык эдебиятта), «достлар» ве ш. м. сөзлер көп уланыляр:

Мен киме барайын дада, яранлар?

Я-да:

Достлар, мунун өзи тебигы бир зат,
Эгер бир хыяла мүнсе адамзат...

(А. Кекилов).

Йүзленмәнің ишлигиң буйрук формасының көмеги билен гу-ралян ягдайларына-да көп душмак боляр. «Гой бәри, дестиң ал-малы» (Молланепес), «Гел, гидейли бу ерлерден сербе-сер» («Саятлы Хемра») ве ш. м. Йүзленме кәмахаллар дине интона-цияның көмеги билен гураляр. Меселем:

Гулам, шахым, сана дада гелмишем,
Гечиргил гүнәхим, харайым Дөнди.

Йөне интонацияның ёкаркы ягдайларын хеммеси үчин зерур-дыгы өз-өзүнден дүшнүклидир. Бу мысаллар түркмен поэзия-сында йүзленмәнің дине кәбир нусгаларыдыр.

К

КАЛАМБУР РИФМА — Серет туюга.

КАНТАТА — белли бир сыясы-сынпы бирлешиги, улы вака-ны, бейик адамы васп эдйән дабаралы музыка эсери үчин текст хөкмүнде язылан лирики эсердир. «Коммунистик партия хакын-да кантата» атлы музыка эсерине язылан айдымың текстинден бир бент:

Гүлзара өврүлөн түркмен илинден
Коммунистик партия саг болсун айдяс.
Багт гушы парлаян халкың дилинден
Коммунистик партия саг болсун айдяс.

Шөхрат саңа, эй мәхрибан партия,
Шөхрат саңа, эй гахрыман партия,
Азат түркмен илинден!
Хем шат халкың дилинден!
Ене-де шөхрат
Азат түркмен илинден
Хем шат халкың дилинден!

Бир улы ваканы васп эдйән дабаралы мазмунлы лирики эсе-
ре хем кантата дийилйәр.

КАПЫЯ — шыгыр сетирлериниң сонундакы сөзлериң я-да
сөз соңларының сес тайдан бири-бири билен сазлашмагы ве ла-
йыклашмагыдыр. Меселем, «бар, зар, дар, шамар, ханжар, ен-
жер, ал, бал» сөзлериниң ве сөз соңларының сазланышы ялы.
Ритм хакындакы макалада белленип гечилиши ялы, капыя рит-
ми эмеле гетирмекде, сетирлери типизациялашдырмакда мөхүм
серишделериң биридир. Капыя дең өлчегли, маны тайдан бири-
-бириниң кануны болан сетирлери типизациялашдырар, олары
бейлеки бир типдәки сетирлерден тапавутландырар. Ол өлчегин
гутаранлыгыны ыглан эдйәр, оңа соңлама берйәр. Капыя дөрт
саны везипәни ерине етирйәр. Биринжиден, гайталанян хереке-
ти-ритмиң чәгини ыглан эдйәр. Икинжиден, бентдәки сетирлери
бир типе гетирйәр. Үчүнжиден, шыгра айратын лабыз ве әхәң
берйәр. Дөрдүнжиден, капыя йөне бир манысыз сеслер болман,
пикириң ве мазмуның гурлушында айратын бир везипелери
ерине етирйәр. Дөрдүнжи везипе капыяның мөхүм айратынлык-
ларындандыр. Капыялашян сөзлер сес тайдан нәче сазлашса-
лар-да, маны тайдан олар өз везипесини ерине етирип билмесе-
лер, капыялык ролуны йитирйәрлер. Капыяның хатырасы үчин
гетирилен ве маны тайдан ончаклы зерур болмадык капыя сөз-
лериңиң хем капыялык хәсиети говшак боляр. Шейле ягдайла-
ра айратын хем поэтик чепер тержимелерде көп душмак боляр.

Меселем:

Бар, топрак ат чархы-яелек башына,
Мей ичип, гөзәлән айлан дашына,
Гиденлерден бир хем гайдып гелен әк,
Ери дәл мейл этмек тагат ишине —
(О. Х а й я м).

диен сетирлердәки «башына», «дашына», «ишине» сөзлери сес тайдан сазлашярлар. Эмма соңкы сетирдәки «ишине» сөзи бу ерде артыкмач сөз. Ол диңе капыя үчин гетирилипдир. «Тагат» иш дәл. Мазмун «ер дәл мейл этмек тагата» диен сөзлемде эй-йәм айдың боляр. Шуңа гөрә «ишине» сөзи сес тайдан ёкаркы капыялар билен нәче сазлашян болса-да, капыя говшак, чиг дююляр. Мунуң себәби сес тайдан сазлашып, мазмун тайдан сазлашмаянлыгындадыр. Ене бир мысал:

Бу кервен Бухардан баряр Багада,
Бу кервенде мержен ялы түви бар.
Кервен алып баряр гүл реңкли бада,
Йигитлериң муртларының товы бар.

(А. Х а й ы д о в).

Бу мысалдакы «түви, товы» сөзлери сес жәхтден өрән оңат сазлашяр. Эмма «йигитлериң муртларының товуны» мазмуның өсүши шу ерде асла талап этмейәр. Сетирлериң арасында мазмун тайдан логики багланышык ёк. Шуңа гөрә капыялар формал тайдан әхәндеш болсалар-да, юван, дузсуз дююлярлар. Диймек, капыя «шитир-питир, мытыр, пытыр» ялы маньсыз сеслериң сазлашмагы болман, биринжи нобатда, белли бир пикири аңладян мазмуның состав бөлеги болан сөзлериң хем мазмун, хем форма тайдан сазлашмагыдыр. Шуңа гөрә-де капыя болмаса (капыялы шыгырда), шыгрың ритми сетирлериң типдешлиги, гошгының лабызлылыгы йитйәр.

Азапдамы, рахатдамы бу башлар.
Ховул эдер йүреклер, гөздедир яшлар,
Айрылдык улусдан, өтди ден-душлар,
Бу яланчы гаты гысяр, дар болуп —

диен сетирлерде капыяларын хеммеси хем мазмун, хем форма тайдан бири-бирине кануны баглы, оларын хеммеси рефрениң базасы болуп дуряр. Диймек, шыгрың капыясына баха берленде, диңе форма (сес) жәхтден чемелешмән, мазмун жәхтден хем чемелешмек герек.

Түркмен поэзиясының, шонун билен бирликде, капыяның узын тарыхы бай тежрибеси, көп материалы бар. Эмма бу бай тежрибе, әгирт материал бизиң поэтикамызда энтеск ишлененок, олар ылмы тайдан тертибе салнаноқ. Шу себәбе гөрә биз оларын әхли тежрибелерини шу ерде жемләп билмерис. Нәхили-де болса, элементар мағлумат бермәге чалышярис. Поэзияның тежрибелерине әсасланып, капыяны сагдын ве сагдын дәл диен ики топара бөлийәрис. Сагдын капыяның шертлерини догры чөзмек

үчин. озалы билен, түркмен диллиниң фонетик айратынлыкларын-
дан, сеслерин эшидилишиндеки ве язылышындакы сазлашык
кануунундан угур алмак керек. Сеслерин сазлашыгы ёгын, инче-
лиги тайындан кыбапдаш махалларында, капыялар кәмил бо-
луп билерлер.

Кайсы бир аташда йүрегин даглап,
Кайсы пери билен көңлүни чаглап,
Ярындан айрылып, гөр канда аглап
Кайсы сәхраларда, кайсы чөллерде?

(Молланепес).

Бу мысалдакы капыяларын кәмил ве сагдынлыгынын эсасы
шертлеринин бири сеслерин кыбапдашыгындан, ягны хеммеси-
нин ёгын чекимлидигиндендир. Эмма башга бир шерте гөрә че-
кимлилерин узын ве гысгалыгы тайдан хем сазлашмагы хөкма-
ныдыр.

Гөрүп гечен мысалымыздакы капыяларда чекимлилер хем
ёгынлык-инчелик тайындан, хем узынлык-гысгалык тайындан
капыялашырлар. Сагдын капыяда ёкаркы шертлерин болмагы
билен бирликде, чекимлилер додакланянлыгы я-да додакланма-
янлыгы жәхтден хем сазлашмалыдыр:

Гәхи телбе кимин делмурып дуруп,
Гәхи етимлер лек бойнуны буруп,
Гәхи хасталар дек реңки саргарып,
Узадып янымда нөрдн дийгей сен.

(Молланепес).

Бу мысалдакы «дуруп, буруп» сөзлери сагдын капыядыр, се-
бәби олардакы чекимлилерин биринжиси ёгын, икинжиси гыс-
га, үчүнжиден додак чекимлилердир. Эмма «саргарып» сөзүнин
«гарып» бөлегин чекимлилеринин додакланмаяндыгы үчин, ёкар-
кылар билен долы, кәмил сазлашмаярлар.

КАПЫЯСЫЗ ШЫГЫР (Белые стихи) — капыясы болма-
дык, дүрли өлчегде язылан гошгулардыр. Меселем:

Эгер
Саман асты билен сессиз акян сув ялы,
Огрын-огрып гаранжаклап,
«Сени гоьы гөрөмсон...»
«Арамызда галсын йөне...» дийип эйләп мазалы.
Сениң айдян геллериңе садалыкдан ынанып.
Пүреклерини чиширишип,
Бир-биринден өйкеләп,
Бир-биринден янып,

Төрөнлериң барысы бир сөй билен,
Иң болманда бирже гезек,
Бир салым бир ере үйшүп,
Бир-бирлериниң гөзлерине середип,
Бир-бирлерине бирже гезек жүреклерини ачайса,
Оңсоң нәдип гүн гөрөрсиң жаханда?
(А т а А т а ж а н о в).

Гүндогар классыкларының кәбир эсерлеринде хем капыясыз шыгырлар бар. Умуман, Гүндогарда поэтиканың кәбир векиллери капыяны шыгыр үчин хөкманы дийип дүшүнмәндирлер. Шоңа гөрә-де көп санлы капыясыз **фердлере** (серет) душ гелмек боляр. Эмма бу нәдогрудыр. Капыясыз шыгырларың болмагы билен бирликде, капыя шыгрың зерур шертлеринден бири-дир.

КАСЫДА — көп капыялы шыгыр, онуң хер бенди ики сетирден ыбарат боляр. Идея-максады ким-де болса бир шахсы, бир топары я-да бир хадысаны васп этмеклиге угрукдырыляр. Касыда илки арап кабылаларының арасында дөрәпдир. Онуң хачан дөрәнлиги белли дәл. Йөне ыслам дини дөрөмезден такмынан бир ярым асыр өң арапларың арасында боландыгы белли. Ирки дөвүрде онуң максады кабыланың абрайыны горамак болупдыр. Кабыла шахырлары өз касыдаларында я-ха өз кабыласыны өвер экен, я-да душман кабыланы яманлар экенлер. Олар өз касыдалары билен кабыла йыгнакларында чыкыш эдер экенлер. Касыданың кабыланы васп эдйән гөрнүшине **тагрыф** (тарып), душман кабыланы танкытлаян гөрнүшине **хәжв** (сатира) диер экенлер. Шейлеликте, илки касыданың ики гөрнүши болупдыр. Сонра онуң шикаят хеңли гөрнүши дөрөйәр. Онда шахырың узак ерлери гезип, өйден, ярдан, юртдан айралыкдакы дуйгулары беян эдилйәр.

«Халыфатың дөрөмеги ве феодал дөвлетлериң эмеле гелмеги касыданы мазмун тайдан үйтгедйәр. Касыда айры-айры фигуралары өвмәге гечйәр. Халыфатың көшги касыдачы шахырлардан доляр. Шәхерлериң өсмеги ве аристократларың кейпи-сапалы яшайшы касыданың мазмунуның өзгермегине ене тәсир эдйәр. Рыцарлары, феодал гошун башлыкларыны ве гайрылары бирсыхлы васп этмек билен, бир гайталанып дуран хеңи билен касыда аристократлары тиз иризйәр. Аристократларың, кейпи-сапа сөйүжи шәхер желлапларының ислеглерине лайыклыкта касыданың **васф** диен овнук гөрнүши эмеле гелйәр. Касыданың бу гөрнүшинде нәзик затлар васп эдилипдир. Гүл, гунча, алтын, гыз, гелин, сөйги, гараз, шу хәсиетли васп эдилмедик зат гал-

мандыр днерликдир. Шейлеликте, касыда умуман кабыла бәх-бидини горамакдан шахсы ве хусусы бәхбиди горамаклыга геч-йәр». (Е. Бертельс).

Тәзе тәжик-парс әдебияты дөрән махалында, касыда тайын гөрнүшде арап әдебиятындан тәзе әдебията гечйәр. Шейле хем онуң эсасы айратынлыгы: өвги хәсиети, көп капыйалылыгы, бенди өңки гөрнүшини саклайр. Ол айратын хем көшк әдебия-тында гүйчли өсйәр. Орта Азияда онуң иң улы векиллеринден бири XII асыр шахыры Энверидир. Көшк әдебиятында касыда падышаны ве гайры көшк адамларыны вәсп этмек поэзиясы бол-яр. Онуң билен декламация әдилер экен. Касыданың газалдан бир тапавуды хем шундадыр. Газал болса саза салнып, айдым әдлип айдылыпдыр. Касыда суфист шахырларың дөрәдиджи-лигинде суфистик таглыматы бейә этмек формасы хем болупдыр. Парс әдебиятында касыда хәзир хем өзүниң көне формасыны сак-ламагыны довам әдйәр. Тематикасы боюнча ол сатира, граждан-лык хәсиетде, умуман дүрли хәсиетде. Классыкы касыданың фор-ма айратынлыгы, ёкарда айдылышы ялы, көп рифмалылык, бендинин ики сетирден ыбарат болмагыдыр. Сетирлер: *аа, ва, га, да, ка...* гөрнүшде капыйалашярлар. Касыданың газалдан хас улы болмагы хем онуң бир айратынлыгыдыр. Гүндогар алымларының айтмагына гөрә, касыда 12 бентден, ягны 24 се-тирден кем болмалы дәл. Газал болса муңа гаранында кичи боляр. Касыданы хәсиети боюнча Гүнбатар әдебиятындакы ода билен денешдирмек мүмкин. Түркмен гечмиш әдебиятында ка-сыда орун алып билмәндир. Мунуң эсасы себәби түркмен дур-мушында патыша ве көшгүң, шонуң نتیжесинде хем өвги маз-мунлы әдебиятың болманлыгы болса герек. Әдебиятта ек-ярым өвги мазмунлы гошгулар болса-да, олар касыда формасында дәлдир.

КАТАРСИС — гадымы грек томашачысының трагедия тома-ша әдйән махалындакы рухы халаты ве ички толгунмалары.

КАТАСТРОФА — гадымы романларда ве трагедияларда хем эртекилерде гахрыманың башына дуйдансыз инип, оны хеләк-чилиге учрадян ховп.

КЛАССЫК — эсерлеринин идея-чеперчилик мазмуны боюн-ча-да ве мукдары боюнча-да бейлеки авторлара гөрелде болар-лык дережеде мирас галдыран гечмиш әдебиятының улы веки-ли. Меселем, классык шахыр Магтымгулы Пырагы.

КЛАССИЦИЗМ — Европа әдебиятында реалистик усулың бир гөрнүши болуп, XVII асырда Францияда ве XVIII асырда Россияда формалашяр. Классицизм Европа юртларында паты-

шалык дүзгүниң эсасы гүйч хөкмүнде юрдуң әхли провинцияларыны бирлешдирийән дөврүнде, шонуң гегомониясы астында миллетиң ве милли медениетиң формалашың дөврүнде, монархияның ве дворян хәким гатлагың идеологиясы хөкмүнде формалашыр. Шунуң үчин хем классицизмиң айратынлыгы тематика тайдан биринжи нобатда положител гахрыман хөкмүнде патышалары, рыцарлары ве ёкары хәким гатлагың векиллерини гөркезмек хем шоларың медениетини ве яшайыш кешбини шөхлелендирмек болупдыр. Ашақы гатлак пес гатлак хөкмүнде комедия ве сатира эсерлеринде берлер экен. Умуман адамларын ёкары ве ашақы гатлак дийлип ики топара бөлүниши ялы, чепер эдебият хем ёкары жанр ве пес жанр диен ики гөрнүше бөлүнипдир. Трагедия, ода, дидактика эдебиятың ёкары формасы хасап эдиллип, комедия ве сатира ашақы формасы ве пес гөрнүши хасап эдиллипдир. Классицизмиң эсасы айратынлыкларындан бири антик эдебията өйкүнмек ве шонуң кадаларыны үйтгетмән довам этдирмек болупдыр. Шунуң үчин хем бу угра классицизм дийлип ат гоюлар. Классицизм драма эсерлери барада үч бирлиги: херекет бирлиги, вагт бирлиги ве ер бирлиги принципине эерипдир. Сюжет хөкманы суратда бир хадысада яйбаңланмалы ве башга вакалар болмалы дәл. Сюжетиң эсасындакы вака хөкман бир ерден башланып, шол ерде хем гутармалы. Ваканың довамы чәкли болуп, ол бир гиже-гүндизден артык вагт алмалы дәл. Шейле-де болса, классицизм өзүниң теоретик эсаслары боюнча хақыкат чепер эсериң материалы болмалыдыр дийип дүшүнипдир. Классицизмиң хәсиетиниң эсасы бир айратынлыгы: көп хәсиетлери ишлежек болман, эйсем бир хәсиети хас анык ве улалдып ишлемек гөрек диен дүшүнүжден ыбаратдыр. Дөвлет бәхбидини хемме бәхбитден ёкарда гоймак, суфизме гаршы гөрешмек ве акылы өңе сүрмек классицизмиң хәсиетлендирижи тарапларындандыр. Классицизмиң эсасы векиллери Францияда Буало, Мольер, Россияда Сумароков ве Херасков дагы болупдыр.

КЛАССЫКЫ ЭДЕБИЯТ — өзүниң прогрессив идеялары боюнча шу вагт хем гымматлы, чеперчилиги боюнча хәзир хем адамлара рухы леззет берйән, гечмиште дөредилең иң чепер, иң идеялы, иң говы эсерлериң жемидир. Шейле эсерлери дөреден шахырлара, языжылара классык дийилйәр. Классыкы эдебият классык шахырларың ве языжыларың дөредижилигидир. Классыкы эдебият халкың милли медениетиниң улы бир тарапыны эмеле гетирийәр. Түркмен классыкы эдебиятының улы векиллери Магтымгулы, Андалып, Сейди, Зелили, Қемине, Мол-

ланепес ве башгалар түркмен халкының медениетини өсдүрмекде, адамлары медениетли этмекде, оларың аңыны оярмакда әгирт улы хызмат этдилер.

КЛАУЗУЛА — силлабо-тоник гошгы системинде сетириң соңундакы сөзүң басым дүшйән богундан соң гелен иң соңкы богундыр. Риторикада клаузула — хас әхмиемли айдылян сөз бөлеклериниң соңкы сеслеридир.

КОБЗАРЬ — гадымы украин халкында халк багшысы ве шахыры. Ол өз дүзен айдымларыны оба-оба гезип, халк саз гуралы билен кобзарың сесине гошуп, айдым айдар экен. Кобзарь эдебияты Украинада XVI—XVIII асырларда хас хем ёкары гөте-рильёр.

Украин халкының бейик революционер, демократ шахыры Т. Шевченко гошгулар йгындысының (1841) илкинжисини «Кобзарь» атландырылдыр.

КОЛЛЕКТИВ ДӨРЕДИЖИЛИК — авторлар топары тарапындан дөредилең эсердир. Меселем: Х. Чарыев, Ш. Кекилов ве М. Гылыжовың язан «Гарагум чөллеринде» пьесасы. Фольклор эсерлериниң хеммеси: эртекилер, дессанлар, роваятлар ве башгалар коллектив дөредижиликдир.

КОЛЛИЗИЯ — чепер эсерде бири-бирине гаршы мейил-максатларың чакнышыгы ве конфликтин состав бөлегидир. Коллизия ики саны терс бәхбидиң чакнышыгы болса, конфликт тутуш сюжети эмеле гетирйән гаршылыкларың өсүш тарыхыдыр.

КОЛОРИТ — сураткешлик сунгатында реңклерин бири-бирине арагатнашыгыдыр. Шейле хем чепер эсерлерде ваканың башланан я-да хадысаның гидйән ерини әхли айратынлыклары ве сыпатлары — тебигы ягдайы, милли айратынлыклары, адамларың дурмуш-ягдайы, дәп-дессуры, эсасан социал-сыясы тарапларындан бейлеки тараплары долы язып гөркезмеклиге ерли колорит дийилйәр. Мунуң өзи окыжының гөз өңүне дурмушы долы ве хер тараплайын гетирип билмеги үчин зерурдыр.

КОЛЯДА — славян халкларының көбирлеринде Ыса «шыгамбериң» доглан гүни хасап эдилең гүнлерде ерине етирилйән дини-байрамчылык айдымлары.

КОМЕДИЯ — драма жанрының гадымы гөрнүшлеринден бири, онда дурмушдакы нормал болмадык хадысалар беян эдилйәр, жемгыетин сагдын дәл тарапларының я-да адам ахлагының ярамаз, говшак алапатларының үстүнден гүлнүп, олар япса алыняр. Шейлеликте, комедия сатирико-юмористик хәсиетли болуп дуряр. Комедияның эсасында дурян конфликтлер чөзүленде, гажрыманың пида болмагыны талап этмейёрлер. Олар хайсы-да

болса бир жемгыет хадысасының я ахлагың нормал кададан педурянылыгыны гөркезмеклиге хызмат эдйэр. Мунун өзи хемише гүлкүнч серишделериң үсти билен амала ашяр. Меселем: персонажларың сыпаты, сөзлери, херекетлери гүлкүнч ве комики болярлар. Шу серишделерде белли бир жемгыетин социал-психологики нормаларына ве дэп-дессурларына лайык гелмейэн тарапларың, хадысаларың тагашыксыз кешби йүзе чыкяр. Дурмушдакы гүлки дөрөдйэн тагашыксыз хадысалар, адам ахлагындакы кадалы ягдайдан пед, бетшекил тарапларыдыр.

Комедияның гадымы кесгитлемесине Аристотелде душмак боляр. Ол өзүниң «Поэтикасында» шейле язяр:

«... Комедия тагашыксыз адамлары гөркезийэр. Муңа тутуш зая, бозук адам манысында дүшүнмели дәл. Гүлкүнч бу бетшекиллигиң бир бөлөгидир. Гүлкүнч бу дурмушда хич киме шейле бир зыяны, азары ёк ялңышлыклар ве тагашыксыз, биргөрк затлардыр»¹. Аристотелиң бу айданы эсасан догры болса-да, онуң илки билен антик дөврүң комедиясына дегишлидигини ятдан чыкармак болмаз. Соңкы дөвүрлерде комедияның хәснети эсли өзгерди. Онуң сыясы ве жемгыетчилик хәснети өсди. Комедиядакы гүлки шатлык дөретмейэр, ол чуңнур азап ве гынанч дөрөдйэр дийип, Белинский гөркезийэр. Ол шейле диййэр: «Хакыкы чепер комедияның эсасында чуңнур юмор бар. Авторың шахсыети онда диңе дашкы кешби боюнча гөрүнмейэр. Эмма онуң дурмуша субъектив сынчылыгы гөркезилйәнлериң терси болуп гатнашяр. Комедиядакы жанлы махлукларың ве галплашдырылан йүзлериң аңрысында сиз гөз өңүңизе башга бир йүзлери, өрэн гөзел ве ынсаныетли йүзи гетирийэрсиниз. Ине шунда гүлки шатлык дәл-де, адамда рухы азап ве чуңнур гынанч дөрөдйэр. Комедияда дурмушың болшы ялы, гүлкүнч гөркезилмегиниң себәби — онуң нәхили болмалыдыгы хакда бизде дүшүнже дөретмек үчиндир»². Белинский Гоголың «Дерневичини» комедияның иң белент нусгасы хасап эдйэр. Шейлеликте, онуң дүшүнжеси боюнча, комедия социал заячылыгы ве ахлак чүйрүклиги лаш эдйән, чуңнур сатирико-юмористик хәсиетли драма эсери болуп дуряр.

Комедия хем трагедия ялы гадымы греклерде Дионис худай³ хакындакы мифики роваятларың эсасында дөрөйэр. Онуң эса-

¹Аристотель. Поэтика, Москва. 1957, 53-нжи сах.

²В. Белинский, Сочинения в одном томе. Москва, 1950, стр. 225—226.

³Дионис ве онуң хемралары хакындакы роваят барада, серет: Н. А. Кун. Легенды и мифы древней Греции, М., 1957, стр. 75.

сында шатлыклы хәсиетдәки Дионисиң хорматына ерине етирилһән дессурлар дуряр. Мифики роваятлара гәрә гадымы греклер Дионисиң хорматына шатлыклы, шовхунлы дессуры ерине етирипдирлер. Олар айдым айдып, танс эдипдирлер, фантастик гейимлер гейипдирлер, жеделлешипдирлер, ёмак атышыпдырлар. Вагтын гечмеги билен бу дессурлар халк тарапындан ишленһәр ве онун кәмиллешмек процесинде комедияның эсасы элементлери эмеле гелһәр.

Гадымы грек комедиясының ин гөрнүкли векили Аристофан (такмынан 446—385 бизиң эрамыздан өң) болупдыр. Энгельс оңа «комедияның атасы» дийип, баха берһәр. Аристофаның 44 комедиясындан 11 санысы бизиң дөврүмизе ченли сакланыпдыр. Онун комедияларында бу жанр композициясы боюнча өзүниң классык нусгасыны тапыпдыр. Хер бир комедия **пролог, парод, агон, эксод** диен бөлөклөрдән эмеле гелһәр. Пролог гириш бөлүми, онда комедияның темасы йүзе чыкяр, гахрыманларың жеделлиниң мазмуну айдыңлашяр. Парод прологы довам эдип гелһәр ве гахрыманларың чынлакай жеделли башланяр. Бу бөлүм яй-баңланылып, агон диен этапа гечһәр. Бу бөлүмде гаршылык ёкары дережә етһәр ве кәмиллешһәр. Шондан сон эксод диен ин соңкы, соңлама бөлүм боляр. Бу бөлүмде гахрыманларың чекишмесиниң нетижеси йүзе чыкяр. Положител гахрыман да-бараланяр ве отрицател болса гүлкүнч масгараланяр. Эксод гутарансон, актёрлар сахнадан чыкып гидһәрлер, әхли херекет хор билен гутаряр.

Француз комедиографы Мольериң (1622—1673) дөредижилиги комедияның өсүшинде әхмиетли этаплардан бири болупдыр. Мольер комедияны дурмуша якынлашдыряр, онун реалистик дәплерини өсдүрһәр, комедияның социал йитилигини гүйчлендирһәр, сатирики хәсиетини чунлашдыряр. «Алым аяллар», «Эркеклер мекдеби», «Аяллар мекдеби» ве башгаларда Мольер буржуаз ахлагыны, дворян медениетини танкытлаяр. «Гарогол», «Тартюф», «Мизантроп» диен комедияларында пулуң ахлагы бозужы гүйжи, буржуаз жемгыетиң хапачылыклары, мекирлик, ики йүзлүлик гүйчли сатира билен паш эдилипдир.

Рус гечмиш эдебиятында Грибоедова, Гоголда ве башгаларда бу жанрың ин белент нусгалары ишленипдир. Гоголың «Дерневчисинде» комедия тутушлыгына сатира өврүлһәр. Гоголь өзүниң бу комедиясында крепостной дүзгүниниң үстүнден гүлүп, оны масгаралаяр... Дерневчиде дворян ахлагы, дурмуш образы өзүниң бүтин масгарачылыгы билен чуңнур реаллыкда гөркезилипдир.

Совет эдебиятында комедияның везипеси адамларын анып-дакы көнөнің галындыларына гаршы гөрөш алып бармакдан угур аляр. Шуна гөрә-де совет дурмушыны беян эдйән комедияларда антагонистик гаршылыктар болман, адамларын аң ве дүшүнжесиндәки, ахлагындакы гүлкүнч, говшак тараптар гөркезилйәр. Комедияның сатирики тарапындан юмористик тарапы гүйчли боляр.

КОММЕНТАРИЙ — бир эсерин чылшырымлы пикирлерини хем дүшүнмеси кын сөзлерини ве сөзлемлерини хас айдыңлашдырмак үчин, окыжылара ол хакда догры хем долы маглумат бермек үчин йөрите язылан дүшүндиришли язгыларыдыр. Қәмахаллар комментарий тутуш бир китабың мазмуну барада хем язылар. Гүндогар халкларының эдебиятларында комментарий язмак гадымы дөвүрлерден бәри ровач болупдыр. Эл-Фарабының грек философларының эсерлерине язан комментарийлер мешхурдыр. Арап ве Эйран системине гирйән диллерде бу терминне **тефсир** дийилйәр.

КОМПОЗИЦИЯ — чепер эсери эмеле гетирйән, бири-бирине органики баглы болан, тебигы суратда бири-биринден гелип чыккан дурмуш вакаларының ве хадысаларының белли системада бүтеви чепер хадыса өврүлмегидир. Композиция хадысаларын дурмушта йүзе чыкышыны, өсүшини догры, бири-бирине баглылыкда ве сюжетин яйбаңланышыны гөркезмелидир. Композиция эсерин чеперчилик формасының мөхүм меселелеринден биридир. Ол анализ эдилеинде, бири-бириниң ызындан гелйән эпизодлар системасының бири-бирине нәхили баглыдыгы хем дурмушта шейле болуп билерми я-да болуп билмезми диен нуктай назардан барланылмалыдыр. **Экспозиция, багланыш, кульминация, чөзүлиш** композицияның эсасы элементлеридир.

КОМПАРАТИВИЗМ — буржуаз эдебият ылмында реакция теорияларын бир гөрнүшидир. Компаративизм чепер эсерин сюжетти, вакалары, гадымы эдебиятдакы сюжетлерин, вакаларын башга хилерәк формада бирсыхлы гайталанып дурмагыдыр, эдебиятда тәзе сюжетлер дөремейәр, тәзе хәсиетлер ёк, олар өнки ишленен сюжет ве хәсиетлерин гайталанмагыдыр, муны болса деңешдирмек үсти билен субут этмек боляр дийип дүшүндирийәр. Шейлеликте, компаративизм эдебиятын, дурмушын шөхлесидигини, онун тарыхы хадысадыгыны, социал ве сынпы хәсиетини, жемгыетчилик везипесини инкәр эдйәр. Компаративизм чепер эсери ве чепер эдебияты социал гөрешлерден ве жемгыетиң важып меселелеринден башга яна совмак үчин тосланып тапылан, буржуаз бәхбидинден угур алян реакция

теориядыр. Чепер эдебияты өвренмеклигиң буржуаз методына денешдирме методы хем дийилйэр.

КОНСОНАНС — Серет: **диссонанс**.

КОНСТРУКТИВИЗМ—эдебиятың жемгыетчилик везипесини инкәр эдйән буржуаз формализминин бир угры болуп, Европада XX асырың башларында дөрөйэр. Бу акымың эсасы айратынлыгы хәзирки заман механизминин дашкы кешбини суратландырмакдан ве эдебиятың везипесини диңе хәзирки заман машынының дашкы суратыны гөркезмеклиге ве эдебиятың мазмунының өзгермегини машыналарың өзгермегине сырыкдырмакдан ыбаратдыр. Конструктивизм чепер эдебияты ве сунгаты сынпдан ве сынпы гөрешлерден четлешдирйэр.

КОНТЕКСТ — сөзлемиң манысыны айдыңлашдырмак үчин текстден сайланып алнан, мазмун ве форма тайдан гутаран хем бүтеви бөлекдир. Сөзлемиң анык манысы контекстде белли боляр. Шуңа гөрә манысы долы анык болмадык я-да маны тайдан башга тарапа чекилмеги мүмкин болан сөзлем хакында ба-да-бат карара гелинмән, оны долы аныкламак үчин контексте йүзленилйэр ве бүтин бөлек билеликте барланялар.

КОНФЛИКТ—сюжетин эсасыны эмеле гетирип, персонажларың арасында гидйән гаршылыклардыр. Гаршылыклар гахрыманлары херекет этдирйэрлер. Гаршылыкларың эсасында персонажларың хәснетлеринин, мейил-максатларының, дүйәга-райышларының, дуйгы-дүшүнжелеринин арасындакы нәсазлык ве оңушмазлык бар. Мейил-максатларың арасындакы гаршылык хемше белли бир меселәниң үстүнде йүзе чыкяр. Сынпы жемгыети шекиллендирйән эсерлерде гаршылык көпләнч социал меселелерден башланяр. Меселем: «Ганлы саканың соңы» поэма-сында гаршылык сув үстүнде, ягны шол дөвүр социал шертлери үчин типик меселәниң үстүнде башланяр. Конфликтлериң ичинде херекет эдйән адамларың нәхили адамлардыгыны догры гөркезмекде улы әхмиете эедир. Совет эдебияты антагонистик гаршылыкларың ёк эдилен шертлеринде өсйэр. Эмма совет жемгыетинде энтек көне мейиллери дүшүнжесинден чыкарып билмейән элементлер бар. Шуңа гөрә-де совет эдебиятында конфликт көпләнч көнәниң галындыларына гаршы гөрешлерден ыбарат боляр. А. Говшудовың «Көпетдагың этегинде» романындакы гаршылыклар шу хәсиетли гаршылыклардыр.

КӨПБАГЛАЙЖЫЛЫЛЫК — сөзлериң поэтики гурлушындакы баглайжысызлыгың терсине болуп, дендеш агзаларың, йө-некей сөзлемлериң арасында баглайжылары көп уланмаклык-

дыр. Поэтики сөзлемде баглайжылар ерине етирийән везипесине гөрә уланылар.

«Хем» баглайжысы көпленч хадысалар системасының бир ерде я-да бир адам тарапындан ерине етирийәндигини суратландырмак үчин пейдаланылар. Меселем: «Хем ярадар, хем дөредйәр достумың хер бир деми» (Р. Сейидов). «Я» баглайжысы көпленч шыгырда шек-шүбхе бар махалында, сөзлейжиниң айгытсыздыгыны ачып гөркезмек үчин уланылар. Ол кәмахаллар тутуш сетирлери бири-бирине баглаяр. Меселем:

Я ахвал гөрдүңми, Тахыр әлдүми,
Я саргарып, гүл дей йүзи солдумы,
Я ки әжиз көңли менден галдымы,
Хабар бергил, Махым гүлүм, не болды?

Кәбир ягдайларда бу баглайжы сөзлери бири-бирине баглаяр. Мысал үчин:

Гаракчымың, я сейитмиң, хожамың,
Я сопымың, я шерапмың, я жаммың,
Я йылмы сен, я гүндизмиң, гижеминиң,
Я аймы сен, я гүнми сен, нәме сен?

Әклугы аңладян «не» баглайжысының уссатлык билен улаңылып, поэтик серишдәниң шу гөрнүшиниң әмеле гелен халатларына хем көп душмак боляр. Меселем:

Не тенде кувват бар, не ичде жан бар,
Бу ишде не сут бар, билмен, зыян бар,
Не хасап, не хесип, не белли сан бар,
Киши билмез не сөвдәя саташдым.
(Маг тымгулы).

Баглайжыларың шахыраналык везипесини ерине етирмедик вагтында, отур ве әхең оларың функциясыны өдәп билйән махалында, олар а ончаклы зерурлык әкдур.

КОСМОПОЛИТИЗМ— имперналистик буржуазияның дүниә ағалык әтмек уғрундакы максатларындан уғур алян реакция теория болуп, онуң мазмуны «дүниә гражданы, бүтин дүниә хер бир адамың ватаны» диен гөзбоягчылык астында ватаны, ватана сөйгүни, милли өзбашдаклығы, милли дәплери ве милли медениети инкәр әтмекликдир. Космополитизм пролетар интернационализмиң гапма-гаршысында дуран теориядыр ве буржуаз миллетчилигиниң чөвре йүзүдир. Бейик рус алымлары космопо-

литизме гаршы хемише гөрешип гелипдирлер. «Многие из великих людей Германии, Франции, Англии заслужили свою славу, стремясь к целям, не имеющим прямой связи с благом их родины... Мы не знаем и не спрашиваем себя, любили ли они родину? Так далеко их слава от связи с патриотическими заслугами. Они как деятели умственного мира, космополита. То же надо сказать о многих великих поэтах Западной Европы... У нас не то: историческое значение каждого русского великого человека измеряется его заслугами Родине, его человеческое достоинство — силою его патриотизма» дейип, Чернышевский космополитизмни барып шол вагтда инкәр эдипди ве онуң терсине ватанчылык дуйгыны пугталандырмага чагырылды. Космополитизм хәзирки вагтда дүнйә агалык этмеклиги зор билен халкларың бойнуна дакмак ислеийән американ империализмни тарапындан гүйчли яйрадылар. Бир тарапдан, американ халкында дүнйә агалык этмеклик ялы милли-шовинистик дуйгулар оярмаклыга чалшылян болса, икинжи тарапдан, кичи халкларың арасында «дүнйә гражданы» баханасы астында өз юрдуң өзбашдаклыгындан әлчекмек, ватана ве милли медениете первайсыз болмаклык хем американ агалыгына көрлерче боюн болмаклык үнделйәр. Чепер әдебиятта космополитизм буржуаз медениетини идеализациялашдырып гөркезмекде ве окыжылары шоңа боюн этжек болмак ялы ымтылышларда йүзе чыкар. Совет идеологиясы космополитизме гаршы рехимсиз гөреш алып баряр.

КУЛЛИЯТ — Гүндогар халкларынын кәбирлеринде шахырың әхли дөредижилигини өз ичине алян китап, эсерлер топлумы. Меселем, Сагдының куллияты.

КУЛЬМИНАЦИЯ — сюжетиң өсүшинде айратын, персонажларың арасындакы гаршылыгың иң дартгынлы ве айгытлы пурсатыдыр. Кульминацияда гахрыманларың ыкбалының нәхили болжаклыгы айдынлашяр. Кульминация конфликтиң хәсиетини, бири-бирине гапма-гаршы дуран персонажларың арасындакы барлышмазлыгың нә дережеде йитидигини хем оларың нәме үчин гөрешйәндиклерини хас айдың йүзе чыкарыр. «Көпетдагың этегинде» романында Еллинниң гелегурт хакындакы бапда паш болшы ве Хошгелдиниң гелегуртлара гаршы гөреше гатнашышы эсерин кульминациясыдыр.

КУПЛЕТ — айдым ве айдым үчин язылан шыгырларда өлчег, интонация, хең тайдан бири-бирине мензеш, хер бири башдан аяга бир рефрен билен соңланян я-да рефренсиз шыгыр бөлегидир. Меселем:

Колхозымы өзүм гурдум, өсдүрдим,
Гуванян хер она гөзүм дүшенде.
Багт байлыгын дине колхозда гөрдүм,
Бәхреси көп баг-боссаны бишенде.
Гүллер гезип бал арысы,
Иймәге бал ясаар.
Пиле гурчуклар сүрүсү,
Геймегиме йүпек саряр.

(Р. Сейидов).

Шу бөлек шахырың «Колхозчының айдымы» шыгырындан бир куплетдир.

КУРТУАЗ ЭДЕБИЯТ — орта асыр Гүнбатар Европада эдебиятың ровач бир гөрнүши болуп, онуң эсасы мазмуну уруш сердарларынын хем рыцарларын йөришлерини, харбы гахрыманчылыкларыны васып этмек ве олары идеал дережә ченли ёкары галдырмак хем шоларың айшы-эшретлерини ве сөйги укыпларыны тарыппаламак болупдыр. Шейле эдебият орта асырларда тәжик-парс дилиндәки эдебията хем махсус болупдыр. Мешхур Гүндогары өвренижи алым Е. Э. Бертельс орта асыр тәжик-парс диллериндәки эдебият хақында шейле язәр: «Феодал дөврүн орта асыр эдебияты адатдан дашары ве фантастик дережеде идеаллашдырылан серкерделериң ве рыцарларың харбы гахрыманчылыкларыны, оларың урушдан парахат вагтларындакы сөйги укыпларыны суратландыряр. Хамала диерсиң, бүтин әлемде «оңат» рыцарлардан башга адам ёк ялы, хамала диерсин, адамзадың үнс бермеклиге лайык дөреден зады дине уруш ве сөйги ялы».

Л

ЛАКАМ я-да ПСЕВДОНИМ — шахырың я-да языжышын илки дакылан ады болман, хут дөредижилик мейданына гиренден соң, сайлап алан, чепер эдебиятта таналаң адыдыр. Меселем, Пырагы — Магтымгулының, Кемине — Мәмметвелиниң, Зелили — Гурбандурдының, Азады — Дөвлетмәммедин лакамыдыр. Лакам авторың адыны бейлеки атдаш авторлардан тапавутландырып гөркезийәр.

ЛАТЫФА — Серет анекдота.

ЛЕЙТМОТИВ — чейер эсерин тутуш ичинден гечийән ве көп вакаларда, персонажларың гатнашыгында гайта-гайта ныгытылып гөркезилийән, энчеме овнук идеялары бирлешдирйән чепер

эсерің эсасындакы баш пикир, эсасы идеядыр. Меселем, А. Говшудовың «Көпетдагың этегинде» романының лейтмотиви оба хожалыгында хэзирки заман оба хожалык ылмыны ве агротехниканы гөркезмекликдир. Ата Салыхың «Әлхепус», «Болжак дэл» диен сатираларының лейтмотиви социализмнің душманларының хусусы эчилик мейиллерини паш этмекликдир. «Сөйги» романының лейтмотиви дурмуш меселесинде көнөнің галындыларындан азат адамлары гөркезмекликдир. Эсерің лейтмотивини догры аныкламак чепер эсерің догры анализ эдилмегиниң ачарыдыр.

ЛЕКСИКИ ЧЕПЕРЧИЛИК СЕРИШДЕЛЕР — лексикки чеперчилик серишделер социал топарларың хеммесиниң хажатларыны канагатландырмакда бир дең хызмат эдйән умуы халк тарапындан гүнделик дурмушда хэли-шинди уланып дурлан сөзлер болман, эйсем, белли бир социал топарың, белли бир хүнәр-дэки топарың, белли бир ерде яшаян топарың дилинде уланылян ве шоларың яшайшындакы хем ишиндэки айратынлыклары аңладян сөзлердир. Шуңа гөрә-де чепер эсерде гатнашыжыларын ахлакларының баш алапатларыны конкретлешдирмекде лексикки серишделерің эп-эсли әхмиети бар. Догры, олар эсерде өрән аз мукдарда уланыляр. Персонажлары типизациялашдырмак эсасан умуы халк дилинің үсти билен амала ашырыляр. Эмма кәмахаллар языжы гахрыманың өнүп-өсен ери, тербиеленен социал топары, сынпы чыкышы ве башга шуңа меңзеш айратынлыклары билен йүзбе-йүз гелйәр. Бу айратынлыклары гөркезмек персонаж хакындакы өңки маглуматларың, характеристикаларың үстүни долдуряр. Онуң ниреде өнүп-өсенлигини, хайсы социал топарың арасында тербиеленендигини, хүнәри боюнча хайсы топара дегишлидигини гөркезйәр ве персонажың ахлагы, шахсыети боюнча, медениети боюнча хас конкретлендирйәр. Шейле серишделере профессионализмлер, диалектизмлер, жаргонизмлер, арготизмлер, варваризмлер гирйәр.

ЛЕФФУ-НЕШИР — шахырана сөз гурмаклыгың бир гөрнүши болуп, биринжи я-да икинжи сетирлер деңдеш агзалардан ыбарат, оларың манысы шейле хем сөзлемиң бейлеки агзалары соңкы сетирде я-да сетирлерде боляр. Меселем:

Пилден, кергеден, дөвден, периден
Тайпар чекип, ян бермез сен, Оразым.
(Кемине).

Тиребаз, тиръеки, пъян, меслери,
Сынпы душман чыкармасын сеслери,

Динчи, көне адатчы, хары-хаслары
Топарлап, бир пула сатыр яшлармыз.
(Молламурт).

Гөрүмде, гөрмекде, акылда, хушда,
Ылымда, билимде, гулдукда, иште
Сиз ондан хас өңде, сөзүм ёк муна,
Догрусун дийёарин, ынаның мана.
(А. Кекилов).

ЛИБРЕТТО — драманың айдым-сазлы гөрнүши болуп, улы музыкал опера эсерлери үчин язылан эдеби-чепер текстдир. Меселем, Г. Буруновын баш пердели, еди гөрнүшли «Шасенем-Гарып» опера либреттосы. Балет ве кинофильмлерин мазмунуны гысгача баян эдйён текстте хем либретто дийилйёр.

ЛИРИКА — чепер эдебиятың эсасы үч жанрының бири, онуң биринжи айратынлыгы абсолют агдыклыкда шахырың хут өзүни ве хут өзүниң ички дүйёсини баян эдйёнлигидир. «Лирики поэзия эпиканың терсине субъектив поэзиядыр, хут шахырың, онуң ички дүйёсини баян эдйён поэзиядыр. Лирики поэзияда сураткешин хут өзи сурат болуп дуряр. Дөредижи хут өзүни дөрөдйёр»¹ дийип, Белинский беллөп гечйёр.

Адамың өз-өзи билен мешгул болян махаллары, ичини гелдйён пурсаты онуң йөнекей, адаты ягдайында болман, көпленч дуйгының гүйчли бир гөрнүшине берлен махалында боляр. Шатлык, ислег. арзув, мейил, максат, гайгы, пикир, алада, гахар, умуман дуйгының дүрли гөрнүши, шейле хем интенсив дөрежедеки дуйгы адамың ичини геплетмеги билен гөс-гөни багланышыккыдыр. Дуйгының белли бириниң тәсирине берилмедик махалында, йөнекей, адаты ягдайда адам өзи билен мешгул болмаяр, ичини геплетмейёр. Ичини геплетмегин себәби адамың белли бир дуйгының тәсирине дүшмеги болуп дурян болса, лирики эсерде шахырың хем өзүни геплетмеги я-да өз адындан геплемеге хайсы-да болса дуйгының белли бириниң гүйчли тәсириниң астына дүшмегиндендир. Шу ерде лириканың икинжи айратынлыгы аныкланяр. Диймек, лириканың иң мөхүм айратынлыкларының бири онуң гүйчли дуйгы билен долы болмаккыдыр. Шахырың ылхамдан бош махалында, гүйчли дуйгының тәсирине дүшмедик махалында, өз адындан геплемеге билен лирики эсер дөрөмейёр. Дуйгының конкрет бир хилиси билен шахырың пүре-пүр долан махалында, онуң дине шу дуйгы билен

¹ В. Белинский, Сочинения в одном томе, М., 1950, стр. 193.

яшаян пурсатда, шейле хем дуйгулар сетирлере гечирилен махалда, лирики эсер эмеле гелйэр.

Лириканың эсасы бир шерти онда ачылып гөркезилиэн дуйгының хусусы хәсиетде болман, умумылашдырыжылык ве жемгыетчилик хәсиетде болмагыдыр. «Лирикада жемгыет өзүниң идеал яшайшының, рухы дүнйәсиниң векилини гөрмек ислейэр. Онуң кешбинде жемгыетиниң четин меселелерине жогап берип билиэн оракулы гөрмек ислейэр» дийип, Белинский гөркезйэр¹.

Шуна гөрә-де лирики эсериниң материалы, предмети жемгыет, адам, онуң яшайшы болмалыдыр. Типики дуйгы типики ягдайда типики адамы, типики ахлагы йүзе чыкармалыдыр. Шоны йүзе чыкармагың серишдеси болмалыдыр. Жемгыетчилик дүшүнжәни ве ахлагы йүзе чыкармага хызмат этмедик махалында, материал мазмуны ёк жансыз пейзажа өврүлйэр.

Лириканың мөхүм айратынлыгының бири онуң шыгырлар билен языланлыгыдыр. Шыгыр сетирлериниң белли бир өлчеге боюн эгмек кануны, ритм, сетирлериниң арасындакы сазлашык, капья, рефрен, умуман әдебият тарыхының довамында ишленен бай поэтик серишделер дуйгының гүйчли хем хас гөзел беян әдилмегине чәксиз мүмкинчилик берйэр. Адамың ички дүнйәсини беян әдийән, онуң рухуны арассалаян, яшайышда оңа кувват берйән, ягтылыга, гөзеллиге чагырян пәк, гөзел дуйгы шол серишделерде өзүниң мынасып гейимини тапяр, онуң ичинде хас гөзеллешйэр, хас дабараланяр. Шуңа гөрә-де лирики эсерлер шыгырлар билен язылар.

ЛИРИКИ ГАХРИМАН — жемгыетиниң я-да жемгыетдәки белли бир топарың лирики эсериниң эсасындакы рухы яшайшының ве ислег-арзувларының векили болан индивидуал формасына саллан дуйгы, хыжув, адам лирики эсериниң гахрыманыдыр. Беян әдилйән дуйгы, хыжув киме я кимлере дегишли болса, шол я-да шолар хем лирики эсериниң гахрыманыдыр. Шуна гөрә-де лирики эсериниң гахрыманы шахырың өзи, халк, халкың белли бир топары болуп билер. Йөне лирики эсериниң гахрыманы шахырың өзи болаң махалында-да, онуң умумылашдырыжылык хәсиети бардыр. Кеминәниң «Гарып» ве «Гарыплык» днен шыгырларында шахырың хут өз хасрат-дуйгулары ачылып гөркезилйэр. Шонуң билен бирликде, бу дуйгы әхли эзилелерниң, гарыпларың рухы векили хәкмүнде чыкыш әдийэр. Әхли гахрыманыларың дуйгусы шахырың дуйгусында өзүниң индивидуал суратыны, формасыны тапяр.

¹ В. Г. Белинский, Сочинения в трех томах, т. 2, стр. 194.

ЛИРИКАНЫҢ ГӨРНҮШЛЕРИ — Гүндогар халкларының әдебиятында айры-айры дөвүрлерде лириканың дүрли-дүрли гөрнүшлери дөрөпдир. Лириканың гөрнүшлере бөлүнмегинде хем мазмун, хем форма роль ойнапдыр. V—VII асырларда ирки арап поэзиясының илкинжи нусгалары дөрөйәр. Шол дөвүр арап поэзиясында лириканың гөрнүшлери: **насып** — өз сөйгү-лисини өвмек хәсиетли, **хамр** — мейи өвмек, **фахр** — өз хусусы батырлығыны, өз говы адамчылык сыпатларыны, меселем, сахылығыны өвмек хәсиетли, **васф** — өз атыны я-да дүесини өвмек хәсиетли, **тард** — ав авламак темасында, **хижә** — өз душманларыңы танкытламак ве олары паш этмек хәсиетли, **реса** — өз достуның ве якынларының өлүмине агламак хәсиетли, **тар** — өч алмак хәсиетли, **медх** — өз кабыласының башлығыны, онуң батырлығыны я-да достуны өвмек хәсиетли болупдыр. Халыфатың феодаллашмагы نتیжесинден **касыда** (серет) гүйчленип башлаяр. IX—X асырларда тәзе парс дилиндеки әдебиятта **месневи** (серет), шол дөвүрлерде **рубагы** (серет), гижрәк болса **газал** (серет) дөрөйәр. Гадымы дөвүрлерден башлап, Орта Азия түрки халкларында дүрли темалары язмак-да ыгтыбарлы лириканың гошук формасы болупдыр.

Гүнбатар әдебиятында хем лириканың бирнәче жанры болупдыр. Меселем, **ода** — бир адамы, шахсы я-да бир хадысаны дабараландырян, васп эдйән шыгыр. Өзүниң хәсиети боюнча касыда якындыр. **Гимн** — гадым Грецияда худаилары, легендар гахрыманлары дабараландырян гошгулара ве айдымлара айдылындыр. XIX асырдан башлап, белли бир сыясы, сынпы я-да дөвлет бирлигини васп эдйән дабаралы айдымлар. Меселем, «СССР-иң Дөвлет гимни». **Эпиграмма** — сатираның бир гөрнүши болуп, анык бир адамың үстүнден гүлйән ве оны паш эдйән шыгыр. **Элегия** — матам темасында язылан шыгыр. **Эпиталама** — ника айдымлары, **послание** (нама) хат формасында язылан эсерлер ве башгалар.

Лириканың шейле жанрлара бөлүнмеклиги Европа әдебиятында XIX асырда ве Орта Азия әдебиятында хем революцияның еңмеги نتیжесинде дүшүп гаялар. Мунуң себәби болса әдебиятың дурмуша хас акынлашанлығы билен дүшүндирилйәр. Онуң реалистик хәсиете геченлиги билен дүшүндирилйәр. Онуң жемгыетчилик әхмиетиниң гүйчленмеги билен дүшүндирилйәр. Касыда жемгыет адамыны гөркезмейәрди, газалың темасы чәклиди, муназарәде жемгыет, адам арагатнашыгы гөрүнмейәр. Европа әдебиятындакы гадым жанрлара хем шу ягдай догры гелйәр. Шоңа гөрә поэзияның херекет, тәсир эдиш ве предмет мейданы

ның чәксиз гинелмеги билен, поэзияны чәклендирйән бу жанрлар өз-өзүнден дүшүп галдылар. Хәзирки заман лирикасы лирики шыгыр ве лирики поэма диен ики саны улы жанра бөлүнйәр. Лирики шыгрын дуйгы гурлушы чылшырымлы болмаяр. Лирики гошгуларың гөрнүшлере бөлүнмегинде тема эсасы әхмиете эедир. Меселем, ватанчылык лирикасы, сөйги лирикасы, философики лирика, зәхмет лирикасы, сыясы лирика ве ш. м. Лириканың тема эсасында гөрнүшлере бөлүнмеклиги хем лирики эсериң хемме айратынлыкларыны гөркезип билмейәр. Мысал үчин, сөйги лирикасының термининден эсериң хайсы формада языланлыгы белли болмаяр. Шейле-де болса, тема эсасында гөрнүшлере бөлмек белли бир дөврүн я-да белли бир языкының, хатда белли бир эсериң иң әхмиетли тарапы болан идея мазмуныны аңлатмакда мөхүм әхмиете эедир.

ЛИРИКИ ПОЭМА — лирики гошгудан улы боляр. Дуйгы чылшырымлы гуруляр ве онуң өз этаплары боляр. Меселем, Ш. Кекиловың «Карелия жеңгелинде» диен лирики поэмасында илки гириш берилйәр (Тебигатың солук йүзи). Ондан соң душман самолётларының хужүми ве шахырын оңа гатнашыгы гөркезилйәр. Иң соңунда душманың еңилмеги, тебигатың йүзүниң ачылмагы, шахырың нетижеси беян эдилйәр. Бу ягдайы А. Кекиловың «Кавказ» диен лирики поэмасында хем гөрмек боляр.

ЛИРИКИ ЫЗАЧЕКИЛМЕ — авторың сөзүниң состав бөлеги, онда языкы ваканың өсүшиниң довамында хадысалар я-да гахрыманың ыкбалы хакындакы пикирини, дуйгы-дүшүнжесини чуң лиризм билен беян эдйәр. Шуна гөрә-де лирики ызачекилме гөнүден-гөни языкының хут өзүниң дуйгы-дүшүнжесини, ой-пикирини, дүнийәгарайшыны, гечен хадысалара гатнашыгыны беян эдйәр.

Меселем, ашакдакы лирики ызачекилмеде Б. Кербабаев Гызыл Гошуның үстүнликли йериши барада шейле язәр:

«Көпетдагың дүе чөкен ялы мөхнәт дашлары абанып дуран гожаман дерелеринден, жүлгелеринден Игендерин хем гошуны йөрәпди, аралларын дүелери хем шол дерелериң гыйчак дашларына пашмакларыны гыйдырылдылар. Шол дерелерде Темирлениң хем дәриси якланыпды. Чингиз ханың орда-сының ат тойнаклары хем шол дерелерде гүбүрдәлди. Әйран шаларының лешгерлери шол дерелерде сансыз гезек өз ганларыны сачыпдылар. Шол дерелерден сапанлы гуйрукларыны булайлап, инлисleriн хем гатыры йөрәпди. Хәзир болса шол дерелерде галан ызларың үстүни өртүп, олары мыдамлык сүпүрип, гайдувсыз халк гошуны баряр»¹

¹ Б. Кербабаев, Айгытлы әдим, Ашгабат, 1949, 659-нчы сах.

Бу ерде языжы өз дуйгусыны ве гарайшыны беян эдйэр. Ол Гызыл Гошуның еңишли хужумлерини мораль тайдан голдаяр, үстүнликлерине гуваняр. Философики тайдан ол Гызыл Гошуны ахли түркмен тарыхында болуп гечен басыбалыжылыклы гошунарларын гаршысында гоийр. Эңки талаңчылыклы йеришлерин ызыны дине Гызыл Гошуның эбедилик сырып-сүпүренлигини беян эдйэр.

Бу ерде ве ене шуна меңзеш бөлеклерде белли бир дережеде авторың өз образы хем ишленйэр. Китабың бүтин довамында шу элементлерде окыжылар языжының сынпы чыкышыны, сыясы тенденциясыны, мейил-максатларыны, дүрли идеялара гатнашыгыны, медени дережесини, гөзъетимини, психологиясыны, кемахаллар хатда овнук сыпатларыны белли бир дережеде гөрүп билйэрлер. Шуңа гөрә языжы өз сөзүнің үстүнде ишлән махалында, еке персонажлары индивидуаллашдырмак нукдай назарындан ишлемән, эйсем оларда хут өз образының-да формалашыңлыгыны гөз өңүнде тутмалыдыр.

ЛИРО-ЭПИКА — шыгыр билен язылан эпика эсерлердир. Лиро-эпиканың эсасы айратынлыгы онда гөркезилйән объектив дүңйәнің шахырың субъектив дуйгусы билен долдурылып, дашкы дүңйәсиниң ачылып гөркезилиши процесинде шахырың өзүниң хем рухы кешбиниң йүзе чыкяңлыгындадыр. Эпика поэзия жанрының эсерлеринде эпика ве лирика билеликте, бири-бирине органики баглылыкда яшаяр.

Лирики эсерлерде абсолют агдыклыкда дашкы дүңйәнің шахырда дөреден тәсири, дуйгусы гөркезилйэр. Лиро-эпика эсерлеринде болса объектив дүңйә хем объектив дүңйәнің авторда ояндырян дуйгусы билеликте гөркезилйэр. Беян эдилиән объектив дүңйә билен автор дуйгы тайдан мыдама арагатнашыкда боляр. Эпика сюжетде гатнашыжыларың ахлак алааматлары формалашяр, конкрет жемгыетчилик проблемасы чөзүлйэр, образларда авторың идеясы яшаяр ве эшгәр боляр. Эпиканың лирики беян эдилишинде болса эпика йөнекей эпикалыкдан чыкяр, дуйгы билен башдан-аяк боялан эпика болуп дуряр. Лиро-эпика эсерлер дуйгыны лабаралы ве белент йүзе чыкармага аматлы гошгулар билен язылар. Эпиканың хем лириканың айратынлыкларыны бирлешдирйәни үчин, бу жанра лиро-эпик жанр дийилйэр. Лиро-эпик эсерлере өзүниң баш айратынлыгы нукдай назардан, ягны эпиканың айратынлыклары ве лириканың айратынлыклары нукдай назардан баха берилйэр. Капыялашян, эмма дуйгудан бош сетирлер билен язылан эпика эсерлер лиро-эпиканың йүзе чыкышында гөрелдели нусга болуп билмез.

Лиро-эпик эсерлерде сюжети беян этмек, вакаларың, конфликтлерің өсүши чалт болмаяр. Беян эдилйән объектив хақыкатың шахырың субьектив дуйгусы билен реңкленмеги эсерде эп-эсли ери тутяр. Лиро-эпик эсерлерде конфликтлерің өсүшиндәки ве вакаларың яйбаңланышындакы ювашлык, «ялталык» хем шу ерден гелип чыкяр.

ЛИТОТА — Серет улалтма ве кичелтмә.

ЛОГАЗ — сөзүң мазмунуның догруланып айдылман, айлав ёллар билен айдылмагыдыр. Бир сөз билен айданыңда, үсти өртүк сөзлемлердир. Гүндогарың бейик шахыры Бидилиң эсерлеринде шейле ягдай көп душмак боляр. «Үсти өртүк сөзләрди. Сөз манысын гызләрди» дийип, Бидил хақда тәжик шахыры Турсунзаде язяр.

Прогрессив пикирлерің ыслам көре-көрлүги тарапындан ызарланан шертлеринде логаз-үсти өртүк сөзлемек шахырлара хем-ә өз пикирлерини айтмага, хем ызарланмакдан гутулмага мүмкинчилик берипдир. Бу термине тәжик ве парс диллериндәки эдебиятта **чистан** хем дийилйәр. XVIII асыр түркмен шахыры Шейдайы:

Чистан билең бир дилеги ичерде
Гоюп язсам, анда ачылмаз перде —

дисп сетирлеринде үсти өртүк сөзлемек билең маныны долы, дүшнүкли берип болмаяндыгындан янып, логаз дилинде геплемге шахырлары межбур эден өз заманасыны айплайар.

ЛӘЛЕ — түркмен халк дөредижилигиниң шахырана гөрнүшлеринден бири болуп, рубагы формасында дүзүлен, гысга метрли өзбашдак шыгырлар — аял-гызларың айдымлары. Ләлелер гелин-гызлар тарапындан умуман кабул эдилең хенде, гижелерине көпчүликлейин ерине етирилйәр. Тассыкланан хеңиң хемме ерде ве хемме халатда бирмензеш боланы үчин, ләлелерің метри әхли рубагыларда бир болуп, ол 4+3 я-да 3+4 формада ики стопада эмеле гелйәр. Ләлелерде көне дөвүрде аял-гызлар әзлериниң дурмушдакы хукуксызлык ягдайларыны ве ислег-арзууларыны беян эдипдирлер. Шуца-гөрә-де оларың көпүсиниң социал мотиви бар. Меселем:

Ай бақар ая гаршы,
Гүн доғар гүне гаршы,
Гарыба гыз бермеслер,
Чықарлар бая гаршы.—

диен сетирлерде болшы ялы, ләлелерде эсасы пикир көплөнч үчүнжи ве дөрдүнжи сетирлерде беян эдилйәр.

Екаркы мысалда шу ягдайы сынламак мүмкин. Эмма биринжи-икинжи сетирлер дүйпден мазмунсыздыр дийип дүшүнмек ялныш болар. Ләлелериң мазмуны аял-гызларың яшан социал-тарыхы шертлери билен гөни баглыдыр. Түркменистанда Совет хәкимиетиниң гуралмагы зерарлы түркмен аяллары эркеклер билен дең хукуклы, жемгыетиң долы хаклы членине өврүлдилер. Шунуң нетижесинде ләләниң мазмуны ве пафосы өзгерди. Хәзирки заман ләлелеринде аялларың багтлы дурмушы вәсп эдилйәр.

М

МАЗМУН ве ФОРМА — чепер эсериң эсасыны эмеле гетирйән ве языжы тарапындан белли бир идея нукдай назардан өвренилйән дурмуш материалы мазмундыр. Шу материалы йүзсчыкарян, оlara дашкы гөрнүш берйән дил, образлар ве композиция эсериң формасыдыр.

Чепер эсерде душ гелиән предметлери ики топара бөлмек болар. Чепер эсериң специфики материалы болуп дурян предмет я-да чепер эсериң өврнемек объекти болан предмет. Муны өврнемек предмети дийип хем атландырмак мүмкин. Икинжи, суратландырмак предмети. Булар языжы үчин гөнүден-гөни өврнемек объекти болуп дурман, көмекчи предмет, өврнемек предметини ачып гөркезмәге, онат суратландырмага көмек эдйән предметлердир. Чепер эсерде адамзат дурмушындан башга-да, гаты көп ерлерде тебигат, хайванат дүййәси ве жансыз затлар хем гөркезилйәр. Шуларың хеммесини бир ере жемләнинде, чепер эсерде гөркезилйән предметлер жемгыет адамы, тебигат, хайванат дүййәси, жансыз ве херекетсиз затлар. Шулардан биринжиси, яғны адам, жемгыет адамы, онуң яшайшы чепер эсериң специфики материалы, объект ве өврнемек предметиدير. Бейлекилери болса, яғны тебигат, хайванат дүййәси, затлар суратландырыш предмети ве көмекчи гурал хөкмүнде эсерде яшарлар ве спсцифики материалы чуннур хем чепер өврнемәге көмек эдйәрлер. Аслында тебигат, хайванат дүййәси я-да өли затлар чепер эсериң өврнемек предмети дәлдир ве болуп-да билмез. Өсүмлигиң, бадыгың айратынлыгыны я-да башга бир хайваның физики гурлушыны анализлемеге чепер эсер өзүне максат эдинмейәр. Затларың составыны өврнемек чепер эсериң везипеси дәл. Булар эсерде нәче көп уланылсалар-да, олар су-

ратландырмак предметлеридирлер ве адамы хем адамзат дурмушыны хас айдың гөркезмәге хызмат этмелидирлер. Меселем, «Айгытлы әдим» романында арчының өйүндәки эсбапларың гөркезилиши: «Гапбөвүрде йүпек ёрганлар мүндерленен галайы нагышлы сандык, онуң бейлесинде адам бойы, мәхнәт, гүлли шкаф, шондан башлап өйүң тә бейлеки бөвүрүне ченли гол тутушып хатара герилги халы-чуваллар...»

Шу затларың суратландырылмагы оларың эсерин специфика предметдигини аңлатмаяр. Бу затлар арчының кимдигини, онуң социал ягдайыны гөркезмәге хызмат эдйәрлер, затлар, тебигат, хайванат хер ерде гелселер-де, оларың везипеси шейледир, олар диңе суратландырмак предметидирлер (диңе басняларда хайван адамың ве ахлагың символы, онуң орунбасары болуп гелйәр).

Чепер эсерин специфика предмети, өврәнмек ислейән объекти жемгыет, адам, онуң ахлагы, яшайшы, ыкбалы ве бейлекилер билән арагатнашыгыдыр. Языжы белли бир тарыхы, типик дөвүрде иң типик хадысалары ве ахлаклары сайлап аляр. Бу тарыхы хадысаның социал себәплерини, онуң ичинде херекет эдйән адамлары, гуралян, эмеле гелйән ахлаклары анализ эдйәр. Адамларың арагатнашыгыны, оларың арасындакы гаршылыклары, онуң себәплерини гөркезйәр. Бу хадысалара белли бир идея нукдай назарындан чәмелешйәр, олар барада өз пикирини йөредйәр. Меселе гозгаяр. Гахрыманлары өз идеалы нукдай назарындан ишлейәр. Шуларың хеммесинде языжының сынпы ве сыясы позициясы йүзе чыкяр. Эдебияты идеологияның бир гөрнүши эдип гойян шу социал-сыясы хадысалардыр. Эдебияты идеологияның бир гөрнүшине өвүрйән затлар өли затлар, тебигат, хайванат болман, белли бир идея нукдай назардан өврәнйән жемгыет хадысаларыдыр. Эдебияты идеологияның бир гөрнүшине өвүрйән шол социал-сыясы типик хадысалар, идеялар, ахлаклар чепер эсерин мазмуны боляр. Башгача айданында, өврәнмек предмети хөкмүнде чепер эсерин эсасында гойлан белли бир идея нукдай назардан анализ эдилән, өврәнйән адам дурмушы эсерин мазмуныдыр.

Эсерин мазмуны языжының дурмушдан сайлап алан социал вакаларындан ве топлан материалларындан хас гиндир. Дурмуш материаллары чепер эсерде жанланяр. Олара идея рухы синдирилйәр. Языжының эстетика гарайышлары, идеалы, жемгыетин бәхбиди үчин өңе сүрән меселелери дурмушдан алнан материаллар билән органики берилйәр. Булардан дашарда эсерде объектив идеяларың хем болмагы мүмкин. Шунуң үчин

хем эсерин мазмуныны еке дурмуш материаллары дийип дүшүнмән, идея, меселе синдирилен, белли бир нукдай назардан өвренилен дурмуш материаллары дийип дүшүнмек герек.

Мазмуны йүзе чыкарян, ачып гөркезйән, оны дүшнүкли эдйән серишделер тутушлыгына формадыр. Эпики эсерлерде социал хадысалар, идеялар, ахлаклар образларда яшаяр. Олар образлар аркалы йүзе чыкар, образларын үсти билен бизе дүшнүкли боляр. Образлары анализ этмегиң үсти билен биз олара акыл етирип билийәрис. Шуңа гөрә-де персонажлар, оларын арагатнашыгы, яшайшы, ыкбалы чепер эсерин образ формасыдыр. Мазмун билен форманың бири-бирине айрылмас баглыдыгы шу ерден айдың гөрүйәр. «Айгыглы әдим» романының гысгача мазмуны: революцияның өңүсырасындакы түркмен дурмушы, сынплар, оларын арагатнашыгы, сынпларын арасындакы гаршылыклар, дайхан көпчүлигиниң эксплуатирлениши, ёкары гатлагын зулмы, марксистик идеяның халкың дүшүнжесине тәсир эдиң башлайшы, Түркменистандакы граждандлык уршы, Совет хәкимиятиниң беркарар эдилиши, гөрешлерин ичинде өнде барыжи дайхан кешбиниң өзгериши, халкларын арасында социалистик достлугың эмеле гелши. Ине романың гысгача мазмуны шулардан ыбарат. Шу хакыкатларын хеммеси образларда ве оларын арагатнашыгында яшаярлар. Романдакы образлар шу дурмуш хакыкатларындан эмеле гелипдир. Меселем: Артыгың Ашыр билен китабың башындакы гүррүң, Артыгың мирап сайлавында Баллы билен урушмагы, ер өлчегинде Халназар билен чакнышмагы, сонра бу гаршылыгың Айнаның үстүнде довам этмеги, Артыгың Чернышев билен гатнашыгы, Эзизиң тарапына гечмеги, гозгалаңа гатнашмагы, зындана дүшмеги ве бейлеки ызлы-ызына болуп гечйән көп-көп хадысалар дурмушда болшы ялы чылшырымлы суратда бири-бириниң үстүни долдуруп гелип, Артыгың образына өврүлйәрлер, ягны Артык формасыны эмеле гетирйәрлер. Башгача айданда, дурмуш материалы образа, ягны мазмун форма өврүлйәр. Икинжи тарапдан, образы, ягны форманы сөксек, анализ этсек, ол бири-бирине баглы көп санлы социал хадысалара, ягны мазмуна өврүлйәр. Диймек, мазмун форма өврүлйәр, форма мазмуна өврүлйәр. Олары бири-биринден айырмак мүмкин болмаяр. Бейлеки образлар хакында хем шуны айтмак етерликдир. Тутушлыгына аланыңда, персонажларын яшайшы чепер эсерин образ формасыдыр. Персонажларын яшайшы: дурмуш хадысаларыны, сюжетин өсүшини, композициясыны, дили хем өз ичине аляр — шулар билеликте мазмуны бүтин долулугы билен йүзе чыкарырлар.

Лирики эсерлерде лирики мазмуның формасы поэтики дил, дуйгының гурлушы, шыгыр формасы, ритм, капыя ве ахли сарп эдилен шахырана серишделердир.

Мазмун ве форманың бирлиги диен меселе гаты гиң меселе-дир. Ол эдеби эсериң бейлеки ахли меселелерини хем өз ичине аляр ве олар барада хер бирнинң өз еринде гүррүки эдилйэр.

Мазмун ве форманың бирлигинде эсасы болуп дурия мазмундыр. Чепер эсериң везипеси белли бир мазмуны белли бир идея нукдай назардан ишлемекдир. Чепер эсериң специфика предмети жемгыет ве жемгыет адамы боланы үчин, специфика предмет эсас болуп дурия. Специфика предметсиз чепер эсериң болмагы мүмкин дәл. Специфика предмет болса мазмундыр. Умуман, дурмушда мазмуның дөремеги ве өсмеги формада илки эмеле гелйэр. Сонра йүзе чыкмак үчин дегишли форма агтаряр. Жемгыетин ыкбалына тасир эдйән эсериң мазмуныдыр. Шуңа гөрә-де хер бир эсере илки билен онуң мазмуны боюнча баха берилйэр. *«Талантың гереклиги хахында сөз болуп билмез. Шахырана таланты болмадык адам шахыр дәлдир. Эмма талант диңе херекет этмәге мүмкинчилик берйэр. Херекетинң нетижесиниң нахили болжаклыгы онуң идеясына, мазмунына баглыдыр»*¹ дийип, Н. Чернышевский гөркезйэр. Эсериң мазмуны нәче бай болса, онуң идеясы белент болса, жемгыет үчин онуң ахмиеи шонча-да улудыр. «Уруш ве паракатлык», «Юваш Дон», «Айгытлы эдим» ялы романларын дүйнә ахмиеини газанмагы биринжи нобатда оларын мазмунынң агирт байлыгы ве белент идеялылыгы билен дүшүндирилйэр. Мазмун тайдан опчаклы бай болмадык эсер автора шөхрат гетирип билмез. Хекаячы авторын шөхраты (меселем, Сарыхановын, Дурдыевин) бири-ики саны оңат хекаясынын үсти билен болман, тутуш хекаяларынын үсти билендир, себәби ахли хекаялары бирликде аланында, мазмун тайдан эп-эсли болуп дуриярлар.

Мазмунын эсасы болмагы форманың ахмиеини инкәр этмелйэр. Эсерде чеперчилик биринжи нобатда формада яшайр. Умуман, чепер эдебиятта гүррүн хер бир мазмун хахда гитмән, әйсем чепер мазмун хахдадыр. Шуңа гөрә-де мазмун билен форма бири-бирине лайык махалында, долы бахалы эсер эмеле гелйэр. Мазмун нәче оңат болса-да, ол өзүне лайык чепер формада галыпланмаса, халкын дүшүнжесине сиңип билмейэр, дуйгусына тасир эдип билмейэр. Ол ишленмедик, дуйгы сиңдирилмедик, адамзадын шахырана ислегдери гошулмадык, рухы талапла-

¹ Н. Г. Чернышевский. Эсерлер, том IV, 521-нжи сах.

рындан дашда дуран, поэтики дәл хақыкатдыр. Ёкарда ады тутулан роман-эпосларың дүйнә шөхратының биринжи себәби мазмунының байлыгы билен дүшүндирилйән болса, икинжи себәби оларың форма ве чеперчилик тайдан кәмиллигиндедир. Эсериң долы бахалы болмагы үчин мазмун ве форманың бири-бирине лайык гелмеги кануныдыр. Шу канун бозулан махалында, чепер эсериң гымматы болмаяр. Меселем, «Женнама» поэмасы өзүниң объектив мазмуны боюнча эрбет эсер дәл. Ол халкың өз юрдуны горамакдакы гахрыманчылыгыны гөркезийәр. Эмма формасы боюнча, чеперчилиги боюнча халкдан дашда, онуң рухы талапларына жогап берип билмейәр. Шуңа гөрә-де мазмун етерлик дережеде йүзе чыкып билмән, халкың арасына гирип билмән галяр. Эсер мазмуны боюнча гарып я-да реакцион мазмунлы болуп, форма тайдан нәче гүйчли болса-да, оңа долы бахалы эсер диймек болмаз. Терсине, реакцион мазмунлы чепер формалы эсер өрән зыянлы боляр.

Форма ковалашып, мазмуны ятдан чыкармак, мазмуны форма гурбан этмек формализме элтйәр. Мазмуна гызыгып, форманы ятдан чыкармак мазмуның поэтики жансызлыгына элтйәр. Поэтики жаны ёк йөнекей мазмуна болса чепер эсер дийилмейәр.

МАКЛУБ-МУСТАВИЙ — орта асыр Гүндогар поэзиясында шыгыр сетирлериндәки сөзлери гурмаклыгың бир гөрнүши болупдыр. Бу када боюнча шыгыр өңлин окаланда-да, терслин окаланда-да, сетир хем мазмун, хем тема тайдан өзүниң өңкүлигини саклаяр. Меселем «*Мурады дарем бер аед я реб*»¹ диен сетири көне элипбийде терсине, ягны әхли харплары, соңкы харпдан башлап тә башкы харпа ченли терсине окасаң, сетир «*Бер аед я реб, мурады дарем*» шекилине гирийәр. Бу ончаклы ровач болан сунгат дәл. Дүйп мазмуны сөз ойнатмаклыкдыр.

МАКТАВ — патышаларың, сердарларың, гахрыманларың гадымы габыр дашларындакы я-да мазарларындакы дабаралы язгылар, айдымлар, гошгулар. Бу хили язгыларда патышаларың, сердар ве гахрыманларың дири вагтындакы гахрыманчылыклары, битирен ишлери, адалаты, алан юртлары ве шуңа мензеш гайры тараплары шөхратландырыляр. Култегиниң мазарындакы язгылар мунуң мысалы болуп билер. Мактав рус терминологиясында **панегирик** ве арап-парс терминологияларында **үмдүвхе** диен терминлер билен аңладыляр.

МАКТАГ — шыгрың иң соңкы, жемлейжи бендидир. Мактаг

¹ Бир максадым бар, худайың өзи онарсын.

пикир тайдан-да, дуйгы тайдан-да шыгры кэмиллешдирйэр ве соңлаяр. Шуңа гөрә-де мактаг ишлененде, ондан соң шыгры довам эдип болмаз ялы ишленмелидир, чүнки гутаран, кэмиллешен хадысаны довам этмек онуң бүтевилигини бозяр. Меселем, шахыр Мисгингылыч «Чытмагыл габак» диен шыгрыны шейле соңлаяр:

Мисгингылыч, бет ишлере баш урма,
Зехиниң дагыдып, аклың чашырма,
Кес имди сөзүңи, хетден ашырма,
Леззети кем болар, сөз болса узак.

Бу бент шыгрың мактагыдыр. Шундан соң шыгры довам этмек мүмкин дәл. Гүндогар халкларының классыкы эдебиятында шахырлар мактаг болуп гелен бентде хемише өз атларыны гетирипдирлер. Бу оларда эсасан тә Октябрь революциясына ченли довам эдип гелен дәп болупдыр.

МАТАЛ — халк дөредижилигиниң шахырана гөрнүшлеринден бири, эсасы айратынлыгы белли бир предметид ады айдылман, онуң сыпатлары, хәсиетлери айдылып я-да ол предмет өзүне меңзеш башга бир предмет хөкмүнде гөркезиллип, сораг гоюлмагы ве сорага жоаг талап эдилмегидир. Меселем: «Атасы атланманка, оглы Кәбе етди» (от ве түссе), «Агыр халыны какабилемок, овнук дашыны дөкебилемок» (гөк ве йылдызлар). Матал айдышмак революциядан өңки дөвүрде зәхметкешлерин арасында гаты ровач болупдыр. Олар гижелерине бир ере үйшүп, ики топара бөлүнип, матал айтмак боюнча ярышыпдырлар. Шейле ярышлар яшларың пикирини оярмакда ве олара пикирленмеги өвретмекде бичак улы эхмиете эе болупдырлар. Классыкы поэзияда Орта Азия халкларының эдебиятында орта асырлардан башлап матал-мазмунлы шыгырлар дүзмек ровачланяр. Шейле хәсиетли шыгырлара түркмен авторларында хем душмак боляр.

Ол не махлук, гөк йүзүнде гонарлар,
Гәхи инип, ер йүзүнде дынарлар?
Ол не адамзатдыр, бир ат мүнерлер —
Үзеңдиси сувдан, жылавы батдан.

Мыдам сейре гезер ол дөрт деңи-душ,
Болар ондан жүмле әлем йүзи хош,
Ол дөрдүң бири бар, мыдам себзепуш,
Келлеси буздаңдыр, аягы отдан.

(Магтымгулы.)

МАТЛАГ — шыгырларың башындакы гириш бентлердир. Түркмен дөртлемесинде матлаг хемише башаша капыялашян

дөртлемеден ыбарат боляр. Меселем, Мисгингылыжың «Даг-лар» шыгры шейле матлаг билен башланяр:

Узак ерден гөрнер, белент хайбатлы,
 Үмүрдир, думандыр, гардыр бу даглар.
 Жана рахат, йүз мүң дурли ныгматлы,
 Хакдан гелен рахмет, нурдур бу даглар.

Матлаг газалда өзара капыялашян ики сетирден ве мухам-месде болса өзара капыялашян бәш сетирден гураляр. Шыгрың бейлеки бентлериниң соңкы сетирлери капыя тайдан матлага зерйәрлер.

МАТЛАГЫҢ ГАЙТАЛАНМАГЫ — Гүндогар халкларынын классык поэзиясында йөргүнли дәп болуп, шахырың белли капыялар топары эсасында бир газалы я-да касыданы дүзениннен соң, шол ве я-да шол топара гирийән капыялар системасы эсасында башга бир газалы я-да касыданы дүзмеклигидир. Хәзирки заман поэзиясында бу термин башга шыгрың башындакы бендин, ягны матлагың шол дуршуна шыгрың соңунда гайталанмагыдыр. А. Атажановың «Нәбелли гахрыман» диен шыгрында шу ягдайы гөрмек боляр.

МЕДИДИ-САЛЫМ — гошгы дүзмеклигиң аруз системинде метриң бир гөрнүши болуп, шыгрың аграмы, сетирин узынлыгы «фагылатун-фагылен» диен ики саны билеликдәки стопаның ики гезек гайталанмагындан гураляр. Меселем:

Фагылатун-фагылен-фагылатун-фагылен.

Бу метрде язылан гошгы сетирин он дөрт богундан ыбарат боляр. Богунларың хили стопаларда шу шекилде боляр:

— 0 — | — 0 — || — 0 — | — 0 —

МЕДХ — гадымы арапларда шахырың өз кабыласыны, кабыласының батыр адамларыны, кабыла башлыгы — шейхның эдерменлигини, жомартлыгыны ве ш. м. васып эдип язылан шыгырлардыр.

МЕМУАР — көпленч проза билен язылан эпик эсерлерин. бир гөрнүши болуп, онда автор хут өзүниң гөрән я-да гатнашан хадысаларыны язып гөркезийәр. Мемуар эсери конкрет тарыхы дөврүн дурмушыны гөркезийәр. Ол ятламалар эсасында языланда болса, языжының дурмушы гың баян этмеги نتیжесинде ондакы гөркезийән дурмушдакы адамлар индивидуал хәснәт-ли умумылашдырыжы әхмиемли чепер образа өврүлийәр. Бейик тәжик совет языжысы Садретдин Айнының «Бухара» атлы эсери мемуар эсеридир. Языжы бу эсеринде XIX асырын соңы ве XX асырың башындакы Бухараны, онуң медреселерини, талыпла-

рыны, медресе адамларыны, оларың дуйгы-дүшүнжесини, пикир ве яшайыш кешбини хут өз гөзи билен гөрши ялы язып гөркезйяр. Реалистик мемуар эсерлериниң дурмушы өвренмекде бичак улы әхмиети бардыр.

МЕЖАЗ — шыгыр хақындакы көне таглымат боюнча чеперчилик серишдәниң бир гөрнүши болуп, бир дүшүнжәниң хич бир дүшүндиришсиз башга бир дүшүнжәниң үсти билен берилмегидир. Меселем:

Мен шу гүн отурдым ики гүл билен,
Не гадар нешели болды сейраным.

(Сейди).

МЕҢЗЕТМЕ — чеперчилик серишделеринң биридир. Онда дашкы кешби я-да хәсиети боюнча бири-бирине якын ики саны предмет, хадыса, ахлак ве дүшүнже бири-бириниң гапдалында гоюляр. Шолардан биринжиси эсасы болуп, икинжиси биринжиниң айратынлыгыны, ягны языжының гөркезмек ислейән тарапыны хас айдың ве чуңкур гөркезмеклиге хызмат әдйәр. Шонда икинжи предмет дине көмекчи, пассив болуп гатнашмаяр.

Хут икинжиниң көмеги билен биринжи хадыса йөнекей хадысадан чепер хадыса өврүлйәр, чеперчилик билен янадан дүңйә гелйәр, чепер әдебията махсус чепер мазмуна өврүлйәр.

Түркмен поэзиясында меңзетме көпленч «ялы, кимин, киби, дек, гөйә, мысалы, мисли» көмекчилеринң көмеги билен гураляр. Меселем:

Ак йүзүне гара зүлпүн яйыпдыр,
Гөйә айың йүзүн булут алыпдыр.

(Кемлине).

Бу ерде ак йүзүн үстүни бүрән узын гара сачлар, умуман шейле ягдай айың йүзүни гара булутларын бүремеги билен деңешдирилйәр. Кеминәниң фантазиясы өрән йити. Шейле-де болса, түркмен аялының дурмушындакы, кешбиндәки сыпат әгирт улы өзгериш дөврүнде хем шейле серишделер шол дуршуна уланарлык дийлип дүшүнилсе, ялңыш боларды.

Магтымгулы:

Гурт дек гирип, гоюн кимин дагылдан
Әр йигидиң мерт ёлдашы гереkdir,

диен сетирлеринде мерт ёлдашы гурда, онун зарбындан хер яна даргаян душманы мәжек даран гоюн сүрүсине меңзедйәр.

Меңзетме көмекчилери уланмаздан хем гуралып билнер. Меселем:

Серви азат маңа катдың иле егсан гөрүнер,
Ене серкешде олап бакса, хураман гөрүнер.
(Ф у з у л ы).

диен сетирлерде Фузулы «егсан гөрүнер» сөзлеринин көмеги билен сөйгүлиниң боюны серви агажына меңзедйөр.

Магтымгулы:

Хер кирпичин ок олды,
Гашларың яя дөнди.

диен сетирлеринде «олды» ве «дөнди» сөзлериниң көмеги билен деңешдирме эмеле гетирипдир. Умунан бу хакда эдебият тарыхында ишленен угур бар болса-да, бейик сөз уссатларында шол угур үйтгемез бир канун, чэгинден чыкып билмежек бир серхет болуп дурмаяр. Меселем, Фузулы: «Зүллүни ашыкларың бойнуна зынжыр этмее» диен сетиринде «этмек» сөзүниң хем айратын поэтик синтаксис гурлушында зүлпе гирифтар болап ашыгың ахвалыны бойнуна зынжыр урлан гулуң ахвалына меңзедйөр. Магтымгулының «Зүллүне бент эйледин, дост, гайры зындап истемен» диен сетиринде хем шейле ягдайы сынламак боляр.

Биз меселә ики нукдай назардан чемелешйәрис. Биринжиден, поэтик серишдәниң гурлуш усулы жәхтден, икинжиден, оларың өз хәсиетлери боюнча, аңладан гөвүн ислеглери, мейнәлери, эстетикки гарайшы боюнча эдебиятың өсүшинде анык бир тарыхы дөвре дегишлидиги нукдай назардан чемелешйәрис. Айратын-да икинжи нукдай назардан ашакдакы мысалы гөркезмеги ислейәрис.

Каматы серви дек нәзик беденлер,
Сып зелехданлы, гунча даханлар.
Иүзи гүл перилер, симину-теңлер,
Әлемде шат олуп гүлени болмаз

(Магтымгулы).

Икинжи ве үчүнжи сетирлерде энегиң алма, агзың гунча, йүзүң гүле, бедениң күмүше меңзедилмеги умумы Гүндогар гечмни эдебиятында асырлар бойы довам эдип гелен дөпдир. Өрүм гойберилен узун, ёгын гара сачлары Гүндогар шахырлары шамара (йыланлар патышасы) меңзедипдирлер. Шейле меңзетмәни Магтымгулыда хем көп сынламак боляр. Гүндогар шахырла-

ры гашлары яя, кирпичкери ока меңзедипдирлер. Онуң мысалыны ёкарда Магтымгулыда гөрүп геинпдик. Яңы белленилип геңчилиш ялы, шу фактларын мысалында поэтики серишделериң усулы гурлушы боюнча дурнуклырак ве эстетики дөредижилик хәснети боюнча өзгерйәнлигини гөрмек боляр, себәби ёкаркы меңзетмелер хут хәзирки заман адамының эстетикки мейиллерине жогап берип билер дийилсе, диңе ялңышлык боларды.

Азербайжан әдебиятының бейик сатирик шахыры Сабыр бир вагт өз әсерлериниң биринде көне деңешдирмелери яңсылап, оларың болшуны шыгырда хем суратда гөркезди. Сабыр суратда гөзелиң гашыны яй әдип чекди, кирпичкериңи узын-узын ок әдип гөркезди, узын, ёгын, гара сачларың орнуна гара йылан саллап гойды, онуң янагына гызыл алма отуртды. Шу суратда Сабыр традицион деңешдирмелериң предмети гөз өңүне реал гетирдип билмейәнлигини, оларың көнелендигини субут этди.

Әдебиятың халкың дурмушына якынлашмагы, айратын хем реалистик прозаның дөрөмеги ве өсмеги поэтики серишделериң әхли гөрнүшлерини, шол санда меңзетмелери хем халкың дурмушына лайыклашдырды ве оларың догручыллык хәсиетини гүйчлендирди. Энгельсиң реализме берен классыкы кесгитлемесинде реализмиң овнук деталларың догручыл гөркезилмегини хем өз ичине алянлыгы мәлим боляр. Шуңа гөрә-де реалистик әдебиятта меңзетмелериң везипеси деталлары еке образлы гөркезмек болман, догручыл гөркезмекден хем ыбарат болуп дуряр. Кәбир мысаллара йүзленелиң.

«Айна ак змба бармаклары билең пишегиң сапындан пенжеләпдир-де, ялыга йыгы-йыгыдан гүтдүлдедйәр. Пишек ашак иненде, ёкары галанда, голлары онуң билең херекет этсе-де, гөвреси бир дуршундан үйтгемейәр, чермелги ак голлары пел-деллейән готаның ганаты ялы галгаяр... Айнаның әллери херекетде боланы үчин, көйнегиниң гинлигине гараман, сыратлы гөвреси непис чекилең сурата чалым әдйәр»¹.

Бу меңзетмелериң догручыллык хәсиети өрән гүйчли, себәби ол догручыл гөркезилең ягдай билең багланышыклы. Догручыл беян әдилең ягдайы хас реал гөз өңүне гетирйәр. Диймек, реалистик әдебиятта меңзетмәниң еке өзүни айратынлыкда алман, хут суратландырыляң ягдай билең билеликте, шонуң ичинде алмак гөрек. Ак голы хемме ягдайда готаның ганатына меңзетмек догручыл хем чепер болмаз. Б. Кербабаев Артыгы Айна билең илки душушыгында шейле суратландыяр:

¹ Б. Кербабаев, Айгытлы әдим.

«Артык өз сүңсүңни тутуп билмейэн ялы сызды. Артыгың сеси Айнаны гулагына иленде, үстүнден сув гуйлана дөнүп, бир хили пагш-пара эрәп бар-ян ялы дуйды... Айна Артыгың йүзүңде утанч ялы, айтжак сөзүңи айгыт эдип билмезлик ялы бир ягдай дуйды. Алаша еңсесини түңцердип, агызды-рыгыны чейнеди, өң аягының тойнагы билен өл гумы пешеди, ол хер гезек аягыңың пешәнде, онуң тойнагының ашагыңдан өл гум овунжак балык ялы товсуп гитди»¹.

Бу ерде гахрыманың рухы халаты адамың өзүни тутуп бил-мейши, үстүнден сув гойберилмек, эремек ялы халатлар билен деңешдирилейр. Шу деңешдирмелерин хеммеси, хатда алашаның тойнагының астыңдан сычраян өл гумларын овнук балыга мең-зеделмеги гөркезилен ягдай ичине өрән реал ве догрудыр.

Екарда гөркезилен мысаллар меңзетмәнің сада гөрнүшлери-дир. Меңзетмәнің яйраң гөрнүшлерине-де душмак боляр. Яйраң меңзетме хадысаны, предмети көп тараплайын меңзедип сурат-ландыряр. Меселем: Н. Сарыханов Велмырат агадан китабы соран махалында, гаррының нәхили боландыгыны шейле мең-зетмелерде гөркезийр:

«Яшулы гөкден гойберилен ялы болды. гөзлери петирәп, ханасыңдан чы-кара гелди, сакгалы өңкүсүңден-де бетер габарылды. Аялы хем дия-гөкден гелди, онсоң якасына ики элини етирип, доңан ялы болуп отурды. Мен өз сорагымдан ичине отуран гара өйүмизин сүңи-де гагшаяндыр өйтдүм. Тә-римин башында асылышып дуран йүп ёлуклары-да, торбаларын сечеклери-де, ел берлип гойлан яшлыклар-да дуран-дуран еринде гымылдашан ялы болды»².

Сада меңзетмеден яйраң меңзетмәнің тапавуды сада мең-зетмеде предметин еке бир тарапыны, өзүне герек тарапыны меңзетмегидир.

Яйраң меңзетме болса предмети көп тараплайын меңзедип гөркезийр.

МЕРСИЕ — Серет элегия.

МЕСНЕВИ — эпика поэзияның гадымы гөрнүшлеринден би-ри болуп, онун илкинжи эсерлери саманидлер дөврүнің поэзия-сына дегишлидир. Мунуң хер бенди бир бейтден, ягны ики се-тирден ыбарат болуп, олар өзара капыйлашярлар. (аа, бб, вв, гг, дд, кк...) Бу формада дөрән дөврүңден башлап, хәзирки вагта ченли эсасан эпика эсерлер языляр. Сетирлер көп капыйлы болманы үчин, эпика эсерлери язмакда шахырын ишини еңил-лешдирийр. Саманидлер дөврүнің поэзиясында бу форма билен илки гахрыманчылыклы я-да дидактик хәсиетли эпослар язы-лыпдыр. Меселем, Рудақының «Келиле ве Димне», Дақыкының

¹ Б. Кербабаев, Айгытлы әдәм.

² Н. Сарыханов, Сайланан эсерлер, Ашгабат, 1951, 11-нжи сах.

«Шанама» эсерлери. Шу эсерлерин дөрән дөврүне ченли арап поэзиясында бу форма болмандыр. Тәзе тәжик-парс дилиндәки әдебият дөрән дөврүлеринде, Бухарада, халк арасында «Сыяву-шың өжи» атлы шу формада айдылан легенда болупдыр. Дақыкы «Шанаманы» язмак үчин бу форманы халк арасындан алыпдыр дийип чакланылар. Дақыкы «Шанаманың» муң бендини язан махалында өлдүрилйәр. Онуң башлан ишини Фирдөвси 60 муң бейтде кәмиллешдирйәр. Шейлеликте, месневи Фирдөвсиниң «Шанамасында» гутарныклы ишленйәр. Илкинжи гезек месневи билен Нызамы социал-сөйги темада эсерлер дөредйәр. Шейлеликте, оны өңки довам эдип гелйән дар чәгинден чыкарып, онуң гиң мүмкинчилигини аян эдйәр. Шондан соң дүрли авторлар та-рапындан бу формада дүрли темаларда эпик эсерлер дөредилйәр. Түрки диллериндәки әдебиятта бу формада язылан илкинжи эсерлерден Юсуп Баласагунлының дидактики поэмасы «Кудад-гу-билик» (1069 й.), Хорезминиң «Мухаббетнама» (XIV асыр), Новайының «Хамса» (XV асыр) эсерлери ве башгалары гөркез-мек болар. Түркмен классыкы әдебиятында бу формада дидак-тик хәсиетли «Вагзы-Азат», гахрыманчылыклы хәсиетли «Жең-нама» поэмалары язылыпдыр. Месневи түркмен совет әдебиятында, шейле хем гоңшы доганлык әдебиятларда эпик эсерлери язмакда актив уланылар. А. Кекиловың «Сөйги» поэмасы месне-виде языландыр.

МЕТАФОРА — мензетмәниң бир гөрнүшиндир. Мунда мең-зетмеде болшы ялы, бир хадыса икинжи бир хадыса билен де-нешдирилмейәр.

Шейле хем онда «дек, ялы, мысалы, мисли, кимин, киби» ве гайры көмекчилер уланылмаяр. Гөркезилжек болунян хадыса хайсы хадыса меңзедилжек болунса, ол хут шол хадысаның өзи хөкмүнде гөркезилйәр. Меселем, Некрасов Добролюбовың өлү-мине багышлап язан шыгрында «Нәхили акыл чырасы өчди!» дийип сесленйәр. Шу ерде Добролюбов акыл чырасына меңзе-дилйәр.

Я-да Магтымгулының «Пикир дерясына акыл гәмисин батыр-мышам, чыкабилмен нейләйин!» диен сетирлеринде пикир хут дер-яның өзи хөкмүнде, акыл гәминиң өзи хөкмүнде гөркезилипдир.

Сөйги ве гөзеллиги вәсп этмекде Гүндогар әдебиятында көп санлы метафоралар ишленипдир. Меселем: «ышк» көп ерлерде ыраксыз-бужаксыз деңиз, деря хөкмүнде гөркезилйәр.

Чымак диләр сафынае тен жүнбүш иле,
Деряе ышкдан ки адамдыр кенарасы.

(Ф у з у л ы).

Ышк дерясы долды, дашды, гайнады,
Анда хуруч эйләп, йүзмели болдум. —

диен сетирлеринде ышк деря хөкмүндө гөркезилйәр.

Кәмахаллар ышк ханжар ве йити яраг хөкмүндө берилйәр.
Меселем Новайының:

Көңлүни кылып йүз пара ышк тыгы —

сетиринде болшы ялы. Бу метафора Магтымгулыда хем душмак боляр. Мысал үчин, «Ышк ханжарын тыз эйләп» диен сетирде болшы ялы.

Кәвагтлар ышк ода ве янып дуран ышыга, ашык ве сөйгүли-
лер болса шол одун дашында айланып, айрылып билмән йөрөн
кебелеге (первана) меңзедилйәр. Меселем:

Мен киби первана ышк отыда биарамдыр.
Ким аны хем өртеген бир серви сим, эндамдыр.
(Новайы, 96-нжы сах.)

Магтымгулыда бу меңзетме:

Ышк аташына дүшдүм, первана болдум инди,—

диен сетиринң мысалында душмак боляр. Ёкаркы мысалларда
сөйги адамы гарк эдйән деря, йүрегиңи яралаян ханжар, адамы
якып-өртейән от, сөйгүлилер болса янян, эмма хич сесини чыкар-
маян кебелек хөкмүндө гөркезилйәр. Метафораларың хеммеси
агыр ве ашыкларың чыдамсыз ягдайыны гөркезийәр. Буларың ге-
лип чыкышы орта асырлардакы социал шертлер ве адамчылык
дуйгының, сөйгиңиң азат болмадык, террорланян дөвүрлери би-
лен багланышыкдыр.

Гүндогар әдебиятларда сөйгүлилери гүл ве билбиле меңзед-
йән метафоралара гаты көп душмак боляр. Меселем, Фузулының

«Билбили зарам, гүли ругсары алыңдан жуда» (сах. 125)

я-да Новайының:

Ничик текрарыда тә собх нова чекмән,
Йүзүң ким себзе хатдан эрур гүл дептери яңлыг.

(140-нжы сах.)

диен сетирлеринде болшы ялы, Магтымгулыда:

Сандыважы серместем, бергимден жуда болдум,
Бергимни хазан чалды, бисовту-седа болдум.

(70-нжы сах.).

Я-да:

Билбилем, ахы-зар чекип,
Нэзли дилдардан айрылдым.—

диен мысалларда гөрмек боляр. Бу метафора хем ёкардакылар ялы, гүлден айрылан билбилиң ахы-зарларында сөйгиниң гечмишдэки ыкбалыны хэсиетлендирйәр ве онуң гелип чыкышы-да шонуң билен багланышыклыдыр. Ёкарда белленилип гечилиши ялы, метафора нэхили-де болса, меңзетмәниң бир гөрнүши болуп дуряр. Шуңа гөрә-де ики саны предметиң арасында языжының гөркезжек болян тарапы боюнча хөкманы суратда белли бир акынлык ве умумылык болмалыдыр.

МЕТОД — умуман айданында, хадысаны теоретики барлап гөрмеклигиң я-да теорияны практики дурмуша гечирмеклигиң ёлудыр. Метод предмети нэхили барламалы я-да белли бир теоретики ягдайы нэхили дурмуша гечирмели диен сораглара жогап болуп дурян таглымат ве белли бир тарыхы дөвүрде хөкүм сүрен, бир топар такыклайжыларың иш тежрибесинде йүзе чыкан дурмуша чемелешмегиң ве пикирленмегиң ёлы хем тәридир. Чепер эдебиятта усул белли бир тарыхы дөвүрде бир топар языжыларың арасында ровач болуп, хут шол языжыларың дөреджилик тежрибелеринден гелип чыкан, дурмуша чемелешмекде ве оны язып гөркезмекде шу языжыларың арасындакы принциплер бирлигидир. Бир топар языжыларың арасындакы умумылыктан гелип чыкан, олары бир система гиризйән чепер пикирленмегиң планлы, дүшүнжели типидир. Эдебиятларың тарыхында дурмуша чемелешмегиң бирнәче усуллары болупдыр. Шоларың иң әхмиетлиси реализм, романтизм ве социалистик реализмдир. Түркмен эдебиятында «метод» сөзи вагтал-вагтал «усул» сөзи билен хем чалшырылар.

МЕТОНИМИЯ — тропуң гөрнүшлеринден бири болуп, бир предметиң адыны башга бир сөзүң я-да аңлатманың чалшырып гелмегидир. Чалшырылян ат билен чалышян сөзүң арасында дашкы гөрнүш тайдан меңзешлик болман, олар мазмунлары боюнча бири-бирине баглы ве шертли дүшүнжелер болярлар. Меселем:

Юртбасарлар габырларың газярлар,
Яраг билен миллет барың эйярлер.
Кейплери үчин миллион жана дөзйәрлер,
Ене барың Москвадан гөрийәрлер.—
(М о л л а м у р т).

диен сетирлерде «Москва» Совет Союзы манысына гелийәр. Метонимияның бу гөрнүшинде хадыса, предмет өзүниң бир бөле-

гиниң үсти билен беян эдилйәр. Йөне шол бөлек тутуш хадысаның иң хәсиетлендирижи тарапы боляр. Екаркы мысалда Москва әхли Совет юрдуны бирлешдирижи, сыясы меркези, гурамачысы боланы үчин, онуң хәсиетлендирижи бөлеги болуп дуряр.

Кәмахаллар әсерлериң адының дерегине онуң авторларынын ады уланылар. Мысал үчин:

Окады Гомери хем Шекспири,
Дүнйә белли әсерлериң хер бири
Онуң гөрежинден сыпабилмеди,
Ядавлык гөзүни гыпабилмеди.
(А. Кекилов).

Кәбир ягдайларда тутуш бир халк я-да халкың бир бөлеги өзүниң яшаян ериниң үсти билен берилйәр. Меселем:

Галса-да душман,
Гопса-да тупан,
Асманда айлар,
Айлара тайлар
Сөнүп яшса-да, сен яшмарсың,
Я-да кә шалар кимин,
Пула пидалар кимин
Өңүнде гуйрук булап,
Хемме ериден ялап,
Гужак ачмарсың,
Сен Москвасың—
Айры галасың.
(Г. Сейитлиев).

Кәмахаллар гап өзүниң ичиндәки задының манысында гелйәр. Меселем:

Гелниң, мейханада дуруп гечелиң,
Шатлыкда бир кәсе уруп гечелиң,
Курханы, селләни мее чалышып,
Метжиде омзумыз уруп гечелиң.
(О. Хайям).

Екаркы мысалда икинжи сетирде гелен «бир кәсе» сөзи шерап манысындадыр.

МЕТР — гошгы сетирлерини эмеле гетирйән типдеш стопаларың я-да дүрли-дүрли стопаларың бири-бириниң ызлы-ызындан гелмеги билен бир бүтеви узыңлыга ве аграмлыга өврүлмегидир. Меселем:

Кемине, кешт этдиң әлем-жаханы,
Сөзлевжидир, герек, диңле седаны,
Сытгың хака багла, гөвнүң иманы,
Бир яр гөзле, эгри ярдан эл гөтер.—

диен сетирлерің метри бири-бирини ызарлап гелен ики саны дөрт богунлы стопаның башда ве бир саны үч богунлы стопаның сонда гелмегинден эмеле гелен узынлык ве шыгыр аграмыдыр.

МИНИАТИОРА — орта асыр сунгатында китапларың ве гол-язмаларың сахыпаларында уссатлык билен чекилен сурат-безег-лери. Шейле хем кичи гөврүмли гөзел чекилен сураткешлик эсери. Бу зейилли эсерлер Орта Азия халкларының орта асыр сунгатында хас ровач болупдыр. Меселем, Бихзадың шахыр Саг-дының «Бустан» диен эсерлер йгындысына чекен «Дараның чопанлар билен душүшыгы» атлы миниатюрасы.

МИФ — энтек адамзадың ылым билен ярагланмадык дөв-рүндәки гадым адамларың дүнийәниң гелип чыкышы, ериң эме-ле гелши, худайларың дөрөйши, ярым худай ялы еңилмез гах-рыманларың доглушы, ер йүзүнде адам яшайшының эмеле гелши хакындакы-дүшүнжелерини шөхлелендирийән эртекилердир. Ме-селем: худай тарапындан илки Адам атаның ве Хөв энәниң ярадылышы, оларың шейтан зерарлы бехиштден ковлушы ве ере ташланышы хем шолардан ер йүзүнде адам неслиниң көпелип уграйшы хакындакы мифлер. Тебигат ве жемгыет хадысала-рыны дүшүндирмәге гадым адамларың ылымы укыбы болмандыр. Шуна гөрә-де олар бу хадысалары дүшүндирмекде фантастик тосламалардан угур алыпдыр. Мифлер оларың шейле тослама-ларының йүзе чыкыш формасыдыр. «Всякая мифология преодо-левает, подчиняет и формирует силы природы в воображении и при помощи воображения: она исчезает, следовательно, с дей-ствительным господством над этими силами природы»¹ дийип, К. Маркс гөркезийәр. Мифлер тебигатың гелип чыкышыны фан-тастик суратландырса-да, бүтин дүйә эдебиятында ады белли өлмез-йитмез эбедилик образлары берди. Прометей, Антей ве башгалар шейле образлардыр. Хут мифлериң эсасында гадымы грек сунгаты дөрөйәр. Маркс шейле язар: «Предпосылкою гре-ческого искусства является греческая мифология, т-е, природа и общественные формы, уже переработанные бессознательно-ху-дожественным образом в народной фантазии»².

¹ К. Маркс ве Ф. Энгельс сунгат хакында, том I, М., 1957, стр. 135.

² Шол ерде, 135-нжи сах.

МОНОГРАФИЯ — йөрите бир меселәни чөзмөк үчин язылан ылымы ишдир.

МОДЕРНИЗМ — Серет декадентчилиге.

МОНОЛОГ — Диалогың терсине болуп, ики я-да бирнәче адамың арасындакы гүррүң болман, бир персонажың сөзүдир. Бир персонажың өз гүррүңдешине йүзленип айдян сөзи я-да өзи билен гөплешен махалында айдян сөзүдир. Драма эсерлеринде монолог гахрыманың гүррүңдешине я-да жемагата йүзленип айдян сөзүдир. Монолог гахрыманың ички дүйнәси хем онуң дилини типизациялашдырмак меселеси билен гөни баглы болмалыдыр.

МОНТАЖ — дүрли эсерлерден, дүрли языжылардан я-да бир улы эсерден алнан бөлеклерден эмеле гелен маны ве чеперчилик тайдан бүтеви йыгындыдыр. Кинода, фотографияда ве башгаларда сайланып алнан суратлардан, бөлеклерден эмеле гелен бүтеви йыгындыдыр.

МОТИВЛЕШДИРМЕ — чепер эсердәки персонажларың хәсиетини, өзүни алып баршыны, дүйнәгарайшыны, дуйгы-дүшүнжесини, дилини, медени дережесини баш мазмуна табынлыкда бир хеңе салмак, бир система өвүрмекликдир. Меселем, «Айгытлы әдим» романында Хожам өзүниң ғылыгы, дүшүнжеси хем дили боюнча хемме ерде Хожамдыр. Эгер бир ерде ол дин векилиниң кешби хөкмүнде гөрнүп, башга ерде сөвда векили кешбинде гөрүнседи, Хожамың образындакы мотивлешме бозуларды хем образың өзи булашык ве манысыз боларды. Халназар ниреде гөрүнсә-де, оны оқыжылар деррев танаярлар, себәби языжы онуң дилини, ғылык-хәсиетини, пикирини, медени дережесини оңат мотивлешдирипдир. Мотивлешдирме образ дәрәтмәкдә иң мөхүм меселелеринң биридир. Онуң бозулан еринде образың догручыл болмагы мүмкин дәл. Мотивлешдирме гаршылыкларың өсүшиниң ичинде гураляр. Шуңа гөрә-де гахрыманың өзүни алып баршыны догры мотивлешдирмәк үчин сюжетиң өсүшиниң ве гаршылыкларың гуралышының хем уссатлык билен мотивлешдирилмеги зерурдыр.

МУАММА — орта асыр Гүндогар халкларының әдебиятында ровач шыгрың бир гөрнүши болуп, онуң әсасы айратынлыгы белли бир адамың адыны, тарыхы сенәни я-да бир тарыхы ваканы дуюп болмаз ялы әдип өзүнде беркидйәнлигиндедир. Шыгырда беркидилән ады, сенәни, ваканы шыгрың ичиндәки дегишли харплары тапып, олары догры бирлешдирмәк билән билмәк боляр. Догры тапылып, догры ерлешдирилен харплар адамың, сенәниң я-да ваканың адыны эмеле гетирйәрлер. Бу сөз ойнатмак-

лыгын бир гөрнүшидир. Кэмахаллар межбурлык йүзүнден хем муамма йүзленйэрлер. Мэтэжиден бир мысал:

«Би» билен, «И» бир астына паталы,
Ене «кәп» келама үстүн бители,
Мэтэжи дийр, окап исмиң туталы,
Егса эшгәр алабилмен диллере.
(Мэтэжп).

Бу мысалдакы «Би», «И» ве үстүнли «кәп» харпларыны бир-лешдирсен, «Бике» диен ат эмеле гелйәр.

МУНАЗАРЭ — (чекишме, жедел) Гүндогар эдебиятында гадым жанрлардан бири болуп, онуң мазмуны ики саны гапма-гаршы предметин арасындакы чекишме ве жеделден ыбарат. Жеделе тебигат хадысалары, жансыз предметлер, шейле хем көпленч хәсиетлери боюнча бири-бирине гаршы затлар гатнаш-ярлар. Чекишмеде хер ким өз говы тарапларыны санап өвүнйәр, гаршысындакыдан өзүниң белентлигини субут этмәге чалышяр. Ахырында бир тарап өз енлендигини боюн аляр. Кәбир муна-зарәлерде үчүнжи гатнашыжы гошулып, кимиң енлендигине ка-зычылык эдйәр. Иң соңунда өвги мазмунлы кичижик бөлүм бол-яр. Бу жанрың максады йити зехинлиги тербиелемекден ыбаратдыр. Тәжик-парс эдебиятында муназарәниң эсасыны гоян XI асыр шахыры Эседи Тусудыр. Ол «Гиже ве гүндизин чекиш-меси», «Найза ве яйың чекишмеси», «Ер ве гөгүн чекишмеси», «Арап ве ажам чекишмеси» ялы муназарәлери язяр. Шондан соң тәжик-парс дилиндеки эдебиятта бу жанр эп-эсли гүйчленйәр. XV асыр өзбек шахыры Якынының «Ок ве яй» муназарәси меш-хурдыр. Түркмен шахыры Гайыбының «Отуз ики тохум кысса-сы» диен эсери хем муназарә жанрында язылыпдыр. Муназарә-ниң гөрнүшлери Орта Азия түрки халкларың гадымы халк дөредижилигинде хем болупдыр. Меселем, Махмыт Кашгары-ның сөзлүгинде «Гыш билен язын чекишмеси». Яз гыша жогап берип шейле диййәр:

Сенден гачар гаргылач,
Менде дынар Саидулач,
Датлыг өтер Сондувач,
Эркек, тиши учрашур.

Манысы:

Сенден гарлавач гачяр,
Сондулач гушы менде дынч аляр.
Билбиллер хезил эдинйәр,
Оларың хораз хем мәкияны душущярлар

Гыш хем өз нобатында язы яманлап, онда синек, мөр-мөмөк ве дүрли йыланларын көп болянлыгыны айдяр. Экин үчин герек-ли ягыш, гарын өзүнде болянлыгы билен өвүнйәр. Бу жанр хә-зирки заман әдебиятында ровач дәлдир.

МҮҖЕРРЕТ КАПЫЯ — капья хакындакы көне таглымат боюнча иң соңкы екеже чекимсиз сеслериниң үсти билен сазлаш-ян капьялардыр. Меселем, «сәхер, шекер» сөзлеринде ялңыз иң соңкы «Р» чекимсизлериниң сазлашышы ялы. Я-да:

Шейле бир чыгырды шол бада, шол дем,
Сесини эшидиң йыгылды әлем.

(Ф у з у л ы).

диен сетирлерде «дем, әлем» сөзлеринде диңе «м» сеслерин сазлашышы ялы.

МҮРДЕФ КАПЫЯ — капья хакындакы өңки таглымат бо-юнча ревиниң (серет **ревә**) өң янында гелен чекимли сеслерин узын чекимли болмагы билен эмеле гелен капьялардыр. Мүр-деф капья үч хили боляр: элипли мүрдеф, вавлы мүрдеф, ийли мүрдеф. Элипли мүрдефде ревиниң өң янындакы чекимли узын «а» харпы боляр. Меселем:

Уградым Ыляса, душдум Хызыра,
Көңлүм ичре гелди бир ниче мысал.
Гол гөтердим, дурдум няз-незире,
Дийдим: «Ругсат болса, айдайын совал».

(М а г т ы м г у л ы).

сетирлеринде капья болуп гелен «мысал, совал» сөзлеринде «л» харпының өңүндәки чекимлиниң узын «а» болшы ялы.

Вавлы мүрдефде ревиниң өңүнде узын чекимли «у» харпы боляр. Меселем:

Хемаюн курганын салдыран Хамун,
Капы дүйәни дөрт бөлен Перейдун,
Кырк шахри гызылдаң долдуран Карун
Гәзи гумдан долды, пулдан долмады.

(М а г т ы м г у л ы).

диен сетирлерде капья болуп гелен «Хамун, Перейдун, Карун» сөзлеринде ревиниң өң янындакы чекимлиниң узын «у» харпын-дан ыбарат болшы ялы.

Вавлы мүрдеф түркмен дилиниң өз ички айратынлыкларына гөрә түркмен гошгусында сейрек душ гелйәр.

Ийли мүрдефде ревиниң өңүнде узын «и, ы» харплары боляр.

Меселем:

Гөчүлөн юрт болар, йөрүлөн ыздыр,
Дүйнә бир хош сураат овадан гыздыр.
(К е м и н е).

диен сетирлерде капья болуп гелен «ыздыр, гыздыр» сөзлеринде ревиниң өң янындакы чекимлиниң узун «ы» болшы яты.

МУСТЕЗАТ — хер бир сетириң соңуна гошмача бөлек артдырылан шыгыр формасыдыр. Артдырылан бөлеклериң манысы эсасы сетирлердәки манының үстүни долдурмалыдыр. Капья боюнча олар өзара сазлашярлар. Эсасы шыгыр сетирлеринден мустезады эмеле гетирен бөлеклери айрып ташласан хем, олар өзүниң бүтевилигини маны тайдан-да, форма тайдан-да сакламалыдыр. Мустезат айратын шыгыр формасы дәл. Эсасы бент нә формада болса, артдырма бөлеклер хем шоңа зерйәрлер. Новайыдан бир мысал:

Дин апаты бир гөзел мах лугадыр,
Мейхара ве бибәк.
Ким ышкыдан анын ватаным дейри пенадыр.
Серместу, якам чәк

бу мысалда эсасы сетирлер «лугадыр, пенадыр» сөзлеринде капьялашса, гошма бөлеклер шол формада «бибәк ве чәк» сөзлеринде капьялашяр. Ене бир мысал:

Эй яры Хорезми, сана бирнәче эбят,
Бизден ола пешгеш
Мен кабылы шәгирдем, олуң сиз маңа үссат
Хич олмаялым каш

(С е й д и).

Новайыдан алнан биринжи нусга бейт формасында болса, икинжи мысал газалың гириш бендидир, мустезадың өсүши хем газал формасында боляр. Меселәниң хас дүшнүкли болмагы үчин, бу мустезадың довамындан ене бирнәче бенди гөркезйәрис:

Гам дештиде авара болуп, яр, зебунам,
Аклым дагы хайран.
Айп этме, эгер тартар исем шөхлелли перят,
Сынам долы аташ.
Билмезлик иле дийди маңа башда халайык,
Шугарее замана.
Имди бола олмам ки бу төхметден азат,
Мен халы мүшеввеш.
Ол гун ки мейп вехдет ичип, бихуш олуп мен.
Дейр ичинде тенха

Нэгэх гелибан секку-сүтем эйледн бунят,
Көп захыды бибаш

(Сейди).

МУТАҚАРРЫБЫ МУСАММАНЫ МАХЗУФ — гошгы дүз-меклигиң аруз системинде метриң бир гөрнүши, онуң өлчөг бир-лиги «фегулен» диен үч богунлы стопадыр. Бу метр шу сөзүн үч гезек гайталанып, сонунда бир «фегул» диен сөзүн гелмегинден гураляр. Фегулен-фегулен-фегулен-фегул. Гөрнүши ялы хер сто-па үч богунлы болуп, биринжи богун хер стопада гысга, икин-жи ве үчүнжи богунлар болса узын богунлар боляр. Шекили шейледир:

— / — / — / — / —

Фирдөвсинин «Шанама» эсери бойдан-баша шу метр билен язылыпдыр.

МУТАҚАРРЫБЫ МУСАММАНЫ САЛЫМ — гошгы дүз-меклигиң аруз системинде метриң бир гөрнүши болуп, ол «фе-гулен» диен сөзүн дөрт гезек гайталанмагындан эмеле гелйәр. фегулен-фегулен-фегулен-фегулен.

Гөрнүши ялы хер стопа үч богунлы болуп, биринжи богун-лар гысга ве икинжи хем үчүнжи богунлар узындырлар. Шекили шейле язылар:

— / — / — / — / —

МУФРЕДАТ — бир гутаран маныны беян эдйән, довамсыз ики сетирден ыбарат шыгыр. Меселем:

Қиши айбын йүзиге кылма ызхар,
Тахаммыл эйле өз айбынны зынхар.

(Новайы).

МЫНАЖАТ — классыкы поэзияда дини мазмунлы шыгырла-рын бир гөрнүши болуп, онда шахырлар дүрли дилег билен ху-дая йүзленйәрлер. Шунуң үчин хем бу зейилли шыгырларын баш хеңи агы, ахы-нала боляр. Мынажатда шахыр халк көпчү-лигиниң гөргүлерини, бетбагтчылыгыны хем ислегини беян эдйән болса, онда бу зейилли эсерлерин оларын дини мотивде болма-гына гарамаздан, дурмуш билен багланышыгы бардыр. Месе-лем, Магтымгулының «Ягмыр ягдыр, солтаным» диен мынажа-ты. Шу эсерден бирнөче мысал:

Кадыр-алла, дөкгүл рахмет-бараны,
Экиниң хемдеми, ерни яраны,

Ерин, гөгүн, аршын, күрсүң субханы,
Рахм эйлейип, ягмыр ягдыр, солтаным.

Билбиллер мест болсун, элем айылсын,
Гайгылар деп болжун, гамлар совулсын,
Новширван вагты дек жахан яйылсын,
Рахм эйлейип, ягмыр ягдыр, солтаным.

(Магтымгулы).

Н

НАҚЫЛ — халк дөредижилигиниң бир гөрнүши болуп, өзүниң мазмун хем формасы боюнча аталар сөзүне хас якындыр, көмахал олары бири-биринден сайгармак кындыр. Накылларың эсасы айратынлыгы бир хадысаның я-да бир хәсиетиң башга бир хадыса ве хәсиетиң мысалы хөкмүнде гөркезилийәнлигидир. Меселем: «Дүйә мүнүп, хатаба букма», «Гаш дүзетжек болуп, гөз чыкарма», «Саман астындан сув гойберен», «Пишигиң йындамлыгы саманхана ченли» ве ш. м. Накылларың дидактики хәсиети говшак, эмма сатирик хәсиети, өтүмлилиги, пафосы гүйчли боляр.

НАМА—лирики эсериң бир гөрнүши болуп, шахыр тарапындан ким-де болса бирине йүзленип, хат гөрнүшинде язылан эсерлердир. Меселем, Зелилиниң Сейдә язан намалары. Бу зейилли эсерлер хат гөрнүшинде (Ата Салыхың Дурды Гылыжа йүзленип) язылса-да, оларың социал мазмуны боляр. Классыкы эдебиятта «нама» сөзи бир сөзүң соңуна гошулып гелмек билен китап манысыны хем аңладар экен. Шейле болан махалда, «Наманың» өңүне гошулып гелен сөз китабың темасыны аңладар экен. Меселем: «Шанама» (патышалар хақында китап), «Женнама» (уруш хақында китап), «Рустемнама» (Рустем хақында китап) ве ш. м. Гечмиш эдебиятта «нама» сөзи ики маныда: хат хем китап-эсер манысында уланылыпдыр. Бу ерде рус эдебиятындакы «послание» сөзүниң дерегине алынды.

НАПЕРСНИК — гадымы трагедияларда ве драмаларда шейле хем Гүндогар халкларының эдебиятында кәбир эпикки эсерлерде гатнашян баш гахрыманларың ёлдашы ве ынамдар достудыр. Меселем: Зейт ве ш. м. Булар көпленч сөйгүлилерин арасында гатнашык алып барярлар ве кын гүнлерде олара ярдам берйәрлер.

НАРАСТАНИЕ — чепер системаның өзболушлы бир гөрнүши болуп, мунда дуйгының бирсыхлы өсүшини гөркезмек максады билен дегишли сөзлер гүйчлерине гарап, бири-бириниң ызындан тертип билен гетирилийәр. Нарастание дуйгыны хас куватлы, дартгынлы ве драматик гөркезийәр. Магтымгулының:

Ягышлы, ягмырлы, үмүрли даглар,
Силлер сенден гечер, думан эгленмез—

диен сетирлеринде шахырың тебигат хақындакы дуйгуларым ызлы-ызына тертип билен гелен үч сөзүң үсти билен барха хыжувланып ве кувватланып өсйэр. Нарастаниениң яйраң гөрнүшлерине хем душмак боляр. Мунда дуйгы сетирлери боюнча дартгынлы гидйэр. Меселем, А. Кекиловың ашакдакы сетирлеринде шейле ягдайы сынламак боляр:

Дерялар, деңизлер гана дөнсе-де,
Фашистлер сүңкүнден даглар өнсе-де,
Ай-йылдыз чакышып, терс өврүлсе-де,
Асман ашак инип, ер чөврүлсе-де,
Гонмаз гара гушлар багына сениң,
Мүнмез йыртыжылар дагыңа сениң.

НАСЫП—гадымы арап поэзиясында шыгрың бир гөрнүши, онуң мазмуны шахырың өз сөйгүлисиниң гөрк-гөрмегини васп этмекден ыбарат болупдыр.

НАТУРАЛИЗМ—реакцион эдеби акымларың бири, XIX асырың икинжи ярымында Францияда дөрөйэр. Натурализмниң эсасы айратынлыкларындан бири реализм диен дүшүнжэ ве дурмуш догры гөркезмек меселесине чемелешмекдедир. Эсасы предмети жемгыет ве жемгыет адамсы болан реализмниң терсине, натурализмниң таглыматы боюнча эдебият хадысаның диңе кешбиниң суратыны чекмек ве дурмуш хадысаларыны жансызлыгында регистирлемекден ыбаратдыр. Натурализмде авторың вакалара, хадысалара гатнашыгы первайсыз, онда образлара, хадысалара языжының рухы, идеясы сиңмейэр. Олар языжының өзи ялы рухсуз ве дуйгусыз чыкыш эдйэрлер. Натурализмниң баш айратынлыгы типиклик меселесине чемелешмекде хем йүзе чыкяр. Бу акымың векиллери белли бир социал шертлерде жемгыетниң дүйп мазмуныны ачып гөркезийэн хадысалара типик дийип дүшүнмэн, эйсем төтөнден, жемгыетчилик эхмиети болмадык хадысалара типик дийип дүшүнйэрлер. Натурализм үчин бир хадысаның жемгыет үчин типик болмагы хөкманы дәл-де, гараз. шол хадыса дурмушда йүзе чыкан болса етерликдир. Шейлелик-де, натурализм эдебиятың ве сунгатың халкың аңына тәсир этмек хем тербиелейжилик гүйжүни гачырыр ве оны социал меселелерден чете, дурмушың овнук тараплары билен гүйменмөгө совяр. Салтыков-Щедрин рус реализминиң француз натурализмине гаршы гоюп шейле язар: «Бизиң реализмимиз хәзирки за-

ман француз реализм мекдебинде ровач болан реализмден өзүниң чэги боюнча бүтинлей тапавутлыдыр. Биз бу меселэ адамы бүтин тутушлыгы билен, болшунуң ве кесгитлемесиниң эхли көптараплылыгы билен гиризийэрис. Французлар болса эсасан адамың хейкели билен гызыккланярлар ве адам укубыны хем онуң сөйгүде башаржаңлыгыны сайлап алярлар»¹. Натурализм эсасыны гоаян Францияда Эмиль Золя болупдыр. Эмиль Золяның өз дөредижилиги гүйчли чеперчилиге эе болан-да болса, онуң мекдебиниң теориясына эсасланан соңкы языжылар француз эдебиятында шейле бир ыз галдырып билмэндирлер. Натурализм реализмдиң бир гөрнүши-де болса, ол өзүниң дүйп мазмуну боюнча формализмдиң йүзе чыкышынын бир формасыдыр. Натурализм дурмушы чепер анализ этмекден гача дуряны, дурмушы танкытламагы инкэр эдйэни, адамың диңе хейкелчини бермек билен чөклөйэни үчин, формализмдиң бир гөрнүши болуп дуряр. Символизм ве эдебиятта субъективизм вагыз эдйэн бейлеки реакция акымлар хас песе дүшөн натурализмдиң эсасында дөрөйэрлер.

НЕЗИРЕ—сатирики шыгрың бир гөрнүши, формасы ве өлчөги боюнча башга бир шахырын эсерине өйкүнип язылан, мазмуну боюнча бир шахсың я-да белли бир социал хадысаның ве хэсиетин үстүндөн гүлйэн, оны масгаралаян шыгырдыр. Азербайжан халкының ады белли сатирик шахыры Сабыр «Үчиндир» диен незиресинде Фузулының «Үчиндир» диен газалына өйкүнип, байың өйүне хэли-шинди барян руханы векилиниң өзүни гөпледиң, онуң нэме үчин баряңдыгыны паш эдйэр.

Ах эйледигим серви-хураманың үчиндир,
Ган агладыгым гуңчае-ханданың үчиндир.

(Ф у з у л ы).

Ах эйледигим нешее гуляның үчиндир,
Ган агладыгым хуршы-фисенжаның үчиндир.
(С а б ы р).

Шахыр А. Хайыдов өзүниң «Гөрдүм» диен сатирасыны Молламуртуң «Гөрдүм» гошгусына незире хөкмүнде языпдыр.

Түркменистан огланларын үйшүрип,
Аң-билим, тербие аланны гөрдүм,
Сынпы душманларын өйүн чашырып,
Магарыф ягытын саланны гөрдүм.

¹ Салтыков-Щедрин, Эсерлер, том, XV, 200—201-нжи сах.

Билме тарап йүзүн тутды ёксуллар,
Медениет багында гөгерди гүллер,
Хөкүмет харч эдип сангысыз пуллар,
Обаларда мекдеп саланны гөрдүм.
(Молла мурт).

Бир ялынжаң барды окан еримде,
Адам болман, алым боланны гөрдүм.
Өзүни танасын шу эсеримде,
Пуллужа везипе аланны гөрдүм.

Кәдисинде ёкды ылым-билим-де,
Өвүт-несихатлар кәнди дилинде,
Бир зада кейп эдип, ректор гүленде,
Онуң-да яландан гүленни гөрдүм.
(А. Хайыдов).

Сөзүң гиң манысында незире умуман бириниң эсерине өйкүнилип язылан шыгырлардыр. Кэмахаллар белли бир эдебият ве сунгат эсерини хут шол эсериниң формасыны саклап яңса алян не-зирелер хем боляр. Шейле боланда, оңа пародия дийилйэр. Пародия совет эдебиятында көпленч ёлдашлык дегишмеси хәсиетинде боляр.

НЕЗМ—арап, парс ве тәжик диллеринде поэзия сөзүниң манысында уланылан терминдир. Незм шыгыр билен язылан лирики эдебиятдыр.

НЕОЛОГИЗМЛЕР—дилде тәзе дөрән сөзлер я-да өңки манысыны йтирип, тәзе мана гечен сөзлердир.

Бу хили сөзлер өң сөзлүк составына ымыклы аралашып, бейлеки сөзлер билен дең хукуга эе болан болсалар, олар барада чеперчилик серишдеси хөкмүнде гүррүң этмек болмаяр. Языжы олары өңден бар серишде хөкмүнде бейлеки сөзлер ялы зерур еринде уланяр. Неологизмлер диңе языжының өзи тарапындан дөредилең махалында, олар барада чеперчилик серишде хөкмүнде гүррүң этмек боляр. Бу ерде диңе шу нукдай назардан гүррүң эдилжекдир. Языжы я-да шахыр тарапындан дөредилең неологизмлери әхмети боюнча ики топара бөлмек мүмкин. Биринжи топара диңе шоны дөреден языжының өз дөредижилигинде шовлы чыкан тәзе сөз болуп, эмма әдеби дилде өзлешдирилмедик ве бейлеки языжыларың кабул эдип билмедик, гысгача айданында, хут дөреден авторың өз дөредижилик чәгинден чыкып билмедик сөзлер гирийэр. Меселем, Магтымгулының:

Я бир мерде ялбар, я-да худая,
Бенде иши баш тутмады, ард олды.—

диен сетирлериндәки «баш тутмак, ард олмак» сөзлери жанлы гөплешикде-де, шол дөврүң эдебиятында-да айратын манылы сөз хөкмүнде уланылмандыр. Магтымгулы «баш» ве «тутмак», «ард» хем «олмак» сөзлерини бирикдирип, олардан шыгра кувват, гөзеллик берйән, өрән шовлы чыкан тәзе сөз дөредипдир.

Горкарам, яр бизи чыкара ятдан,
Айры ерде месген тутды, юрт олды. —

диен сетирлерде хем «юрт олмак» сөзүнде ёкаркы ягдайы гөр-мек боляр.

Магтымгулы:

Не хош вагтдыр ашыга хылват ерде тапышмак,
Хал-ахвалын сорашып, гол бойнуна салышмак. —

диен сетирлеринде «тапышмак» сөзүни сөйгүлилерин арасында өңден шертлешмек эсасында болян душущык, рус дилиндәки «свидание» сөзүниң манысында уланяр.

Аман Кекнлов:

Тапышык яшлыгың багтлы сагады,
Тапышык беллениң болмаз тагады. —

диен сетирлеринде Магтымгулынын ишлән сөзүни эдебиятта довам этдирйәр.

Неологизмлериниң икинжи топарына языжы тарапындан халк дилинден алнан ве тәзе маныны аңладян, шейле-де бүтин эдебият тарапындан кабул эдилен сөзлер гирйәр. Бу меселеде Б. Кербабев түркмен эдеби дилине өрән улы хызмат этди. «Решающий» манысындакы «Айгытлы», «решительный» манысындакы «кесгин» ялы көп сөзлери Б. Кербабев эдеби диле гириздди. Бу зейилли сөзлер хәзирки заман эдеби дилинде көп болса-да, оларын кимде илки ишлененлигини айтмак ансат дәл.

Тәзе ишленен сөзлерини тутуш эдебият тарапындан кабул эдилмеги онуң шовлы чыкмагына ве белли бир дүшүнжәни анык берип билмекде укыплы болмагына баглыдыр. Шовсуз ишленен тәзе сөзи зор билен эдебията гиризип болмаяр. Тәзе сөзлери әтийәчсиз уланмаклык шовсузлыга гетирйәр. Шуңа гөрә-де биз олары хәзирликче аз, шейле хем дүшүндириш билен уланярис. Йөне олар шовсуз уланылаянда хем, ончаклы зат йитирмейәрис, сөбаби шовсуз ишленен, нәдогры, ясама сөзлер өз-өзүндән ёк болуп гидйәрлер. Мунуң терсине, ойланып тапылан шовлы сөз хер бир тәзелиги, оригинал хадысаны ковуп чыкармагың

тарапында дурян рехимсиз инкәр эдижилериң тагалласына га-
рамаздан, дурнуклы ягдая гечйәрлер.

«... М. Г. Павлов «проявление» сөзүни уланып башлан маха-
лында, онуң үстүнден гүлйәрдилер ве оны «проявление» сөзүни
уланян ага дийип масгаралаярдылар. Хәзир болса бу сөз хемме-
лер үчин рус дилинде элмыдам, озалдан бар ялы болуп гөрүн-
йәр»¹ дийип, Белинский гөркезйәр. Эдебиятларың тарыхы ве
онуң тежрибелериниң гөркезиши ялы дурнуклы ве оригинал
сөзлери уланмакда өзүниң дилини, халк дилини өрән говы бил-
йән ве хәзирки заман хажатларындан онуң ыза гаян тарапла-
рына акыл етирип билйән языжылар укыплыдыр. Языжы дили
хемише өвренип дурмалы, онуң адамларың эстетика ислеглери-
не жогап берип билмейән тараплары хакында, шейле хем дил-
дәки тәзе мүмкинчиликлер хакында ызыгидерли ойланмагы ба-
шармалыдыр.

НЕСР—эдебият хакындакы көне ылымда проза диймекдир.
Несриң үч гөрнуши болупдыр. Биринжи гөрнүшинде ритми бар-
да, капыясы ёк. Бу хилисине өлчегли неср дийипдирлер. Икинжи
хилиниң капыясы болуп, ритми болмандыр. Муңа болса капыялы
неср дийипдирлер. Үчүнжи хем ритмсиз, хем капыясыз хилине
чыптак неср дийипдирлер.

НИГИЛИЗМ—эксплуататор сынпларың дүшүнжеси, сөзүн-
гиң манасында жемгыетде орнашан кадалары, канунлары ве
дәп-дессурлары инкәр этмекликдир. Бу сөз Россияда Тургеневниң
«Аталар ве огуллар» романының үсти билен яйрапдыр. Шу ро-
маның баш гахрыманы Базаров тәзе ылмың тарапында дураны
үчин, нигилист атландырылар. Эмма терминиң бу ерде уланылы-
шы, соңра революцион-демократлар барада бу сөзүң реакци-
онерлер тарапындан уланылмагы хут өз еринде дәл-дә, төхмет
үчиндир, себәби разnochин Базаров ве революцион-демократ Чер-
нышевский билен бейлекилер дурмушдакы әхли принциплери ве
кадалары инкәр этмән, феодал дүзгүнлерини инкәр эдиәрдилер.
Реакцион феодал топарлар болса бу термини оларә төхмет хөк-
мүнде уланярдылар. Нигилизм хәзирки вагтда чепер эдебиятда
гечмиш мирасы инкәр этмек манасында халка гаршы пикирдир.

О

ОБРАЗ — Бу сөз ики маныда уланылар. Биринжи манысы
чеперчилик диймекдир, ягны эдебияты идеологияның бейлеки

¹ «Русские писатели о языке», Ленинград, 1954, стр. 175.

гөрнүшлеринден тапавутландырян алааматларың жеми. Чепер эдебият дурмушун шөхлесидир. Ол йөнекей шөхле болман, дурмуша тәсир хем эдйәр. Эдебият дурмуша белли бир сынның нукдай назарындан тәсир эдйәр. Шуна гәрә-де ол сынпыдыр. Шу айратынлыклары боюнча эдебият идеологияның бейлеки гөрнүшлери билен бирлешйәр. Чепер эдебиятың тапавуды онуң шу айратынлыклары образ формасында, ягны чеперчилик билен йүзе чыкармагындадыр. Шу маныда чепер эсер дуршуна яшайшың образыдыр. Ондакы адамлар-да, гаршылыклар-да, сюжетин өсүши ве композицияның гурлушы — хеммеси образдыр. Шуларын хеммеси дурмушун образ формасында йүзе чыкышыдыр. Бу чепер эдебиятың айратынлыгыдыр. Диймек, образ биринжи маныда чеперчилик диймекдир.

Образ икинжи маныда чепер эсерде жанлы адам хөкмүнде херекет эдйән ве белли бир социал-тарыхы ягдайдакы адамың яшайшыны, хәсиетини, ыкбалыны, языжының дурмуш хакындакы пикири ве идеалыны гөркезийән, дурмуш материалы эсасында языжының фантазиясының көмеги билен дөредилен суратдыр. Образың эсасы айратынлыгы онуң индивидуал адам хөкмүнде чыкыш этмеклигидир. Чернышевский сунгатда жемгыетчилик адамың яшайшы гөркезилйәр, жемгыетчилик ылымларда болса жемгыет яшайшы гөркезилиәр дийип беллейәр. Эмма чепер эсерде индивидуал шекилде херекет эдйән адамы ве онуң яшайшыны жемгыет яшайшының йүзе чыкышының бир формасы дийип дүшүнмек герек. Хер бир индивидуал адам индивидуал болмак билен бирликде, белли бир тарыхы дөвүрдәки жемгыетин членидир ве шол жемгыете махсус пикирлери, хәсиетлери, гатнашыклары өз шахсыет дережесине лайыклыкда гөтериждир. Шуна гәрә-де чепер эсерде индивидуал кешбинде херекет эдйән образың умумылашдырыжылык айратынлыгы бардыр. Образың индивидуал хәсиети нәче гүйчли болса, хәсиет ве дүшүнже хем яшайыш кешби боюнча нәче гүйчли индивидуализациялашдырылан болса, онуң умумылашдырыжылык әхмиети шонча-да гүйчлүдир. Образың индивидуаллык укубының гүйчли болмагы жемгыет дурмушының хас анык галыплашмагыдыр. Ине шунуң үчин хем адамың чепер эсерде индивидуал ягдайда чыкыш этмеги чепер эдебиятың баш айратынлыгы болуп, онуң чеперчилик гүйжи болса шу айратынлыгы йүзе чыкармаклығың хөтдесинден нә дережеде гелип билйәндиги билен, ягны ондакы образларың индивидуаллык гүйжүниң белентлиги билен өлчелйәр.

Жемгыетин я-да жемгыетдәки белли бир топарың векили болмак билен бирликде, образ языжының идеясыны хем гөтерижи-

дир. Чепер эсерде идея образларда яшайр. Языжы адамы йөне бир формал тайдан гызыклы эдип суратландырман, оларың үсти билен өзүниң дурмуш хакындакы пикирлерини хем беян эдйэр. Образларың херекетине, оларың арасындакы гатнашыклара, гылык-хәсиетлерине, өзара чакнышышларына баха берйэр. Образлара берилйән бахаларда языжының жемгыет хакындакы пикир ве идеялары йүзе чыкяр. Бу пикир билен идеялар дурмушын өзгермегинде, окыжының аңының айдыңлашмагында хем дүнйәгарайшының гиңелмегинде әгирт улы әхмиете эдир. Диймек, образың икинжи эсасы айратынлыгы языжының пикир-идеясыны гөтерйәнлигинде ве жемгыете тәсир эдйәнлигиндедир.

Языжы образы өзүниң эстетика идеалы нукдай назарындан ишлейэр. Адам гөзеллигиң канунлары билен дөредйэр дийип. К. Маркс гөркезйэр. Языжы хем гөзеллигиң канунлары билен дөредйэр. Ол дөреден положител образларының үсти билен өзүниң эстетика дүшүнжесиниң етдигинден окыжылары адамкәрчилигиң белли бир мертебесине тарап, гөзел дийип дүшүнйән мертебесине тарап угрукдырар. Отрицател образларың үсти билен өз эстетика идеалының гаршысында дурян хадысалара гаршы гөрешйэр, окыжылары олардан дашлашдырмага ымтылар. Шуңа гөрә-де образларың, айратын хем белент идеалы гөтерижи положител образларың адамларың гылык-хәсиетини өзгертмекде, олары ватанчылык, зәхмет сөйүжилик ве гайры ёкары хәсиетлер билен тербиелемекде бичак улы әхмети бардыр. Меселем: Чапаев, Корчагин, Мересьев.

Реалистик образың дурмушы өвредижилик, онуң ыкдысады ве сыясы шертлерине акыл етирижилик әхмети улудыр. Шуңа гөрә-де догручыл, долы ишленен образың үсти билен окыжы бир дөвруң социал ягдайыны хемме тараплайын гөз өңүне гетирип билйэр.

ОДА—Серет лириканың гөрнүшлерине.

ОЗАН — гадымы түркмен халкында халк артисти, халк шахыры, халк айдымчысы ве айдыжысы. «Иле дөвлет гелер болса, багшы билен озан гелер. Илден дөвлет гидер болса, төре билен тозан гелер».

(Халк накылы.)

ОКСИМОРОН—сыпатландырманың бир гөрнүши болуп, сыпат болуп гелен сөз дашкы формасы боюнча сыпатландырылган хадыса махсус дәл-де, эйсем хут онуң гапма-гаршысында дурян ялы гөрүнйэр. Эмма мазмун тайдан ол хөкманы догры болмалыдыр. Меселем: шатлыклы гөзяшлар, сүйжи ышк дерди, ажы гүлки ве ш. м. Шейле сыпатландырма көпленч адамың ве эсерде гатнашыжы персонажың рухы халаты билен багланышыклы боляр.

ОКТАВА—секиз сетирли шыгыр бендидир. Биринжи алты сетир башаша капыялашяр ве соцкы ики сетир болса месневи формада капыялашярлар:

За нею следом, робко выступая,
Короткой юбочкой принарядясь,
Высокая, собою недурная,
Шла девушка и низко наклонясь,
Прижалась в угол, фартук разбирая,
«А что возьмешь?» спросила, обратясь,
Старуха «Всё, что будет Вам угодно», —
Сказала та смиренно и свободно.
(Пушкин).

Түркмен классыкы эдебиятында хем секиз сетирли бентлер бар. Эмма оларың капыялары октавадан башгарак. Серет сезилемә.

ОМОНИМ—айдылышы боюнча меңзеш, эмма манылары боюнча бири-биринден тапавутлы сөзлердир. Меселем, ал (гызыл), ал (хиле), битмек (гөгермек), битмек (гутармак), битмек (язмак), биле (билен), биле (билип), яз (бахар), яз (ямыл) ве ш. м. сөзлер. Орта Азия түрки халкларының гадым эдебиятында ровачлы шыгрың туюг формасының баш айратынлыгыны өлчег билен бирликде капыяларың омонимлерден болмаклыгы кесгитлөпдир. Меселем:

Эй рақып, өзни аңа тутсаң хем ит,
Бизге рехм эйләп, аның көйиден ит,
Герче бар довзахча ышкын шөхлеси
Бизни өз элгиң биле ол сары ит.
(Новайи).

ОНЕГИН БЕНДИ — Пушкинның «Евгений Онегин» романындакы он дөрт сетирден гуралан шыгыр бендидир. Онегин бенди үч саны мурапбагдан, бендин соңунда гелйән бир бейтден гураляр. Мурапбагларың биринжиси башаша (түркмен дөртлемесинде гириш бендин болшы ялы), икинжиси ики саны месневи хөкмүнде, үчүнжиси болса охват капыяда гураляр:

Итак, она звалась Татьяной.
Ни красотой сестры своей,
Ни свежестью ее румяной,
Не привлекла б она очей.
Дика, печальна, молчалива,
Как лань лесная, боязлива,
Она в семье своей родной,
Казалась девочкой чужой.

Она ласкаться не умела
К отцу, к матери своей,
Дитя сама, в толпе детей
Играть и прыгать не хотела.
И часто целый день одна
Сидела молча у окна.

Хер бентде пикирин, эпизодын я-да хәснетиң белли бир ягдайда гутаран бүтеви бөлеги беян эдилйәр. Соңкы бейт болса гутаран бөлеги кәмилләшдирйәр ве яляр. Бу бендин өлчөг айланылыгы сетирлерин дөрт стопалы ямба өлчегинде языланлыгындан ыбаратдыр.

ОЧЕРК—гөврүми боюнча хекая якын чаклаң эпика эсердир. Очерк хем хекая ялы дурмушын хас зерур тарапларыны сыйк ве чугдам беян эдйәр. Очеркин эсасы айланылыкларындан бири темасынын хәзирки заман темасы болуп, эсерин ичиндәки хакыкатын дурмушда довам эдип дурмаклыгыдыр. Онуң оператив хәсиети хем шу ерден гелип чыкяр. Ол дурмушдакы вакалардан ыза галмаяр, олар барада өз вагтында, бада-бат сесленйәр. Очеркин хекаядан айланылыгы онуң меркезиндәки хадыса реал дурмушда довам эдип дуран конкрет хадыса болуп, гахрыманлары хем шол ваканы дөредйән, амала ашырян, вакалар билен билеликте яшаян анык адамлар боляр. Йөне шол адамлар еке индивидуал тараплы адамлар дәл-де, жемгыет адамы, умумлашдырыжылык әхмиетли типик адамлардыр. Бу адам хайсы укыба, хайсы хүнәре, хайсы адамкәрчилик айланылыгына дегишли болса, шоларын йүзе чыкышынын ёкары формасыдыр. Очеркин биринжи чеперчилик айланылыгы хем шундадыр. Очеркин хекаядан ене бир айланылыгы хекаянын меркезинде дуран хадысанын ве ахлагын тутушлыгына отрицател болмагы мүмкиндр. Эмма очеркин эсасындакы хадыса ве характер хем ише ёкары положител формада боляр. Эпика эсерлерин бейлеки гөрнүшлери ялы очерк хем гүйчли чепер фантазия эдир. Очерк довам эдип дуран хадысаны, гахрыманларын ишини әхли овнук тараплары билен, бүтин салпаң-сажаклыклары билен билеликте алмаяр. Онуң ин зерур, хас типик тарапларыны аляр. Олары ишлейәр, тапавутландыряр. Дурмушдакы гөзел хадыса, гөзел ахлак языжынын фантазиясынын көмеги билен «йыланың дамагындан чыкан ялы» өңкүден хем гөзеллешйәр. Ол көпчүлигин ачындакы идеалын нусгасына, векилине өврүлйәр. Очеркин стилинде хем эпиканын бейлеки гөрнүшлеринден айдын тапавут бар. Хекаяда нәхили ваканын беян эдйәнлигине гарап, авторын дуйгусы, дилинин гүйжи ве тәсир кувваты үйтгәп дуряр. Эмма

очеркде бейле дәл. Онуң меркезиндәки вака хекая гаранда конкретдир. Ол бейик гурлушыктар, гахрыман адамлар, оларың гахрыманчылыклы ишлери, юрдун гүйжи, байлыгы, гөзеллиги, мүмкинчиликлери хакда гүррүң берйәр. Шейле хадысалара очеркчи языжы дуйгының конкрет бири билен долы махалында чемелешйәр. Шоңа гөрә очеркиң дили эпиканың бейлеки гөрнүшлерине гаранында, хас темпераментли боляр.

Совет әдебиятында очеркиң әхмиети гаты улудыр. Социалистик гурлушыгың хер гүнде болуп дуран бейик фактлары бу жанры хас герекли, зерур жанра өвүрийәр дийип, М. Горький гөркезийәр.

Очерк совет юрдунда гидип дуран бейик коммунистик гурлушыктар, бу гурлушыктары дурмуша гечирйән бейик адамлар, оларың бейик ишлери, совет Ватанының кувваты, онуң байлыгы, мүмкинчилиги, гөзеллиги, рөвшен гелжеги билен оқыжылары танышдырар. Оларда социалистик Ватан сөйгүсини чуңлашдырар. М. Горький, В. Маяковский, И. Эренбург, А. Толстой, Н. Тихонов ялы совет әдебиятының гөрнүкли векиллери өзлериниң эсасы жанрлары билен бирликде очерке хем көп йүзленйәрлер. Түркмен совет әдебиятында Н. Сарыханов, Б. Кербабоев, Б. Сейтәков ялы языжылар ве әдебиятчылар очерк билен чыкыш әдйәрлер. Түркмен совет әдебиятында урушдан соңкы йылларда Түркменистанда бейик гурлушыктарың гүйчли яй-баңланмагы нетижесинде бу жанр хас хем өсди.

Ө

ӨВГИ—түркмен классыкы әдебиятында белли бир адамың гахрыманчылыгыны, батырлыгыны, жомартлыгыны ве гайры тарапларыны вәсп әдйән лирики шыгырлардыр. Өвгиниң темасы көпленч халк үчин я-да тайпаның шөхраты үчин гөрешен гошун сердарлары болупдыр. Меселем: Кеминәниң «Оразым», Мисгингылыжың «Непес» диен өвгүлери.

ӨВҮТ — Гүндогар классыкы әдебиятында хас йөргүнли, проза билен я шыгырда, кәмахаллар икисиниң-де гатнашмагында язылан кичи гөврүмли ахлакы эсерлердир. Шахыр өзүниң бу эсерлеринде дурмуш сапакларыны язып гөркезийәр, адамлара асыллы гылык, хәсиетлери үндөйәр. Сагдының өвүтлеринден бир мысал: «Хер гизлин сырыңы достуна дийме, белки-де, бир заман душманың болар. Душмана элиңден гелени этме, белки-де, бир махал саңа дост болар».

Гизлин сакламакчы болян сырыңы адам оглуна дийме, хер-нече йүрекдеш достуң хем болса. Онуң хем йүрекдеш достлары бардыр. бу үзүлмез зынжырдыр.

Бирине ичини дөкүп, «ынсана
диймегин» диенден дыман ягышдыр.
Долса, алып болмаз чайың өңүни,
Чешмәниң башында гөмен ягышдыр.
Болмаса бир сөзи сөйлөмөк иле,
Оны хылватда хем алмагын диле.
(Сагды).

Хәзирки заман терминологиясында бу зейилли эсерлере ахлакы шыгыр я-да ахлакы гошгы хем диййәрлер. Эмма шейле эсерлери гадымда язан шахырларың өзи олара өвүт дийип ат гоюпдыр.

П

ПАМФЛЕТ—көплөч проза билең язылан сыясы ве жем-гыетчилик хәсиетдәки кичи гөврүмли сатирики эсерлердир. Памфлетин мазмуну гүнделик темалар болуп, оларда бир жем-гыетдәки адалатсызлыктар я-да бир дөвлетин, топарын, шахсын халка гаршы алып барян сыясаты паш ве масгара эдилйәр. Памфлетин эсасы айратынлыктарының бири пафосының өрән гүйчли ве хужүм эдижилик хәсиетде боляндыгыдыр. Меселем: А. М. Горькиниң «Гөзел Франция», «Сары мелгуның шәхери» диен ялы буржуаз Францияны ве капиталистик Американы паш эдйән памфлетлери.

ПАНЕГИРИК—Серет мактава.

ПАРАЛЛЕЛИЗМ—поэтики синтаксисин айратын бир гөрнүши болуп, мунда сетирлер я сөзлөмлер мазмунуң якынлыгы боюнча я-да синтаксистики гурлуш меңзешлиги боюнча бири-бириниң гапдалында параллел гуруляр. Эгер сетирлер синтактики гурлушы боюнча параллел гойлан болса, оңа синтаксистик параллелизм дийилйәр. Меселем:

Ким нан тапмаз иймәге,
Ким ер тапмаз гоймага,
Ким дон тапмаз гөймәге,
Ким тирме шалы гөзләр.
(Магтымгулы).

Синтаксистики параллелизм көплөч поэзияда уланяляр. Ол дуйгының өсүшини сөзлериң синтаксистик тайдан - дең гурлушында довам эдйәр, шыгрың ритминиң гүйчленмегине, дуйгының хас хыжувлы болмагына элтйәр. Көвагтлар адам дурмушының бир тарапы дашкы меңзешлик боюнча тебигатдакы бир хадыса-

ның гапдалында гоюляр. Бу хили параллелизмлер меңзетмәнин өзболушлы бир гөрнүшидир. Олара халк дөрөдиджилегинде көп душмак боляр. Меселем: «Даг бөрүсиз болмаз, ил огрусыз», «Даг башы думансыз болмаз, әр башы хыялсыз», «Әр-аялын уршы, яз гүнүнң ягышы» ве ш. м.

ПАРОДИЯ—Серет незирә.

ПАСКВИЛ—авторы нәбелли, бирини абрайдан дүшүрмек ниети билен язылан тәхметчиликли мазмундакы кичи гөврүмли шыгыр әсерлеридир. Шейле әсерлери азянлара пасквильянт дийилйәр.

ПАУЗА—сөзлем окалан я-да айдылан махалында, сөзлериң ве сөзлем бөлеклериниң арасында әмеле гелйән дынгыдыр. Пауза интонация билен бирликде сөзлериң ве сөзлемлериң манысыны хас айдынлашдырар. Интонация билен бирликде сөзлемлериң нәхили сөзлемдигини аныклар. Паузаның әхмиети айратын хем шыгырда улудыр. Пауза шыгырда ритмиң әмеле гелмеклигине гатнашар. Шыгрың иң хәсиетли алакатларының бири окалан махалында, сөзлериң хас габардылып, айыл-сайыл, бири-биринден тапавутландырылып окалмагыдыр. Сөзлери бири-биринден айрып, хер бирини өзбашдак гөркезмеклиги пауза ерине етирйәр. Пауза сөзлериң проза гурлушында хем бар, әмма сөзлериң проза гурлушы шыгрың бейлеки шертлеринден азат боланы үчин, еке пауза аркалы шыгра өврүлип билмейәр ве ритм әмеле гетирмейәр. Шыгырда пауза бейлеки серишделер билен бирликде ритми әмеле гетирмекде гатнашар. Шыгыр сөтирлеринде пауза сөзлеми бөлеклере бөлйәр, хер бөлегинң өз манысы боюнча, интонациясы боюнча хас айдың йүзе чыкмаклығына хызмат әдйәр. Әгер пауза ташланып окалса, шыгыр сөтирлериниң йөнекей проза өврүлмеги мүмкиндр. Шыгыр сөтирлериндәки пауза йөнекей гөплешик дилинде хем прозаик әдебиятдакы паузадан тапавутландырылып, цезура диен термин билен аңладылар. Шыгырлардакы цезура ики хили боляр. Кичи цезура ве улы цезура. Кичи цезура сөзлериң арасындакы дынгыдыр. Кичи цезураның әхмиети Маяковскийниң стилинде язылан шыгырларда хас хем айдың йүзе чыкяр. Меселем:

Гөзел Москвам!

Гөзел пайтагтым!

Хер гүн, хер сәхер шат туран вагтым...

(Г. Сейитлиев).

Бу хили шыгырларда хер сөз өзүниң айратын габардылып гөркезилмегини хас гүйчли талап әдйәр. Улы цезура шыгыр се-

тирлериниң ортасында болуп, сетири ики саны дең бөлеге бөл-
йәр. Олар окаланда, кадалы окалмагына, окаян адама дем ал-
маклыга мүмкинчилик берйәр. Улы цезура көп богунлы шы-
гырлара, айратын хем он дөрт ве он бәш богунлы шыгырлара
махсусдыр.

Шаму-сәхер ойгансам, көңлүмде сениң адың,
Өзгәе дүшүп ышкын, галды маңа перядың,
Сынамда эда болмаз хер гүнде якан одуң,
Нейлей ки высал ылмын, дерс этмеди устадың,
Тахыр беги өлдүрген, ак голлары ган сен-сен.
(Молланепес).

Бу мысалда хер сетириң ортасына дүшүп, сетири ики саны
дең бөлеге бөлен ве отур билен гөркезилен пурсат улы цезура-
нын еридр.

ПАФОС—Серет хыжува.

ПЕЙЗАЖ—чепер эсерде юрдун тебигы гөзеллигини ве бай-
лыгыны язып суратландырмакдыр. Пейзаж дүрли ягдайлар-
да суратландырылып билнер. Кәбир ягдайларда автор юрдун
тебигы гөзеллиги ве байлыгы барада өзүниң ватанчылык хыжу-
выны гөркезмек хем оқыжыларда ватанчылык дуйгыны оярмак
максады билен пейзажы суратландыряр. Кәбир ягдайларда хе-
рекетиң гидйән ерини долы гөркезмек үчин пейзаж зерур болуп
дуряр. Кәбир ягдайларда автор гахрыманың ички дүнийәсини
хас долы ачып гөркезмек үчин пейзажы серишде хөкмүнде улан-
яр. Шейле болан махалында, тебигатың кешби гахрыманың
рухы ахвалына лайык берилйәр. Меселем: Ш. Кекиловың «Ка-
релия жеңцелинде» диен поэмасында душман хүжүм эдйән ма-
халында, «Тебигат гам чекйәр дурмушы билен». Эмма душа-
маның хүжүми басылып ятырылансоң, тебигатың йүзи ачыляр.
Бу ерде тебигат лирики гахрыманың ички кешбиниң беяны болуп
дуряр. Пейзажың темасында бүтеви лирик эсерлер хем дө-
редилйәр. Меселем: Сейдиниң «Сен чөлүң». Мисгингылыжың
«Даглар», А. Хайыдовың «Гыш пейзажлары» диен гошгулары
ве башгалар. Бу зейилли шыгырлар гөнүден-гөни ватанчылык
темасында язылан эсерлердир. Шахыр А. Хайыдов ёкаркы цикл
гошгуларының гириш бендинде:

Гой, редактор шыгрымы окая, йүзүн чытмасын,
Бу йөне бир тебигат дийл, архивине атмасын,
Гошгы язып, тарып этсем гышыны я языны,
Сөйүп тарып этдигимдир Ватанымың өзүни.

дийип, пейзажың ватанчылык рухуны догры гөркезиндир.

ПЕОН—силлабо-тоник гошгы системинде өлчеглерин бир гөрнүши болуп, хер стопа дөрт богундан ыбарат боляр. Басымың хайсы богна дүшйәнлигине гарап, пеон дөрт гөрнүшде боляр. Басым биринжи богна дүшенде — пеон биринжи, икинжә дүшенде — пеон икинжи, үчүнжә дүшенде — пеон үчүнжи, дөрдүнжә дүшенде — пеон дөрдүнжи дийилйәр. Шекили шейледир:

Пеон биринжи ~~~~~
 Пеон икинжи ~~~~~
 Пеон үчүнжи ~~~~~
 Пеон дөрдүнжи ~~~~~

ПЕРДЕ — Драма эсерлери бирнәче улы, бүтеви, гутаран бөлеклерден ыбарат боляр. Бөлеклер гөркезйән херекетиниң тутушлыгы ве арагатнашыкларың яйбаңланышының белли бир этапы болуп дурандыгы үчин гутаран ве бүтевидир. Драма эсерлерини эмеле гетирийән шу бүтеви бөлеклериң хер бирине перде дийилйәр.

Меселем: Г. Мухтаровың 4 пердели «Аллан аганың машгаласы», Т. Эсенованың 3 пердели «Шемшат», Г. Сейитлиевиң 3 пердели «Жахан» атлы драма эсерлери ве башгалар.

ПЕРЕНОС—гөркезилжек болуныя предметиң хәсиетлери я-да баян эдилжек болуныя пикир шыгыр сетирине сыгдадык махалында, онуң довамының соңкы сетирлере гечирилмегидир. Эмма бейтдәки сетирлер хөкманы суратда өзара капыялашмагыны сакламалыдыр. Меселем:

Шу гөзел обаны дең ики бөлүп,
 Даг этегин сырып, ашага инип,
 Товланып, толкунып акярды бир яп,
 Кенары гүл ачан, гөйәки Лебап.
 (А. Кекилов).

ПЕРИФРАЗ—чеперчилик серишделериң айратын бир гөрнүши болуп, онда суратландырыляя предметин, хадысаның, ахлагың ады гөркезилмән, оларың сыпатлары, иң мөхүм алампатлары, хәсиетлери язылып суратландырыляя. Меселем, шахыр А. Кекилов «Сөйги» поэмасының башында «яз» сөзүни лейдаланман, онуң тутуш хәсиетлерини гөркезип шейле язар:

Гыш еңсәни берип, уммага гачды,
 Гүн ягты шөхлесиң әлеме сачды,
 Эредн ак гарлар ала дагларда,
 Земяниң безеги гара багларда.
 Ачылды ал-яшыл реңбе-рең гүллер.

Шахасында жак-жак уяр билбиллер.
Тәмиз яз шемалы өпйәр йүзүни,
Айланында чар тарап гөзүни,
Шәхдин ачар жанлы гөрнүш хер янда,
Гөк махмала гирен гөзел мейданда.

(А. Кекилов).

Предметң хәсиети, айратынлыклары, алапатлары герек махалында, онуң адыны билмек билен канагатланмак шол предмет хакында эңтек етерлик дүшүнже бердиги болмаяр. Сыпатларыны, мөхүм алапатларыны гөркезмек болса предмети өзүниң ички мазмуны билен окыжының гөз өңүнде ачык гойяр. Онуң пикир ве дүшүнжесини ояндыяр. Л. Толстой романларының биринде «солдат» сөзүниң дерегине «сач-сакгалы сырылан, мундир гейиндирилен, ужы найзалы түпөңлер билен яраглан-дырылан рус мужиклери» диен сөзлери уланяр. Солдатың шейле сыпатларыны гөркезмеклик оларың социал-жемгыетчилик чыкышларыны-да айдың гөркезийәр. Я-да А. Кекиловдан гөркезилен ёкаркы мысалда ваканың, херекетң башланян этапында гахрыманларың дашыны гуршап алан тебигат ягдайының нәхилидиги беян эдилйәр. Эййәм адамың гөз өңүне яшлык, сөйги ве мәхир гелйәр. Шуларың хеммесини болса, элбетде, «яз гелди» диен еке сөз билен бермек мүмкин дәл.

ПЕРСОНАЖ—эпики эсерлерде ве кинофильмлерде гатнашыжы шахс, айратын хәсиетли, айратын дуйгы-дүшүнжели, индивид хөкмүнде көпчүлик билен хемише арагатнашыкдакы өзүне махсус яшайышлы адам.

ПЕРСОНАЖЛАРЫҢ ДИЛИ — Персонажлары ахлак тайдан индивидуализациялашдырмакда бейлеки жанрлара гаранда, эпиканың мүмкинчилиги көпрәкдир. Эпики эсерлерде персонажлар авторың характеристикасында, өзлерини алып барышларында, херекет эдйән вакаларында ве сөзлеринде индивидуализациялашяр. Шуларың ичинде персонажың ахлак тайдан индивидуализациялашмагында онуң дили мөхүм серишделериң бири болуп дуряр. Дил адамың мадды дурмушының айрылмаз тарапларының биридир. Адамың сөзүнде, гөплешигинде онуң психологиясы, медени ве дүшүнже дережеси, мейил хем максатлары, социал чыкышы ве сынпы кешби йүзе чыкяр. Шуна гөрә-де персонажың индивидуализациялашмагы үчин онуң дилиниң индивидуализациялашдырылмагы иң зерур шертлерден бири болуп дуряр. «Хер бир персонажың эсасы ахлагының овалдан кесгитленмеги герек. Сөз, херекет, реагирленме формалары, реплика, гахрыманың кейпиниң өзгермеги—шу фактла-

рын хеммеси ахлагың анык бир тарапынын тутуш мазмуны билен тебигы йүзе чыкыш формасы болмалыдыр... Гүррүң гүррүң хөкмүнде — жанлы, тебигы, дүшүндиришсиз болмалы»¹.

Диймек, персонажың дили онуң өңден аныкланан эсасы ахлагының тебигы йүзе чыкышы болмалы. Эгер овалдан кесгитленен баш ахлак билен дилиң арасында гаршылык болса, персонажың индивидуал шахса өврүлмеги, онуң языжының гөркезмек ислейши ялы болмагы мүмкин дөл. «Автор гахрыманлары өзлериниң геплеши боюнча чүрт-кесик индивидуализациялашдырар, бу болса олары ики йүзли я-да көп йүзли дөл-де, бир гепли эдип гойяр. Бир сөзүң я-да бир сөзлемиң дүрли хенлерде гайталанмак манерасы бу иште эп-эсли көмек эдип билер»² дийип, М. Горький өз тежрибесини бөлүшйөр.

Персонажларын диллериниң индивидуализациялашдырылмагы бүтин композиция ве типич гуралыш, эмеле гелиш тарыхы билен ыснышыклы багланышыклы болмалыдыр. Хер бир гатнашыжының херекетинде, өзүни алып баршында бир мотивлигиң сакланышы ялы, онуң дилиндэки бир мотивлилик хем ахлагың тутуш өсүш тарыхында сакланылмалыдыр. Конфликтерин, вакаларын өсүши билен параллелликде дил гахрыманы бирсычы хас долы йүзе чыкарып дурмалыдыр. Ички дүнийэсинде гаршылык болмадык гахрыманың дилинде, геплейшинде гаршылыгың болмагы, онуң хер ягдайда дүрлүче геплемеги оны дурнуклы мораль кешби болмадык, таналмаз ики йүзлэ ве көп йүзлэ өвүрйөр. Персонажың вакаларын, гаршылыкларын, гөрешин, зэхметин, ишин ичинде өзгерип өсүп дурмагы, психология, медени ве дүшүнжө тайдан байлашмагы, онуң дилиниң-де шу өзгеришлере лайыклашмагыны хем оны шөхлелендирип билмегини талап эдйөр. Дилдэки бир мотивлилик шу ягдайы хем өз ичине аляр. Персонажларын дилини индивидуализациялашдырмагың нусгаларыны түркмен совет эдебиятында Б. Кербабаевин «Айгытлы эдим» романында гөрмек боляр.

Б. Кербабаев чепер дил серишдесини образ дөретмек ве ахлагы йүзе чыкармак үчин уланяр. Шунда ол гахрыманларын ве романда гатнашян персонажларын диллерини типизациялашдырмага айратын үнс берйөр. Артык билен Ашырын арасында шейле гүррүңлер гидйөр:

«— Еров, Артык, кейп ненең?..

— Кейлми?.. Хава, жаным-а саг...

¹ Д. Фурманов, Русские писатели о языке, Ленинград, 1954, стр. 104.

² Шол ерде, 357-ижи сах.

— Ери, нәме бейле говшаксыраярсың! Гапында гарагулак дүйәң сүйимәнин-ә билйән.

— Гара гулак дүйә йүзүм дүшмәни үчин болса билдинми?..

— Пәхей, валла! Ери, шүдүгәриңи басдырдынмы?

— Хава, басдырып болупсың».¹

Шу гүррүнлерде гахрыманларың йөнекей халкданлыгы, оларың дүшүнжесиниң, пикириниң өз төверегини габап алан, шол дөвүрдәки дурмуш ягдайы билен багланышыккыдыгы айдың йүзе чыкарылыпдыр. Сөзлемлериң башындакы «Еров, хава, пәхей, валла» ялы үмлүк ве жогап сөзлери гахрыманларың гүррүнлерини хас халкылашдырар ве оларың сөзлерини типизациялашдырар. Шунуң билен бирликде, Артык ве Ашырың рухы айратынлыклары боюнча бири-биринден тапавутлыкдыгы хем гөз өңүнде тутулыпдыр. Артык Ашыра гаранда, өз дөвүрдәки дурмушдан хас бетер нәразы.

— Иван нәме диййә! Ол айды: мен диййә, отлы ёлунда машинист диййә. Мен диййә: гижәм, гүндизим ёк, гара гәзе булашып йөрүн диййә. Шейле-де болса, диййә, гарным чөрөкден доянок диййә, эгнимни эшиги битенок диййә!²

Артык бу ерде Ивандан алан тәсирини йүзе чыкарыр. Якы мысалымызда, бир тарапдан, Артыгың дүшүнжесиниң ёлдашларыңдан ёкары галып башланлыгы йүзе чыкян болса, икинжи тарапдан, өзүниң гөзъетими, гөп уршы боюнча, нәхили-де болса, сада дайхан чәгинден сайланып билмәндигини гөрийәрис. Сөзлериң грамматикки гурлушы, уланылган сөзлер ве «диййә» сөзүниң көп гайтаданмагы гахрыманың социал чыкышыны эййәм аңладып гойяр. Артык, әлбетде, рухы ве дүшүнже тайдан романың хемме еринде бир меңзеш гөркезилмейәр. Ол гөрешлериң ве ялңышыкларың ичинде өсийәр. Дүшүнже ве ички дүнийә тайдан, акылдыр пикир тайдан гитдигиче өсүп дуряр. Артыгың ички дүнийәсинде емеле гелен шу өсүш процеси романың хемме еринде гөз өңүнде тутулыпдыр ве Артыгың дили шуна боюн эгдирилипдир. Меселем, Артык Ашыра шейле гүррүң берйәр:

«Мен революция гүнлеринде ярагы дине өз пейдам үчин гөтермәндим. Мениң отуран ерим пес болса-да, гөвнүм Көпетдагыңдан ёкардады. Мен патшаның, онуң емелдарларының зулмундан дынмагы, байларың агалыгыны дүйп-тейкары билен ёк этмеги, ягны түркмен халкының азатлыгыны газанмагы гөз өңүнде тутдум... Иваны маңа тапатмага хажат ёкды. Мен оны өз до-

¹ Б. Кербабаев, «Айгытлы әдим», Ашгабат, — 1949, 5-нжи сах.

² Бу-да шол ерде, 63-нжи сах.

ганым, азатлыгы газанмакка өз меслекдешим дийип дүшүнйердим. Онуң шейледигине hiç вагтда шеким хем ёкды».¹

Бу сөзлер хем — Артыгын сөзлери. Олар гахрыманың пикир ве дүшүнже тайдан өңкүсинден хас өсенлигини аңладярлар. Бу ерде Артык сада, гөзъетими чёкли адам дёл. Ол инди азатлык, меслек, түркмен халкы барада гүррүң эдйёр. Ол пикири беян этмек тайдан ыкжамлашыпдыр. Шуна гөрө-де онуң сөзлеринде өңки садалыгы ве чиглиги болман, ыкжам ве медениетли гөрнүше гирипдир. Шу ягдайың гөз өңүнде тутулмагы гахрыманың өсүш процесини хас типик ынандырыжы гөркезйёр. Артыгын ахлак айратынлыгы дине бир вакаларда, языжының өз дилинде йүзе чыкарылман, эйсем, көп ерлерде онуң өз дилинде йүзе чыкарылыпдыр. Меселем, мирап сайлавында өз шахсыетине докунан Балла Артык шейле гайтаргы берйёр: «Баллы хан, мираплыгы нирәң говуз болса, шоңа дык».

Артык билен Ашыр пикир ве дүшүнже тайдан якин вагтларында, оларың сөзлейшинде көп тапавут ёкды. Эмма Ашыр пёлә алнып, Россия гидйёр. Ол ерде ишчилер билен иш салышяр. Рус революцион пролетариатының тәсири астында онуң дүшүнжесинде өзгериш эмеле гелйёр. Ашыр оба гайдыгеленден соң, онуң сөзлеринде шу тәсири ашакдакы символ хөкмүнде — «организован, командирован» (383-нжи сах.) ялы сөзлер габат гелйёр. Бу-да, элбетде, гахрымана айратынлык бермән дуруп билмез. Ашырың дуйгы ве дүшүнже тайдан өзгермеги Артыкдан өңүрти эмеле гелйёр. Шунуң үчин-де романда геплейиш меденнети Артыга гаранда, илки Ашырда пейда боляр. «Дурмуш, хахыкатдан-да, үйтгейёр. Бизиң еке дашкы гейимимиз, кешбимиз дёл, ички дүшүнжәмиз хем үйтгешипдир. Гечен йыл биримизиң айданымызы икинжимиз макул билйёрдик. Инди, гөр, хер кимиң өзүниң айратын пикири бар. Хер хайсымыз бир хили оя йыктын эдйәрис».² Ашыр инди дүшүнже ве ой хагда гүрлейёр, бу хахыкатлар болса персонажларын дили типизациялашдырылан махалында, языжы тарапындан гөз өңүнде тутулыпдыр.

Гандымың, Черкезин, Сәхет голагың диллеринде олары бири-биринден тапавутландырян алапатлар ёк, чүнки бу персонажларын индивидуал дүйнәсинде бири-биринден тапавутлы улы бир айратынлык хем ёк. Оларың диллеринин хәснетлендирижи тарапы йөнекей халк дилинде, көпленч образлы геплемекдир. Артык

¹ Б. Кербабаев, «Айгытлы әдим», Ашгабат, 1949, 535-нжи сах.

² Бу-да шол ерде, 209-нжы сах.

яшайыш. эксплуатация, ёкары гатлак хәкимieti, ишчи, дайхан, уруш ве онуң эсасы себәплери барада Иванның дүшүндиришлери гүррүң берйәр. Гандым ятан еринден: «Шу сөзлер маңа дүшйәров» диййәр. Айнаның алнып гачылмагы шовсуз гутарандан соң, Ашыр өйлерине гелйәр. Сәхет Ашырың сөзүне гайтаргы берип, «Хей, сиз-ә вели бейләңизде шаңңырдадып отурайдыңыз-да!» Черкезин геп уршунда хем шейле бир айратынлык ёк. Ол сөзлериң аңырсында меңзеш фигураларың бардыгыны окыжы деррев сызяр.

ПИЙТ — шахырсумак диймекдир.

ПЛАГИАТ — башганың эдеби я-да ылмы зәхметини өз адыңа гечирмекликдир. Кесекиниң зәхметини өз адыңа гечирижә плагиатор дийилйәр.

ПОВЕСТЬ — орта гөврүмли эпика эсерлердир. Повестин мазмуны боюнча романдан айратынлыгы ёк. Ол хем романың дөрән тарыхы шертлеринде дөрөйәр ве роман билен параллел өсүш ёлуны гечйәр. Хут роман ялы типики дөвүрдәки типики социал хадысалары чепер анализ эдйәр. Дине гөврүминиң кичилиги ве персонажларың санының азраклыгы билен романдан тапавутланяр. Белинский: «Повесть хем романдыр, йөне кичирәк гөврүмлидир. Мөчбериниң чаклаңраклыгы болса мазмунының аслыети ве кичирәклиги билен дүшүндирилйәр»¹ дийип гөркезйәр. Диймек, повестин гөврүминиң кичи болмаклыгы авторың ислегине баглы болман, дурмушдакы кәмиллешен, гутаран әхли айратынлыклары боюнча формалашан социал хадысаның гөврүмине баглы болуп дуряр. Шуңа гөрә-де повестин объекти хекаяның рамкасына сыгмажак, роман формасыны долдуруп билмежек хадысалар боляр. В. Белинский: «Повесть — адамзаның ғырак-бужаксыз ыкбал поэмасының бир эпизодыдыр»² дийип гөркезйәр. Ол повесть романдан бөлүнип алнан бир бөлекдир дийип беллейәр. Повестин айратынлыкларыңдан бирини Белинский онуң предметден предмете гечмегидир дийип гөркезйәр. Шу нукдай назардан середининде, повесть дурмушын гаты көп тарапыны өз ичине алып билйәр. Белинский шейле язяр: «Ее форма может вместить в себе все, что хотите: и легкий очерк нравов, и полную саркастическую насмешку над человеком и обществом, и глубокое таинство души, и жесткую игру страстей. Краткая и быстрая, легкая и глубокая вместе, она перелетает с предмета на предмет, дробит по мелочи и вырывает

¹ В. Белинский, Соч. в одном томе, М., 1950, стр. 213.

² Шол ерде, 65-нжи сах.

листки из великой книги этой жизни. Соедините эти листки под один переплет, и какая обширная, какой огромный роман, какая многосложная поэма составила бы из них.»¹

Повесть термини гадымы эдебиятда умуман эпика манысында уланылыпдыр. Хронологик хәсиетде вакалары беян эдйән эсерлере хем повесть дийлер экен. XIX асырың 30-нчы йылларындан башлап, рус эдебиятында Пушкиниң дәрәдҗилигинде «Капитан гызы», Гоголың дәрәдҗилигинде «Тарас Бульба», «Шинель», «Иван Иванович билен Иван Никифоровичиң кәйишишлери хакында повесть» хәзирки заман манысына гечйәр ве өз өсүшини соңкы языжыларың дәрәдҗилигинде бирсыхлы довам эдйәр.

Түркмен эдебиятында повесть социалистик реализми эдебияты дөврүнде дәрәди. Б. Кербабаевиң «Байрам», «Айсолтан», А. Говшудовың «Ватан оглы», А. Дурдыевиң «Мерет», «Багтлы йигит», Х. Ысмайыловың «Мугаллымың гызы», Г. Гулыевиң «Көпетдагың аңырсында» повестлери ве ш. м.

ПОРТРЕТ — персонажың дашкы кешбини суратландырмакдыр.

Персонажың дашкы кешбини өкте ве догручыл берип билмек индивидуализациялашдырмакда мөхүм әхмиеге эдир. Портрет гатнашыжылары типизациялашдырмакда бейлеки серишделериң үстүни етирйәр, персонажларың дашкы гөрнүши боюнча нәхили адамдыгыны окыжының гөз өңүне гетирдйәр. Персонажың дашкы кешби көпленч онуң ички кешбине лайык берилйәр. Портретде хем авторың гахрымана гатнашыгы йүзе чыкман дурмаяр. Меселем, Б. Кербабаев Мәмметвели хожамың дашкы кешбини шейле гөркезйәр.

«Мәркәниң орта гүрлүнде диң салып отураң сувулган йүз, гечигүш сакгал, чакан гөз Мәмметвели хожә даваны ачды. Ол узын еңил ала донундан акжа элини чыкарып, сакгалжыгыны сылады-да, сөзге башлады.»²

Шу портретде персонажың йүз кешбиниң гөркезилишинде онуң өрән хилегәрлиги, акжа эллериниң агыр, физики зәхмет билен хич вагт мешгул болманлыгы, узын еңил ала донуның кешбинде болса руханы-дин векилидиги айдың йүзге чыкяр. Сураткешлик сунгатында дашкы кешп ички мазмуны, гахрыманың ой-пикирини йүзге чыкармакда еке-тәк серишде болуп дуряр. Чепер эсерде хем языжының портрет дәрәтмекдәки везипеси су-

¹ В. Белинский, соч. в одном томе, М., 1950, стр. 65.

² Б. Кербабаев, «Айгытлы әдим», Ашгабат, 1949, 21-нчи сах.

раткешицкиден енил дәлдир. Портрет жансыз, өли, первайсыз, хәсиетсиз болмалы дәлдир. Ол хут ахлак боляр. Шоңа гөрә-де портрет берен махалында, языжы өли сурат чекйәрин дийип дүшүнмән, ахлак дөрөдйәрин дийип дүшүнйәр.

ПОЭЗИЯ — хәзирки манысы шыгыр билен язылан әхли чепер дөрөдйиликдир. Лирики эсерлер, поэмалар, лирики поэмалар ве шыгрың бейлеки гөрнүшлери поэзия гирйәр. Кәмахаллар бу термин тутуш чепер әдебият манысында уланыляр. Шейле боланда, әдебият жанрлара бөлүнөнде, поэзия сөзүниң өнүнден жанрың ады гетирильәр. Меселем, эпики поэзия, лирики поэзия ве драма поэзиясы.

ПОЭМА — шыгыр билен язылан повесть я-да хекаялардыр. Поэма лиро-эпиканың хас ровач гөрнүши, онуң баш айратынлыгы лириканың хем эпиканың эсасы алааматларыны өзүнде бирлешдирильәнлигиндедир. Поэмада шахыр объектив дүниәни гөркезенде, оны өзүниң гүйчли, интенсив дуйгусы билен бояп берйәр. Объектив хакыкат шахырың дуйгусы билен рухланяр, жанланяр. Шуна гөрә-де поэма дине гахрыманларың арагатнашыгы, гылык-хәсиети, гахрыманлары херекет этдирийән, олары өз акымы билен алып барян социал-тарыхы шертлери гүррүң бермән, эйсем шахырың шахсыети хакында хем гүррүң берйәр. Түркмен әдебиятында поэманың оңат нусгалары хөкмүнде А. Кекиловың «Сөйги», К. Гурбаннепесовың «Таймаз баба» эсерлерини гөркезмек болар.

ПОЭТИКА — әдебият теориясының бир бөлүми болуп, шыгыр хакындакы таглыматдыр. Поэтика шыгыр дүзмек хакындакы өлчег системалары, строфиканы, капия хакындакы таглыматы ве шыгра дегишли бейлеки техники элементлери өз ичине аляр. Поэтика кәмахаллар стиль манысында хем уланыляр. Бу маныда ол шахырың әхли тарапларыны, идея-мазмун айратынлыгыны, пафосыны ве әхли метафора системасыны өз ичине аляр.

ПРИТЧА — серет хекаята.

ПРОЗА — шыгыр билен язылан әдебияты аңладян поэзияның терсине, чәге салынмадык, йөнекей, геплешик дилинде язылан әдебияты аңладян терминдир. Роман, повесть, хекая, очерк эсасап проза билен языляр. Прозада сөз гурлушыгының белли бир чәгиниң болмаюндыгы үчин, адамың лирики дурмушыны, яшайшың драматик тарапларыны хем түйс объектив гүнделик яшайшы гөркезмекде онун мүмкинчилиги чәксиздир. Проза эсерлерини язян автора прозанк я-да языжы дийилйәр.

ПРОЛОГ — эпик эсерлериң башында авторың китабы язмакдан максадының нәмедигини гөркезйән гириш хөкмүндәки

кичижи́к бөлүмдир. Меселем, Ян «Чингиз хан» атлы романыны нәме максат билен язандыгыны «Салам, окыжы» атлы прологында дүшүндүрйөр. «Ховсалаландырыжы хадысалар гөрүп, олар хақында билгешлин агзыны ярмадык адам ажалын совук эллери депесинден инип угранда, гыммат бахалы затлары дона долап, бир чола ерде гөмйән бахыл адама меңзейөр... Мен узак вагт яйдандым. Инди болса мениң сесими чыкарман йөрмегимден пейда ёк диен ликире гелдим ве бичеме улы беланы язып гөркезмеги йүрегиме дүвдүм» дийип, ол языр. Гүндогар классык шахырларының көп поэмаларының башында шунун ялы гиришлери гөрмек боляр. Меселем, Фузулы «Лейли-Межнунын» гиришинде поэманы язмакдан максадының нәмедигини беян эдйөр.

Кәбир ягдайларда прологда гахрыманларың арасында херекет башланмаздан овал болуп гечен вакалар гөркезилйөр. Шейле болан махалда, пролог индики вакалары хас айдың йүзе чыкармага хызмат эдйөр.

ПРОТОТИП — образ дөрөтмекде языжының даянжы болан. дурмушда хақыкатдан-да бар адамдыр. Меселем, Б. Кербабаевиң «Гурбан Дурды» повестинде ве А. Кекиловың шейле атлы поэмасындакы Гурбан Дурды образының эсасында Совет Союзының Гахрыманы Гурбан Дурдының Ватанчылык уршы йылларындакы яшайшы дуряр. Прототип языжы үчин илкинжи материалдыр. Автор оны ишлейөр, умумышашдыяр, белли бир тарыхы шертлерде херекет эден неслиң векили хөкмүнде чепер образ дережесинне ченли өсдүрйөр. А. Дурдыевиң «Баллы молла» хекайасының баш персонажы Баллы молла хем прототип эсасында дөредилең образдыр. Халк шахыры Ата Салыхың бир топар сатирик эсерлери прототиплер эсасында язылыпдыр. Бир языжа образ дөрөтмекде илкинжи материалы берен башга бир языжының дөреден образларына хем прототип дийилйөр.

ПРОФЕССИОНАЛИЗМЛЕР — белли кесбе-кәре, хүнәре дегишли сөзлер ве шол кәрде, хүнәрде ишлейән адамларың сөзүнде уланылған аңлатмалар билең сөзлердир.

Профессионализмлеринң уланылмагы белли бир хүнәрин, кесбиң айратынлыкларының элементлерини гөркезмек билең бирликде персонажың ахлагыны йитилешдирмекде көмек эдйөр ве окыжының персонаж хакдакы мағлуматының үстүни долдуряр.

«Малды дурмуша гирең иң хәснетлендирижи сөзлери, элбетде, алмак герек. Олар төвөреги ве адамлары хәснетлендирийөрлер. Цех геплешигиниң бизде боландыгыны биз билйәрис. Меселем, бирнәче ерлериң докмачылары өз диллеринде гепле-

йәрдилер. Йүң эгрижилерин, оба тикинчилеринин болса өзүне махсус геплешиклери барды. Хер бир анык коллектив өз арасында дине өзүне махсус сөзлери дередйәр ве тапяр. Шу сөзлерде хүнәриң сырлары яшаяр»¹ дийип, М. Горький гөркезийәр. Адамы өз төвереге билен багланышыкда гөркезен махалында, ол конкретлешйәр. Профессионализмлер болса персонажы өзүниң төвереге билен багланышыкда гөркезмәге хызмат эдйәр. Б. Кербабаевиң «Небитдаг» романында персонажлардан Солтан Рустамович билен Тихомировың арасында шейле гүррүн гидйәр:

— Сизин нетижәнизи макуллап, сизиң теклибиңизе гошулан болсак, 826-нжы бурав бу гүн яцадандан ише башламазды...

— Солтан Рустамович, 826-нжы буравың авариядан чыкмагы, гысыр сыгрың гөле догрушы ялы, адам өмрүнде бир гезек учралян зат. Шейле-де болса, шол буравың икинжи, белки, үчүнжи гезек авария дүшмән, проект чуңлугына баржагына, бараянда-да, небит бержегине мен хич вагтда ынана-мок!»²

Шу мысалдакы «бурав», «авария», «проект чуңлугы», «небит бермек» ялы сөзлер ве аңлатмалар персонажларың нәхили кесби-кәре дегишли болуп, нәхили төверекде херекет эдип, хайсы ой-пикирлер билен яшаяндыгыны хас аныклашдыряр, оларың гылык-хәсиетлерини, шахсыетини йитилешдирмекде көмек эдйәр. Профессионализмлер персонажларың уланышы билен дең дережеде (эгер ылмы эдебията гирен болса), гөрөк махалында авторың өз сөзүнде хем уланыляр, себәби персонажың кесби-кәрини, онуң айратынлыкларыны, гахрыманың иш салышян гу-ралларыны авторың өз сөзүнде гөркезмәге межбур болян махаллары сейрек болмаяр. Мунуң мысалыны «Небитдаг» романында көп гөрмөк боляр. Эмма шейле ягдайда хем гураал, машын бөлөклери эсасы объект болман, олар дине гахрыманың ахлагыны конкретлешдирмәге ве оларың адамкәрчилик айратынлыгыны кесгитлемәге хызмат эдйәрлер.

ПСАЛЬМ — революциядан өнки дөвүрде галандарларың ве гедайларың өйме-өй айланып, дилегчилик эдйән махалында белли бир хең билен ерине етирийән дини мазмунлы шыгырлары, айдымлар.

ПУБЛИЦИСТИКА — чепер эдебиятың бир гөрнүши болуп, онда гүнделик жемгыет дурмушы ве сыясатың хас актуал та-раплары беян эдилйәр. Публицистик эсерлер көпчүлиге дүш-

¹ Русские писатели о языке, Ленинград, 1954, стр. 352.

² Б. Кербабаев. Небитдаг.

нүкли, айдын, чепер дилде язылар. Онуң эсасы айратынлыгы хас оперативлигинде, гүнделик жемгыетчилик ве сыясы меселелере бада-бат сесленийлигиндедир.

ПЬЕСА — драма эсерлериниң жанр айратынлыгы, гөврүмини назара алмаздан, эхлиси үчин уланылян умуы терминдир. Меселем, «Пул», «Шемшат», «Кеймир көр» пьесалары ве башгалар.

Р

РАВЫ — гадымы гүррүндери, эртекилери, роваятлары ве дессанлары көп билйән, олары сүйжи хем лабызлы дилде ятдан айдып билйән профессионал уссатлар. Түркмен совет прозасының ады белли векили Ата Говшудовың эжеси Огулгерек эже шейле уссатлардан бири болупдыр.

РАЖАЗЫ МУСАММАНЫ САЛЫМ — аруз системинде гошгы метрлериниң бир төрнүшидир. Бу өлчөг секиз богунлы болуп, ики саны дөрт богунлы стопадан эмеле гелйэр. Стопаларын үчүнжи богунлары гысга ве галан үч богунлары узын болярлар. Онуң схемасы шейле:

— 0 — 11 — 0 —

Молланепесиң «Зөхре-Тахыр» дессанында «Менин» диен шыгыр шу өлчөгде язылыпдыр. Шыгрың кәбир сетиринде өлчөгиң талабына жогап берип билмейән ерлери бар. Эмма ол эса-сан шол өлчөгиң талабына лайык гелйэр. Шу шыгырдан бир мысал:

Аглап зебун халымга вай,
Дийдин ки ярың васпын ай,
Катды элпидир, гашы яй,
Энвер йүзи он дөрдн ай,
Вейрана болсун бу сарай,
Я реп, ничик жайдыр бу жай,
Нейлэй мени кадыр худай,
Кылды мени ярдан жудай,
Бир малы табандыр менин.

Бу мысалда ражазы мусамманы салым өлчегиндәки стопа-лардакы богун арагатнашыкларына жогап берип билмейән кәбир ягдайлара душмак боляр. Меселем, үчүнжи сетирдәки биринжи стопаның икинжи богны метрика боюнча узын болмалы. Эмма бу ерде гысга. Шейле ягдайлары авторың хут өз голязмасы болманы үчин дүшүндирмек кын боляр.

РАҚЫП — классыкы әдебиятта ашык-магшугын арасына дүшйән йнгидиң я-да гызың бәсдеши, сөйгүлитериң икиси тарапындан-да халанмаян үчүнжи шахсдыр. Меселем: «Зөхре-Тахыр» дессанында Зөхрәни алмак үчин жан әдйән Гара чомак Тахырың рақыбыдыр. «Шасенем-Гарып» дессанында Гарыбың рақыбы Шавелет, «Лейли-Межнунда» Межнунуң рақыбы Ибни-Салам ве ш. м. Сөйгүлитериң өз сөйгүсине вепасыны тәсин галдырыжы дережеде гүйчли гөркезмек үчин, рақыплар классыкы әсерлерде материал тайдан хем хәкимнетде әелейән орны тайдан хас гүйчли адамлар хөкмүнде гөркезилпидир.

РЕАЛИЗМ — әдебиятың әсасы усулларындан бири болуп, онуң баш принципи дурмушы болшы ялы, догры хем көп тараплы ве чылшырымлылыгында гөркезмекликдир.

Реалистик әдебиятың материалы адам, онун дурмушы ве ыкбалыдыр. Адамы, онуң ыкбалыны догры бермек биринжи нобатда оны төвереге билен багланышыкда ве гатнашыкда гөркезмеклиги талап әдйәр. Адам индивид хөкмүнде чыкыш әдйән болса-да, ол ыкдысады хажатлары, рухы талаплары үчин, бир сөз билен айданында, яшамак үчин бейлеки индивидлер билен багланышыкда болмага, олар билен арагатнашык этмәге межбурдыр. Өсүшиң конкрет бир тарыхы ягдайында херекет әдйән индивидлериң арагатнашыгындан шол тарыхы ягдая махсус гүнделик дурмуш эмеле гелйәр. Дурмушың, яшамагың шу кануныны өзүниң иң долы ве чылшырымлылыгы билен реалистик прозада ве реалистик романларда гөрмек боляр. Совет әдебиятының иң оңат әсерлеринден бири «Айгытлы әдим» романындакы индивидлери алып гөрелиң. Артык романда гатнашян әхли индивидлер билен: Халназар, Хожам, Арутюн, патыша чиновниклери, Чернышев, Ашыр, Гүлжахан, Айна ве башгалар билен багланышыкда ве арагатнашыкда. Шу гатнашыкларың хер бири гайталаймаяр. Артык шуларың хер бири билен арагатнашыгың анык бир формасыны алып баряр. Өз гезегинде Халназар, Арутюн, Чернышов, умуман китапдакы әхли индивидлер бейлекилер билен белли бир багланышыкда ве арагатнашыкдадырлар. Шейлеликте, роман тутушлыгына адамларың арагатнашыгы, шол гатнашыкларың өсүши, ягны хут дурмушың өзн болуп дуяр. Дурмуш нәме? Гүнделик дурмуш гаты көп чылшырымлы формаларда йүзе чыкян адам гатнашыгыдыр. Гатнашыкларың процесинде хер бир индивид бейлеки индивидиң ички мазмунының бир я бирнәче тарапының йүзе чыкмагына себәп боляр. Гатнашыкларың өсүш тарыхында жемгыгтәкки айры-айры сынпларың, топарларың айнасы болан индивид-

лер өз сынпының, өз топарының ахлагыны, мейлини, максадыны, меденитини, жемгыетдәки орнуны, мадды дурмушыны гөркезйән. дурмуша акыл етирижилик әхмиемли типлер гура-яр...

Индивидлерин гатнашыгыны, дурмушы, жемгыети реал гөркезмеклик оны өзүниң тарыхылыгында гөркезмеклиги талап эдйәр. Шунуң үчин хем реализмнң эсасы айратынлыкларының бири тарыхылыкдыр (историзм). Бир болшуны хемишелик саклап дуран жемгыет ве жемгыет адамсы ёк. Жемгыет адамсы хайсы ве нәхили конкрет-тарыхы шертлерин ичинде херекет эдйән болса, дине шол шертлерин ичинде гөркезилен махалында, реал болуп билер. Дурмуш дынгысыз херекетдәки тарыхдыр. Эгер әдебият биринжи нобатда дурмуш болуп, сонра сунгат болуп дуран болса, сунгатың өзи дурмушын сунгат формасында йүзе чыкышы болса, онда ол яшайшың тарыхылыгыны гөз өңүнде тутман дуруп билмезди.

Адамда илкинжи ахлак алааматларының дөремеги гаты гадымы дөвүрлере дегишлидир. Варварлыгын ашақы дөвүнде адамың белент айратынлыклары өсүп башлапды. Шахсы укуп, лабызлы геплемек, дини дуйгы, догручыллык, мерданалык, батырлык инди адам ахлагының умумы алааматлары болды. Эмма шулар билен бирликде ызгытсызлык, дөнүклик ве фанатизм хем дөреди дийип, К. Маркс гөркезйәр. Адам ахлагының бирсыхлы байлашмагы билен бирликде, ёкаркы ахлак айратынлыклары хем бир болшуны саклап дурман, хемише өзгерип дурупдырлар. Меселем, бир болшуны хемишелик саклап гелен мерданалык я-да дөнүклик ёк ве болмазды. Адам ахлагында болян шу өзгеришлерин хеммесини дил өзүнде шөхлелендирип билмейәр. Дөври, ягдайы, социал себәплери ве хәсиетлери боюнча бири-биринден тапавутлы бир ахлак аламатыны, меселем, мертлиги я-да дөнүкклиги әхли дөвүрлерде ол бир термин билен аңладяр. Шунә гөрә-де мерданалык я-да дөнүклик хачан, хайсы ягдайда, нәхили жемгыетчилик хадысаларда йүзе чыкан болса, дине шол ягдайың ичинде өвренилен махалында, дүшнүкли болуп билер.

Реализмн баш шерти болан типиклик дүшүнжесинде умуман рехимсиз, дөнүги, залымы, мугтхоры, алдавчыны гөркезмек етерлик болман, шу типлери херекет этдирйән ягдайың ичинде гөркезмек шертдир. Ф. Энгельс Маргарита Гаркнеснң «Шәхерли гыз» хекаясына баха беренде: «Шәхерли гызда» ишчи сынпы хатда өзүне көмек эдип билмейән эжиз, пассив масса хөкмүнде гөркезилйәр. Бу 1800 ве 1810-нжы йыллар үчин догры

болса-да, 1887-нжи йыл үчин, 50 йыл сөвешжең пролетария-тың хатарында гөреше гатнашан ишчи үчин догры дәлдр»¹ дийип гөркезипди.

Заман ве ягдай өзгери́пди́р. Хут шонун билен бирликде, ишчи, онун дүшүнжеси ве ахлагы өзгери́пди́р. Муна гөрә-де тип-тиң херекет эдйән ягдайыны хемме тараплайын догры гөркез-мән, гахрыманың гылыгының социал себәплерини, шол типин жемгыетдәки орнуны долы йүзе чыкармак мүмкин дәл. Баллы молла революциядан өң гүлки предмети дәлди, себәби онун яшайыш хукугы жемгыетин ыкдысады гурлушы боюнча-да, идеологиясы боюнча-да энтэк гутарманды. Ол хачан, нирде, нә-ме үчин гүлки предметине өврүлди? Нәме үчин өңки кешбини гизләп, уссачылыга гечди? Ине шу сорагларын хеммесине хе-каянын авторы 30-нжы йылларын соңундакы Баллы молланың дашыны гуршап алан ягдайын чуңнур анализ эдип гөркезмек билен догры жогап берйәр. Ягдайын догры гөркезилмән, ахла-гын еке өзүниң типик болмагы эсерин реалистик ве өвредижи-лик хәснетинде ончаклы бир улы роль ойнамаяр. Бир болуп ге-чен тарыхы ягдайын, шол ягдайын ичинде херекет эден адамын икинжи гезек хич хили үйтгешиксиз гайталанмагы мүмкин дәл. Д. Фурманов: «Чапаевлер шол гүнлерде болды, башга гүнлерде чапаевлер болмаярлар, себәби оны шол көпчүлик шол пурсат-да, шол ягдайда дөрөтди» дийәр. В. И. Ленин: «Рус яшайшы-ның Обломов диен бир тип болупды. Ол мыдам кроватда ятып, план дүзйәрди. Ондан бәри Россия үч революцияны башдан гечирди. Эмма обломовлар энтэк хем бар» дийәр. Шу обломовлар рус дворян дурмушының пассив ве чүйрүклигини аңладан обломовларын хич бир үйтгешиксиз гайталанмагыдыр дийип дүшүнмек болмаз. Бу обломовлара догры дүшүнмек үчин оларын хер бирини өз дашыны гуршап алан ягдайын ичинде өврөнмек гөрөк.

Тип өзүни дөрөден тарыхы ягдайының маны ве колоритини хемме тараплайын анализ эдйәр. Тип дурмушын херекет угру-ны гөркезйәр. Онда нәмәниң өлйәндигини, нәмәниң дирелйән-дигини хем шонун кануныдыгыны өзүнде шөхлелендирмелиндир.

Тип языжының социал-сынпы гарайышларының ве тенден-циясының эсасы йүзе чыкыш формасыдыр. Языжының типлере гарайшында онун хут өзүниң хайсы сынпын тарапында дурян-дыгы, нәхили идея, идеал ве максат угрунда гөрешйәндиги йү-зе чыкар. Типин эстетикни ве тербиечилик әхмие́ти бар. Языжы

¹ К. Маркс ве Ф. Энгельс. Сунгат хақында, М., 1957, 11-нжи сах.

хут типлериң үсти билен өзүниң эстетика гарайышларыны окыжа берйәр. Бир сөз билен айданымызда, тип конкрет тарыхы ягдайдакы жемгыетчилик арагатнашыкларың жеми, язықының идея ве идеалыны гөтерижи жемгыет адамсыдыр.

Реализмнің эсасы айратынлыктарындан бири жемгыети ве адамы диңе болшы ялы, хәзирки ягдайында гөркезмек болман, әйсем оны өзүниң положител мүмкинчиликлери билен-де гөркезмеклиги өз ичине аляр. Философиядакы хақыкат ве мүмкинчилик диен дурмуш кануны әдебиятта хөкманы суратда өзүниң чеперчилик баяныны тапмалыдыр. Гелжекде орнашып билжек жемгыет хадысасының эсаслары хөкүм сүрүп дуран дурмушын ичинде дөрөйәр. Хәзирки дурмушта мүмкинчилиги дөрөмедик хич бир хақыкатың гелжекде болуп билмеги мүмкин дәл. Шу гүнки мүмкинчиликлери догры, долы ве говы билмеклик. гелжекде нәхили хақыкатың болжақдыгыны билмекде бизе көмек әдйәр. Жемгыете догры чөмөлешмегиң шу кануны конкрет-тарыхы ягдайда жемгыетиң бир члени хөкмүнде херекет әдйән бир адама реал чөмөлешмекде хем реалистик әдебият үчини. реализм үчин зерур шертдир. Реализм адамың еке бир әдип иерси ишини ве хәзирки ягдайыны гөркезмек билен чөкленмән, әйсем шол адамың нәме әдип билжегини-де, нәхили ишлере мүмкинчиликлериниң бардыгыны-да йүзе чыкарыр. Реализмнің шу айратынлыгы әййәм рус классыклары тарапындан рус әдебиятының тежрибелери эсасында ишленилипди. Салтыков-Щедрин шейле диййәр: «Әдеби дерцевчиниң везипеси адамың еке бир хич хили пәсгелсиз әдйән ишлерини ве херекетлерини гөркезмек билен чөкленмән, әйсем, онуң башарса әдип билжек затларыны-да гөркезмеклиги өз ичине аляр. Адамың голларының багыны чөзүң, өз пикирлерини айтмага оңа мүмкинчилик бериң—ине шонда сизиң өңүңизде адаты дурмушта гөрийән адамыңыз дурман, башга хилрәк адам дурар. Адамы чөклендирйән затларың ек әдилмеги онуң овалкы гизлиң ятан, гөзе илмейән айратынлыкларыны хас айдың йүзе чыкарыр, йүзлей гараланда, адамың баш айратынлыктары ялы болуп гөрүйән тараплары ызкы плапа гечйәр. Мунуң өзи улалтма я-да хақыкаты гапплашдырма дәлдир. Терсине, адаты фактың пердеси астында гизленмеги халаян бейлеки хақыкатың паш әдилмегидир. Шонсуз адамы тутушлыгына суратландырмак, оңа догручыл баха бермек мүмкин дәлдир... Эркли я-да эрксиз хайсыдыр бир ишн дурмуша гечирмекден субъектиң сакланынлыгы билен бизиң ишимиз ёк, бизе онуң шол ишн шу вагт этмейәнлиги етерлик дийип билерсиңиз... Эмма ахмал болмаң!..»

Роман реализминң йүзе чыкмагының иң белент формасыдыр. Нәме үчин? Эгер индивидлеринң арагатнашыгыны, жемгыети бүтин чылшырымлылыгында, конкрет бир тарыхы шертлерде, ички гаршылыклары ве положител мүмкинчиликлери билен до-лы гөркезжек болсаң, оны кичижик бир лирики эсере я-да хекая сыгдырмак мүмкин дәл. Романың гөврүминиң улулыгы, она гатнашян персонажларынң санының көплүги авторың хош ниетинден гелип чыкян зат дәл-де, дурмушынң бай, көптараплы ве чылшырымлыдыгының логики талабындан гелип чыкяр. Шунуң үчин хем дурмушы бүтин байлыгында, чылшырымлылыгында, бүтевилигинде гөркезмек диен реализминң баш айратынлыгы романың хем эсасы аламаты болуп дуряр. Түркменистанда болуп гечен гражданлык уршы хақында энчеме овнук лирики эсерлер, бирнөче овнук поэмалар дөредилди. Эмма шу эсерлер теманы долы гөз өңүне гетирдип билйәрлер дийип айтмак болмаз. Шейлеликте, дурмушы тутуш байлыгында, бүтевилигинде гөркезмекде роман ве реализм бирлешйәр хем-де бир айратынлыга эе боляр. Роман ве реализм предметлериниң йөнекей жемгыет адамсы болуп дурянлыгы билеп-де бирлешйәр.

«Гадым дүйнәде жемгыет, дөвлет, халк барды, эмма хусусы, индивидуал шахсыет хөкмүнде адам ёкды. Шунуң үчин хем греклеринң эпопеяларында, шейле хем драмаларында халкың векили хөкмүнде ярым худаилар, гахрыманлар, патышалар чыкыш эдйәрдилер. Роман үчин болса яшайыш адамдадыр. Адам йүрегиниң сырлары, адам рухы, адамың ыкбалы, халк яшайышына онуң өхли гатнашыклары роман үчин бай предметдир. Романда Ревенканың патыша аял я-да Юдифи ялы фантастик гахрыман аялларынң болмагының асла гереги ёк. Она шуларынң динце йөнекей аял болмагы герек»¹ дийип, Белинский гөркезйәр. Эйсем, роман ве реализмдоки бирлиги шу ерде гөрмек болмаярмы? Реализминң иң хәсиетлендирижи алапатларынын бири онуң эдебиятынң предметини фантастик гахрыманлардан, ша ве шазадалардан, учян дөв-перилерден ве шуңа мензешлерден конкрет тарыхы шертлерде жемгыет адамсы хөкмүнде херекет эдйән индивидуал шахсыете, йөнекей адама өвренлигидир. Эйсем-де хут шу хәсиет романа-да дегишли дәлми? Реализме, хут шонуң ялы хем романа Тахырынң Артык, Зөхрәниң Айна болмагы герек. Роман тарыхы шахслары, патышалары гөркезен махалында-да, оны еке бир алтын тагтында, башы тылла жыгалы, дергазапллылыгында гөркезмән, эйсем онуң ички мазмуны-

¹ В. Б е л и н с к и й, Эсерлер йыгындысы, М., 1950, 212-нжи сах.

ны ачып гөркезйәр. «Бизи онуң кабинетине, ятакханасына элтйәр, онуң машгала сырларының, өйдәки яшайыш ягдайының шаяды эдйәр. Оны бизе еке тарыхы парад мундиринде гөркезмән, эйсем өйде эгни донлы, башы телпекли ягдайында хем гөркезйәр. Юрт ве заманың колорити, оларың дөп-дессурлары, гылыклары, тарыхы романың хер бир аламатында йүзе чыкяр.¹» Эйсем, романың шу айратынлыклары реализмнн айратынлыклары ве хут шонун өзи дәлми? Роман Совет Гүндогарында совет хөкүмети йылларында дөрөди.» «Айгытлы әдимде», «Абайда», «Новайыда», «Гулларда», «Доганларда» Совет Гүндогар халкларының гечмишиниң чепер тарыхы эмеле гелди. Солтансөйүни, Кунанбайы, эзизилери, жүнейитлери хем ресми эшигинде, хем чайың, шерабың башында, хем харемханасында. ягны патышалыгыңдан башга-да, шахсыет хөкмүнде гөркезен шол романлардыр. Реализмден эдилйән талаплар хем шейледир. Дурмушың хөкүми боюнча реализм әдебията халкың дурмушы билен ыснышыклы багланышмагы, оны догры ве долы гөркездеги буюяр. Шу буйругы болса роман бейлеки жанрларың хеммесинден онат, долы ве догры ерине етирйәр. Шунун үчин хем роман реализмниң долы формасы болуп дуряр. Романың гөврүми, онуң мүмкинчилиги чәксиздир. Ол әхли жанрларың айратынлыкларыны өзүнде бирлешдирйәр. «Романың өсүш дәври реализмнн өсүш дәври билен бир ве параллелдир. Бу ягдай реализм билен роман бири-бирине берк баглыдыр, реализм диен дүшүнжәниң өзи романдакы специфик чепер мазмундан ыбаратдыр, онсуз роман херекетсиз драма, дуйгусыз лирика ялыдыр диен пикире гетирйәр. Романың мақсады дурмушын объектив хакыкаты, онуң ёлы реализмнн ёлудыр»² дийип, Белинский реализм диен дүшүнжәниң роман билен берк баглыдыгыны беллейәр.

РЕВИ — капья хакындакы көне таглымат боюнча капьяның өзенн хасап эдилен илкинжи сазлашып гелйән чекимсиз сеслердир. Меселем:

Жепа чекип, дүнйә ёлун тапмадым,
Тойлар тутуп, атлар хер ян чапмадым,
Чекип гонаклары, халат япмадым,
Бисан болдум денн-душун ичинде
(Зелли).

диен сетирлерде капьялашан сөзлерде сазлашып гелйән илкинжи чекимсиз «п» харплары ревидир. Ревиниң сонундан хем

¹ В. Белинский, Эсерлер йыгындысы, М., 1950, 213-нжи сах.

² «Әдебият теориясының проблемалары», М., 1958, 229-нжи сах.

өңүндөн дөрт харпа ченли-сесин гелип билмеги ыкпар эдилип-дир. Ревиден соң гелиэн дөрт харпа тертип боюнча *васл, ху-руч, мезид, найыра*, өңүндөн гелиэнлере болса, эсасландырыжы чекимли, *дахыл, редиф* ве *гайд* дийипдирлер.

РЕДИФ — шыгыр бендиндеки сетирлерин соңунда (жемлей-жи сетирлерден бейлекилерде) капыйалардан соң бир сөзүң гай-таланып гелмегидир.

Калбымда мекашындыр, көңлүмде дигер болмаз,
Жанымы талап кылсан, жисмимге хабар болмаз.
Будур пелегин иши, гүл болса, семер болмаз,
Бу паны жахан ичре сен дей ки мегер болмаз,
Гулманы-бехишт олса, көңлүмде гүман сен-сен.
(Моллане пес).

Редиф хер сетирде мазмунуң талап этмеги нетижесинде дө-рейэр. Редифли шыгыр сетирлери маны тайдан хөкман гутаран боляр. Шонуң үчин бу зейилли шыгыр сетирлеринин хер бири-нин соңунда нокат гоймак мүмкиндр.

РЕЗОНЁР — гадымы дессанларда ве эртекилерде сюжетиң өсүшинде гөнүден-гөни өзи гатнашман, эмма гахрыманлары өз ыкбалы билен багланышыккы бихабар сырларыңдан хабарлы эдйэн, гизлин сырлары оlara ачып берйэн, болуп гечен ишлере баха берйэн персонаждыр. Шейле персонажлар орта асыр Гүндогар эдебиятында көплөнч көпи гөрөн гожа, кемпир я-да галан-дар, дервүш ве ш. м. Меселем, «Шасенем-Гарып» дессанында Шасенеми Шавеледе бермек үчин той тутулып йөрлен махалда, Гарып гелип етишйэр. Ол Шасенемиң көшгүнде бир жайда бир галандара саташяр. Галандар Дат ве Бидат хакындакы гизлин сырларың үстүни Гарыба ачяр ве болуп дуран ишлер хакында казылык эдйэр. «Зөхре-Тахыр» дессанында кемпир шейле ролы ерине етирйэр. Резонёр классицизм авторларынын дөредижили-гине махсус персонажларың бири болупдыр. Резонёрың сөзүң-де автор өз пикирини беян эдер экен.

РЕМАРКА — драма эсерлеринде персонажларың гүррүнине дахылы болмадык, гатнашыжыларың яш айратынлыгы, дашкы сыпаты, гейими, херекетиң гидйэн ериниң нәхилидиги ве ш. м. хакда автор тарапындан гөркезилйэн гошмача маглуматлардыр. Сахнаның ичи ве артистлериң дашкы кешби шу маглуматлара лайыклашдырылар. Меселем, Г. Мухтаров «Аллан аганың маш-галасы» атлы пьесасының биринжи пердесиниң башында шейле маглуматлар берйэр: «Алланың өйи. Көп айналы улы там. Онуң улы пенжирелеринден Ашгабадың панорамасы гөрүйэр. Ол улы

тамда башга отаглар бирнече гапы ачылар. Ичерде роял, буфет кушетка, умуман бай мебель бар. Перде ачыланда, эгни йүпек гөк гейимли Язгүл роялда өз чыкаран хенини чалып отыр. Ол өз язан ноталарына дыкгатлы середип, кә язяр. Кә бозяр.»

РЕМЕЛИ МУСАДДАСЫ МАХЗУФ — аруз системинде гош-гы метриниң бир гөрнүшидир. Бу метр он бир богундан ыбарат болуп, ики саны дөрт богунлы стопа башда ве бир саны үч богунлы стопа сетириң соңунда боляр. Хер бир стопада икинжи богунлар гысга богун болуп, галанлары узын богун болярлар. Оны шейле схемада гөркезмек мүмкин.

— — — — — / — — — — — / — — — — —

Новайының ашакдакы рубагысы шу өлчегде язылыпдыр:

Лагылдан жанымга отлар якылар,
Кашы катдымны жепадан якылар,
Мен вепасы вагдасыннан шат мен,
Ол веп билмен ки кылмас я кылар.

Бу рубагының сетирлериндәки стопалары богунлара бөлүн гөркезенинде, ашакдакы шекилде боляр:

Лаг-ыл-дан жа-ным-га от-лар йа-кы-лар,
Ка-шы кат-дым-ный же-па-дан йа-кы-лар,
Мен ве-па-сый ваг-да-сын-дан ша-ды мен,
Ол ве-па бил-мен-ки кыл-мас йа-кы-лар.

Биринжи сетирдәки «йа» («як» сөзүнден) бу ерде узын ай-дылмалыдыр. Икинжи ве үчүнжи сетирлердәки «катдымны» ве «вепасы» сөзлериниң соңкы богунлары хем узын эшидилейәни үчин, оларың соңуна «й» сеси схемада артдырылып язылды. Умуман, аруз өлчегинде гысга богунларың кәмахаллар узын ай-дылмагына ёл берилйәр.

Ашакдакы рубагы хем ремели мусаддасы махзуф өлчегинде язылыпдыр.

Чархы кеч рефтар элинден яза мен,
Чыкмадым хижран гышындан яза мен,
Бир мени ярлык билен ят этмес ол,
Хер ниче ол шахга гуллуқ яза мен.
(Л у т ф ы).

Бу ерде хем окаланда, узына өврүлйән гысга богунлар бар. Икинжи сетирдәки «мени» сөзүниң соңкы богны ве үчүнжи сетирдәки «язмак» сөзүнден «яза» сөзүниң биринжи богны гысга

богун болсалар-да, шу ерде окалан махалында, узын эшидилйәр-лер. Шоңа гәрә-де олары узын богун хасап этмек герек. Йәне өлчегин долы ве кәмиллешмеги үчин богунлар өз болмалысы ялы боланда, әлбетде, сазлашык гүйчли боляр.

РЕМЕЛИ МУСАММАНЫ МАХЗУФ — аруз системинде гошгы метрлериниң гөрнүшидир. Бу метр он бәш богундан ыбарат болуп, онда үч саны дөрт богунлы стопа бир-бирини ызарлап гелйәр. Соңкы стопа болса үч богунлы боляр. Дөрт богунлы стопаларың икинжи богунлары гысга богун, бейлекилерин узын боляр. Соңкы үч богунлы стопада болса ортадакы богун гысга ве онуң ики гапдалындакы богунлар узын боляр. Схемасы шейледир:

— — — / — — — // — — — / — — —

Молланепесинң «Гел», «Гүл», «Герек» диен мухаммеслери ве башга-да бирнәче гошгулары шу өлчегде язылыпдыр. Биринжи шыгырдан ашаки мухаммеси алып гөрелиң:

Дилбер-а, ядың билен сынамада гам кән олды, гел,
Хасретинден бозулып, халым перишан олды, гел,
Жемг олуп гам лешгери, дил ичре мыхман олды, гел,
Сен себәпли зары көңлүм шәхри вейран олды, гел,
Лахта-лахта тыгы хижриден жигер ган олды, гел.

Бу сетирлериң богунларыны стоплар боюнча бөлүшдирениң-де, ашакдакы шекилде боляр:

Дил-бе-ра я-дың би-лен сы-нам-да гам кә-нол-ды, гел,
Хас-ре-тиң-ден бо-зу-лып, ха-лым пе-рий-ша-нол-ды, гел,
Жем-го-луп гам леш-ге-рий дил ич-ре мых-ма-нол-ды, гел,
Сен се-бәп-лий за-ры көң-лүм шәх-ри вей-ра-нол-ды, гел,
Лах-та-лах-та тый-гы хиж-риң-ден жи-гер га-нол-ды, гел.

Аруз системинде богунларын хили ве оларың эмеле гелшиң хакында гүррүң эдиленде, гысга, узын ве хас узын богунларың боляндыгыны айдыпдык.

Ёкардакы мысалда соңкы стопаны эмеле гетирйән «олды, гел» сөзүниң башкы богны гысга болуп, шол дуршуна ремели мусамманы махзуф өлчегиниң соңкы стопасына лайык гелмейәр, «ол» гысга богундыр. Метрика боюнча бу ерде узын богун болмалы. Шоңа гәрә-де «олды» сөзүниң өң янындакы «кән, перишан, мыхман, вейран, ган» сөзлериниң соңы хас узын богунларындан «н» сеслери «ол» сесине гошулып, «нол» диен узын богны эмеле гетирйәр. «Н» сесиниң «кән, ган» я-да бейлеки богунлар-

дан айрылмагы билен галан «кә-га» богунлар гысгалмаярлар, себәби олар аслында узын богун дәл-де, хас узын богундырлар. Йөне хас узын болмакларыны йитирип, йөнекей узын болуп гал-ярлар. Ёкаркы мысалда хем гысга богунларың узын болмак ягдайлары бар. Меселем, икинжи сетирде «бозулып» сөзүндәки гысга «бо» богны «боо» шекилинде узын айдылмалыдыр. «Лахта-лахта» сөзүндәки иң соңкы «та» хем узалдылмагы талап әдйәр.

РЕПЛИКА — сахнада гатнашыжы, белли бир ролы ерине етирижи артистнң сөзлериниң иң соңкы сөзүдир. Шондан соң бейлеки артист сөзләп башлаяр. Шейле хем актёрың өз гүррүң-лешине бир, агызда жогап болуп гелен сөзүне хем реплика ди-йилйәр. Чепер әсерде, меселем, йыгнак гидип дуран махалында, докладчының сөзүне гошулып, хайсы-да болса персонажлардан бириниң гысгажык сөзлер билен гаршылык билдирмегидир.

РЕСА — гадымы арапларда шахырың өз доган-гарындашла-рының, дост-ярларының өлүми мынасыбетли дүзен элегиялары-дыр. Муңа мерсие хем дийилйәр.

РЕФРЕН — бир шыгырда әхли бентлеринң соңунда гайтала-нып гелйән ики я дөрт сетирден ыбарат шыгыр бендидир. Реф-рен хөкманы суратда өзүниң өң янындакы бендиниң мазмуны билен баглы болуп, онуң үстүни долдурмалыдыр ве оны кәмил-лешдирмелидир. Меселем:

Бир мәхрибан эне кимни чагыранда эзиз Ватан,
Туранларың бары тапды өз дердиниң дерманыны,
Огул эдиймез оны Ватан, оглы гөреш мейданында
Жандан эзиз Ватанына табырмаса өз жаныны.

Ятма, гардаш, сен-де оян!
Гүнеш нуруны сачыпдыр,
Ватан багы бизиң үчин
Төзе гунчалар ачыпдыр.

Өз Ватаным Түркменистан, багларының билбили мен,
Сайраарын дуйдугымча дурмушымың леззетини.
Ничик гөвүп гүле-гүле, гүллер үчин сайрамасын,
Мен гөрйәрин гезе-гезе гүл-бахарың леззетини.

Ятма, гардаш, сен-де оян!
Гүнеш нуруны сачыпдыр,
Ватан багы бизиң үчин
Төзе гунчалар ачыпдыр.

Ёкаркы мысалда гөрнүши ялы, гайталанян бент, ягны рефрен әхли бентлерден соң олар билен багланышыкда гайталанмагы-

ны довам эдйэр. Рефрен шыгрың нетижеси ве шахырың йөрөт-жек болян пикиридир. Рефрен көплөңч өзүниң шыгыр метри боюнча эсасы шыгыр метриндакиден башга өлчөгдө боляр. Мунун өзи гайталанян бенди бейлекилерден айыл-сайыл тапавутландырмак үчин зерурдыр. Эмма көмахааллар ол эсасы шыгрың өлчегинде-де болуп бийлэр. Серет тержыг бенде.

РЕЦЕНЗИЯ — Серет сына.

РИТМ — дең аграмлы, дең өлчөгли бирликлериң дең вагтда кануны гайталанмагы ве бир-бири билен гезеклешип гелмегидир. Шыгрың эсасы ве өзени болуп дурия ритмиң гелип чыкышынын гадымы адамың иш вагтындакы зэхмет процеси билен баглы боландыгы алымлар тарапындан эййэм субут эдилен хақыкатдыр. Гадым адам зэхмет процесинде иш абзалының предмете деген махалындакы сесе ве ишлөп дуран вагтындакы өзүниң өлчөгли беден херекетине сес билен өйкүнер экен. Гадым адамың иш вагтындакы өлчөгли беден херекетлери билен параллел гайталанып дуран сес өйкүнмелериң эсасында шыгыр, саздакы ритмиң илкинжи башлангычлары эмеле гелйэр. Өлчөгли беден херекетлерини адамың сес билен гайталамагының себэбини Г. В. Плеханов өлчөгли ве ритмли херекетден леззет алмак адамзадың хут тебиги айратынлыкларының бири дийип гөркөзйэр. Ол шейле язяр:

«Как это видно из фактов, приведённых мною выше, способность человека замечать ритм и наслаждаться им ведет к тому, что первобытный производитель охотно подчиняется в процессе своего труда известному такту и сопровождает свои производительные телодвижения размеренными звуками голоса или кадансированным звоном различных привесок».¹ Гадым адамың иш вагтындакы өзүнден чыкарян сеси ишиң хәснетине ве онуң иш абзалына баглы болупдыр. Эгер зэхмет иш абзалының предмете чалт-чалт дегмегини ве беден херекетиниң чаласын болмагыны талап эден болса, бу херекетлере утгашян сес хем чалт болупдыр. Умуман, өйкүйән сес херекетин өлчегине баглы болупдыр. Ритмиң өлчегиндәки дүрли-дүрлүлик хем ине шу ерден гелип чыкыпдыр. Диймек, айдым, гошгы өзүниң деслапкы йүзе чыкышында ве яшайшында иш хем зэхмет билен гөнүден-гөни баглы болуп, хут шонуң эсасында дөрөпдир ве яшапдыр. Айдымың, сазын, шыгрың адамың рухы ислеглерини канагатландырян сунгат

¹ Г. В. Плеханов «Литература и эстетика» том, I. Москва, 1958. стр. 27—28.

хөкмүндө зэхметден айрылып, өзбашдак хадыса өврүлмегиниң-де өнүмчилик гуралының өсмеги ве техниканың гүйчленмеги билен баглыдыгыны Г. В. Плеханов ёкаркы ишинде субут эдйёр. Өнүмчилигиң өсмеги ве өнүмчилик гуралларының кәмиллешмеги адамы зэхмет процеси билен дең гайталанян بدن херекетлеринден, шонуң билен-де шол херекетлере сес аркалы өйкүнмекден халас эдйёр. Йөне бу дөвүрде саз билен шыгыр эййём өзбашдаклыга өврүлйёр. Онуң ритминиң эсасында болса ёкарда гөркезилиши ялы гадымы адамың иш вагтындакы өлчегли بدن херекетлеринне утгашян сес өйкүнмелери бар. Шыгыр ритминиң гелип чыкышы хакындакы шу гысгача маглуматдан соң гөнүден-гөни шыгрың өзүне ве онуң ритминне гечйёрис.

Шыгыр сөзлериң ритм ве метрика канунары боюнча белли бир тертибе, чәге салнып гуралмагыдыр. Шу хәснети шыгыр сөзүни аңладян бейлеки терминлерде хем гөрмек боляр.

Меселем: гошгы билен гошук диен терминлерде я-да «гошгы дүзмек» диен терминде эййём кануны тертибиң болмалыдыгы айдың гөрүнйёр. «Дүзмек» диен сөз системалылыгы, тертип-лилиги хем өз ичине аляр. Предметлериң я-да сөзлериң зеләп орунларының арасында дүзгүн, система, тертип ёк махалында. «дүзмек» сөзүни уланмак болмаяр. Гоңшы Гүндогар шахырларының дөрөдпжилигинде кәмахаллар шыгыр сөзүниң дерегине назм диен термин уланыляр. Бу терминиң хем манысы тертип, дүзгүн, ызам диймекдир. Шонда ол, әлбетде, шыгырда сөзлериң бири-бирине гатнашыгының арасындакы тертип-дүзгүни гөркезйёр. Рус дилиндеки «стих» сөзүниң хем манысы дүзгүн (строй, порядка) диймекдир. Сөзлериң бири-бирине гатнашыгының арасындакы тертип, дүзгүн, ызам шыгыр хакындакы таглыматың эсасы бөлүмлериниң биридир. Шу таглымата тарап ёл ачмаклыгың илкинжи ачары ритмдир. Ёкарда гөркезилиши ялы, ритм дең аграмлы, дең өлчегли бирликлериң дең вагтда кануны гайталанмагы ве бири-бирини нобатлап гелмегидир. Өз пейвагтына йөрәп барян адамың әдимлеринде ритм ёк, себәби ол әдимлер дең аграмлы, дең өлчегли дәл. Шейлеликте-де, бирлик ёк. Ол әдимлериң әдилмегинде вагт бирлиги ёк. Эмма дабаралы харбы марш астында әдимлейән солдатың әдимлеринде ритм бардыр, себәби ол әдимлер өзүниң өлчеги боюнча бир, хер әдим бейлеки әдимлер билен дең вагт талап эдйёр ве кануны суратда бири-бирини ызарлап гелйёрлер. Диймек, хер бир хадысаның ритми болмагында биринжи нобатда дең өлчегли бирлик герек. Бирлигиң ёк махалында, ритмиң болмагы мүмкин дәл.

Башгача айданыңда, дең өлчегли болмадык хадысаларың ны-

замлы гайталанмагы мүмкин дәл. Икинжиден, бирликлерин кануны суратда гайталанмагы герек, ягны гайталаманың кануны болмагы герек. Шейле гайталанманың болмадык еринде шол хадысаның өзүниң хем яшамагы мүмкин дәл. Үчүнжиден, гайталаняң хадысаларын гайталанмагы заман тайдан дең вагтда болмалыдыр. Хадысаның биринжиси аз вагтда, икинжиси көп вагтда гайталанса, оларың арасындакы нызам бозулар ве ритм болмаяр. Диймек, ритмиң эсасы шертлери: бирлигиң болмагы, онун кануны гайталанмагы гайталанмаларың дең вагт талап эдйәнлигидир. Бу ритмли әхли херекетлере дегишлидир. Шыгыр ритминде сөзлер бирлигиниң болмагы герек. Ол сөзлер бирлигиниң кануны ве дең вагтда гайталанмагы герек. Диймек, шыгыр ритми дең өлчегли сөз бирликлериниң дең вагтда кануны гайталанмагы ве бири-бири билен гезеклешип гелмеги болуп дуряр. Ритм хер бир шыгрың тутуш довамындакы системадыр. Ол шыгрың бүтин довамында яшай, шейле хем хер сетириң өз ичинде яшай. Шыгрың тутуш довамындакы ритм сетирлериниң арагатнашыгындакы ритмдир. Сетириң ичиндәки ритм болса сөзлериң, образларың арагатнашыгындакы ритмдир. Шыгырдакы ритмиң эмеле гелмегинде нәмелер гатнашарлар? Шыгыр сетирлери гатнашар, сөзлериң синтаксис гурлушы гатнашар, пауза гатнашар, богунлар гатнашар ве капыялар гатнашар. Шу серишделерин ритм эмеле гетирмекдәки функциясының хер бириниң үстүнде ашакда дуруп гечйәрис.

Шыгыр сетирлери гошгының тутуш довамындакы ритм системини эмеле гетирйәрлер. Стопаларын гайталанмагында сетириң ичиндәки өлчеглериң ритми эмеле гелйәр. Кичи бирликлер, ягны стопалар гайталанып, бири-бирини ызарлап гелип, улы бирлиге, метрика, садалап айданыңда, гошгы сетирине өврүлйәрлер. Улы бирликлер, ягны гошгы сетирлери болса, өз нобатында гайталанып, шыгрың довамындакы тутуш ритм системини эмеле гетирйәрлер. Бу сетирлериң хер бириниң хем ички гурлуш тайдан ритмли болмагы герек. Екарда гөркезилеши ялы, сетир ритминин эмеле гетирмекде сөзлериң синтаксисли гурлушы — богунлар, пауза ве капыялар гатнашарлар. Хер бир шыгыр сетири биринжи побатда ичинде пикир ве дуйгы бар жаңлы сөзлер топарының өзболушлы синтаксистики гурлушыдыр. Шыгыр дүзгүн хакында язылан көп ишлерде гошгының ички дүзүлүш кадалары дине богунлардан агтарылар. Бу, әлбетде, меселәни чөзмәгиң ачарышы бермейәр. Шыгыр бош сеслериң сазлашыгы дәл ахырын. А. Твардовский: «Маяковскиниң айдышы ялы, өлчөг маңысыз сеслерден, сөз дәл «гаймагаллардан» эмеле гелмейәр. Ол

сөзлерден, жанлы гөплешикде болшы ялы, оларың манылы гур-
душындан эмеле гелйәр» дийип, өрән адалатлы гөркезйәр.

Көңүллер көшгүнде хыялың ханы,
Өвлады хуңкара меңзәр хөкүмли.

Шу сетирлерде, биринжи нобатда, гезеклешип гелйән сөзлер, образлар ритми эмеле гетирйәр. Башгача айданында, ритм еке богунларың дәл-де, сөзлериң нобатлашмагындан, авторың кел-лесиндәки хыялларың, образларың гезеклешмегинден хем дө-рейәр. Шуңа гөрә-де гошгының энергиялы болмагы үчин, ритмә-ниң гаты кувватлы болмагы үчин, авторың хыялындакы образың кувватлы болмагы гөрек, ол образы бермек үчин уланылан сө-вүң кувватлы болмагы гөрек.

Ритми эмеле гетирмекде, элбетде, богунларың хем улы әхми-ети бардыр. Ёкарда белленилип гечилиши ялы, шыгыр прозадан өзүниң гурлушы боюнча чәклидиги билен тапавутланяр. Бу шы-гырың иң хәсиетлендирижи алааматларының биридир. Богун шы-гырдакы сөзлери чәге саяяр, оңа өлчөг берйәр, сетирлери дөңлешдирийәр. Ритм болса дөң аграмлы хадысаларың нобатлаш-мадык еринде бозуляр. Йөне ритми эмеле гетирмекде, боғиуң әх-миети гошгы дүзлүш системаның хилине бағлы.

Квантитатив системде болса онуң ролы гошгы сетирлерини дөңлешдирмек, хемме сетирлери бир чәге салмак билен чәклен-йәр. Йөне бу ягдай аз богунлы өлчөглере дөгишлидир, себәби аз богунлы өлчөглер, меселем, еди богунлы, секиз богунлы сетирлер богунларың хич хили ички гурлушыны талап этмейәр. Көп бо-гунлы метрлерде болса боғиуң ролы диңе сетирлери аграмдаш этмек билен чәкленмән, әйсем, олары ички гурлушы боюнча-да белли бир тертибе, чәге саяяр. Меселем:

Алысдан гелмишем мензилден, ёлдан,
Яшылбаш соналар учушар көлден, —

диен сетирлерде сөзлер богун санлары боюнча ики бөлеге бө-лүнйәр. Биринжи бөлек алты богунлы ве икинжи бөлек болса бәш богунлыдыр. Эгер сетирлер:

Мензилден, ёлдан алысдан гелмишем,
Учушар көлден яшылбаш соналар.

диен шекилде гурсак, яғны икинжи бәш богунлы бөлеги өңе ге-иирсек, шыгырда ритм ёк боляр. Сетир шыгыр хәсиетини йитир-

йәр. Он дөрт богунлы шыгырлара хем шу ягдай дегишлидир. Шыгыр ритминде сөзләр, образлар ритми билән бирликдә, богун ритми хем улы әхмиетә әе болуп дуряр.

Ёкаркы серишделәр билән бирликдә ритми әмелә гетирмекдә сөзләрн арасындакы пауза хем улы роль ойнаяр. Шыгырын хәсиетли аламатиларының бири окалан махалда, сөзләрн хас габардылып, анык, бири-бириндән айрып окалмагыдыр. Сөзлери бири-бириндән айрып, хер бирини өзбашдак гөркезмеги пауза ерине етирйәр. (Сөзлери бири-бириндән айырмага, әлбетдә, грамматика тайдан багланышыксыз дийип дүшүнмели дәл. Пауза сөзләрн прозалык гурлушында хем бар). Әмма сөзләрн прозаики гурлушы шыгра өврүлип билмейәр. Шыгырда пауза бейлеки серишделәр билән бирлешйәр ве ритм әмелә гетирйәр. Шыгыр сетирлериндә пауза сөзлери манылары боюнча бөлекләре бөлийәр ве хер бөлегин манысыны хас айдыңлашдыряр. Әгер шу паузалар ташланып окалса, шыгыр сегоринин йөнекей проза сөз гурлушына өврүлмеги мүмкиндр. Меселем:

Әй яры хорезми, саңа бирнәчә эбят, биздән ола пешгеш.

Мен кабылы шәгирдем, олуң сиз маңа уссат, хич олмаялым каш.

диен сетирлердәки сөз бөлеклеринин арасындакы, шейле хем сөзләрн арасындакы дынгылар ташланып окалса, сетир гөни линия өврүлийәр. Гөни линияда болса ритм ёк.

Шу вагта ченли эдилен ишләрн көпүсиндә диен ялы капыя ритмдән үздә өвренилийәр. Әмма сиңе серетмек билән, капыяның ритми камилләшдирмекдә, хас айдыңлашдырмакда улы әхмие-тинин бардыгыны гөрмек боляр. Капыя ритми гутарныклы әд-йәр. Хер бир сетирн дең өлчегдә, дең аграмлыдыгыны ыглап әдйәр. Ритми сетирләре гутарныклылык берйәр. Оларн сер-хедини гөркезийәр. Меселем:

Магтымгулы илден иле аралар,
Хижран тыгы билән багрын паралар,
Голун саллап марал габак перилер,
Инер олумындан дәли Гүргениң

диен сетирлердәки «паралар», «перилер» сөзләрнн дерегине «багры ярадыр», «гөзеллер» сөзлерини улансак, шыгырн ритми бозуляр. Маны тайдан шыгра хич хили шикест етепөк. Шейле хем хер бир сетирдәки ритм өзбашдаклығына галяр. Әмма шыгыр-дакы тутуш ритм системи вейран боляр, себәби капыя ёк. Ка-пыя ёк диймек болса ритм системиндәки этаплар өзләрнн соң-

лары боюнча ылалашмаярлар, бир типе өврүлмейэрлер дийилдигидир. Кэбир эдебият танкытчылары ритми динче мазмундан агтаржак болярлар. Ёкаркы мысал болса бу меселеде форманын, сеслеринг хем улы роль ойнаандыгыны айдың гөркезийэр. Шу ёкаркылары жемлөп айданында, ритм образларын, богунларың, паузаның, капыяның гатнашмагында эмеле гелйән шыгыр бирлигиниң гайталанып дурмагының тутуш системидир.

РИТОРИКА — көне манысы боюнча овадан сөзлемек ве ораторлыгың теориясы, ораторлык хақында таглымат. XIX асырдан башлап, адамзадың хақыы такыклама, анализе гечмеги, ылмың биринжи планда дурмагы билен бу термин дашкы формасы боюнча дабаралы, эмма ичинде мазмун болмадык сөзлери яңсыламак үчин уланылар.

РИТОРИКИ СОРАГ — шахырана сөз гурлушының бир формасы болуп, дурмушда орнашан, тассыкланан, шейледиги хич сорага, шек-шүбхэ мөтөч болмадык хадыса сораг үсти билен беян эдилйэр. Риторики сораг жогап талап этмейэр. Меселем: «Ким галар гөрмейин ажал хилесин». Бу ерде сөзлемин соңы сораг белгисини талап этмейэр, себэби ол гөнүден-гөни, «Ажал хилесин гөрмөн галжак адам ёкдур» диен маныдадыр. Риторики сорагда мазмун эййэм чөзүлөн хақыкатдыр, мазмун сораг болман, динче форма сорагыдыр.

Кимдир яланчыда тутан жаханы,
Тутаның голларың ачып барадыр.

(Магтымгулы).

Риторики сорагда дурмушда эййэм орнашан ве чөзүлөн хақыкатың гүйчли интонация хем йүзленме талап эдйән сораг формада беян эдилмеги шыгрың гүйжүни хас артдырар.

РИФМА — Серет капыя.

РОВАЯТ — халк дөреджилигиниң эртеке якын, эпики гөрнүшлеринден бири болуп, онуң эсасында хайсы-да болса дурмушда болуп гечен бир хадыса я-да адам болуп, олар халк тарапындан эртекинниң мазмуны ялы улалдылып гөркезилйэр. Фирдовси өзүниң «Шанамасында» Рүстемиң йөнекей систанлы пэлван боландыгыны ве өзүниң оны фантастик дережэ ченли улалдандыгыны айдяр. Бейик шахыр Магтымгулы хақындакы роваятларда шахырың пэк ве арасса адамкэрчилик кешби мукаддес дережэ ченли халк тарапындан өсдүрилилдир. Роваят умуман дурмушда болуп гечен бир хадыса я-да шахс хақындакы эртекидир. Меселем: Кеймир көр хақындакы роваятлар.

РОМАН — дурмушы бүтин байлыгы ве әхли чылшырымлылыгы билен догручыл беян эдйән улы гөврүмли эпики эсердир.

Роман терминининг хачан ве хайсы сөзүң эсасында дөрәнли-ги энтэк аныклашдырыланок. Л. И. Тимофеевин пикирине гөрө, бу термин XII—XIII асырларда роман диллеринде язылан эпик эсерлеринг эсасында дөрөйэр. Шейле эпики эсерлере conte roman — роман хекаялары дийлер экен. Соңра роман сөзи сыпат эхмиетини йитирип, ада өврүлйэр ве эпики эсеринг улы бир гөрнүшини аңладян термине өврүлйэр. Профессор Л. И. Тимофеев бу пикири нэче ынанчлы тассыкляян болса-да, роман сөзүниң гелип чыкышы хакында башга вариантлар хем бар. Меселем: роман термини Рома — Рим сөзүнден гелип чыкыпдыр хем дийилйэр. Антик романларда яшайшың гөркезили-ши хакыкатда болшундан хас гөзел, ондакы яшайыш гадымы рим яшайшы билен деңешдирилер экен. Шонунг эсасында бу термин дөрөпдир диен вариант хем бар. Ничик-де болса, булар энтэк такыкланмадык пикирлер болуп галяр.

Роман өзүниң иң гадымы ве ирки гөрнүшинде антик эдебиятта ве гадымы хытай эдебиятында болупдыр. Соңра орта асырларда Европа эдебиятында рыцарь романлары боляр. Антик эдебиятта роман өзүниң башлангыч гөрнүшинде адамың хусусы мейлиниң чэгинден чыкып билмэндир ве жемгыетчилик хэсиете өврүлип билмэндир. Онуң сюжет эсасы ики саны яш сөйгүлиниң сөйгүси, оларың хусусы башдан гечирмелери ве бири-бирине говшушлары хем ш. м. ыбарат болупдыр. Антик романың иң оңат нусгаларында, меселем, Лонгуң (2—4 асырларың арасында яшап гечен грек языжысы) «Дафнис ве Хлоя» диен чопанчылык романында ве Апулейиң (2-нжи асырда яшап гечен рим языжысы) «Алтын эшек» («Метаморфоз — өзгерме») романларында улы гөврүмли эпики сюжет форманың башлангыжы ве онуң гелжекде болуп билжек бай мүмкинчиликлери дююляр. Шейле-де болса, антик романлар эдебиятың соңкы өсүшине эпопея ялы тәсир эдип билмэндир.

Орта асырларда рыцарь романлары ады билен тарыха гирен романлар ровач боляр. Буларың сюжет линиясының эсасында рыцарларың шахсыетини идеаллашдырып гөркезийән легендалар, роваятлар бар. Бу зейилли романларда рыцарларың «адатдан дашары башдан гечирмелери, батырлыгы, кейпи-сапасы, аяллары сөймекдәки укубы» ве ш. м. беян эдилйэр. Бу зейилли романлар диңе шоларын мейиллерини канагатландырыпдыр. Шейле-де болса, бу кикл романларың оңат нусгалары дурмушың ве адамларың көпрөк тарапларыны өз ичине алып билйәндиклери үчин, өз дөврүниң нукдай назарындан белли дережеде эхмиемли болупдырлар.

Реалистик романың өсүшү француз языжысы Раблениң «Гаргантюа ве Пантагрюэль» хем испан языжысы Сервантесиң «Дон-Кихот» романлары билен башланяр. Фольклор дәплери эсасында Рабле эгирт образлар—Гаргантюа ве онуң оглы Пантагрюэль образларыны дөредийәр. Романда феодал наданлык, схоластика, католик ыбадатхана, онуң тараңдарлары күл-пеекүн эдилйәр. Икинжи kitapда Рабле өзүниң адамкәрчилик пикирлерини, адамың асуда өсүп билжек жемгыети хақындакы хыялы идеяларыны беян эдйәр. Сервантес (1547—1616) өзүниң «Дон-Кихот» романында рыцарь романының терсине биринжи болуп, рыцарлардың ве феодал жемгыетиң хақыкы кешбини паш эдйәр, онуң үстүнден гүлйәр. Феодал жемгыетиң кануны суратда өлүме сөзеварлығыны Сервантес гаты ынандырыжы гөркезипдир. Шулар билен бирликде халк көпчүлигиниң дурмуш-ягдайы kitapда реал беян эдилйәр. Дурмушда пулуң ағалыгының барха гүйжейнелигини ве буржуазияның яңы орнашян дөврүндәки жемгыетиң харап хем зая тарапларыны Сервантес гүйчли ачып гөркезйәр. Шейлеликте, бу эсерлер романың өсүшинде әхмнетли пурсат болуп дурярлар.

Магарыф дөври реалистик романың өсүшинде өрән әхмнетли дөвр боляр. XVIII асыр магарыфчыларының дүнйә гарайышларының, пикирлериниң гүйчли революцион ве прогрессив хәсиетини Энгельс «Анти-Дюрингде» белләп гечйәр. Шейле хем Энгельс оларың чәкли тарапларыны акыл хәкимieti диен дүшүнжелериниң идеаллашдырылан буржуаз хәкимietидигини гөркезйәр. Шейле-де болса, оларың әнтәп, хорлук чекен адамзадың тарапында дурандыкларыны ныгтап гөркезйәр. Англияның хәким сынпына гаршы угрукдырылан Свифтиң (1617—1754) «Гулливериң сыяхаты» атлы сатирики романы, Дефоның (1660—1713) «Робинзон Крузо» романы, Ричардсоның буржуаз машгала дурмушыны гөркезйән романлары, Вольтериң философики романлары ве башгалары романың өсүшинде мөхүм дөври аңладярлар. XIX асыр Гүнбатар Европа әдебиятында роман өзүниң соңкы өсүшини довам эдйәр. Дурмушы хемметараплайын реал гөркезмекде, буржуаз жемгыетиниң ички гаршылыкларыны ачып гөркезмекде роман ёкары үстүнлик газаняр. XVIII асырда Свифтиң «Гулливериң сыяхаты» адатдан дашары бир әдеби хадыса болан болса, XIX асырда Стендал, Бальзак, Диккенс ялы реалистлериң дөредижилигинде роман әдебиятта өзүниң кануны хукугына эе боляр. Бу языжыларың дөредижилигинде романың гөрешженлик рухы, жемгыетчилик әхмieti хас ёкары галяр. Роман буржуазияның дурнуksызлыгы-

ны паш эдижи, жемгыетчилик конфликтлери чөзмеклиги максат эдинен мөхүм серишдә өврүлйөр.

XIX асыр рус эдеби дурмушы романың тарыхында иң мөхүм дөвүрлериң биридир. Пушкин, Гоголь, Чернышевский, Гончаров, Салтыков-Щедрин, Тургенев, Герцен, Толстой, Горький ялы бейик языжыларың дөредижилигинде роман гутарныклы суратда хемишелик эдебиятың баш жанрына өврүлйөр ве онуң айратынлыклары долы формалашяр. Рус романының эсасы айратынлыкларындан бири онуң танкыды реализм хәсиетидир. XIX асырын икинжи ярымында роман буржуаз жемгыетиниң әхли заячылыкларыны ёкары дережеде паш эдйөр. Рус романынын Гүнбатар романындан бир тапавуды хөкүм сүрүп дуран системаны танкытламак билен бирликде онуң положител гахрыманлары хем ишләнлигидир, (Чернышевскиде, Толстойда, Горькиде ве башгаларда). Рус эдебиятының положител гахрыманының хасабына өсмелидигини положител гахрыман гөзлегинде Гоголын сезевар болан улы шовсузлыгы хем аңладяр дийип, эййәм Салтыков-Щедрин белләп гечипдир. Рус гечмиш эдебияты Рахметовдан башлап, Павел Власова ченли положител гахрыманың ёлуны гечйөр.

Рус романының айратынлыкларындан бири чуннур халкылыгыдыр, онуң халкылык ве сынпылык рухуның гаты гүйчлүдигидир. В. И. Ленин Чернышевскә «Сынпы рухлы эсерлер дөреден» дийип баха берйөр. Роман дайхан көпчүлигиниң чыдамсыз ягдайыны дуйгудашлык билен беян эдйөр.

Социалистик реализм дөври романың өсүшинде тәзе дөвүр болды. Совет романы диңе положител гахрыманың хасабына өсйөр. Совет романының гахрыманы йөнекей адамдыр. Совет романында адам зәхмет билен багланышыклы гөркезилйөр. Бу айратынлыклар айратынлык хөкмүнде гечмиш романда формалашып билмеди. Совет романы диңе машгала дурмушы ве сөйгиниң үсти билен дурмушы гөркезийән гечмиш романының чәгинден чыкды ве адамзадың яшайшы үчин зерур әхли херекет мөчберини өз ичине аляр. Горькиниң, Шолоховың, А. Толстойның, Фадеевин, Гладковың, Фединиң, Леоновың, Островскиниң, Симоновың, Кербабаевин, Ауэзовың, Айбегин ве башгаларың дөредижилигинде романың мазмуңында хем формасында гечмиш романына гаранында көп-көп тәзеликлер дөреди, роман кәмилләшди.

РОМАНЫҢ БАШ АЙРАТЫНЛЫКЛАРЫ

Хер бир хадысаның ве предметиң эсасы айратынлыгы нәхили ягдайда, нәме үчин ве хайсы везипәни ерине етирмек үчин дөрәнлиги билен кесгитленйөр. Роман өзүниң хәзирки

манысында адам яшайшының гаты баян ве чылшырымлы хем көп тараплы дөврүнде эмеле гелйэр. Белинский романың өсүшини жемгыетин тарыхы өсүш билен багланышдырып шейле язар: «Адындан мәлим болшы ялы, роман христиан халкларының иң тәзе медениетинден дөрөди. Ол адамзадың яшайшында гражданлык, жемгыетчилик, машгала, умуман адам арагатнашыгының чәксиз чылшырымлашан, дартгынлашан, яшайшың гаты чуңлашан, аша гиңелен, сансыз көп тараплы дөврүниң өнүмидир»¹. Романың баш айратынлыгы Белинскиниң шу гөркезмесинден айдың гөрүнйэр. Онуң иң мөхүм айратынлыгы чәксиз чылшырымлашан, сансыз көп тараплы адамзат дурмушыны бүтин байлыгында ве чылшырымлылыгында хем көп тараплылыгында гөркезмекдир. Романың икинжи айратынлыгы персонажларын санының көп болмагы хем онуң биринжи айратынлыгындан гелип чыкяр. Дурмушын хемме тарапыны бир персонаж үсти билен бермек мүмкин дәл. Хер бир персонаж дурмушын өзүне дегишли тарапыны гөтериждир. Меселем, «Айгытлы эдим» романында Артыгын орнуны Ашыр, Ашырын орнуны Гандым, Гандымын орнуны Чернышев, Чернышевин орнуны ене бири чалшырып билмез. Халназарын орнуны Арутюн, Арутюнын орнуны Хожам, Хожамын орнуны Эзиз хан чалшырып билмез, себәби шу формаларын хер биринде бейлекилердәкә меңзеш болмадык, оригинал, эмма бейлекилердәки билен арагатнашыклы өзбашдак мазмун бар. Бир формада әхли мазмунуң яшамагы мүмкин дәл. Халназар байын бир вагтын өзүнде хем Халназар, хем Артык болмагы мүмкин дәл. Диймек, романда персонажларын санының көп болмагы авторынң ислегине баглы болман, ясама болман, дурмушы өз байлыгында, көп тараплылыгында, чылшырымлылыгында гөркезмеклигин кануны талабындан гелип чыкяр. Романың үчүнжи, хас мөхүм айратынлыгы көп санлы персонажларын чылшырымлы арагатнашыгыны чеперчилик билен анализ этмек, оларын адамкөрчилик ве ахлак айратынлыкларыны йүзе чыкармак, хадысаларын, жемгыетчилик вакаларынын, вакаларын ичиндәки гылыкларын социал себәплерини ачып гөркезмектен ыбаратдыр. Романың мөхүм везинесини Белинский: «Хәзирки заман жемгыетини чеперчилик билен анализ этмек»² дийип гөркезйэр. Роман жемгыети чеперчилик билен анализ әдип гөркезмек билен чәкленмән, әйсем шол ахлагын тарыхыны-да гөркезйэр. «Адамы сурат-

¹ В. Г. Белинский, Полн. собр. соч., т. V, 1954, стр. 440.

² Шол ерде, т. V., 39-нчы сах.

ландыранда... онуң нәме үчин шейле, нәме үчин башга хили дәл-дигиниң себәбине-де чуң гиришйәр»¹ дийип, Белинский беллейәр.

Романың айратынлыкларының бири-де жемгыетиң ыкбалы ве онуң соңкы өсүши билен багланышыкда жемгыетчилик меселелериң өңе гоюлмагыдыр. Меселем, Герцениң «Ким гүнәкәр?» романы адамы пейдасыз, артыкмач махлуга сезевар эден өз дөврүндәки жемгыетиң манысына чуңнур дүшүнмек үчин халкың өңүнде гойлан, тутушлыгына меселе болан романдыр. Чернышевскиниң «Нәме этмели?» романы шол жемгыетден чыкалга агтармак угрунда көпчүлигиң өңүнде гойлан тутушлыгына меселе болан романдыр. Б. Кербабәев өзүниң романларында хемише сув меселесини гоюп гелйәр. А. Говшудув «Көпетдагың этегинде» романында Пөкгениң образында: «Өсүшден галан шахс өзүниң көне хызматларына эсасланып, коллективниң башында довамлы дурармы я-да дуруп билмезми?» диен меселәни өңе сүрийәр. Романда жемгыетиң талапларына акыл етирип, ерликли гойлан меселе дурмушын өсмегинде улы әхмиете эе боляр.

Хәзирки заман романының айратынлыкларындан бири (хемме романа дегишли дәл) ахлагың өзгеришде ве өсүшде гөркезилмегидир. Меселем: Артыгың, Ашырың, Мавының йөнекей оба дайханының дережесинден дүшүнжели революционере ченли өсмеклери.

Ёкардакы эсасы айратынлыклар боюнча романың айратынлыклары реализмиң айратынлыклары билен дең болуп дуряр. Диймек, роман билен реализмиң арасында айрылмас багланышык бар (гүррүң реалистик роман хакда). Эдебиятта реализмиң орнашмагы үчин романың гүйчли яйрамагы зерур шерт болуп дуряр. Шейле хем өз нобатында роман реализмиң эсасыны гойяр, оны ёкары дережә гөтерйәр. Романың ёк дөврүнде эдебиятта сөзүң ылмы манысында реализмиң болмагы мүмкин дәл. Реализм романың кешбинде өзүниң долы ве гүйчли йүзе чыкмак формасыны тапды дийип, Белинский гөркезийәр. Энгельсиң реализм хакда: «Реализм деталарың догручыл болмагындан башга типики ахлакларың типики ягдайда догры берилмегини-де өз ичине аляр»² диен гөркезмеси долы суратда роман барада хем уланарлыклыдыр. «Романың ёкары гөтерилиши реализмиң ёкары гөтери-

¹ В. Г. Белинский, Полн. собр. соч., т. V, стр. 39.

² К. Маркс и Ф. Энгельс об искусстве, Москва, 1957, стр. 11.

лишиниң дәври билен лайык гелйәр. Бу ягдай реализм билен романың бири-бирине берк баглы болуп, реализм диен дүшүн-жәниң өзи романдакы специфик чепер мазмундан ыбарат диен пикире гетирйәр. Онуң (романын) максады — дурмушың объектив хақыкаты, оның ёлы — реализмның ёлудыр. Мунуң шейледигини-дәлдигини романың соңкы өсүши гөркезйәр»¹ дийип, Белинскиниң пикирини XX асыр танкытчысы К. Тиандер хем тас-сыклайар. Диймек, романың иң мөхүм хем баш аламаты оның дурмушы догры гөркезийәнлигидир.

Әдебиятың бейлеки гөрнүшлеринден романың артыкмачылыгы оның мүмкинчилигиниң гаты бай ве чәксизлигидир. Белинский: «онуң гөврүми, оның чәги соңсуз гиндир» дийип гөркезйәр. Романда әхли жанрларың элементи бардыр. Роман лириканы, драматизми, ызачекилмәни ве башгалары өзүнде жемлейәр. Олары бирлешдирйәр. Белинский: «Вальтер Скоттун ве Куперин романларының аграмлы бөлүминде энтек хич ким тарапындан белленмедик дүйпли кемчилик бар. Бу кемчилик эпика элементлериң абсолют агдыктыкта болмагы, ички ве субъектив башлангыжың ёклугындан ыбаратдыр. Шейле кемчилик зерарлы бу бейик дөредижилериң икиси-де өз дөредижилеклери барада совук, шахсыетсиз ялы болуп дуряр. Олар үчин хемме зат — оңат, яманы, ягшыны, писи, гөзели, бетшекили — шуларың хеммесини гөрөнде, оларың йүрегиниң урмасы чалтлашмаян ялы болуп гөрүнйәр»² диййәр. Шейлеликте, роман әдебиятың бейлеки гөрнүшлериниң де айратынлыкларыны өзүнде жемлейән иң кәмил формасыдыр.

РОМАНТИЗМ — гечмиште әдебиятың әсасы дөредижилик усулының бири болупдыр. Эгер реализмның әсасында дурмушы догры гөркезмек принципи дурян болса, романтизмның әсасында языжының өз арзуында дөреден дурмушыны суратландырмак принципи бар. Романтизм эсерлериниң гахрыманлары авторың идеалының нукдай назарындан өз хыялында дөреден адамлары боляр. Языжының реал дурмушы дәл-де, өзүниң гөрмек, етмек ислейән дурмушыны суратландырмагы, реал адамлары дәл-де, гөрмек ислейән адамларыны суратландырмагы авторың арзувының реал дурмуш билен ылалашмаяндыгындан гелип чыкар. Языжы довам эдип дуран дурмушы халамаяр ве башга бир хили дурмушы арзув эдйәр, шоны хем язып суратландыряр. Романтизмның баш принципи шундан

¹ Проблемы теории литературы, М., стр. 229.

² В. Белинский, соч. в одном томе, М., 1950, стр. 202.

ыбаратдыр. Эмма арзув ве арзувың дурмуш билен ылалаш-мазлыгы дүрли-дүрли боляр. Эгер языжың арзувы хәзирки дурмуш билен ылалашман, онат дурмуша тарап ымтылян болса, арзув дурмушың өсүш перспективаларына ве мүмкинчиликлерине эсасланян болса, языжы өз арзувының йүзе чыкмагына бөвет болян көне дүзгүнлере, көне канунлара гаршы гөрөшйән болса, онда бейле романтизм прогрессивдир. Шейле романтизмде авторың арзувы довам эдип дуран дурмуш кадаларына ве зулума гаршы белли бир гахрыманың кешбинде гөрөше галяр. Меселем, Молланепесинң «Зөхре-Тахыр» дессанында Мойсепит сердарың кешбинде авторың арзувы Бабаханың зулумына гаршы болуп, гөрөше чыкяр. Мунуң терсине, языжының арзувы онуң эжизлигини аңладян болса, языжы өз арзувларының дурмуша гечмеги угрунда гөрөшмәге укылсыз болса, я-да онуң арзувы көне, ызагалак дурмуша тарап ымтылян болса, ол арзув зыянлыдыр. Шейле арзувларың өнүми реакцион романтизмдир. Эгер-де языжының арзувы гөнүден-гөни халкы реакцион дүзгүнлере ве көне жемгыет системасына гаршы гөрөше чагырян болса, онуң жемгыет үчин әхмиети улудыр. Шол арзувларың өнүмине революцион романтизм дийилйәр. М. Горькиниң «Лачын хакында айдым», «Буровестник хакында айдым», «Изергиль кемпир» ялы эсерлери шейле эсерлердир. Хәзирки вагтда совет әдебиятында романтизмиң прогрессив хем революцион угурлары социалистик реализмиң состав бөлеги болуп гитди. Совет әдебиятында романтизм дурмушдан үзне хыял дәлди.

Ол совет дурмушының шу гүнки мүмкинчиликлеринден гелип чыкян дурмушың өсүш перспективаларыдыр.

РОМАНС — айдым эдилип айдылмак үчин дүзүлен, нәзик дуйгулы, кичижики лирики шыгырлардыр.

РУБАГЫ—Орта Азия халкларының поэзиясында иң гадымы формаларың бири болуп, бир гутаран пикири аңладян дөрт сетирли шыгырлардыр. Рубагының биринжи, икинжи, дөрдүнжи сетирлери өзара капьялашярлар, үчүнжи сетир болса бейлеки сетирлер билен капьялашмаяр. Рубагы арап сөзи болса-да, шыгыр формасы хөкмүнде илки Орта Азияда ве көп алымларың субут этмегине гөрә биринжи нобатда тәжик фольклорында дөрөйәр. XII—XIII асыр әдебиятчысы Шамсиддин Мухаммед ибни Кайды Разының «Китаб-ул мугжам фи магаирий-эшгарыл-Ажам» атлы китабында хабар бермегине гөрә, тәжик язув әдебиятында бу форманың эсасыны гоян Рудаки болупдыр. Онуң айтмагына гөрә, Рудаки

рубагынын шейле формасыны халк дөредижилигинден алыпдыр. Бу форма Шахиди Балхы (790), Махмуд Варрак (835), Баезид Бестаи (874) ялыларың дөредижилигинде хем душ гелйәр. Рубагы классыкы поэзияның иң халкылашан гөрнүшлериниң биридир. Онуң метрикасы фольклорда дине богунларың санының деңлигине эсасланяр. Идея мазмуны боюнча сөйги, дидактика, жемгыетчилик, умуман әхли темаларда болуп билйәр. Рубагы хич вагт көшге аралашмандыр. Патышалары васп эдиллип айдылан рубагылара энтек душуланок.

Түрки халкларың поэзиясында рубагының ирки нусгала-рына XIV асыр шахыры Бурханетдин Сываслыда, Лутфуда, Новайыда душмак боляр. Түркмен әдебиятында рубагының иң ирки нусгаларына XVI асыр түркмен шахыры Байрам ханың дөредижилигинде душмак боляр. Байрам ханың рубагы-ларындан ики мысал:

Байрамга беси гарыплык кәр этди,
Гурбат оны хару, зару, бимар этди,
Я реб, ки белаларга гирифтар олсун,
Хер ким оны гамларга гирифтар этди.

Гөз рөвшени яры-дилистаным барадыр,
Жан гүлшениден серви-рованым барадыр,
Бу хасса эгер галды аның гуллугындан,
Сен галмагыл, әй көңүл, ки жаным барадыр.
(Б а й р а м х а в).

Рубагы түркмен халк поэтики дөредижилигинде хем иң ровач ве хас халкылашан формаларың биридир. Ләлелериң ве монжугатдыларың хеммеси диен ялы шу формада дүзү-липдир.

Оларда аял-гызларың иң говы дуйгулары, арзув-ислег-лери, ички дүйәси чәксиз поэтики гөзелликде баян эдилйәр. Эмма түркмен классыкы әдебиятында ол өзүне орун алып билмәндир. Азадының бирнәче дини-мистик хәсиетли рубагы-ларындан башга бу формада шыгыр дүзен автор ёк.

РҮКН — аруз системиндәки шыгырларда сетириң эмеле гетирйән бөлеклер — стопалардыр. Рүкнлериң өлчег бирлиги эфагыллардыр. Хер шыгыр сетири бирнәче рүкнден эмеле гелйәр. Биринжи сетириң башындакы рүкне *садр* дийилйәр. Шу сетириң соңундакы рүкне *аруз* дийилйәр. Икинжи сетириң башындакы рүкне *ибтида*, соңундакысына болса *зарф* дийил-йәр. Шуларың арасында ортадакы рүкнлере *хәшв* дийилйәр. Түркмен поэзиясында 7 ве 8 богунлы шыгырлар ики рүкнден.

11 богунлы шыгырлар ики, үч, дөрт рүкиден, 14 ве 15 богунлы шыгырлар болса дөрт рүкиден ыбарат боляр. Тәжик ве парс диллериндәки шыгырлар ики ве үч рүкили болмаярлар.

С

САГЫНЫШ—Орта Азия халкларының классыкы эдебиятында лириканың бир гөрнүши болуп, чуңнур гынанчлы, шахырың хасратындан долы, гүйчли лиризмде язылан шыгырлардыр. Бу зейилли шыгырлары шахырлар өз ватанындан ковлуп, ят юртларда сергезданлык чекенде, я-да гаррылыга етип, екесирән махалында, ызына гөз айланда, бүтин өмүрүниң гарыплыкда гечип, өзүниң азап ве хорлукдан башга зат гөрмәнлигинден зейренип язар. Шахыр өзүниң бүтин куватыны, рухы гүйжүни, әхли яшлыгыны ынсан үчин сарп эдйәр. Нетижеде ол хайсыдыр бир адалата гарашяр. Эмма оны юртдан ковярлар, гарыплыга, гедайлыга сезевар эдйәрлер. Шахыры гаррылык басыр. Өмүр гутарып баряр, өлүм абанып гелйәр. Ине шонда ол шейле эсерлери язар. Өзбек шахыры Фуркатың «Диярымдан», Зелилиниң «Ичинде», Кеминиң «Барында» диен сагынышлары шейле эсерлердир. Шуларын хер биринден мысаллар берйәрис:

Адашган ит киби, Фуркат, каян баргум билалмесмен,
Качан болгай ки тапгай мен хабар яру-диярымдан,
(Ф у р к а т).

Жепа чекип, дүниә ёлун тапмадым,
Тойлар тутуп, атлар хер ян чапмадым,
Чекип гонаклара, халат япмадым,
Бисан болдум дени-душуң ичинде,

Бу гарыплык үстүмизден гитмеди,
Көңүл максат-мырадына етмеди,
Гайгы-гамсыз мениң вагтым өтмеди,
Гезмедим хич көңүл хошуң ичинде.
(З е л и л и).

Белент ере чыкып, гарандым дашым,
Көңлүм мүн парадыр, ялңыздыр башым,
Ханы мениң жана-жаным, ёлдашым,
Мысапыр мен сөйүңханың барында.

Гөге узатсам, гөге элим егмейәр.
Ере баксам, көңлүм карар тапмаяр,
Сениң шу дүниәне мәхрим гитмейәр
Гара ерин, аждарханың барында.
(К е м и н е).

Сагыныш көне жемгыетде шыгрың хем онуң бейик уссатларынын нәхили кысматының боландыгыны айдың гөркезйән фактларың биридир.

САДР — аруз системинде язылан шыгырларда бейтин биринжи сетириниң иң башындакы рүкн, иң биринжи стопадыр.

САҚЫНАМА — шерабы ве шерап сүзүп берижи гөзели билеликте вasp эдйән лирики эсерлердир. Шейле эсерлери Гүндогарың классык шахырларының хеммесинде диен ялы гөрмек боляр. Кәмахаллар сакынаманың довамы дүнйәниң дурнуксыз ве вепасыздыгындан зейренмеклиге хем патышалары адалата чагырмаклыга ченли баряр. Меселем, Новайының «Сақыя тут гадахи-шахана» диен сетир билен башланян сакынамасы шейле хәсиетлидир.

* САҚЫНМА — рухы тайдан гозгалаңлы ягдайда гепләп дурап адамың сөзлериниң үзлем-саплам болмагы, сөзлемиң кәбир агзаларының гахрыманың эркине гарамаздан, дүшүп галмагы, онуң сөзүне гутармадык сөзлемлериң гирмеги. Сакынма гахрыманың ички гозгалаңыны анладяр. Шоңа гөрә-де ол сакынманы гүйчли дуйгының тәсири астында тебигы ягдайдан чыкан махалында уланяр. Меселем, Артык билен Бабахан арчының гепи азашир. *«Икиси ики ерден сандырап галанда, алжыраңчылыга дүшен Набат гыкылык этди:*

— Вай, ишим гайтды! Аю, саңа диййән! Акыллырак болсана!.. Аю!.. Илер-гүнлер! Етсеңиз-ле! Аю!.. Аю!..»

САРКАЗМ — сатирики шыгырларың бир гөрнүши болуп, онда белли шахс я-да бир сыясы топар өрән шеребели сөзлер билен паш ве масгара эдилйәр. Сарказма ики хәсиет дегишлидир. Биринжиден, авторың паш эдйән тарапына чуннур йигрежи, икинжиден, шахырың өз паш эдйән тарапындан идея ве мазмун тайдан, умуман шахсыет тайдан белентлигине буйсанмак дуйгусы. Б. Кербабаевиң «Алымсүмага» диен гошгусыны муңа мысал эдип алмак болар:

Сен улумсы болма, мен сени таян,
Пил ялы, чишсең-де, бармагымча ёк.
Гедемлигиде мен кесәнден утаян,
Халка берен пейдаң дырнагымча ёк.
Сөзүнде маны ёк, кешбиң нәтенет,
Ылым өйүне ялыңш дүшен әтенет!
(Б. Кербабаев).

САТИРА — белли бир тарыхы дөвүрдәки чүйрән социал гурлушы, дургун жемгыети я-да дурмушын зая тарапыны, өм-рүни гутаран сынпы паш ве масгара этмәге багышланып язылан эсерлердир. Меселем, Гогольн «Өли жанлар», «Дерцевчи» эсерлери. Сатираның предмети жемгыетдәки сагдын затлар, энтек яшамага хукугы бар затлар болман, эйсем өмрүни гутаран, тарых тарапындан өлүмө сезевар эдилен, шейле-де болса, яшамаклыга дыржашян хадысалардыр. Шейделеликте, сатираның предмети жемгыетиң өз өсүш канунындан гелип чыкяр. Сатираның ызыпеси жемгыетде нәмәниң өмрүни гутарандыгыны, эмма яшамаклыга жан эдип, нәмәниң тәзәниң еңмегине пәсгел берийәндигини догры сайгарып, шонун хем үстүнден уруп, онун өлүмини тизлешдирмекдир. «История действует основательно и проходит через множество фазисов, когда уносит в могилу устаревшую форму жизни. Последний фазис всемирно-исторической формы есть её комедия. Богам Греции, которые были уже раз в трагической форме — смертельно ранены в «Прикованном Прометее» Эсхила, пришлось ещё раз — в комической форме — умереть в «Беседах» Лукиана. Почему таков ход истории? — Это нужно для того, чтобы человеество весело расставалось со своим прошлым»¹ дийип, Маркс гөркезийәр. Марксын таглыматы боюнча хайсы бир зат өлүм фазисине баран болса, шол хем комедия, шол хем гүлки, шол хем сатираның предметиدير. Сатирада автор өзүниң идеалына бөвет болян, онун дурмушда йүзе чыкмагына пәсгел болян ахлаклара ве хадысалара гаршы рехимсиз гөрешийәр. Н. В. Гоголь «Көмахаллар шейле бир ягдайлар бөляр, нәмәниң эрбетлигини гөркезмән, адамлары гөзеллиге тарап угрукдырмак болмаяр» дийип, сатираның хем эстетинки идеалдан угур аляндыгыны догры гөркезийәр. Совет әдебиятында сатираның эсасы предмети ве ургы объекти көне жемгыетден мирас галан буржуаз-феодал галындылардыр. Совет сатирасы шоларың көкүни көвлемек угрунда гөрешийәр. Шыгырда язылан кичи гөврүмли сатирики эсерлер хем болуп билер. Меселем, Кеминәниң «Казым», Ата Салыхың «Әлхепус», «Болжак дәл» диен ялы сатирики шыгырлары. Бу зейилли эсерлерде дурмушын я-да адам ахлагындакы зая тарапларының анык бир формасы масгара эдилеп, онун үстүнден гүлүнйәр. Сатираның эсасы айратынлыгы гүлки серишдеси билен масгара этмек хем гүлкиниң объект билен барлышыксыз хәсиетде болмагыдыр. Сатира объект барада юморда болшы ялы, окыжыларда гынанч дуйгусыны дөрөтмән, эйсем йигренч тербиелейәр.

¹ К. Маркс и Ф. Энгельс, Об искусстве, М., 1957, стр. 53—54.

САХНА — театрың мәрекаңиң гөзүниң өнүнде дуран бөлеги болуп, ол бөлекде актёрлар драма эсерлерини ерине етир-йәрлер. Кәмахаллар драма эсерлеринде пердәниң бир бөлегине я-да эпик эсерлерниң бейлеки вакалардан өзүниң дартгынлы-лыгы билен тапавутланын эпизодларына хем сахна дийилйәр.

СЕБЕБ — аруз системинде стопаның бир бөлегидир. Аруз системинде стопалар **эфагыллардан** (серет) ыбарат боляр ве эфагыллардан гураляр. Эфагылың хер бири, ягны хер бир сто-па себеб ве ветед диен ики бөлекден ыбаратдыр. Себеб стопа-ның бир бөлеги болмак билен бирликде, ол ики хили боляр. **Еңил себеб** — бу башда гысга чекимли билен, сонда чекимсиз сесниң гелмегинден эмеле гелен богундыр. Меселем: «бер, сер, гер» богунларың болшы ялы. **Агыр себеб** ики богунлы бөлек-дир. Хер ики богун бир чекимсиз сес билен бир гысга чеким-линиң сонда болмагындан эмеле гелйәр. Меселем: «чеме, неме» сөзлериндәки богунларың болшы ялы.

СЕКИЗЛЕМЕ — хер бенди секиз сетирден ыбарат көп-ленч узын метрли шыгыр формасы, шыгыр бендидир. Секизле-меде бейлеки гошгы бентлеринде болшы ялы, биринжи гириш бендинде әхли секиз сетир бири-бири билен капыялашяр. Соңкы бентлерде болса еди сетир өзара капыялашып, секизин-жи, рефрен сетирлер матлагың, ягны гириш бендиниң сетирле-ри-билен капыялашярлар. Магтымгулыда секизлемәниң баш-га бир хилине душмак боляр. Бу секизлемедә ики саны он бир богунлы сетир хер бентде матлаг болуп гелйәр. Ондан соң бәш саны еди богунлы сетир өзара капыялашып гелйәр. Соңлайжы сетир болса он бир богунлы болуп, капыя тайдан башдакы ики сетир билен сазлашяр. Меселем:

Көңүллер көшгүнде хыялың ханы,
Өвлады хуңкәре меңзәр хөкүмли.
Ашык чексе наланы,
Яда салар ләлени,
Гамза салар талаңы,
Ерде пеше-падышаны,
Худайымың халаны,
Қирпиғиң ок, гашың яйдыр чекили.
(Магтымгулы).

Түркмен совет поэзиясының векиллериниң дөредижилигин-де секизлеме хас кәмиллешди ве онуң дүрли тәзе формалары ишленди. Шоларың кәбир мысалларыны ашакда гөркезйәрис:

«Кенарда биз гаршыларыс сәхери,
Даң шапагы безейәр, бак, шәхери.

Гел гужага, гел, гөвнүмң бахары,»
Дийсем сана.
Демиң билең чойярсың.
Башың яйкап:
«Болмаз, оглан» диййәрсин.
Сөзле, жаным, сөзле ничик сөййәрсин?
(А т а А т а ж а н о в).

Шахыр Жума Илмырадовда секизлемәнің ене бир гөрнү-
шине душмак боляр. Шонуң бир бендини ашақта мысал гөркез-
йәрис.

Гөрән гөз бент боляр бизиң мейдана,
Бу гүн бу мейданда әллер ярышяр.
Әлемгошар ялкым яйрап хер яна,
Гүлгүзар ичинде гүллер ярышяр.
Нагмасындан леззет гелип хер жана,
Ширин-шекер сайрап, диллер ярышяр.
Нененси баш эгип әтмесин гүллук,
Бейле гөзеллиге хер бир гөзеллик?
(Ж. И л м ы р а д о в).

СЕНАЙЫГ — Гүндогар халкларының поэзиясында шыг-
рың чеперчилик серишделери ве гайры техникалары хақында-
кы таглыматдыр.

СЕНТИМЕНТАЛИЗМ — XVIII асырың икинжи ярымында ве
XIX асырың башларында Европада ровач болан әдеби акым-
ларың биридир. Сентиментализм феодализмң йыкылан хем
буржуазияның онуң орнуны чалшырян дөврүнде дөрәйәр ве
йайбаңланяр. Сентиментализм өзүниң әхли айратынлыклары
боюнча классицизме гаршыдыр ве онуң айратынлыклары
классицизме гаршы гөрешлерниң ичинде формалашяр. Эгер
классицизм феодад-дворян гатлакларың медениетини өңе сүреп
болса, сентиментализм овнуқ буржуаз хем хүнәрментлер билең
дайханлар медениетини өңе сүрйәр ве оңа гаршы гойяр. Клас-
сицизмң әсасы гахрыманлары шалар ве серкерделер хем
әкары гатлак векиллери болан болса, сентиментализм өзүниң
гахрыманы хөкмүнде ашақы гатлакдан, хорланан адамлары
аляр. Эгер классицизмң темасы дабаралы вакалар болан болса,
сентиментализм йөнекей адамың машгала дурмушыны өз тема-
сы эдинйәр. Сентиментализм акылы өңе сүрен классицизмң
гаршысына гидип, дуйгыны өңе сүрйәр. Шуңа гөрә иңнән нәзик
дуйгы, кәбир халатларда гөзяша ве ага ченли барып етйән әжиз-
лик, шейле хем тебигаты нәзик дуйгы билең суратландырмақ
сентиментализмң хәсиетлендирижи айратынлыкларының бири
болуп дуряр. Адамың ички рухы ахвалатыны, гүйчли толгун-

маларыны язып гөркезмек сентиментализмнің айратынлыгыдыр. Дуйгыны култ дережесине ченли ёкары гөтермек ве тебигатың өңүнде сежде этмек сентиментализмнің айратынлыгыдыр. Бу акым илки Англияда дөрөпдир. Онуң эсасыны гоян ве баш векили Стерн болупдыр. Францияда бу акымың иң улы векили Руссо боляр. Сентиментализм рус эдебиятында XVIII асырың соңларында дөрөйөр. Онуң эсасы мазмун айратынлыгы шол дөвүр Россиядакы крепостнойчылык дүзгүнниң макулламак ве оны идеаллашдырып гөркезмек болупдыр. Шунун билен бирликде рус сентиментализми ёкары гатлак векиллерине дайханлар барада ынсаныетли болмагы үндөпдир. Россияда бу акымың эсасы векили Карамзин боляр. Онуң эсасы эсерн «Бичәре Лизадыр».

СИЛЛАБИК СИСТЕМА — гошгы дүзмегиң бир системасы болуп, онуң эсасы айратынлыгы гошгы сетирлеринде богунларын баш әхмиете эедигинде ве сетирлерин богун санларының дең болмаклығындадыр.

Силлабик системасының иң илкинжи дөрән өлчеги еди богунлы болупдыр. Гүндогары өврөйән алымларың көпүсиниң тассыкламагына гөрә, бу еди богун ики стопадан эмеле гелип, онуң биринжи стопасы дөрт богунлы, икинжиси болса үч богунлы экен. Узак вагтлар довам эдип гелен шу тассыклама боюнча түркмен гошгы дүзлүш системасында ики богунлы стопалар болман, өлчөглер дине дөрт богунлы ве үч богунлы стопалардан гуралыпдыр.

Түрки диллериндәки поэтики халк дөрөдигилигиниң гадымы ядыгәрликлерини такыкламагың тежрибелери Гүндогары өврөйән алымларың дөрт богунлы дийип хасаң эдйән стопаларының ики саны ики богунлы стопадыгыны гөркезйөр. XI асыр бейик дилчи алым Махмыт Кашгарының «Дивани лугаты-эт-түрк» сөзлүгинден алнан ашакдакы мысалларда шу хакыкаты гөрмек боляр.

Түрлүк чечек ярылды,
Берчии ядым керилди,
Учмак ери көрүлди.
Тумлуг ене келгүсүз.

Агды булут күкрейүв.
Ягмыр, толы секрейүв.
Калык аны үкрейүв,
Канча барур белгүсүз.

Манысы:

Дүрли чечеклер ачылды,
Ер йүзүнө йүпек дүшелен ялы болды,
Женнет ери гөрүнди,
Совук гайдып гелмесиз ялы болды.

Булут күкрәп, бәри тарап агды,
Ягыш, долы ягяр,
Шемал олары херексте гиризийәр,
Оларың хайсы тарапа баряны белли дәл.

Такыкланып гөрлен мысалларың саны булардан хас көп,
оларың хеммесини бу ерде бермек мүмкин дәл.

Бизиң пикиримизче, шу мысаллар нәмәни гөркезийәрлер?
Олар, биринжиден, түрки диллерине энтек арап-парс элементле-
риниң аралашмадык дөврүнде дөрт богунлы хасап эдилип гелен
стопаларың ики саны ики богунлы стопа боландыгыны гөркез-
йәр. Икинжиден, стопаны эмеле гетирмекде диңе богунлар гат-
нашман, эйсем хер бир стопада сөзлериң хем гутаран болмалы-
дыгыны гөркезийәр Стопа богун хем сөз тайдан гураландан сон,
цезура талап эдйәр. Ёкарда белленип гечилиши ялы, ритм ди-
ңе диң өлчегли сетирлериң гезеклешип гелмеги болман, эйсем
ол тугуш системадыр.

Ол дең аграмлы стопаларың гезеклешип гелмегинде, цезура-
ларда, хер бир сетирде бар. Дең аграмлы сетирлериң гезеклешип
гелмегинде, тутуш гошгының довамында бар.

Сенден гачар сондулач,
Менде дынар каргылач,
Датлыг өтер сандувач, $2+2+3$.
Эркек-тиши учрашур.—

диен сетирлерде хер бир сөз өзүниң ызындан пауза талап
эдйәр. Пауза болмаса, шыгрың өлчегине (силлабик метрде),
ритмине шикест етйәр. Ритмиң эмеле гелмегинде пауза шертле-
риң бири ахырын. Ёкаркы мысаллардакы дөрт богунлы ики сөз
бир стопа хасап эдилсе, ол ерде пауза болмазды.

Шыгыр окалан махалында, стопалар сөз тайдан гутармадык
ягдайларында паузасыз айдылар. Ики богунлы стопаларың
гадымы түрки диллердәки поэтик халк дөрөдижилигинде бо-
ландыгыны ашакдакы мысалда хем гөрмек болар:

Ялвун ачың гөзи,
Элкин аның өзи,
Толан айың йүзи,
Ярды мениң йүрек.

Еди богунлы гошгулар богунларың ички гурлуш тайдан өзүниң өсүш ве өзгериш тарыхында ёкаркы гөрнүши хемише саклап гелип билмәндир. Соңкы дөвүрлериң поэзиясында онун ички гурлушындакы ирки дөвүрлериниң тертиби бозулар. Метрикадакы стопалар дүрли-дүрли болуп гелиярлер. Меселем:

Сув акар, кенар гидер,
Шу жаным янар гидер,
Дегмәң гызың көңлүне,
Мыхмандыр, гонар гидер.—

диен рубагыда стопаларың гурлушындакы гадымы тертип ёк. Тертибиң бозулмагыны ики ягдай билен дүшүндирмек болар.

Биринжиден, адамзат геплешиги жемгыетин өсдүгиче, пикириң чылшырымлашдыгыча, азатлыга тарап ве хер хили бентлерден, чәклерден чыкмага тарап ымтылар.

Икинжиден, соңкы асырларда көп санлы арап-парс элементлери түркмен дилине аралашды. Шыгырларда шол элементлериң пейдаланылмагы метриканың ыкбалында өзгериш дөретди. Йөне метриканың ички гурлушларындакы гадымкы тертибиң бозулмагы билен, соңкы дөвүрдәки еди богунлы шыгыр сетирлери өзлериңиң гошгы болмак хәсиетини, шыгыр ритмини йитирмейярлер. Башгача айданында, еди богунлы метрикада стопаларың ериниң чалшып гелмеги билен, сетир шыгыр хәсиетини йитирмейяр. Меселем: «Сенден гачар сондулач» я-да «Гачар сенден сондулач» я-да «сондулач гачар сенден» диен ягдайларың хеммесинде сетир өзүниң шыгырлык хәсиетини йитирмейяр. Муны метриканың гысгалыгы билен дүшүндирмек болар. Еди богунлы метриканың өзи стопа, башгача айданда, гошгы бирлигине якындыр. Көп богунлы шыгырларда сетирдәки сөзлериң ериниң чалшырылмагы билен сетир көпләнч шыгыр хәсиетини йитирйәр. Меселем: «Жемалың меңзетдим ая, куяша» диен сетири «Ая, куяша меңзетдим жемалың» диен тертипде гурсак, сетир өзүниң шыгыр хәсиетини йитирйәр, себәби шейле сетирлер өзлериңиң көп богунлылыгы билен гошгы бирлигинден хас дашлашярлар, олар бирнәче бирликлериң бири-бирини берк тертипде ызарлап гелмегини талап эдйәрлер.

Еди богунлы өлчег түркмен халк поэтики дөредижилигинде көп пейдаланылар. Ләлелер ве монжугатдылар такмынан тутушлыгына диен ялы шу өлчегдедир. XVIII асыр язув эдебиятында бу метрика өзүне гөрнүкли орун тапып билмәндир, себәби, бизиң пикиримизче, метриканың хас гысга болуп, чылшырымлы пикирлери баян этмәге аматлы дәлдигидир. Хәзир-

ки заман совет әдебиятында бу метрика көпленч чагалар әдебиятының эсерлерини язмакда уланылар. Хәзирки заман еди богунлы метриканың ички гурлушында гадымкы када сакланмаяр. Метрика кәмахаллар дөрт богунлы бир стопаның башда ве үч богунлы бир стопаның соңунда болмагындан эмеле гелйәр. Көп ерлерде мунуң терсине хем боляр.

Еди богунлы метрика билен бирликде Махмыт Кашгарының сөзлүгинде секиз богунлы метрикалар хем душ гелйәр. Гадымы халк поэзиясында буларың саны еди богунла гаранында гаты аз. Гүндогары өврөйән алымларың пикири боюнча секиз богунлы шыгыр еди богунлының биринжи дөрт богунлы стопасының ики гезек гайталанмагы билен эмеле гелипдир. Эмма халк поэзиясының гадымы ядыгәрликлеринде душ гелйән секиз богунлы шыгырларда хем стопалар эсасан ики богунлы болуп дуяр. Меселем:

Гиге туруп йөрир эрдим,
Қара, кызыл бөри көрдүм,
Қатыг яйны кура гөрдүм,
Қая көрүп баку агды.

Гиге туруп, йөрәп бараярдым,
Гара, гызыл бөри гөрдүм,
Гаты яймы гурдүм,
Ол гаяның аңырсында гизленди.

Бу метрикада хем өлчегинң эмеле гелмегинде сөзлер билен богунларың сазлашмагы, ритминң дөрөмегинде оларың икисиниң дең дережеде гатнашмагы секиз богунлының соңкы өсүшинде бозулар. Сетириң богун саны секизлигини саклаяр-да, оларың ички богун гурлушы ёкаркы тертипден чыкяр. Ритмин гурлушында сөзлериң синтаксис гурлушы барха биринжи әхмиетте зе болуп башлаяр. Меселем:

Гел, көңүл, яра гиделл,
Хемра болсаң йөр биләни.
Яр ёлуна гадам гойсан
Пай орнуна сер биләни.—

диен сетирлерде богунларың әхмиети тутуш секизлигине ала-нындадыр. Оларың ички бөлүниши шыгрың ыкбалына тәсир этмейәр. Асла олары белли бир када боюнча бөлүп хем болмаяр, себәби сөзлер билен богунларың арасында «бөлүнишике» хич хили сазлашык, ылалашык ёк. Бу ягдайда ритминң эмеле гелмегинде сөзлериң тертиби, оларың арасындакы пауза эсасы ро-лы ойнаяр. Богнуң хатырасына бир сөзи ики бөлүп,

оларың арасында пауза уланып окамак мүмкин дәл. Меселем: «Гел, көңүл, яра гидели» диен сетири «Гел, көңүл, рагидели» дийип окамак болмаяр. Бу, элбетде, силлабик система дегишлидир. Аруз системинде бир бүтеви сөзден бир богун айрылып, башга бир бүтеви сөзге гошулып билйәр. Диймек, аз богунлы шыгыр сетирлеринде богнуң әхмиети сетирлерин арасындакы ритми әмеле гетирмекдедир. Хер бир сетириң өз ичиндәки ритми болса сөзлерин гурлушындакы синтаксис тертип, пауза ве башгалар әмеле гетирйәрлер.

Бу ягдай айратын хем хәзирки заман поэзиясында гүйчлүдир. Түрқи халкларың поэзиясында 11 богунлы шыгрың дөрмеги хем гаты гадымы дөвүрлере дегишлидир. О. Корш «Древнейший народный стих турецких племён» (Петербург, 1909) диен ишинде шейле язәр: «Как бы то ни было, 7 сложный стих, и притом преимущественно в форме ямбическо-трохонической, оказываемая несомненно достоянием ещё пратурецкого племени. К той же эпохе может относиться и превращение 7 сложного стиха в 11 сложный посредством повторения его ямбической части в начале или в конце». Бирнәче алымларың, шол санда О. Коршуң түрки диллериндәки гошга квантитатив хәсиет берип, ондан ямба, хорей ве гайры өлчег бирликлерини агтармаклары билен, элбетде, разылашмак болмаз! Эмма О. Коршуң 11 богунлы шыгрың дөрөйиш тарыхының гаты гадымылыгы, шейле хем онуң еди богунлының әсасында дөрәнлиги хакдакы пикирини халк поэзиясының ве язув әдебиятың гадымы ядыгәрликлери тассыклаярлар. Махмыт Қашгарының сөзлүгинден ашакдакы мысалы алып гөрелиң.

Ажун гүни, йылдызы тотчы догар,
Ягы әрүр ялцыгың неңки товар,
Билик әри ягысын нәлик сөвер,
Тогуп дагы галмады мөңкүв әрән.

Манысы:

Дүнйәннң гүни, йылдызлары хемише догуп дуряр.
Адама онуң әхли бар зады, байлыгы ягыдыр,
Акыллы, билимли адам өзүннң душманыны нячик сөер,
Дүнйә гелен адамларың бирн-де әбедиллик галмады.

Бу мысалда гөрнүши ялы, сетирлерин орталарында гелйән үч богунлы сөзлер я-да стопалар бир вагт еди богунлы шыгырларың сонунда гелйән үч богунлы стопалардыр. Он бир богунлыда олар өзүнден соң ене дөрт богнуң гошулмагы билен ортада

галыпдырлар. Шу ерде яккы айдылып гечилен хақыкаты ене бир гезек гайталамак ве тассыкламак герек. Гадымы дөвүрдәки 11 богунлыларда хем өлчегин кичи бирлиги ики богун болуп, стопаны эмеле гетирмекде олар сөзлер билен пугта ылалашырлар. Еди богунлы шыгырлар он бир богунла өврүленлеринде хем, өзлериниң ички сөз ве богун тайдан гурлуш тертибини саклапдырлар. Соңкы гошулан дөрт богунда хем бу тертип сакланыпдыр. Ёкаркы мысалдан мәлим болшы ялы, ол ики саны ики богунлы сөзден гуралыпдыр. Сөзүң бир я-да ики болмагы шерт дәл, гараз, дөрт богун эмеле гелсе боляр дийилмеги мүмкин.

Бу када соңкы дөвүрлерде бозулып, башга тертибе гечипдир. Эмма гадымы дөвүрүң гошуларында фактларың гөркезмегине гөрә, ол шейле болупдыр. Фактдан сыпмак болмаяр. Шейлеликте, он бир богунлы шыгрың гадымы метрини схемада берсең, богунлар боюнча онуң ички тертиби шейле боляр: $2+2+3+2+2$.

Соңкы дөвүрлерде дилиң өсмеги, онуң грамматикасынын бирнеме кәмиллешмеги, түркмен дилине эп-эсли мукдарда арап-парс элементлериниң аралашмагы, шейле хем шыгыр септирлериниң ички гурлушының барха гиңишлиге тарап (пикири айдың бермек үчин мүмкинчилигини гиңелтмек) гитмеги нетижесинде деслапкы дүзгүн бозуляр. Ортадакы үч богун өзүнн сакласа-да, ики гапдалдакы ики богунлы ики сөзүң хер икиси ыкжамлашып, дөрт богна өврүлйәр ве шейле шекиле гирйәр: $4+3+4$.

XIV асыр шахыры Бурханеддин Сиваслыдан ашакдакы нусгаларда мунуң мысалыны гөрмек боляр:

Хака шүкүр гочларың дөвраныдыр,
Жүмле әлем бу демнң хайраныдыр,
Гүнбатардан гүндогар ере дегин,
Ышк әриниң бир непес сейраныдыр.

Бу метрика өзүнн соңкы өсүшинде ички гурлушы боюнча пикирин, образың талабына лайыктыкта дүрли шекиле гечип гелипдир. Ол $4+4+3$ я-да $3+4+4$ я-да $3+3+3+2$ шекиллерде душ гелйәр.

Меселем, Магтымгулының:

Көнүл перваз әдип, галды еринден,
Ховаланып, гөкден инмез, яранлар.
Бир хыяла дүшмүш, чыкмаз серинден,
Ол хыялдан гайдып дөнмез, яранлар. —

диен сетирлеринде 4+4+3 тертипде гелйәр. Сетириң нчки гурлушы өңкүлгине сакланыпдыр. Меселем:

Гөрклүк тонук өзүңге, татлыг ашыг азыңга,
Тутгул конук агырлык, язсын чавуң будунга

(Тәзе донуң өзүң үчин сакла, датлы, тагамлы нахарыңдан өзгелерге етир. Мыхманы хорматлап сакла, гой, сениң шөхратыңы ил арасында яйсын).

Махмыт Кашгарының сөзлүгинден алнан шу мысалда он дөрт богунлының хер бири ики саны өзбашдак еди богунлы бөлөгө бөлүнйәр. Хут гадымы еди богунлыда болшы ялы, бу ерде хем оларда сөзлөр стопалар билен ылалашярлар ве ики богунлы ики стопадан я-да ики богунлы ики сөзден (башда) хем үч богунлы бир стопадан я-да үч богунлы бир сөзден (сонда) гуралярлар. Шу ягдайы бейлеки нусгаларда хем гөрмек боляр.

Елкин болуп бардыгы, көңлүм аңар баглаю,
Галдым арынч кадгуга, ишим өзү йыглаю.

(Ол мысапыр, гөчермен, мениң йүрегим болса она баглы.
Гайгы, хасрата галдым, ишим агламак болды).

Бу ерде он дөрт богунлы метриң еди богунлының ики гезек гайталанмагыңдан эмеле гелендигини гөрмегимизден башга-да, гадымы халк поэзиясында дөрт богунлы бир стопа хасап эдилип гелнен өлчегин ики богунлы ики стопа боландыгыны хем стопалар билен сөзлериң арасында айрылмаз ылалашык боландыгыны эшгәр гөрүп билйәрис. Мундан башга-да гадымы дөвүрлерде умуман түрки диллериндәки сөзлериң абсолют агдыклыкда аз богунлы сөзлөр боландыгына шу мысаллара эассланып чакламак мүмкин, себәби гошгулардакы уланылан сөзлөр галапын ики богунлы сөзләрдыр. Сетирлериң сонунда гелйән үч богунлы сөзлериң болса хеммеси диен ялы ишликлер, олар диңе гошулмаларың көмеги билен үч богунлы болуп билйәрлер. Элбетде, үч богунлы, дөрт богунлы сөзләр болмандыр диймейәрис. Олар болупдыр, эмма гаты сейрек, аз душяр.

Он дөрт богунлы шыгрың деслапкы, гадымы ички гурлуш тертиби соңкы дөвүрлерде сакланмандыр. Меселем:

Хош гайыпдан етишди ягшы сөзүм теберрүк,
Ашык болсан, эй талып, риязатда билиң бүк,
Түн-кечелер укламай, яш орныга каның төк.
Арслан бабам сөзлериң эшидиниз теберрүк.
(А х мет Я с а в ы).

Бу мысалда өңки тертип бозуляр. Бу ерде шыгрын метри $4+3+4+3$ шекилдедир. Өңки гадымы он дөрт богунлы болса $2+2+3+2+2+3$ шекилинде болупдыр. Бу өзгеришиң әхтималы себәби ёкарда айдылды ве оны гайталамага бу ерде хажат ёк. Он дөрт богунлының соңкы ыкбалы гөрлүп гечилен еди богунлыныңкы ялыдыр. Ол ики саны улы сөз бөлегине бөлүнип, хер бир сөз бөлеги $4+3$ шекилде я-да $3+4$ шекилде гуруляр. Шейлиликде, тутуш метрика $4+3+4+3$ я-да $3+4+3+4$ шекилинде, $4+3+3+4$, шейле хем $3+4+4+3$ шекиллеринде болуп билйәр.

Хәзирки заман поэзияның иң гөрнүкли векиллеринде он бир богунлы шыгрың ички гурлушы эсасан сөз бөлеклеринден эмеле гелйәр. Сөз бөлеклери хер бир сетирде ики саны болуп, биринжи бөлек алты богундан ве икинжи бөлек бәш богундан ыбарат бол-яр (6:5). Сетириң шейле ики бөлүнмеги поэзияда пикир ве идеяның биринжи плана гечен ве гечйәндигини аңладяр. Ол бөлекле-риң хер биринде бир гутаран пикир я-да гутармадык пикир аңладыляр:

Хер хили ядайда дик тутуп башын,
Улы мертлик билен чытмаздан гашын,

Дуюп дуйгудашлык төверек-дашдан,
Хасратлы гүнлери гечирип башдан.
Айдыпдым ёкарда, көп вагт бәрн
Гызымыз гелжегне дикип назары,
Ойланяр ол хакда чундан хемише,
Гүндизи сыр саклап, берилсе ише,
Гижелер гөненип, укы алмазды,
Кирпиклер бир-бире сала салмазды.

(А. Кекилов).

Диймек, богунлардан эмеле гелйән өңки өлчеглери, стопала-ры инди гутаран я-да гутармадык пикири аңладян сөз бөлекле-ри чалышярлар. Сетириң бөлеклере бөлүнмегинде хем маны, хем пауза, хем богун роль ойнаяр. Манының роль ойнамагының се-бәби хер бир бөлекден соң тебигы суратда дынгы эмеле гелме-гидир. Богнуң роль ойнамагының себәби алты богунлы сөз бө-леги башда ве бәш богунлы сөз бөлеги сонда гелип, поэзияда кануна өврүлипдир. Бәш богунлы сөз бөлегини өңе гечирип, ал-ты богунлы сөз бөлегини соңа гечирсек, шыгрың ритми бозуляр. Ёкаркы мысалың биринжи сетирини «Дик тутуп башын хер хи-ли ягдайда» шекилинде гурсак, маны сакланта-да, сетир шыгыр-лыгыны йитирйәр ве проза өврүлйәр. Диймек, стопалар өңки дарлыгыны ташлап гицелипдирлер, пикир ве паузаның талабы-на уйгунлашыпдырлар. Элбетде, хәзирки заман шыгры хемме

ерде, хемме шахырда ёкаркы ялы гуруляр дийип тассыкламая-рыс. Йөне ол поэзияның А. Кекилов ялы гөрнүкли векиллеринде эсасан шейле. Шейле гурлуш хазирки заман поэзиясының хөкүм гүрүжи кануны, себәби ол пикириң талапларына-да, окалан махалында, белли бир сөз бөлеклеринден соң сакынып, адамың демини тәзелемегине хем индики бөлек үчин гүйч йыгнамак талабына-да, сетириң лабызлы ве акымлы окалмак талабына-да жогап берип билйәр.

Түркмен поэзиясында көп уланылян метрикаларың бири-де он дөрт богунлы метрикадыр. Бу метрика гадымы еди богунлының ики гезек гайталанмагындан гелип чыкыпдыр дийлен чаклама хем бар. Халк поэтики поэзиясының гадымы нусгалары шу пикириң әхтимал догрудыгыны тассыклайр. Биринжиден, гадымы он дөрт богунлы шыгырларда хер еди богун энтек өзбашдак. Олар долы бирлешип билмәндирлер. Икинжиден, он дөрт богун ярысыны эмеле гетирйән хер еди богунлы сөзлем бөлегинде хем ирки еди богунлы шыгыр болуп билйәр.

Он дөрт богунлы шыгырларың усады Кеминеден бир мысал:

Гөрүң, мессана басып, бизлери санмаз гелин,
Хасраты багрым якып, бир бизе дөнмез гелин,
Көңлүмде янан отлар сынамда сөнмез, гелин.
Сениң ышкында гезен довзахда яймаз, гелин,
Гел, бир заман гөрели, мәхримиз ганмаз, гелин.

Бу мысалда энчеме ердә богун тайдан сөзлериң гурлушында белли бир тертип ёк. Шейле-де болса, шыгыр поэзияның иң белент дережесинден хабар берйәр. Мунуң себәби хер еди богун бир саны өзбашдак сөз бөлеги болуп, пауза талап эдйәнлигиндендир. Сөз бөлеги дийленде, жансыз, дуйгусыз, поэтики пикирсиз я-да солук, юван сөзлер бөлеги дийип дүшүнмек болмаз. Богунлар гурлушы боюнча нәче ыкжам, када догры гелиән болса-да, капыялар нәче кәмиллешен болса-да, шыгыр нәче акымлы окалян болса-да, сөз бөлеклери я-да шыгыр сетирлери адамзат дуйгусы билен долы болмаса, оңа ритм тайдан кәмил, ёкары бахалы шыгыр диймек болмаз.

Шыгыр формасы хакындакы таглымат онуң мазмунындан асла үзге болуп билмез. Ритм ритм үчин дәлдир. Ол өзбашдак, өзи үчин яшаян бир зат дәлдир. Ол шыгрың мазмуны билен биле яшаяр, адамзат дуйгусы билен биле яшаяр. Шонуң хас жошгунлы, хыжувлы йүзе чыкмагына, дабараланмагына хызмат эдйәр. Дуйгы тайдан бош я-да говшак шыгырда берк ритмиң болмагы мүмкин дәл. Диймек, ритм эсердәки дуйгулар билен,

ягны дуйгулары өзүндө саклаян сөзлериң гурлушыгы билен гө-нүдөп-гөни багланышыклы болуп дуряр. Шуңа гөрә-де ритмин эсасында еке-тэк богунлары гоймак бир тараплы, ялңыш ве формал дүшүнжедир.

Шыгрың иң гадымы нусгаларында стоплары эмеле гетир-мекде сөз хем богунларың икисиниң хем дең дережеде гатнашып, оларын бири-бирине ылалашыклы боландыгының мысалларыны ёкарда гөрүпдик. Шыгрың соңкы өсүшинде шол ылалашык өз-герйәр. Шыгыр сетирлериниң ички гурлушында пикир ве дуйгы богунларың зынданындан чыкып, сөз ве сөз бөлеклери гиңишли-гинде тутушлыгына йүзе чыкмага мүмкинчилик тапяр. Богун ди-не сетирлери дең чәге, өлчеге салмак серишдеси болуп галяр. Диймек, шыгрың өсүши богунларың, сөзлериң богун тайдан ер-лешишиниң хасабына болман, пикириң хасабына боляр. Сөз, адамзадың чепер поэтики сөзи өз шахырана хәсиетини йитир-мән, гайтам, бирсыхлы өсмегини довам этмек билен барха эркин-лиге тарап гидйәр. Меселем, хәзирки заман поэзиясының энчеме нусгаларында шыгыр сетирлериниң ички гурлушында богнун роль ойнамаяндыгы-ха бейледе дурсун, сетирлерде хем оларын саны дең болман, биринде аз, бейлекисинде көп гелйәр. Шейле болса-да, оларда ритм сакланяр.

Шахыр Гара Сейитлиевиң «Халкым», «Гөзел Москвам» шы-гырларыны муңа мысал гөркезмек болар.

Москвам!
Гөзел Москвам!
Гөзел пайтагтым!
Хер гүн, хер сәхер шат туран вагтым,
Илки сең саглыгыны ислейәр йүрек,
Бир минут, бир секунд дурман бидерек...
Галса-да думан,
Гопса-да тупан,
Асманда айлар,
Айлара тайлар
Сөнүп яшса-да, сен яшмарсың.
Я-да кә шалар кимин,
Пула пидалар кимин,
Өңүнде гуйрук булап,
Хемме еринден ялап,
Гужак ачмарсың.
Сен Москвасың—
Айры галасың.

Бу шыгырдакы сетирлериң богун санлары дең дәл. Кәби-ринде үч, кәбиринде бәш, алты, еди, секиз, докуз, кәбиринде он богун бар. Эмма шу шыгырда ритм ёкмы? Элбетде, бар. Онда-да

өрән берк ритм бар. Ритм бv ерде сөзлериң ве сөзлөрдәки дуйгуларың өсүшиндедир. шыыр нәме? Шыгыр биринжи нобатда лирикадыр. Лирасыз сөзлөр топлумы богун тайдан нәче тертипли гурлан болса-да, ол шыгыр болуп билмез. Икинжиден, ритми бу ерде пауза эмеле гетирийәр ве галан бейлеки бир серишде болса олардакы капьялардыр. Эмма Гара Сейитлиевия «Коммунист» диен шыгырында ритм бар дийип болжак дәл, себәби шыгырда энергия ёк, лира ёк, образларың ритми ёк, тертипли, кануны пауза ритми ёк. Ритм серишделеринден диңе капья бар. Ялңыз капьяның өзи болса әнтек ритм эмеле гетирип билмейәр. Элбетде, хәзирки заман поэзиясында хем шыгырда әнтек богун хөкүм сүрийәр.

Ол ритмиң иң мөхүм шerti болмагыны сакляар. Онуң ролы дине өлчеге деңлемекдир. Шыгыр сетирлеринде болса сөз бөлөклери баш ролда дуряар, сөз барха азатлыга, йөнекейлиге тарап баряар. Шыгыр пикириң хасабына өсийәр. Шуңа гөрә-де хәзирки заман шахырларындан аруз кадаларыны я-да шыгырың сетирлерини богунлара бөлмекде гадым кадалары талап этмек ялңышдыр.

СИМВОЛ — чепер әдебиятта ве халк дәредижилигинде сөз-леми гөчме маныда гурамаклыгың ве пикири гөнүләп айтман, кинаялап айтмаклыгың бир гөрнүши болуп, онда сөз я-да предмет башга бир предметиң ве дүшүнжәниң хемишелик аламаты хөкмүнде уланылар. «Гуртмы-тилки?» диен халк накылында «гурт» еңшиң хемишелик аламаты, «тилки» болса шовсузлыгының мыдамалык нышаныдыр. «Йүрегиң буз ялы болмаклыгы» мәхирсизлигиң нышаныдыр. Халк дилинде, шейле хем чепер әдебиятта әшек акмаклыгың, дүе тагашыксыз гөдеклигиң, тилки хилегәрлигиң, мөжәк йыртыжылыгың, кепдери паракхатлыгың, билбил хош овазың символы болуп гелйәр. Бир мысал:

Бедасыл гөтермез бәш гүн меслиги,
Келпезә ювгдурмаз аждар маслыгы,
Билгин, узак гитмез айы достлугы,
Гахры гелсе, депәк үзре даш дөкер.—

диен мысалда «келпезе, аждар, айы» — буларың хер бири адамың белли бир типиниң символы болуп гелйәр. Баснялардакы хайван образларының хеммеси белли бир адам типиниң символыдырлар.

СИМВОЛИЗМ — буржуаз әдебиятында ве сунгатында реакцион акым болуп, XIX асырың соңларында дөрәйәр. Россияда әсасан 1905-нжи йылда дөрәп, 1917-нжи йыла ченли довам әд-

йәр. Буржуаз интеллигенциясының пролетар революциясының етип гелйэндигини дуюп, революциядан горкмак ве оны йигренмек Руссияда символизмиң дөрөмеклигиниң эсасы себәби болупдыр. Ер йүзүндәки яшайшың реалдыгыны инкәр этмек, оны «хакыкатың көлгеси» хөкмүнде дүшүндирмек, суфизм, пессимизм, анрыбаш субъективизм, болгусыз затлары суратландырмак, формализм ве мазмунсызлык, революцияны ве зәхмет адамларыны йигренмек символизмиң эсасы айратынлыкларыдыр. Символизм теоретикни тайдан «сунгат сунгат үчин» диен реакцион теория даяняр. Символизм мораль даянжыны йитирен буржуаз медениединиң чүйрән дөврүни аңладяр. Символизмиң баш векиллери Руссияда Д. Мережковский, Ф. Сологуб, А. Белый, В. Иванов алар болупдырлар. Символизмиң талантлы эдебиятчылары Блок ве Брюсов революцияның тәсир этмеги нетижесинде сонра бу акымдан араны ачып, революцияның тарапына гечйәрлер. А. М. Горькиниң ашакдакы сөзлери символизмиң хәсиетини айдың гөркезйәрлер: «Дмитрий Мережковский, писатель влиятельный в ту пору кричал:

Будь, что будет, — все равно!
Все наскучило давно
Трем богиням, вечным, пряхам
Было прахом-будет прахом!

Сологуб следуя за Шепенгауэрем, в явной зависимости от Бодлера и «проклятых» с замечательной отчетливостью изобразил «космическое бессмыслие бытия личности» и хотя в стихах и жалобно стонал по этому поводу, но жил благополучным мещанином и в 1914 году угрожал немцам разрушить Берлин, как только «снег сойдет с долин». Проповедовали «Эрос в политике», «мистический анархизм», хитрейший Василий Розанов проповедовал эротику, Леонид Андреев писал кошмарные рассказы и пьесы, Арцыбашев избрал героем романа сластолюбивого и вертикального козла в брюках, и в общем — десятилетие 1907—1917 вполне заслуживает имени самого позорного и бесстыдного десятилетия в истории русской интеллигенции»¹.

СИНЕКДОХА — шахырана серишделериң бир гөрнүшидир. Синекдоханың эсасы айратынлыгы онда бирлик саның көплүк, көплүк саның бирлик орнунда гелмегидир. Меселем:

Серхош болуп чыкар, жигер дагланмаз,
Дашлары сындырар, ёлы багланмаз,

¹ М. Горький, Эдебият хакында, М-1955, 741—742-нжи сах.

Гөзүм гайра дүшмез, көңүл эгленмез,
 Магтымгулы, сөзләр дили түркменин.
 (Магтымгулы).

Бу мысалда «Түркмениң» сөзи бирлик санда гелен-де болса, ол көплүк саны аңладяр.

СИНОНИМ — манылары боюнча бири-бирине өрән якин я-да хут бир маныны аңладян сөзлердир. Меселем: гызыл, гырмызы, ал; ак, беяз; гөз, гарак; гуллул, хызмат; гөзел, овадан; ягшы, говы, оңат, ег; яман, эрбет ве ш. м. сөзләр. Шейле сөзләр өзлериның манысы боюнча бири-бирине якин я-да маныдаш болсалар-да, текстиң ичинде гелен махалларында, предмети диканлап, хас аныклап гөркезмекде хем салдамлылығы тайдан бири-биринден тапавутланярлар. Шуңа гөрә-де языжы, шахыр предмети хас анык сыпатландырмак үчин оларың ичинден герегини сайлап аляр. Меселем:

Ал-яшыл гейинип, күмүш гуранда,
 Шитде шемле инче биле оравда,
 Сув соңасы яшылбашы гөрөнде,
 Лачын көңлүм талвас эдер көллерде.—
 (Кемине).

диен сетирлериң биринжи сетириндәки «ал» сөзүни «гырмызы, гызыл» сөзлери билен шу ерде ики жәхтден чалшырып болжак дәл. Биринжиден, булар «ал» сөзи ялы предмети айдың бермәйәр. Икинжиден, өлчеги бозярлар. Кәбир ягдайларда бир текстде синонимлериң икиси уланылып билер. Меселем: «Бездыр гарлардан ак мәмелериң» («Саятлы-Хемра») диен сетирде я-да «Сыядан гарадыр зүлпүң» диен сетирде болшы ялы. Синонимлери нәдогры пейдаланмак текстиң, шыгыр сетириниң тагамына шикест етирйәр.

СКАНДОВКА — гошгыны окан махалында, онуң өлчеги ве метри белли болар ялы ачык ве дынгылары өз ерли-еринде уланып окамаклыкдыр.

СОНЕТ — башда башаша капыялашян ики саны дөртлеме-ден, соңунда ики саны үчлеме-ден ыбарат он дөрт богунлы шыгыр бендидир.

СОҢЛАЙЖЫ МАТЛАГ — кәмахаллар шыгрың башындакы матлаг (серет матлага) шыгрың соңунда хем гайталанып гелийәр ве шыгры соңлаяр. Шейле матлага соңлайжы матлаг дийилийәр. Шахыр хадысаның өз дуйгусына иң гүйчли тәсир эден тарашыны илки шыгрың гириш бендинде гөркезийәр. Соңра өзүниң шол хакдакы хемме дуйгусыны умумылашдырып, ене матлагда белә

эдилен нетижә гелип дуряр. Шейлеликте, соңлайжы матлаг шыг-
рың хем башы, хем соңы болуп дуряр. Бу шыгыр дүзмекде өрән
кын сунгатларың биридир. Автор икинжи бентден башлап, дуй-
гының өсүшини матлага лайык алып бармалыдыр. Шыгры соң-
ланда хем, матлага лайык, ягны матлагы шыгырың соңунда гай-
талап болар ялы эдип гутармалыдыр. Соңлайжы матлаг көпленч
хадысаның мүдимилик тараплары хақындакы мүдимилик дуй-
гыны өз ичине аляр. Шахыр Ата Атажановдан бир мысал:

Украин чөлүндө, япың үстүндө
Ялңыз бир агачжык гөгериپ отыр.
Гана ювлан гара топрак астында
Түркмен эсгериниң мазары ятыр.

Гөк чүйше дек дуры асуда асман,
Агач эннит атыр шемала сары.
Шыпырдап япраклар ызыны кесмөн,
Хүвдүлейөр ялңыз ятап мазары.

Түркмен энесиниң жан жигербенди
Украина үчин ганын дөкүндир,
Тебигат хорматлап батыр перзенди,
Үстүндө солмажак гүллер экипдир.

Мазарың үстүниң баш бурч йылдызы
Гүнүң бөлегі дек сачып дур ялкым.
Сөвеш мейданында өлсе-де өзи,
Айдяр айдым эдип адыны халкым.

Айдым болса өмүр бакы өлмейөр,
Айдым адамларың гөвүн сырдашы,
Кимсе ол эсгериң адын билмейөр,
Эмма ол хеммәниң акын ёлдашы.

Украин чөлүндө, япың үстүндө
Ялңыз бир агачжык гөгерип отыр.
Гана ювлан гара топрак астында
Түркмен эсгериниң мазары ятыр.

СОҢЛАМА — басняларың идеясыны жемлейжи бир-ики се-
тирден ыбарат кичижик бөлек. Соңлама көпленч эсериң соңунда
боляр. Ол тутуш гөркезилен хадысадан гелип чыкян нетижедир.
Башгача айданында, эсерде гөркезилён вакаларың өзн соңла-
мадакы идеяны хас ынандырыжы ве тебигы гөркезмек үчин
язылыр. Шахыр Ата Салых «Шагал билен Хораз» баснясыны
шейле соңлаяр:

Шагал дийди: «Бихуда ачылан агза нәлет»,
Хораз дийди: «Ерликсиз юмулан гөзе нәлет!»

Басняларың соңламалары өзбашдак уланыланда хем, афоризм болуп, анык пикири беян эдйэрлер. Баснялардакы вакалар болса соңламадакы пикири тебигы гөркезмек үчин, хамала, бу лич кимнң тослап тапан зады дәл-де, дурмушың өзүнде шейле диен ялы, хас ынандырыжы, чепер ве образларда гөркезмек үчин зерурдыр. Соңлама кәбир ягдайда эсерин башында хем болуп билер. Ата Салых ёкаркы басняда ики саны соңлама берйэр. Шоларың бири эсерин башында ерлешдирилип, онда эсасы идеяның хүшгәрликдиги беян эдилйэр:

Хер бир иште пәхимли бол, хүшгәр бол,
Ашакдакы хекаядан сапак ал.
(Ата Салых).

СОЦИАЛИСТИК РЕАЛИЗМ — совет эдебиятының ве сунгатының дөредижилнк усулыдыр. Социалистик реализмнң баш принципи дурмушы болшы ялы, догручыл гөркезмек ве гөркезийән хақыкатлара социалистик идея нукдай назарындан баха бермекликдир. Социалистик реализм дурмушы догручыл гөркезмекликде онуң диңе дашкы кешбиннң суратыны чекмек ве дурмуша бир болшуны саклап, донуп дуран зат хөкмүнде дүшүнмән, эйсем яшайшы херекетде, өзгериште ве революцион өсүшинде гөркезийэр. Дурмушың өсүш угруны, онуң гелжегини салгы берйэр. Шу ерден хем революцион романтизм социалистик реализмнң состав бөлеги болуп дуряр. Эмма бу романтизм гечмиш Европа эдебиятында ровач болан дурмушдан үзце, хыялы романтизм болман, хут совет хақыкатының өзүнден, онуң шу гүнки мүмкинчиликлеринден гелип чыкян, мадды эсаслы романтизмдир. Совет дурмушы бирсыхлы өсүште ве кәмиллешмекдидир. Онуң эртирки болжак хақыкатының эсаслары шу гүнки мүмкинчиликлериниң ичинде өсүп етишйэр. Шу гүнки мүмкинчилиги догры сайгарып билмеклик эртиринң нәхили болжакдыгыны билмекде бизе көмек эдйэр. Социалистик реализм эдебияты дурмуша хут шу нукдай назардан чемелешйэр. Онуң шу вагткы ягдайыны ачып гөркезмек билен бирликде, хут шу ягдайың мүмкинчиликлеринден гелип чыкжак эртирки романтик хақыкатыныда суратландыяр.

Социалистик реализмнң эсасы принциплеринден бири онуң халкылыгыдыр. Онуң максады халкың бәхбидидир. Социалистик реализмнң иң мөхүм айратынлыкларының бири-де бу эдебиятың коммунисттик партиялайынлыгыдыр. В. И. Ленин 1905-нжи йылдакы «Партия гурамасы ве партиялайын эдебият» диен макаласында «Партиялы дәл эдебиятчылар ёк болсун! Адамын

чакындан аша эдебиятчылар ёк болсун»¹ дийип гөркезипди. Сонра В. И. Ленин «Жемгыетде яшап, жемгыете дахылсыз болмак болмаз» дийип гөркезйёр. В. И. Ленин шу ишинде эдебияты жемгыет ишинден совмак ве оны сыясатдан хем партиядан четде сакламак идеясыны пропагандирлейён «сунгат сунгат үчиндир» диен буржуаз теориясына мэкәм зарба уруп, оны дерби-дагын этди. Эдебият сыясатдан четде болуп билмез, «сунгат сунгат үчиндир» диен ялы зат болуп билмез. Гайтам, жемгыетчилик дурмушында өнде барыжы мөхүм ролы амала ашырмалыдыр, ленинизм ине шуна эсасланяр» дийип, А. А. Жданов «Звезда» ве «Ленинград» журналлары хакында эден докладында беллөпди. Социалистик реализм эдебиятының мөхүм айратынлыгы мунда партиялайынлыгың халкылык принципи билен утгашынлыгы ве оларың икисиниң-де бир меселе болуп дурянлыгыдыр. Буржуаз эдебияты-да партиялыдыр. Эмма буржуаз эдебиятының бэхбидини гораян партиялар эксплуататорларың, капиталистлерин халк көпчүлигини, зэхметкеш гатлаклары вагшылык билен талаян, халкың ганым душманы байларың партиясыдыр. Шуна гөрә-де халка душман партияларың бэхбидини гораян буржуаз эдебияты бир вагтын өзүнде хем партиялайын, хем халкы болуп билмез. Шуңа гөрә-де буржуаз эдебияты халкың бэхбидине гөз-гөртеле хыянат эдйён, ёкары гатлагың хакына тутма эдебиятыдыр. Социалистик реализм эдебиятында партиялайынлык ве халкылык принциплериниң бирлешмеги коммунистик партияның макасында халкың бэхбидинден гайры бэхбидиң ёклугындадыр.

Положитель гахрыманы ишлемек ве совет адамының белент адамкәрчилик кешбини ачып гөркезмек, халкы коммунистик рухда тербиелемекде партия көмек бермек социалистик реализминиң мөхүм принциплериниң биридир. «Социалистик реализм усулына даянып, бизиң хаыкатымызы ыхласлылык билен ве үнс билен өвренип. бизиң өсүшимизниң баршының дүйп манысына хас чуңнур гөз етирмәге чалшып, языжы халкы тербиелемелидир ве оны идея тайдан ярагландырмалыдыр. Совет адамының иң говы дуйгуларыны ве сыпатларыны сечип алмак билен, онун өңүнде эртирки гүнүни ачып гөркезмек билен, биз хут шол вагтын өзүнде өз адамларымызың нәхили адамлар болмалыдыгыны-да гөркезмелидирис, дүйнки гүнүң галындыларыны, совет адамларының өне гитмегине пәсгел берйён галындылары урмалыдырыс. Совет языжылары бизиң яшларымызы догумлылык, өз

¹ Хәзирки заман түркмен эдебияты, Аш., 1949, 27-нжи сах.

гүйчлерине ынанмак, хич бир кынчылыклардан горкмазаклык рухунда тербиелемек барада халка, дөвлете, партия көмек этмелидирлер»¹ дийип, А. А. Жданов беллейэр. Социалистик реализмнің эсасы принципи совет адамыны иш ве зэхмет процесинде гөркезмек ве зэхметің ичинде тербиелемекдир. М. Горький языжыларың биринжи гурултайында эсасы темамыз зэхмет процесинде кемала гелен ве яңадан формалашан адам болмалыдыр дийип гөркезипди. Социалистик реализмнің шу принципине эассланып, совет языжылары тэзе типли адамларың образларыны, коммунизм гурян, өзлериниң идея ве максатларыны хут өз зэхметлери билен дурмуша гечирйән, хер хили кынчылыклары басып гечйән адамларың образыны дөредйэр. Корчагиниң, Давыдовың, Мересьевиң, Воропаевиң, Артыгың, Хошгелдиниң образлары шейле адамларың типлеридир. Совет эдебиятының дөреден образлары дурмушы өзгертмекде, адамлары яңадан тербиелемекде, оларың аң-дүшүнжесине тэсир этмекде бүтин дүнйэ мөчберинде эхмиемлидир. Положител гахрыман меселесине социалистик реализм сынпылык, халкылык ве партиялайынлык нукдай назардан чемелешйэр. Буржуаз эдебиятының халкы, халкың векиллериңи, дөредижилери, гуружылары гөркезмекден горкуп, халкың үнсүни гүнделик дурмушдан башга яна совмак максады билен детектив романларда огрулары, адам өлдүрижи женаятчылары гахрыман хөкмүңде суратландырян махалында, социалистик реализм эдебиятының гахрыманы буржуаз эдебиятының диаметрал гаршысында болуп, олар халк, халкың векиллеринден, дурмуш ыгматларыны дөредижилерден ыбарат болуп дуряр. Социалистик реализм эдебиятының эсасы материалы совет дурмушы ве положитель адам болмак билен бирликде сатира хем юмор совет эдебияты үчин ят дәлдир. Совет жемгыетиниң шертлеринде ярамаз хадисаларың ве бозук гылык-хәсиетлериң дөремеңге мүмкинчилик ёк-да болса, адамларың аңында көңәниң галындылары ве буржуаз тәсирлери энтек яшаяр. Совет жемгыетиниң ве совет адамларының өңе гитмегине пәсгел берйән, медениетиң ве оба хожалыгының яйбаңланмагыны бөкдейән көнәниң галындыларына хем буржуаз гылык-хәсиетлериңиң элементлерине гаршы рехимсиз гөрешмек ве оларың көкүни дурмушдан ёлуп ташламак совет эдебиятының мөхүм везипелеринден биридир. Социалистик реализмде положитель адамың образыны дөрөтмек билен көнәниң галындыларыны ачык гөркезмеклигиң арасында хич хили гаршылык ёк. Оларың икисинде

¹ Хәзирки адамн түркмен эдебияты, Ашгабат, 1949, 35-жи сах.

коммунистик мақсада хызмат этмекликден угур аляр. «Гечмишиң зоҳерли, йигренжи ве хапыса жебир-сүтемлериниң айдың гөрүнмеги үчин, дүшнүкли болмагы үчин, газанылан хәзирки заман үстүнликлериниң депесинден ве өңүмизде дуран белент максатларың депесинден өңе середип билмеги өзүмизде өсдүрме-гимиз зерурдыр. Шу белент нукдай назар бизиң әдебиятымыза тәзе әхең бержек тәзе формалары дөрөтмекде көмеклешжек, социалистик фактларың тежрибесинде дөрежекдиги, әлбетде, өз-өзүнден дүшнүкли тәзе усулы, социалистик реализм усулыны дөрөтмекде ярдам бержек гуванчлы, буйсанжаң ве шатлыклы пафосы оярмалыдыр»¹ дейип, М. Горький беллейәр. Диймек, социалистик реализмиң пафосы әсасан положител гахрыманың кешбинде йүзе чыкмак билен бирликде, сатирико-юмористик әсерлериң көнәниң галындыларыны ёк әдйән хуҷум пафосында хем йүзе чықяр. Түркмен совет әдебияты көнәниң галындыларының дүрли формаларыны гөтерижи отрицатель типлериң тутуш бир галереясыны дөрөтди. М. Горькиниң Америка хақындакы памфлетлери, Франция хақындакы «Гөзел Франция» памфлети, Мирза Ибрагымовың Әйран дурмушыны гөркезйән «Ол гүн гелер» романы, Г. Гулыевин «Көпөтдагың аңрысында» повести ве башгалар буржуаз жемгыетлериндәки зулум ве сүтеми, жемгыетиң дурнуksыздыгыны, онуң горкунч кешбини паш әдйәрлер.

Социалистик реализм әдебиятының мөхүм айратынлыкларындан бири-де бу әдебиятың гуманистик хәсиетидир. Социалистик реализм үчин ер йүзүндәки әхли материалларың ичинде ин gymmatлысы адамдыр. Шунуң билен бирликде, социалистик реализм адам атлы әхли махлугы сөймели диен ялңыш принциплерден угур алмаяр. Социалистик гуманизмиң әсасында адамы адамың эксплуатациясындан долы азат этмек, колониал юртларда эзилийән дүрли миллетден ве жынсдакы халклары империализмиң ганлы пенжесинден азат этмек мақсады дуряр. Шуңа гөрә-де шу белент мақсада гаршы әхли ахлак ве мейиллери, адамлары, топарлары гуманизмиң душманлары хөкмүнде совет әдебияты паш әдйәр, нәлетлейәр.

Социалистик реализмиң әдебияты формасы боюнча милли ве мазмуны боюнча социалистик әдебиятдыр. Социалистик реализм әдебияты хер бир халкың өз дилинде ве өзүне махсус формаларда социалистик мазмуны суратландыряр. Совет зәхмет-кешлерини совет ватанчылығы ве пролетар интернационализми

¹ М. Горький, Әдебият хақында, М., 1955, 610-нчы сәх.

хем халкларың доганлык-достлук принциплерине, коммунистик партия ве онуң ишине түйс йүректен берилмек, ленинизме вепалы болмак рухунда тербиелейәр. Совет ватанчылыгы ве пролетар интернационализми социалистик реализмннң мөхүм принциплеринден биридир. Түркмен совет әдебиятында шу идея хызмат әдйән Артык ве Чернышов, Чары ве Морозов ялы энчеме айдың образлар дөреди. Социалистик реализм әдебияты реалистик гүйжи боюнча дүнйәде нң кувватлы, идеясы боюнча нң сатдын, халкы, демократик, гуманистик, сөвешжең, революцион әдебиятдыр. Онуң дөредижилик тежрибеси ве дөреден образлары социализм гурия халкларың әдебияты үчин, өзүннң азатлыгыны газанмак уgrundа гөрешйән халкларың әдебияты үчин ёл гөркезижи маякдыр.

СӨЗ — түркмен классык әдебиятында, ылайта-да дессанларда ве халк дөредижилигиннң бейлеки эпик эсерлеринде чепер эсер маньсында, көпленч лирики шыгыр маньсында уланылыпдыр. Меселем:

«Тахыр бег сандыгың ёла дүшенини дуяп, ил-гүн, доган-гарындашларыңдан айрыланына йүрегини даглап, ода дүшүп, жошуп бир сөз айтды:

Шум пелекннң гердишинден
Ичде чох арманым галды.
Айрылдым ярың гашыңдан,
Гашлары кеманым галды.

Пелек маңа сүтем кылды,
Гөзел ярдан айра салды,
Дертлер мениң билен болды,
Тебибим, дерманым галды.
(М о л л а н е п е с).

Кәмахаллар дессанларда ёкаркы ялы ягдайларда газал, эбят, сөзлери «сөз» терминини чалшырып гелйәрлер.

СТАНСЛАР — рус поэзиясында башаша капьялашян дөртлемелер билен язылан кичижик гошгулар болуп, хер дөртлеме мань тайдан өзбашдакдыр. Олары теманың бирлиги бири-бирине баглаяр. Меселем, А. С. Пушкиннң «Стансы Толстому» днен шыгры шу станс билен башланяр:

Философ ранний ты бежишь
Пиров и наслаждений жизни.
На игры младости глядишь
С молчаньем хладным укоризны.

Бейлеки станслар хем шунуң ялы довам әдйәр. Умуман станслар бизнң поэзиямыздакы рубагылар ялы бир темада язылан, эмма хер бири өзбашдак бентлердир.

СТИЛЬ — языжының, шахырың бүтин дөредижилигинде дүрли формада, өз эсасыны саклап, кәбир үйтгешикликлер биле гайталанып дурян дөредижилик айратынлыкларының жемидир. Стилин биринжи элементи образлар системасыдыр. Языжының айратынлыгы биринжи нобатда онуң дөреден образларында, ишлән хәсиетлеринде, типлеринде, өңе сүрен идеяларында йүзе чыкяр. Меселем, А. Говшудовың «Ватан оглы» повестинде гатнашян Хал мерген өзүниң көне хырлы түпеңи, авчылык кәри, ызчылык хүнәри ве әхли хәсиет айратынлыклары билең «Гандым авчының машгаласында» хем «Мәхри-Вепа» романында Гандым авчы ве Ғылыч мерген атлары билең херекет эдйәрләр. Хал мерген «Ғажар аганың хекаяларында» хем гатнашяр. Урушдан соңкы йылларда язылан «Көпетдагың этегинде» романында Хал мерген болмаса-да, Непесиң ве башгаларың кешбинде көне неслиң векили гатнашяр. Яш неслиң векиллери «Ватан оглуда» Чарының, «Мәхри-Вепада» Вепаның, «Көпетдагың этегинде» романында Хошгелдиниң образларында, социалистик шертлерде доглан ве тербиеленен түркмен совет зәхметкеш гызлары: Гүлдессәниң, Мәхриниң, Бахарың образларында, душман сынпың галындылары Гарягды молланың, Аллаяр тулумың, Аллалы парың образларында, мекир типлер Батырың, Гуванжын Чашчы чаманың, Елли Заманың кешплеринде, комики типлер Гүжүгин, Чүйше гөзүн, Вүшиниң образларында, рус адамсының векили Морозовың, Петр Морозовың образларында языжы гиден бир образлар системасыны дөредипдир. Бир системаны эмеле гетирйән образлар эсасан бир тип болуп дурян болса-да, олар айры-айры дөвүрлерде ве шертлерде херекет эдйәрләр. Тип, бир неслиң векили дурмушың өзгермеги билең өзгериште ве өсүште гөркезилйәр. Меселем, «Ватан оглы» повестиниң гахрыманы яш неслиң векили Чарының патриотик рухы уршуң өңүсырасындакы ягдайлар ичинде, дөнүклере гаршы агыр гөрешлерде йүзе чыкяр. Вепаның образы Ватанчылык уршы йылларында Чарының гахрыманчылыгының довам этмеклигидир. Хошгелдиниң образына хем шуларың довамы дийип дүшүнмек герек. Херекет эдйән тарыхы ягдайларының айры-айры болмаклыгы гахрыманларың психологиясындакы тапавутларың эсасы себәбидир. Шуңа әдебиат ылмында языжының стилиниң өзгермеги ве өсүши дийип атландырырлар. Ене бир мысал, «Ватан оглы» повестиндәки идея тайдан еңлен руханы векили Гарягды молла уршуң өңүсырасында энтек бүтинлей умытдан дүшмейәр, ол капитализм жемгыет системасының яңадан дикелдилмегиниң арзувы билең яшайрды ве социализм

юрдуның өсмегине гаршы дашары юрт үчин ишлейәрди. «Мәхри-Вепада» Аллаяр тулумың кешбинде Гарягдының активлиги хас хем гүйчленйәр. Икинжи жахан уршундан соңкы шертлерде онуң гөзгыны кешби «Көпетдагың этегинде» Аллалы парың образында өрән догручыл ве өкде берлипдир. Урушда СССР-иң еңижи болуп чыкмагы билен көне жемгыетиң гайтадан дикелмегиниң арзувы салгыма ве бош хыяла өврүлйәр. Көне жемгыетде юрдуң ыкбалына тәсир эдип билйән руханы векили социализмиң еңмеги билен дөнүк Гарягда өврүлйәр. Дөнүк Гарягды болса өз нобатында кичижик огружык Аллалы пара өврүлйәр. Языжының образлар системасында хер бир тарыхы шертде положител адамың шахсыет мертебеси өсйәр. Мунун терсине, отрицател тип барха песе дүшйәр. Образлар системасы стилиниң мөхүм элементиниң биридир. Шейле хем ол өзгеришде ве өсүшде боляр.

Языжының стиль айратынлыгы онуң дилинде ве уланян чеперчилик серишделеринде хем йүзе чыкар. Языжының уссатлыгы бирсыхлы өсүшде болса-да, онуң эсерлери дил тайдан белли бир гайталанып дуран дил фактларының үсти билен бири-бирине баглы боляр. Әхли эсерлеринде гайталанып дуран дил фактларыны тапмак языжының стилини йүзе чыкармаклыкдыр. Стиль эсерлериниң композициясында хем йүзе чыкар. Стиль терминиң кәмахаллар тутуш бир дөврүң әдебиятына масхус айратынлыкларың жеми хөкмүнде хем уланыляр. Меселем: XVIII—XIX асыр түркмен әдебиятының стили.

СТИЛИЗАЦИЯ — образ дәрәтмекде, тип ве хәсиет гурамакда, умуман, идея-мазмун боюнча, чепер дил, композиция гурмак, бир сөз билен айданың-да, стилиң әхли элементлери боюнча башга бир автора өйкүнмекликдир. Сураткешлик сунгатында стилизация реал хакыката гаранда эсерде форма, безеге көп үнс белрилмегидир.

СТИЛИСТИКА — чепер әдебиятың шахырана дили хакындакы тагламатдыр.

СТИЛИСТИК ФИГУРА — сөзи ве сөзлеми йөнекей беян әдижиллик хәсиетде гурман, дуйгыны гүйчли бермек үчин айратын формаларда шахырана гурмаклығың дүрли гөрнүшлеридир. Меселем: йүзленме, риторикни сораг, сакынма, дымма, гайталама ве ш. м.

СТОПА — хер бир гошгы дүзүлиш системасында шыгрың метриниң әмеле гетирмек үчин уланылян өлчег бирлигидир. Стопаларың әсасында силлабик системада богунлар бар. Түркмен поэзиясында ики богунлы, үч богунлы, дөрт богунлы стопалар

бар. Гошгы метри шейле стопаларың белли бир тертипде гелмегинден дөрөйәр. Меселем:

Агды булут күкрейүв,
Ягмыр, долы секрейүв,
Қалык аны үкрейүв,
Қанча барур белгусив. —
(М. Қашғары).

диен шыгрың метри ики саны ики богунлы стопаның башда ве бир саны үч богунлы стопаның сонда гелмегинден эмеле гелипдир. Шекили шейле боляр:

~ / ~ ~ / ~ ~ ~

Ене бир мысал:

Ышк ишине акыл эден, хуш эден,
Айрылармы ышка дүшүп, жош эден,
Яр элинден ары бада нош эден
Агзын гойса, ичер, ганмаз, яранлар.
(Магтымгулы).

Бу шыгрың метри ики саны дөрт богунлы стопаның башда ве үч богунлы бир стопаның сонда гелмегинден эмеле гелипдир. Шекили шейле боляр:

~ ~ ~ / ~ ~ ~ ~ / ~ ~ ~ ~

СТРОФИКА — шыгыр бентлерің гелип чыкышы, өсүши, ыкбалы, бир сөз билен айданыңда, онуң тарыхы хакындакы дүшүн-жедир. Эмма бент өз ичиндәки мазмундан үзгө хадыса дәлдир. Меселем, газал бендин бир гөрнүши хөкмүнде газал болмак биле бирликде, өзүниң предмети боюнча хем газалдыр. Шуна гөрә строфика бендин тарыхыны онуң ичиндәки мазмунуң өзгермеги биле пугта багланышыккы өврөйәр.

СУНГАТ — жемгыетчилик аңы образларда ве дуйгуларда йүзе чыкарян жемгыет аңының бир формасыдыр. Марксистик таглымата гөрә сунгатың эсасында мадды дүйнә болуп, ол жемгыет яшайшының адамың анында шөхлеленмегиниң бир формасыдыр. Сунгат дурмушың шекили болмак биле бирликде, дурмушың өзүне гүйчли тәсир эдйәр, онуң өне гитмегинде я дуруп галмагында ылым ялы улы әхмиете эедир. Сунгатың өсүш тарыхы жемгыетин өсүш тарыхы биле дүшүндирилийәр. Онуң ягдайы айры-айры дөвүрлерде жемгыетин ыкдысады ве сыясы яшайшының держежинде болупдыр. Сунгат сынпы жемгыетде сынпы хәсиетли болуп, хемише агалык сүрүжи сынпың элинде

мөхүм идеология ярагы болундыр. Хэзирки вагтда сунгатың иң мөхүм гөрнүшлери чепер эдебият, кино, театр, саз сунгаты, сураткешлик ве гайрылардыр.

СУНГАТ СУНГАТ ҮЧИН — буржуаз эдебият ылмында формалистик теорияның бир гөрнүши болуп, онуң эсасы мазмуну эдебиятың ве сунгатың жемгыет ишинден ве сыясатдан дашда дурмаклыгыны тассыклаянылыгындап ыбаратдыр. Шу йөрелге боюнча буржуаз ылмы эдебиятың ве сунгатың жемгыет ишинден дашда дурмаклыгыны тассыклап, олар өзүннң дңе дашкы формасының оваданлыгы билеп болмалыдыр диен формализмн өңе сүрйәр. Мунуң дүйп мазмуну эдебияты өз социал везипелеринден совмак, халкы алдамак ве буржуаз сунгатының сынпылык кешбини гизлемек хакындакы буржуаз кеззапчылыгыдыр. Рус революцион-демократик танкыдының векиллерн сунгатда формализме гаршы рехимсиз гөрешип гелдилер ве мыдама сунгатда мазмунуң биринжи орнунда дуряндыгыны тассыкладылар. Белинский «Танкыт хакында сөз» диен ишинде бизиң заманамызга оюнжаклар, якымлыжа бөлчиремелер, теселли берижи ялан затлар герек дәл дийип гөркезйәр. Соңра Белинский биз дңе леззет алмак билен чәкленмәйәрис, биз билмек ислейәрис, билмеклигиң ёк еринде леззет хем ёкдур дийип, чеперчилиги хут мазмуна баглы эдип гойяр. В. И. Ленин «Партия гурамасы ве партиялайын эдебият» диен ишинде «сунгат сунгат үчин» диен теорияны идея тайдан күл-ушак этди. В. И. Ленин «жемгыетде яшап, жемгыете дахылсыз болмаклыгың» мүмкин дәлдигини, эдебиятың сынпылыгыны ве онуң партиялайындыгыны субут этди. А. А. Жданов «сунгат сунгат үчин» йөрелгеден угур алян буржуаз эдебиятың дүйп манысыны гөркезип, шейле дийәр: «Гүнбатар Европаның ве Американың хэзирки замап белли буржуаз эдебиятчыларының хем кинорежиссёрларының ве театр режиссёрларының дөредижилиги даш гөрнүшинден нәхили овадан болса-да, олар өзлериниң буржуаз меденнетины хич халас эдиң билмезлер ве ёкары гөтерип билмезлер, чүнки ол меденнетиң мораль эсасы чүйрүкдир, чүнки ол меденнет хусусы капиталистик эччилиге гуллуқ этмек үчин, жемгыетиң буржуаз ёкары гатлагының шахсы, бетнебис бәхбитлерине гуллуқ этмек үчин гойландыр. Буржуаз эдебиятчыларының, кинорежиссёрларының, театр режиссёрларының бүтин топары жемгыетиң өңде барян гатлакаларының үнсүнн сыясы ве социал гөрешиң йити меселелеринден совмак ислейәрлер хем азгын гаракчылар, бозулан гызлар билеп ойнашлы болмагы өвмек, хер бир авантюристлериң ве гелмишеклериң сергезданчылыкларыны өвмек билеп долы болан

идеясызлыга, болгусыз эдебиятың хем сунгатың тарапына үнсн чекмеклиге чалышярдылар»¹.

СУФИЗМ — кәбир Гүндогар халкларының орта асыр эдебиятында гинден яйран дини-философик хәсиетли мистик акымыдыр. Ол IX асырда илки арап юртларында дәрәп, XII—XIII асырлардан башлап, Эйран ве Орта Азияда гинден яйраяр. Суфизм илки халыфатың феодаллашмагы нетижесинде, хүнәрментлерин идеологиясы хөкмүнде дөрөйәр. Онуң илкинжи векиллеринден бири Мансур ибни-Халлажы дин векиллери дардан асырлар. («Мансур дек дара чекилсем».) Ол өзбашдак бир философия болмандыр. Суфизм таглыматы боюнча адам мукаддесдир. Ол өзүниң аслындан, «хакыкатдан-худайдан» вагтлайынча айра дүшен хакыкатдыр. Шуңа гөрә адамы хорлаян патышалары, залым ханлары, феодаллары суфизм тарапдарлары залымлар хөкмүнде нәлетлейәрлер. Эзилийән гатлага, дайханлара, хүнәрментлере дуйгудашлык билдирйәрлер. Суфизм дүйәнни дүшүндирмекде, өзүниң идея эсаслары боюнча аңрыбаш идеалистик ве реакциондыр. Бу таглымат боюнча дүйнә хакыкат дәл. Адам бу ерде аманатдыр. Суфист шахырларын дөредижилигинде пессимизмн эсаслары хем шу ерден гелип чыкяр. Суфист шахырларын дөредижилигинде вәсп эдилйән «ышк» реал сөйги дәл-де, «хакыката — худая» ышкдыр. Эмма бу эсерлери реал сөйги темасында язылан эсерлерден сайгармак көп халатларда аңсат болмаяр. Суфизм дүрли-дүрли юртларда, айры-айры дөвүрлерде дүрли хәсиетде болупдыр. Орта Азияда хемме вагтда ол иң реакцион хәсиетли болупдыр. Онуң иң улы векили Орта Азияда Хожа Ахмет Ясавы боляр. Ясавы өзүниң хикметлеринде дүйәнниң реал дәлдигини, адамың «аманатдыгыны» пропагандирләпдир. Классыкы түркмен эдебиятында суфизмнн векили Гайыбыдыр.

СЫН — кичижик танкыды макала болуп, онда чепер эсере иң хәсиетлендирижи айратынлыклары боюнча баха бирилийәр. Сын танкыдың бир гөрнүши хөкмүнде чепер эсере я-да ылмы ише деслапкы баха бермекликдир.

СЫЯХАТНАМА — классыкы эдебиятта чепер эсерин бир гөрнүши болуп, онда шахырын хут өзүниң я-да гайры бир сыяхатчинн, сөвдагәрин дүрли үлкелери гезип, ол үлкелерде гөрүп-хәсиден вакалары, дүрли халкларын дәп-дәссурлары хакында гүррүн берилйәр. Меселем, тәжик шахыры Насыр Хусровын «Сафарнама», түркмен шахыры Шабендәниң «Сыяхатнама» эсерлери ве ш. м.

¹ Хәзирки заман эдебияты, Ашгабат, 1949, 34-нжи сах.

СЦЕНАРИЙ — кинофильм дөрөтмөк үчүн йөрөтө язылан чепер эсердир.

СЮЖЕТ — чепер эсердөкө вакаларың яйбаңланыш тарыхы, гаршылыкларың өсүш тарыхы, вакаларың ве гаршылыкларың өсүш процесинде бир хәсиетинң ве типинң гуралыш хем формаланыш тарыхыдыр. «Әдебиятынң үчүнжи элементи сюжетдир, яғны багланышыклар, гаршылыклар, симпатиялар, антипатиялар ве умуман адамларын арагатнашыгы — бир типинң хем хәсиетинң өсүш ве гуралыш тарыхыдыр»¹ дийип, А. М. Горький беллейәр. Сюжет хер киминң өз дурмушы, бәхбиди, мейли ве максады, өз гылык-хәсиети болан адамларын — образларын чепер эсерде белли бир арагатнашыгы ве шол арагатнашыгың өсүшиниң эмеле гетирмеклеридир. Сюжетде адамларын арасындакы гаршылык бар. Сюжет шу гаршылыкларын дурмушда болшы ялы, тебиги өсмөклигинден эмеле гелйәр. Гаршылыкларын эсасында болса адамларын, чепер эсерде болса персонажларын хәсиетлериниң арасындакы, мейил-максатларының арасындакы нәсазлык дуряр. Диймек, сюжет гөнүден-гөни хәсиет билен багланышыклыдыр. Эгер, бир тарапдан, сюжет хәсиетлеринң арасындакы гаршылыктан эмеле гелйән болса, икинжи тарапдан, хәсиетинң нәхилидиниң сюжетиң өсүшинде йүзе чыкяр ве гураляр. Сюжетиң өсүшиниң довамында хәсиет хем өсүп, белли бир типе өврүлйәр. Сюжет хәсиет билен берк баглы боланы үчүн, хәсиетден үзе вака, хәсепте эсасланмаян вака сюжет эмеле гетирип билмейәр. Шүна гөрө-де сюжетиң реал хем чепер болмагы үчүн онун адам дурмушыны, адамларын арасындакы гүнделик гаршылыклары бөян этмәги гөрөк ве онун өзүннң шулардан эмеле гелмәги гөрөк. Адам дурмушыннан ве гылык-хәсиеттен үзе дини-фантастики эртекилеринң ве онун-мунун төслама башдан гечирмелериниң гөрөкөзйән буржуаз авантюристик әдәбиятыннң сюжети даш гөрүнүш боюнча гызыклы ялы болуп гөрүнсә-дә, ол формал гызыклылыкдыр.

Т

ТАВТОЛОГИЯ — бир пикири гайта-гайта чинтгәп гөрөзмөк үчүн бир маныдакы дүрлү сөзлеринң гайталанмагы я-дә бир пикирин дүрлү фактлар ве мысаллар аркалы гайталанып гөрөзилмәгидир. Биринжи ягдай мысал:

¹ М. Горький, Әдәбият хақыда, М., 1955, 674-нчи сах.

Гөрүмде, гөрмекде, акылда, хушда,
Ылымда, билимде, гулукда, иште.
(А. Кекилов).

Бу мысалдакы «гөрүмде» билен «гөрмекде», «акылда» билен «хушда» ве «ылымда» билен «билимде» шейле хем «гулукда» билен «иште» сөзлери бир маныда болуп, бири-бирини үстүни долдуруп, дүшүнжәни хас ныгтап гөркезйәр. Икин-жи ягдая мысал:

Чөлде ачлык мушакгатын гөрмеген
Өйде ыссы наның гадрын нәбилсин.

Чекмедиклер хассалыгың зөхметин
Бу гөзел саглыгың гадрын нәбилсин.

Өрдөк-губа газлар чөли гөрмесе,
Серчеменли көлүң гадрын нәбилсин.

Батандан айрылып ялкыз дүшмеен
Үлкесинде ил гадрыны нәбилсин. ве ш. м.
(Магтымгулы).

Шу сәтирлерин хеммесинде беян әдиплән пикир бир болуп, онун манасы: адам бир багтсызлыга учрамаздан, хәзирки кадалы яшайшынын гадрыны билмейәр диймекдир. Йөне шу бир пикир хас гүйчли гөркезилмек үчин дүрли поэтики гөчме образларда бирнәче гезек гайталанып гөркезилйәр.

ТАГЗЫЯ — кәбир Гүндогар халкларында улы дини векилле-риниң йөрите ясы тутулян гүнлеринде окалян дини мазмунлы, яс темасында йөрите дүзүлән айдым ве шыгырлар циклидир. Өзүниң хәснети боюнча Гүнбатарда мистерия дийилән дини әсерлере якындыр.

ТАНКЫДЫ РЕАЛИЗМ — реализмниң өсүшинде ёкары этап аңладян, буржуаз жемгыети шертлеринде дөрән ве өсеп хем буржуаз жемгыетиниң ахли ички ярамазлыгы, гаршылыгы ве дурнукусызлыгы билен гөркезийән әдеби угурдыр. М. Горький танкыды реализмни дөредижилер хақында шейле диййәр: «Гүн-батарың буржуаз әдебиятында хем авторлары ики топара бөл-мек зерурдыр. Биринжи топар өзүниң сынпыны өйәрди. Са-ны боюнча бирнәче ондан ыбарат бейлеки топар танкыды реализмниң ве революцион романтизмниң ады белли дөреджи-леридир. Оларың хеммесин—бөлүнип айрылан, өз сынпынын догмадык огуллары (блудные дети), өз сынпынының зөхерлей-жи атмосферасындан азат, буржуазия тараындан тоздуры-лан я-да овнук буржуазиянының огулларыдыр. Европа әдебия-

тының шу топарының китаплары биз үчин ики жәхтден гымматлыдыр. Биринжиден, техники тайдан эдебиятың нусга боларлык эсерлери хөкмүнде, икинжиден, буржуазияның өсүш ве даргайыш процесини дүшүндирйән документ хөкмүнде, шу сынпың хут өзүнден бөлүнип айрылан адамларын дөрөдөн хем шол сынпың дурмушыны, дөплерини, болуш ве хәсиетлерини танкыды гөркезийән документ хөкмүнде эхмиетлидир»¹.

Танкыды реализм XIX асырда рус эдебиятында гүйчли өсйәр. Онуң дөрөмеклигиниң ве өсмеклигиниң эсасы себәплери: буржуаз жемгыетиниң ички гаршылыкларының йитилешмеги, революцион пикириң өсмеги, жемгыете танкыды чемелешмеклигиң гүйчленмеги, революцион-демократик эдеби танкыдың өсмеги боляр. Танкыды реализмиң хәсиетли айратынлыклары: буржуаз жемгыетини реал гөркезмек, оны берк танкытлап, онуң дурнуksыздыгыны паш этмек, ички гаршылыкларының йүзе чыкармак, конфликтиң эжижилер билен эзилйәнлериниң ве эжижилериниң өз арасындакы гаршылыктардан гуралмагы, сюжетиң гүнделик дурмуш болмагы, улы романларын дөрөмеги, биринжи дөвүрде «артыкмач адамың» образының ишленмеги, икинжи дөвүрде положитель гахрыман гөзлегинде болмагы ве ш. меңешлердир. Рус танкыды реализминиң әгирт улы жемгыетчилик ве сыясы эхмиети боляр. Ол революцион идеяларын өсмегини еңиллешдирйәр ве она мүмкинчилик дөредйәр. Танкыды реализмиң улы векиллери рус эдебиятында Гоголь, Гончаров, Некрасов, Салтыков-Щедрин, Чехов, Толстой ве башгалар болупдыр. Танкыды реализм буржуаз жемгыетиң шертлеринде дөрәп, реализмиң өсүшинде хас ёкары этапы аңладян, ылмың, техниканың, медениетиң хас өсен дөврүне махсус, социалистик реализмиң өң янындакы этапы аңладян пурсатдыр.

ТАНКЫТ—Бу термин ики маныда уланыляр. Биринжи маныда ол эдеби эсерлериниң бир гөрнүши болуп, онда хәзирки заман эдебиятының айры-айры эсерлери анализ эдилйәр, оларын идея мазмуны, чеперчилик дережеси, хәзирки заман дурмушы, жемгыетчилик пикириниң дережеси ве халкың эстетик талаплары нукдай назарындан йүзе чыкарыляр. Танкыдың биринжи айратынлыгы онуң предметиниң хәзирки заман эдебият хадысалары болуп дурянлыгындадыр. Шуна гөрә-де эдебиятың хәзирки заман талапларына жогап берип билмекде танкыдың пайдаш болшы ялы, эдебиятын хәзирки заман талапларындан ыза галмагында чепер эдебият билен дең де-

¹ М. Горький, Эдебият хақында, Москва, 1955, 737-нжи сах.

режеде танкыт хем жогапкәрдир. Шейле болса, танкыдың везипесини чепер эсерин ызындан сүйренмеклиге сырыкдырмак болмаз. Хер бир жемгыетчилик хадысаның әхмиети онуң везипеси, өңүнде гоян макады билен кесгитленйәр. Везипе предметин, хадысаның жемгыет үчин битирйән ишидир. Хемме зат везипәниң ве макадың масштабына баглыдыр. Белинский танкыдың везипесини ве макадыны хаҗ гиң гөркезйәр. Ол шейле диййәр: «Танкыды дөреден сунгат дәлдир, сунгаты дөреден танкыт дәлдир. Буларың икиси-де бир заманың рухуның өнүмидир. Оларың икиси-де дең дережеде бир заманың дүшүнжесидир. Йөне танкыт философик дүшүнжедир, сунгат болса дурмушың өзи хөкмүнде формалашан дүшүнжедир. Буларың икисиниң-де мазмұны бирдир, тапавут формаларындадыр. Эсасан пикирленйән ве хемме зады барлап гөрийән бизиң заманымыз үчин танкыдың әхмиети хем шундадыр».¹ Белинский шу гөркезмесинде айратын белленилмели тарап танкыдың хут чепер әдебият билен дең хатарда белли бир дөврүн рухундан гелип чыкяндыгы ве хут шол дөврүн дүшүнжеси хем акылы болуп дурянлыгыдыр. Диймек, танкыт чепер эсере баха бермек билен бирликде, өз заманасының акылы болмалы ве чепер әдебият билен эл-эле берип, жемгыетчилик пикириниң өсмеги уgrundа гөрешмели.

Танкыдың эсасы везипелериниң бири-де чепер әдебиятың өсмеклигине ярдам бермекликдир. Әдеби танкыт — әдеби эсерлери гүнделик, чуннур анализ эдип дурмалы—бу бизиң әдебиятымызың үстүнликли өсмегиниң иң әхмиетли шертидир. Әдеби танкыт нәме? Бу языжының ярагыны йитилешдирмекдир. Бир сөз билен айданыңда, танкыдың идея дережеси анализ эдйән эсеринден белент болса болмалы-да, эмма ондан пес болмалы дәлдир. Днңе шейле болан махалында, танкыт әдебиятың өсмегине ярдам берип билер. Принципиал танкыдың дурмуш ве әдебиятын өсүш перспективасыны сайгармак, оперативлилик, дурмушы чалт өзгертмекде жанлы ымтылыш, субут эдижилик, пәк йүреклилик, ызыгидерлилик хәсиети болмалыдыр. Онуң әхеңи анализ эдилйән чепер эсерин хилине баглы.

Танкыт икинжи маныда әдебият хақындакы ылмың үч бөлүминиң бириндир.

ТАРД — гадымы арап поэзиясында ав авламаклыга ве дүр-

¹ В Белинский, Бир томлук эсерлер топлумы, Москва, 1950, 296-нжы сах.

ли чөл хайванларыны ковалап тутмаклыга багышланып дүзүлен айдымлар ве шыгырлардыр.

ТАРСЫГ — шыгыр сетирлерини башдан-аяк, бир әхенде, бир өлчөгде, шейле хем сетирлердәки сөзлери капыялашдырып гурмакдыр. Меселем:

Йөрәп-йөрәп етишсен, тарыпың өшдә-өшдә,
Дарап-дарап гойберсең ак йүздә пушда-пушда.

Я-да:

Чекипдир билине гайыш чекини,
Алыпдыр элине дашлы сокыны.

(Кемине).

ТАРЫХЫ АЙДЫМЛАР — белли бир тарыхы шахса ве тарыхы вака багышланып дүзүлен айдымлардыр. Бейик Ватанчылык уршы йылларында дөрән айдымларың көпүси шу хәсиетлидир.

ТАРЫХЫ ЖАНР — тарыхы вакалары ве шол тарыхы вакаларың ичинде херекет әдйән тарыхы шахслары язып гөркезйән дүрли жанрлардакы әсерлердир. Тарыхы теманы ишлемек үчин, автор илки шол дөврүң ыкдысады ве сыясы ягдайыны мирас галан документлериң үсти билен пугта өврөнмелидир я-да онуң өзүниң гөркезйән тарыхы хадысаларының гатнашыжысы болмагы гөрөк. Шу әсасда язылан тарыхы әсерниң улы өврөдижилик әхмиети бар. Б. Кербабаевниң «Айгытлы әдим» романы, Айбегниң «Новайы» диең әсери. А. Толстойның «Петр», Яның «Чингиз хан» романы ве ш. м. шу зейиләп әсерлердир.

ТАХАЛЛУС — Серет ликама.

ТЕВИЛИ-САЛЫМ — гошгы дүмөклинниң аруз системинде метриң бир гөриүниң болуң, хер сетирниң аграмы «Фегулен, ме-фагиләп» диең ики саны стопаның ики гөзөк гайталашмагын-дан гуралыр.

Бу метрде язылан шыгыр сетирни он дөрт бөгүңли болуң, сетир ортарадан ики саны еди бөгүңли бөлөгә бөлүңйәр. Схемасы шейледир:

и — а — ө — й — э — ю — о — у — ы — ь

ТЕЖРИТ — иетигараның (серет) бир гөриүниң болуң, онда хакыкы мааныны чалышарың гөзөң сөзүң дәл-дә, эгины меңәсиди-йәниң дәл-дә, мензәйәниң сынагы беги әдилйәр. Меселем:

Бир хабар тутмәднң хәста бимардан,
Ачмәдәдә пергизлериң хумардан.

диен сетирлерде «нергиз» гөз сөзүнүн дерегине уланылар, яг-ны гөз сөзүн чалшырып гелйэр. Эмма «ачылмады хумардан» сөзлеринде нергизин дәл-де, хут гөзүң өз сыпатлары берилйэр.

ТЕЗИС — языжының әхли дурмуш ягдайларыны гөркезмек билен, шол дурмушдан гелип чыккан нетиже хөкмүндө, дурмуш бәхбиди үчин өңе сүрйән меселеси, пикири ве ягдайдыр. Меселем, А. Говшудов «Көпөтдагың этегинде» романында колхоз башлыгының хәзирки заман оба хожалык ылмы билен арагланан адам болмагы герек диен меселәни өңе сүрйәр. Б. Кербәбаев «Амыдеря» поэмасында сув меселесини өңе сүрйәр.

ТЕЗКИРЕ — орта асыр Гүндогар халкларында ровач болан, ятлама хәсиетли, белли дережеде ылмы хәсиетли китаплар болуп, оларда авторлар өзүнден өң гечен хем өзи билен дөвүрдеш шахырлар, уламалар хакында гысгача маглумат берипдирлер. Гечмиш әдебиятыны өврәнмекде тезкирелер бичак улы әхмиетә эдирлер. Дөвләтша Самаркандының «Тезкиретүш шүгара» («Шахырларын тезкиресин») Феридетдин Аттарын «Тезкиретул өвлия» («Велилерин тезкиресин»), Новайының «Межалысуи нефайыс» («Непислерин мейлислерин») диен тезкирелерини мысал гөркезмек болар. Новайы ёкардакы тезкиресинде Теймурыларын дөвүрүндә яшан 350-ден көп шахыр ве алым хакында гысгача маглумат берипдир.

ТЕЗМИН — угрукмак ве тема әдинмек максады билен башга бир шахырын шыгырларындан бир я-да бирнөче сетирин цитата хөкмүндә алмаклякдыр. Меселем, Фузулының «Лейли-Межнунында»:

Мекенде аман иле болды хемдем,
Бирнөче медик мисал гыз хем,
Бир сан гыз отурды, бир сан оглан,
Жемә олды бехинде хүйр-гулман,
Огланлара гызлар ослалар ар,
Ышка болушар ронан баар.

диен сетирлери Андалын өзүнүн «Лейли-Межнунында» цитата хөкмүндә алтандыр ве шейле тертинде берипдир,

Жемә олды бехинде хүйр-гулман,
Бир сан гыз отурды, бир сан оглан,
Огланлар гызлар босалар ар,
Анчага болар ронан баар,
Мекенде аман иле болды хемдем,
Бирнөче медик мисал гыз хем.

Ёкарда гөркезинини алды, тезмин диңе угрукмак максады билен адылар. Ол бирнөче сетирден көп болмаяр.

ТЕМА — чепер эсеринң эсасындакы белли бир идея нукдай назардан ишленилйән, энчеме дурмуш хадысаларыны өзүнде бирлешидирйән, олары бүтеви дурмуша өвүрйән дурмушынң бир я-да бирнече, улы тарапы, бир я-да бирнече улы хадысасыдыр. А. М. Горький теманы языжының хақыдасында пейда болан, эмма энтек ишленмедик, формалашмадык идеялар дийип гөркезйәр.

Нәме хакда гүррүң гидйән болса, шол предметнң, хайсы хадысаның болшы, әхли айратынлыклары язылып гөркезилйән болса, шол предмет ве шол хадыса хем эсеринң темасыдыр. Шунуң үчин хем Чернышевский «Чагалыгы язып гөркезмекчи болсаң, башга зады дәл-де, хут чагалыгы язып гөркезмек гереке, уруш сахнасыны, Бейик Пётры дәл, Индианы, Рудини дәл, эйсем чагалары өзлериниң дуйгы-дүшүнжелери билен язып гөркезмели» диййәр. Шейлеликте, умумылашдырмаларың гелип чыкан чешмеси эсеринң темасы боляр. «Айгытлы әдим» романының темасы революцияның өңүсырасындакы түркмен зәхметкешлериниң дурмушы, гражданлык уршы ве Түркменистанда совет хәкимиятиниң беркара әдилишидир. Эмма дурмушда өзбашдак яшаян, бейлеки хадысалардан үзңе вакалар болмаяр. Әхли зат өз төверегиндәки хадысалар билен багланышыклы боляр. Диймек, темалары умумылашдыржак болсаң, олар билен багланышыклы башга-да энчеме овнук темалара дегип гечмели боляр. Шейлеликте хем, эсерде энчеме овнук темалар пейда боляр. Овнук темалар баш теманың состав бөлеги ве баш теманы эмеле гетирийән, оны дүшнүкли әдйән, оны айдыңлашдырян вакалар ве хадысалардыр. Баш тема овнук темалары өзүнде бирлешидирйәр ве олары бүтеви дурмуш хадысасына өвүрйәр. Тема мазмундан тапавутлы боляр. Дүрли-дүрли эсерлер бир темада болуп билерлер, эмма оларың мазмунының меңзеш болмагы мүмкин дәл. Меселем: «Айгытлы әдим», «Доғанлар» ве ш. м.

ТЕНДЕНЦИЯ — языжының ве шахырың оқыжылары белли бир идея, эстетик идеала ве نتیжә тарап алып гитмек угрундакы ымтылышыдыр. Тенденция языжының идеясы ве эстетики идеалы билен гөнүден-гөни баглы ве хут шондан гелип чыкяр. Шонуң үчин хем авторың идеясы жемгыетдәки хайсы топарың бәхбидиниң терсине болса, эсеринң тенденциозлыгы хем шол топарың гаршысына боляр. Анык бир идеясы ве айдың максады болмадык эсерлер тенденциясыздыр хем өзүниң гөркезийән хадысаларына лервайсыздыр. Тенденция дурмушы боляр ве әдил шонуң ялы хем реал суратландырмаклығың өзүнден гелип чыкяр. Динне шейле болан махалда, автор өз ымтылышының, тенден-

циясынын адалатлыдыгына, онуң хут дурмушын өзүндөн гелип чыккандыгына окыжылары ынандырып билер. Совет эдебияты коммунисттик тенденциялы эдэбиятдыр.

Буржуаз эдебияты өзүниң тенденциоз эдебиятдыгыны гизлемек ислесе-де, ол хем тенденциялы эдебиятдыр. Буржуаз эдебиятының тенденциялылыгы зэхметкешлериң үнсүни социал ме-селелерден башга яна совмак ве буржуаз дүзгүнини эбедилеш-дирмек максадындан угур алыр.

ТЕРЖЫГ БЕНТ — сөзмө-сөз манысы бендиң гайталанмагы я-да гайталанан бент диймекдир. Эдеби термин хөкмүндө ол Ор-та Азия халкларының поэзиясында шыгрың бир гөрнүши болуп, дүрли капыйаларда язылан айры-айры улы бентлериң, такмынан хер бирп өзбашдак шыгыр бентлериң бирлешмегинден эмеле гелйән шыгырдыр. Тержыг бентде хер бендиң соңунда шыгрың ахырына ченли бир бейт, ягны икилеме гайталанып дуряр. Бу ерде шахырың хүнәри хер улы бейдиң соңуның, шейле хем онуң тутуш мазмунының гайталанан бейдиң манысына кыбап гелме-гиндидир. Тержыг бендиң хер бенди Новайыда 22 сетир, Фузу-лыда 12 сетирден ыбарат. Ашакда Фузулының бир тержыг бен-динден бөлеклер берйәрис.

Фарыг эдим жүмле әлемден, билер әлем мени,
Айп эдерди бихабар санып бениадам мени,
Гоймады дөвраны чарх өз халыма хуррам мени,
Шат экен әлемде чарх этди есири-гам мени,
Инди Межнундан рехи ышк ичре санман кем мени,
Яр чун кылмаз хериму, васлына мэхрем мени,
Ышк нәгә олды пейда, тутды мустахкем мени,
Салды йүз сөвдая ол гисеу хам, пурхам мени,
Сенки мэхрем сен саба, валла, анып бир дем мени,
Сөйле. әй гүл, ким саңа багт әйлемез хемдем мени,
Сенсиз олман айры мэхнетден, беладаң бир заман,
Әламан. хижран бела хем мэхнетинден әламан!

Билбил зарам, гүли ругсары алындан жыда,
Тотые лалам, шекер нисбет макалындан жыда,
Дийр эдим сабр әйлейим, олсам жемалындан жыда,
Билмедим душвар эмиш ол ай высалындан жыда,
Тире болды рузугәрим зүлпи-халындан жыда,
Олды сәхрә мензилим вагшы газалындан жыда,
Чыкды жаны натувап ширин аулалындан жыда,
Хам гетирди каматым мишкин хилалындан жыда,
Сенсиз олман айры мэхнетден, беладаң бир заман,
Әламан, хижран бела хем мэхнетинден әламан!

Сына чәкдир, диде немлидир, беден эфкәрдир,
Жан хезин, хатыр гамың, шейда көпүл бимардыр,
Мен бу гам ичре ки дефгын әйлемек дүшвардыр,

Маслахат сордум, днерлер маслахат изхардыр.
Сөйледим дерди дилимни, билдим ол ким ярдыр,
Кылмады бир рехм бески залымы-хунхардыр,
Дахы изхар эйлемен, не хажаты тикрардыр,
Эйлерем сабру-тахаммыл тә хаятым бардыр,
Жана өтгеч менде ким тә кувваты гүфтардыр,
Сөйлерем, эй жан ки, сенден айралык дүшвардыр,
Сенсиз олман айры мэхнетден, беладаң бир заман.
Эламан, хижран бела хем мэхнетинден эламан!

Бу тержыг бендиң диңе үч саны бенди мысал алынды ве галан үч бенди дилиниң хас агырлыгына гөрә алынмады. Хер халда оларда хем бентлеринң соңундакы шу икилеме гайталаняр. Гөрнүши ялы, тержыг бент гөврүми тайдан хас улы боляр. Тержыг бент диңе бир ёкаркы формаларда болмаяр. Ол газал формасында хем болуп билер. Йөне газал формасында язылан көп сетирли хер бендиң соңунда бир бейдиң, икилемөниң гайталанмагы кададыр, Фузулының соңы:

Ачылды гунча тумары хем мәлим олды мазмуны,
Будур ким повт кылмаң мөвсүми гүл, жамы гүлгүни,

диен бейт билен гайталанян тержыг бенди газал формасында язылыпдыр. Тержыг бентде эсасы нетиже, максат авторың дуйгы-дүшүнжесиниң гайталанян бейдинде болуп, бентлер болса гайталанян бейдиң шахырана умумылашдырылмагыдыр. Шунуң үчин хем тержыг бент язмак шахырдаң гүйчли уссатлыгы талап эдйәр.

ТЕРКИП БЕНТ — Гүндогар халкларының классыкы эдебиятында гошгы бентлерин гөрнүши болуп, бир өлчегде язылан көп сетирли бентлерин арасында, ягны хер бентден соң бир бейт гетирилйәр. Хер бенди бер бейт соңлап гелийәр. Эгер тержыг бентде башдан-аяк бир бейт хер бендиң соңунда гайталанян болса, теркип бентде хер бенди соңлаян бейтлерин айры-айры, эма өлчег тайдаң эсасы шыгрың өлчегин билен дең болмагы шертдир. Шахыр Ж. Илмырадов «Говурдак» диен шыгрыны шу бентде языпдыр:

Бир эзиз перзенди Түркменистаның,
Эгсилмез ожагы дүрли магданың,
Мүбәрек, Ватандаң алан перманың,
Назар сал эртөне — ёкдур арманың.
Багтының гүлзарын гөрийәр Говурдак,
Жош уряр Говурдак, гуряр Говурдак.

Гурмага укыплы голлар гелсин дийп,
Беземөге чепер эллер гелсин дийп,

Васп этмәге ширин диллер гелсин дийп,
Сөвөр гызлар, мерт огуллар гелсин дийп,
Әне гиң гужагын герйәр Говурдак.
Гүллейәр Говурдак, гуряр Говурдак.

Бу ерде эсасы бент дөрт сетирден ыбаратдыр. Эмма онуң дөрт я-да бәш болмагы хөкманы дәл. Эсасы бент өзара капьялашян нәче сетирден болса, болуп билер. Эмма хер бенди айры-айры бейт маны тайдан-да ве форма тайдан-да соңлап гелмелидир.

ТЕРЦИНА — үч сетирден гуралан шыгыр бендидир. Бу бент-де биринжи сетир үчүнжи сетир билен капьялашяр. Икинжи сетир болса икинжи бендиң башкы сетири билен капьялашяр. Меселем:

И дале мы пошла — и страх обнял меня,
Бесёнок, под себя поджав свое копыто,
Крутил ростовщика у адского огня.

Горячий котел жир в копченное корыто,
И лопал на огне печеный ростовщик.
А я: «Поведай мне: в сей казни что сокрыто.

(П у ш к и н).

Гүндогар халкарының поэзиясында бендиң бу гөрнүши шейле капья билен душ геленок. Түркмен совет шахыры А. Хайыдовда терцина якын үчлемә душ гелмек боляр. Йөне Хайыдовда хер үч сетир башга тертип билен капьялашяр. Меселем:

Гелдик эзиз шәхере, биям алмага гелдик,
Тәзе дүня гурмага, өкде болмага гелдик.
Шәхерден ғышаклара ёллар салмага гелдик.

Дийдилер: «Памир йягди, гит сен Вагшың боюна,
Серет дәли деряның эдйән әйменч оюнна.
Гетпрйән бар сувуны мәкәм ғысып гоюнна.

ТЕРШИХ — истигараның (серет) бир гөрнүши болуп, теж-ридиң (серет) терсине, онда меңзейәниң дәл-де, меңзелиәниң сыпаты гөркезилйәр. Меселем:

Высал бинасыны ышк гайым этди,
Маныда икимиз бир дайым этди.

Энтек хуш еринде, мес дәл мен хениз,
Гамың зынжырында есир мен ялңыз.

диен сетирлерде высал бир бина меңзедилип, бинаның гайымлык сыпатының гөркезилиши ялы. Я-да ашақы бейтде гамың зынжырына есирлик сыпатының берлиши ялы.

ТЕСВИР — гахрыманың хәсиетини, сыпатыны я башга бир хадысаның айратынлыкларыны, я-да онуң дашкы сыпатларыны тертип билен язып гөркезмекликдир:

Улы илиң аркасы сен, арды сен,
Гочагың гочы сен, гочуң мерди сен,
Дагда пелен, жүлгелериң гурды сен,
Душман гөрсең, этин ийр сен, Оразым
(К е м и н е).

Тесвир шахырана сөз гурмаклығың бир гөрнүшидир. Оны усатлык билен уланып билмеклик шыгырда-да, чепер прозада-да сөзе айратын лабыз, акым ве энергия берйәр.

ТЕФСИР — Серет комментарийә.

ТЕШБИХ я-да МЫСАЛ — классыкы эдебиятта хас йөргүнли, көпләнч проза билен, кәмахаллар гошгы билен язылан, гөчме манылы ялңыз бир-ики-үч сөзлемден дүзүлен хас кичи эсерлердир. Сагдының «Гүлүстанының» соңкы бабында шу хили эсерлере душмак боляр. Шолардан бир мысал:

«Әхей, атайры, гышда нәмә чыкмаярсың дашары?» дийипдирлер Атайра.

Ол: «Томусда нә хорматым бар, гышда чыкар ялы» дийип, жогап берилдир.

ТИП — жемгыетдәки адамларың белли топарының векили хөкмүнде чепер эсерде гатнашян, шол топарың хәсиетини, арзув-ислеглерини, мейил-максатларыны, яшайыш ве ыкбалыны гөркезйән чепер образдыр. Типиң баш айратынлығы онуң анык тарыхы шертлердәки дурмушың эсасы тарапларыны ачып гөркезмеклигиндедир. Шуңа гөрә-де тип тарыхыдыр, типик ягдайларың ичинде херекет эдйән жемгыет адамсыдыр. Тип өзүни дөреден ве оны херекет этдирйән тарыхы ягдайың маны билен колоритини хемме тараплайын анализ эдйәр. Ол дурмушы еке анализ этмек билен чәкленмән, эйсем онуң херекет угруны гөркезйәр.

Дурмушда нәмәнин ёк боляндыгыны, нәмәнин дөрәйәндигини хем онуң жемгыет кануныдыгыны гөркезйәр. Тип тарыхы болмак билен бирликде, сынпы хем сыясы дүшүнједир. Хер бир тип белли бир сынпың бәхбидини, идеясыны, мейил-максадыны ве хәсиетини гөтериждир. Онуң херекетлери шу бәхбиди горап сакламага угрукдырыланы үчин, ол сыясыдыр. Типиң дурмуш акыл етирижилик ве өвредижилик хәсиети бардыр. Ол тарыхы шертлерде болан жемгыетдәки арагатнашыклары догручыл бейә эдйәни үчин, шол дурмушың шертлеринде халкың өсүшиң хайсы басганчагында дурандыгыны өврәдйәр, онуң ыкдысады ве

медени дережесини гөркезйәр. Типиң эстетик ве тербиечилик әхмиети бардыр. Языжы хут типлериң үсти билен өзүниң эстетика-тербиечилик гарайышларыны окыжа берйәр. Тип языжының социал-сынпы гарайшының ве тенденциялылыгының эсасы йүзе чыкыш формасыдыр. Языжының типлере гарайшында онун хут өзүниң хайсы сынпың ве хайсы партияның тарапында дур-яндыгы, нәхили идея, идеал хем максат угрунда гөрешйәндиги йүзе чыкяр. Тип эсасан реалистик әдебията дегишлидир. Эмма реалистик дәл әдебиятларда хем типик образлара душмак бол-яр. Мысал үчин, «Хүйрлукга-Хемра» дессанында казының об-разы, «Зөхре-Тахырда» Гара чомагың образы типикдир. Тип үч хили боляр. Көп яйран, адаты типлер. Меселем, Н. Сарыхано-вың «Ширин» хекаясында Шириниң образы. Эсер дөредилең дөврүнде, дурмушда хас сейрек душян, эмма гелжеги бар тип-лер. Меселем, Н. Чернышевскиниң «Нәме әтмели?» диен рома-нындакы Рахметовың образы, я-да Аламышовың «Сона» поэма-сында Сонаның образы ве ш. м. Типиң ене бир гөрнүши өмрүни гутаран, гелжеги болмадык, эмма хәзирки вагтда яшаян типлер. XIX асыр рус әдебиятында душ гелиән «артыкмач адамларын» образы шейле типдир.

ТОНИК СИСТЕМА — гошгы дүзмек системаларының бири-дир. Бу системаның өлчеглери силлабик системада болшы ялы, стопадакы богунларын дең болмагына эсасланмаяр. Я-да силлабо-тоник системада болшы ялы, мунда стопалар басымлы-басымсыз богунларын гезеклешишине эсасланмаяр. Ол стопа-ларда диңе басым саының дең болмагына ве кадалы гелмеги-не эсасланяр. Бу стопаларда түркмен поэзиясында гошгы дүзүлмейәр, себәби бу система сөзлериңде басым хас батлы эшидилйән рус дили ялы диллериң поэзиясына махсусдыр.

ТРАВЕСТИ — юмор хәснәтли шыгырларын бир гөрнүши болуп, онун эсасы айратынлыгы оларда комики ве гүлкүнч ха-дысаның чынлакай формада я-да терсине, чынлакай хадысаның гүлкүнч формада берилмегидир. Түркмен әдебиятында бу хили поэзияның иң оңат мысалы Молладурдының «Хешдек бай» ди-ен гошгусыдыр. Бу шыгырда Хешдек байың етмиш яшлы кемпи-ре өйлениш тарыхы, гүлкүнч тойы чынлакай формада беян эдилйәр. Асла яңса алынмаян ялы формада яңсыланяр:

Берекелла, эй Хешдек, кылып сен бир ягшы иш,
«Гарры» дийип гынанма, чыкар тәзе гузы диң,
Той гөрмәге гелсинлер утамыш хем тогтамыш,
Чәржевден алан гелниң гутлы болсун, Хешдек бай,

Шол гелиниц дабарасы тутды элем-жаханы,
Дабаралы тоюнда ягшы идет мыхманы,
Гөрөшмәгә гелсинлер тежелдиниң пәлваны,
Чәржевден алан гелиниц гутлы болсун, Хешдек бай.

ТРАГЕДИЯ — драма жанрында трагедия иң кәмиллешен, иң драматик ве адамың дуйгы хем рухы дүнийәсине хас гүйчли тәсир эдйән гөрнүшдир. «Поэзияның хич бир гөрнүши трагедия ялы бизиң рухумызың үстүнден гүйчли хөкүм сүрүп билйән дәлдир»¹ дийип, Белинский беллейәр. Мунуң эсасы себәби трагедияның эсасындакы конфликтниң, хадысаның, ахлагың ве ыкбалың адамларың гүнделик дурмушында йыгы-йыгыдан душ гелип дуран ахлак, максат ве ыкбаллардан өзүниң белент хем бейиклиги билен тапавутланылыгыдыр ве гахрыманың иң дартгынылы ягдайда херекет эдйәнлигидир. Трагедияның маясыны бейик максат угрунда гөрөшйән бейик ве гахрыман ахлагың хеләк болмаклығы эмеле гетирйәр. Гахрыман я-ха бүтинлей хеләк бол-яр, я-да өзүниң яшайшы үчин иң эзиз ве иң деркар задыны йитирйәр. Трагедия гахрыманчылык билен айрылмаз багланышкыдыр. Асыллы ве гахрыманчылыклы хеләкчилигиң ёк еринде трагика ёк. «Гөрөшде йыкылан я-да ениште хеләк болан гахрымана биз чуңнур гынанярыс. Шейле хеләк болмак болма-сады, ол гахрыман болуп билмезди, өзүниң шахсысти билен эбелик субстанциал гүйчлери ве дурмушың умумы-дүнийә хәсиетли хемишелик кануналарыны амала ашырып билмезди»² дийип, Белинский гөркезйәр.

Трагики гахрыман өзүниң өлүми, яшайшының бахасы билең гара гүйчлерниң эсгермежек боляны хемишелик дурмуш кануныны гүйже гиризйәр. Оны дикелдйәр. Гахрыман хеләк болса-да, дурмушың кануны, адамларың арзувы, идеалы үстүн чык-яр. Дурмушың кануныны бержай этмек угрунда хеләк боланы үчин, трагики гахрымана адамлар гынаняр. Онуң шахсыетиниң белентлиги ве трагиклиги хем шундадыр. Меселем, Эсхилиң «Прометейинде» ынсана чәксиз кувватлы сөйги әхли азаплардан ве гара гүйчлерден үстүн чыкяр. Прометей адамлара от гетирип берени үчин, худай Зевсиң гахарына дучар боляр. Прометей хеләк боляр, эмма дурмушың кануны, ынсан сөйгүси еңйәр. Лейлиниң, Межнуның трагики хеләкчилиги ыслам көре-көрлүгине ынсан эркиниң боюн эгмәнлигиниң аламатыдыр.

¹ В. Г. Белинский, соч. т. II, Москва, стр. 61.

² Гадымы грек театрының гурлушы хакында, серет: Эдсбият энциклопедиясына, Москва, 1929.

Трагедия драманың иң дартгышы гөрнүшү болуп, онун эсасында дурмушын кануны ве адамзадың эркини гара гүйже гаршы өзүниң хелэк болмагы билен субут эдйән бейик ахлак ве гынапчылыкка бар.

Трагедия хем, өң белләп гечишимиз ялы, (серет драма) илки греклерде дөрәпдир. Ол илки билен шерап ве шатлык худаы Диониснң өлүмине багышланыпдыр. Заманың гечмеги билен антик эдебиятчылары тарапындан ишленйәр, тертибе салынар ве театрал ойна өврүлйәр. Шейлеликде, гадымы трагедия эмеле гелйәр. Гадымы трагедияның айратынлыклары шол дөврүң грек театрларының мүмкинчиликлери билен баглылыкка чәкли болупдыр. Гадымы грек театры депеси ачык улы жайдан ыбарат болупдыр. Сахна узун ве ини боюнча чаклаңжа теләр болуп, онун үч тарапы дивар болупдыр. Томашачыларың отурян ери сахнаның өңүнде басганчак-басганчак ёкары галып гидйән айтымдан ыбарат болупдыр. Муңа болса амфитеатр дийлер экен. Амфитеатр билен сахнаның арасында хорун ерлешйән ери болупдыр. Муңа болса оркестр диер экенлер. Хорун халыпасы болуп, онун ёлбашчылыгы билен хор ерине етирилер экен. Халыпа корифей диер экенлер. Херекет яйбанланып башланда, оркестре бирлешдирип, ваттайын чадыр бежерерлер экен. Бу болса артистлериң гейинйән ве гейимлерини чалшырян ери болупдыр. Хер артист бирнече ролы ерине етирипдир. Көпленч драматургларың өзи хем гүйчли актёрлар болуп, ойна гатнашар экенлер. Театрың шейле формалашан дөврүне ченли — Дионисн гөрөн гөргүлериниң эсасында дөрән мимики херекетлерден чалшырымлы формалашан трагедия өсүп етишйәр. Эсхилиң дөрөджелигинде классыкы трагедия өзүниң бүтин айратынлыгы билен етишйәр. Софокл (бизнң эрамыздан өң такмынан — 497 — 406-нжы йылларда яшап гечен) 120 голай трагедияның авторы. 7 санысы бизнң заманамыза ченли сакланыпдыр. «Эдип ша», «Эдип ве Колоне», «Антигона» ве башгалар. Эврипид (бизнң эрамыздан өң такмынан — 480 — 406-нжы йылларда яшап гечен) трагедияның дилини йөнекей диле якынлашдырар. Мифики сюжетлере реалистик элементлер гиризйәр. 18 саны трагедиясы хәзире ченли сакланыпдыр («Ипполит», «Медея», «Электра» ве башгалар).

Гадымы трагедияда хор өрән әхмиедли ер эеләпдир. Ол херекетнң башындан тә соңуна ченли гатнашып, вакаларың гидишинде гахрыманларың рухы халатыны ве дуйгы ягдайыны йүзе чыкарып дурар экен, оларың ишлерине баха берер экен. Гадымы трагедияның гурлушы бирнече пурсатдан ыбарат болупдыр.

Пролог — гөркезилһән ягдай барада маглумат берһән гириш бөлүми. Прологдан соң эсасы хадыса башланяр ве иң дартһынлы, чылшырымлы моменте (перипетия) барып етһяр. Ондаң чөзүлиш бөлүми гелһяр. Херекет дабаралы хор билен сонланяр. Аристотел өзүниң «Поэтикасында» трагедияның композициясыны ики бөлүмә бөлһяр. Ол шейле язар: «Хер бир трагедияда ики бөлүм бардыр. Багланыш ве чөзүлиш. Биринжи бөлүм адат боюнча драманың дашында дурян вакалары, шейле хем аз-овлак онуң өзүндә болан вакалары өз ичине аляр. Икинжи бөлүм болса тутуш галан вакалары өз ичине аляр. Эсерин башындан башлап, ваканың тә багтсызлыктан багта я-да багтдан багтсызлыкта гечмеклигиң башланян моментине ченли яйбаңланып гелен бөлүмине мен багланыш дийһярин. Чөзүлиш болса шу гечиш моментден эсерин тә соңуна ченли болан бөлүмдир»¹. Аристотелиң бу гөркезмеси трагедияның ёкарда гөркезилһән композицион гурлушына гаршы гелмейяр. Аристотелиң бөлүмләри ёкарда гөркезилһән моментләри хем өз ичине аляр.

Гадымы трагедияның бир айратынлығы онда үч бирлигин: вагт, орун, херекет бирлигиниң болмагыдыр. Гадым грек театрында декорация болмандыр. гижә ве гүндизи гөркезмек мүмкинчилиги болмандыр. Шейле себәпләре гөрә вака белли бир вагтда, белли бир ерде, белли бир хадыса үсти билен гөркезилһән болупдыр.

Драманың өсүш тарыхы билен параллел сонкы дөвүрләрдә трагедияның хәсиетиндә ве композицион гурлушында гүйчли өзгеришләр эмелә гелһяр. Ол кәмиллешһяр. Онуң реалистик хәсиети өсһяр. Дурмуш онуң баш материалы боляр. Персонажларың бири-бирини ачып гөркезмек тарапы гүйчленһяр. Шекспириң «Гамлет» 1603, «Отелло» 1604. «Король Лир» 1606 ялы өлмез-һитмез трагедияларында яңы формалашып угран буржуаз гатнашыкларың ички гапма-гаршылыклары, пулуң хәкимieti. мекирлик, хилә, интрига ве ол жемгыетдә оңат адамларың трагик икбалы хемме тараплайын догручыл гөркезилһән. Шекспириң трагедияларының эсасы айратынлыклары хөкмүндә шу ягдайлары беллемек мүмкин. Трагедияларың драматик дартһынлығы өрән гүйчли дережедә. Гахрыманларың өзләрини алып барышлары хемнше оларың хут өз ички дүһиәсиндән гелип чыкяр ве ясама ягдайлары душмак болмаяр. Дурмушы долы ве ах-

¹ Трагедияның гысгача тарыхы хақында, серет: Щепилова, Эдебият теориясына гириш, Москва, 1956 й.

лақлары бири-бирине бағлы гөркезмек үчин Шекспир персонаж-ларың саныны көп аляр. Шоларың хеммесиниң-де арагатнашы-гы дурмушда болшы ялы, кануны болуп гөрүнйәр. Шекспирде өзүңи ве бири-бирини ачмак диалог үсти билен антик трагедия-дакы хорун орнуны чалышяр. Трагики ахлагың гапдалында комики ахлак хем херекет эдйәр. Эмма эсасы биринжи болуп дуряр.

Гёте ве Шиллериң дөредижиликлеринде трагедия өзүниң өсү-шини довам эдйәр. Шиллериң трагедияларының сыясы хәсис-ти гүйчли болуп, оларда автор буржуаз ве феодал деспотизмине гаршы протест билдирийәр. Хөкүм сүрүп дуран жемгыет систе-масына гаршы революцион ахлақлары өне сүрийәр.

Пушкиниң трагедияларында «Борис Годунов» ве бейлеки ов-нук драма эсерлеринде бу жанр өсүшиң тәзе этапына башлар. «Борис Годуновда» трагедия өңки довам эдип гелен дәп —сөйги-ниң биринжи орунда дурмак дәби бозулар ве дурмуш хемме та-рапы боюнча гөркезилйәр. Сөйги дурмушың диңе бир тарапы хөкмүнде суратландырылар. Эсериң гүйчли реалистик хәснети-ниң бири, шонун билен-де онун улы бир айратынлыгы тарыхы шахсыет ве ахлақларың тарыхы ягдайда гөркезилмегидир. Гөркезилйөн шахсыет ве ахлақлар ер, заман ве ягдай билен баг-ланышыклы догры гөркезилйәр. Гатнашыжыларың ахлак айра-тынлыклары айдың берлипдир. Меселем, Шуйский өрән мекир, шейле хем акыллы ве герек еринде дурнуклы батыр эдиллип гөр-кезиллипдир. Пушкин Борис Годуновы шахсыетиниң хемме тара-пы билен гөркезийәр. Ол залым, ганың ве женаятың үсти билен өзүниң хәкмиетини гүйчлендирмегинден башга-да, өрән тежри-бели сыясатчы, дөвлет шахсыети хөкмүнде гөркезилйәр. Борис Годунов рухы тайдан хемнише азапда яшайяр. Женаят онуң выж-даныны хорлар, ол өзүни ядав дуйяр. Персонажы онуң үстүн ве говшак тараплары билен бирликде гөркезмек трагедияда ил-кинжи Пушкинде башланяр. Биринжи гезек Пушкиниң шу эсе-ринде халк, вака, халкың тарыхындан эпизод трагедияның баш гахрыманы болуп гатнашяр.

Моцартың Сальериниң элинден өлмегинде Пушкин бейик та-рыхы-философики пикири өңе сүрийәр. Буржуаз жемгыетинде сунгатың ве талантың трагики ыкбалыны гөркезийәр. Буржуаз жемгыетиниң дөреден ахлак заячылыгының бир гөрнүши гө-риплигин адамзадың акыл ве талантына нәхили зарба урянылы-гыны беян эдил, оны нәлетлейәр. Пушкин өзүниң овнук драма эсерлеринде адам психологиясыны анализ этмегин белент нусга-сыны гөркезийәр. Шейледикде, Пушкинде трагедияның кувваты

ене гүйчленйяр, онуң херекет мейданы гинейяр, адамың рухуны, психологиясыны ачып гөркезмек укыбы артыр.

ТРАГИКОМЕДИЯ — драма эсерлериниң бир гөрнүшидир. Бу зейилли эсерлерде драма хем комедияның айратынлыклары утгашыр. Дартгынлы ягдайлар билен бирликде, гүлкүнч хадысалар хем йүзе чыкяр. Меселем: «Ашыр аганың хөтжетлигинде» болшы ялы. Йөне бу зейилли эсерлерде көпленч драманың орны агдык боляр.

ТРАФАРЕТ — бир эдебиятың я-да бир языжының образларыны ве чеперчилик серишделерини хич хили үйтгемән, дөрөд-жилнксиз башга бир авторың көре-көр гайталамагыдыр. Шаблон дийилдигидир.

ТРИЛОГИЯ — эсасы пикири ве персонажлары боюнча хем сюжетиң өсүши боюнча бири-бирине баглы үч саны өзбашдак бүтеви китапдан эмеле гелен улы гөврүмли романдыр. Меселем, Б. Кербабавиң «Айгытлы әдим» романы.

ТРОПЛАР — белли бир хадысаны, хәсиети, предмети, образлы гөркезмек үчин гөчме маныда уланылан сөзлер я-да сөзлемлер. Меңзетмелер системасының үстүнде дуруп гечиленде, чеперчилик серишделериң хеммеси Л. Тимофеев, Л. Щепилова, Абрамович ялы авторларда троплар системасында анализ эдилйәр. Оларың кәбирлери, меселем, деңешдирме, эпитет, метафора тропуң сада гөрнүши ве бейлекилери болса чылшырымлысы хөкмүнде гөркезилйәр. Бизиң пикиримиз боюнча, меңзетмелери (деңешдирме, метафора, эпитет, аллегория, улалтма, кичелтме) троплар билен гатышдырмалы дәл, себәби меңзетмелериң эсасында ики предметиң арасындакы меңзешлик бар. Хер ики предметиң ады болуп, олар бири-бириниң гапдалында яшайр. Предметлериң бири эсасы болуп, икинжиси суратландырыш серишдеси хөкмүнде биринжиниң хас айдың, чепер, догры йүзе чыкмагына көмек эдйәр. Шу хәснет оларың хеммесине дегишли, шу алапат оларың барыны бирлешдирйәр. Шу умумылыга эсасланып, биз олары троплардан тапавутландырып, меңзетмелер системасы диен адалга гошдук. Тропларда бейле айратынлык ёк. Тропларда ики саны предмет деңешдирилмейәр. Тропуң өзи бир предметиң я-да хадысаның адының башга бир сөз я-да аңлатма билен чалшырылмагыдыр. Шонда предметиң адыны чалшырып гелен сөз өз асыл манысында болман, гөчме маныда боляр. Диймек, тропларың ики саны хәсиетлендирижи тарапы бар.

Биринжиден, сөзүң гөчме маныда болмагы, икинжиден, хадысаның адыны чалшырып гелмеги. Шу система болса метонимия, синекдоха, ирония, сарказм ялы серишделер гирйәр.

Ёкарда беян эдилен делиллере гөрә бейлеки авторларда троплар ады билен берлен серишделери ики топара бөлдүк. Биринжиси, меңзетмелер системасы, икинжиси болса хақыкы троплар. Тропларың везипеси хадысаны гысга сөзлерде хас чепер гөркезмекден, индивидуализациялашдырмак, кәбир ягдайларда оларә субъектив баха бермекден ыбаратдыр. Меселем, дашрақдан гелйән бир адамы гөркезип, «Тилки гелйәр» дийилсе, «тилки», биринжиден, шонун адыны чалшырып, гөчме маныда боляр, икинжиден, онун сыпаты, хәсиети боюнча умумы суратда индивидуализациялашдырылар, үчүнжиден, шол сөзлемде сөзлейжиниң гелйән адама субъектив бахасы, субъектив гарайшы мәлим боляр. Шунун үчин-де чепер эсерде троплара авторлар көп йүзленйәрлер. Йөне тропларың ёкаркы везипелерин хеммесини бир вагтын өзүнде ерине етирип билмеги авторың укыбына ве уланыляң ягдайына баглыдыр.

ТРУБАДУР — он икинжи ве он үчүнжи асырларда Франциядакы гезме, сыяхатчы шахыр ве айдымчы-сазандалардыр. Трубадурлар обама-оба, шахерме-шахер гезер экенлер хем өз дүзен айдымларыны айдар экенлер. Трубадурларың дүзен айдымлары шол дөвүр хәким гатлагың медениети билен гөс-гөни баглы болуп, оларда рыцарларың, гошун сердарларының батырлыгы, эшрети, сөйги укыплары вәсп эдилепдир.

ТУЮГ — өлчеги боюнча 4+4+3 формада болуп, капьялары омонимлерли гошгының, дөртлемәниң бир гөрнүшидир. Новайының айтмагына гөрә, бу форма парс әдебиятында болмандыр. Ол айры-айры түрки халкларың поэзиясында душ гелйәр. Онун башлангыжы шу халкларың фольклорындан гелип чыкыпдыр. Бу формада шыгыр дүзмек гаты кын. Говы туюг дүзмек халк дили билен чуңнур таныш шахырлара башардыр. Орта Азия халкларының язув әдебиятында туюг XIV—XV асыр шахырлары Лутфуда, Новайыда ве башгаларда, XIX асыр түркмен әдебиятында Сейдиде душ гелйәр. Кәбир мысаллар:

Тыгы ышкың ярасыдыр *битмеген*,
Дердини хер кимге айдып *битмеген*,
Хижр сәхрасыдыр ахым отудан,
Анда гүл я хут гияхы *битмеген*.
(Новайы).

Әр герек өртенсе, яңса *ялына*,
Яра йип ятса атының *ялына*,
Ит өлүми бирле өлсүн намырат,
Әр атанып, дүшмениге *ялына*.
(Әбабекир Мирзе).

Ашыкдыр сен инче биле, Сейиди,
Хер жепаны рахат биле, Сейиди,
Гезермиш дийп яман биле Сейиди,
Мени айп эдениң гелсин алына.
(Сейди).

Туюг халк дилиниң байлыгыны йүзе чыкарыя, окыжыларда пикирленмек медениетини тербиелейэр хем шыгра айратын гөзеллик, чеперчилик ве кәмил форма берйэр.

ТЭЗКИРЕ — орта асыр Гүндогар эдебиятында шахырларын доглан-өлен йылыны ве ниреде окандыгыны, умуман, гысгача тержиме халыны гөркезийэн хем шыгырларындан кәбир нусгалары берйэн китапдыр, шахырларын списогы ве тержиме халының йыгындысыдыр. Овфиниң тэзкиреси, Дөвлетша Самаркандының тэзкиреси мешхурдыр. Новайының «Межалисун нефайыс» китабы хем шу зейилли йыгындыдыр.

ТЭРДИ-ЭКС—Гүндогар поэзиясында шахырана сөз гурмаклыгың бир гөрнүши болуп, биринжи сетирде бири-бириниң ызындан гелен ики сөзи, икинжи сетирде ене шол ики сөзи терсине бири-бириниң ызындан гетирмекдир. Меселем:

Гөзүң не бела гара болупдыр,
Ким жанга гара бела болупдыр.
(Мирзе Алыбет).

ТЭЗЕЧИЛЛИК — дурмушын хазирки өсүшине лайык гелмейэн көне идеяларын, формаларын, эдеби угурларын, стилин дерегине эдебията тэзе пикирлер, формалар, угур ве стиль гиризмекликдир. Шейле тэзечиллиги эдебията гиризийэн авторлара тэзеликчи (новатор) дийилйэр. Меселем, түркмен классыкы эдебиятына шахыр Магтымгулы улы тэзечилликлер гиризди. Эдебиятын мазмуныны, идеясыны, дилини, стилини Магтымгулы өңки довам эдип гелен чагатаизм эдебиятындан бүтинлей үйтгетди. Эдебиятта тэзечиллик дурмушын талапларына лайыктыкта йүзе чыкяр. Хайсы бир языжы жемгыетиң талапларына ве халкын рухы ислеглерине оңат гөз етирип билйэн болса, эдебията тэзечиллик гиризмәге шол хем укыптыдыр. Гоголь рус классыкы эдебиятына реалистик прозаны гиризмек билен бейик тэзеликчи болды. М. Горький биринжи болуп эдебияты пролетариатын бэхбиди билен утгашдырды. В. Маяковский поэзия өлмез-йитмез тэзечиллик гиризди. Совет эдебияты өзүнн мазмуны, идеясы ве суратландырыан гахрыманлары билен бүтинлей тэзе эдебиятдыр.

ТӘСИР — бир авторын икинжи бир автора я-да бир эсерин икинжи бир эсере идея ве чеперчилик тайдан өзүнн хәснетлерин-

ни гечирмеги хем биринжиниң икинжиде ыз галдырмаклығыдыр. Тәсир жансыз гайталанмак болман, бир авторың икинжи авторың дөредижилик укыбыны оярмаклығыдыр. Оны такыклап гөрмегиң биринжи ёлы болса деңешдирмедир. Элбетде, хер бир якынлыга эсасланып, тәсир хакда белли бир берк нетижә гелип болмаз. Дөредижилиги анализ эдилйән языжының тәсирленен автор билен я-да онуң дөредижилиги билен нәхили арагатнашыкда боландыгыны хем өвренмек герек. Бу болса тәсириң йүзе чыкыш формасы болан якынлык билен төтәнден эмеле гелен якынлыгы бири-биринден сайгармаклыга мүмкинчилик берер. Өвренмек билен тәсири гатышдырмак болмаз. Языжы көп эсерлери окаяр, өвренйәр. Өвренмән язмак мүмкин дәл, эмма бириниң тәсирине дүшмән язмак мүмкин. Авторың кимлери окап өвренендиги онуң дөредижилигинде көпленч ыз галдырмаяр. Эмма тәсир эден автор тәсирленен авторда ыз галдырар. Шол ызың кимиңкидигини деңешдирмек ве хайсы авторың стилине якынлыгыны барламак ёлы билен такыклап боляр. Бейик шахыр Магтымгулының тәсирини Зелилиниң дөредижилигинде сынламак мүмкин. Совет халкларының дүрли авторларына А. М. Горькиниң дөредижилиги оңайлы тәсир этди. Тәсир совет эдебиятында иң мөхүм меселелериң бири болуп, ол эдебиятта совет халкларының достлук ве доганлык меселесиниң айрылмаз бөлегидир.

— У —

УЗЫН БОГУН — гошгы дүзмеклигиң аруз системинде стопардакы бир саны узын чекимли сесден я-да бир саны узын чекимли сес билен бир чекимсизден, я-да бир гысга чекимли билен ики саны чекимсиз сесден эмеле гелен сөз бөлегидир. Богун бир узын чекимли билен ики саны чекимсиз сесден эмеле гелен болса, оңа хас узын богун дийилйәр. Меселем: «Зат» диен богун хас узын богундыр, «ар, чап» ве «арып» сөзүниң башындакы «а» узын богунлардыр.

Түркмен классыкы эдебиятында бейлеки метрлерден көп улаанылан ремели мусаммени махзуфда (—○— / —○ —// —○— / —○—) икинжи богунлардан бейлекилериниң хеммеси узын богунлардыр.

УЗЫН КАПЫЯ — капьялашып гелйән сөзлерде сазлашян чекимсиз сеслериң өңүндәки я-да ызындакы чекимли сеслер узын чекимли болса, олар узын капья эмеле гетирйәрлер.

Акыл болсаң, ягшылара хемдем бол,
Акмак өзүн надан биле яр эйләр.

Хак ашыклар: «Нэзли ярың жемалы»
Бир гөрсем» дийп, гиже-гүндиз зар эйлер.

диен сетирлерде «яр», «зар» богунларының узын болшы ялы, я-да «бил, сил, ил, келам, салам» сөзлеринде болшы ялы. Шейле капьялара узын капья дийилйэр. Капьяның бүтеви кэмиллешен болмагы үчин хемме сазлашан чекимсизлерин өңүнден я ызындан гелен чекимлилерин я-ха хеммесинин узын, я-да хеммесинин гысга болмагы герек. Оларың бири узын болуп, башгасы гысга болса, капья долы сазлашып билмейэр. Түркмен шыгырында гысга капья узына гаранда көпдүр. Бу түркмен дилинин ички айратынлыгындан, онуң сөзлеринде гысга богунларың узын богунлара гаранда көплүгинден гелип чыкяр.

УЛАЛТМА ВЕ КИЧЕЛТМЕ — чепер эдебиятта меңзетмәнин хас көп уланылян бир гөрнүши болуп, оларың үсти билен гөркезилжек болунян хадысалар, вакалар, ахлаклар, хас ныгтап, индивидуализациялашдырылып гөркезилмек максады билен өз болшундан я-ха улалдылып, я-да кичелдилип гөркезилйэр.

Кичелтме (литота) улалтманың (гиперболаның) бир гөрнүшидир. Шуңа гөрә-де онуң үчин айратын бир кесгитлемәнин ге-реги ёк. Улалтмак я-да кичелтмек чепер эдебиятта образлара (меселем: «Гөроглы» эпосында Гөроглының, Арап Рейханың ве башгаларың я-да Гоголың «Дерневичсиндәки» образларың мысалында болшы ялы) хем чеперчилик серишделере-де дегишлидир. Хакыкы сунгатың улалтма хукугы бардыр. Геркулеслер, прометейлер, донкихотлар, фаустлар «диңе фантазияның өнүм дөлдир. Олар реал хакыкатларың кануны ве шахырана улалдыл-масыдырлар»¹ дийип, М. Горький гөркезийэр. Образлар хакында гүррүң эдиленде-де, чеперчилик серишдеси хакында гүррүң эдиленде-де, улалтманың баш везинеси хадысаны, онуң иң типик, иң хәсиетлендирижи алааматларыны хас образлашдырып, габар-дып суратландырмакдан ыбаратдыр. Онуң везинеси предметин образыны тутуш жанлылыгында гөз өңүне гетирмекден ыбар-ратдыр. Меселем, А. Кекилов:

Хер шахадан йүп салып, хиңилдик асаймалы
Саясында кече атып, салкышлап ятаймалы —

диен сетирлеринде говачаны хас улалдып, оны улы бир агач хөкмүнде гөркезийэр. Онуң бүтин болшуны хас анык гөз өңүне гетирйэр. Магтымгулы «Үстүнде» диен шыгырында муханнесин, намардың кешбини шейле суратландыряр:

¹ М. Горький, собр. соч., т. 27 с. 265.

Муртун товлап, хер ян дартар,
Хайбаты пелеңден артар,
Гөк дек гүрлөп, дамак йыртар
Хәзир болан аш үстүнде.

(Магтымгулы).

Улалтма я-да кичелтме суратландырылган хадысасын ыга чыгаран махалында, ол чеперчилик серишдеси болмак везипесини йитирйәр. Улатманың хәсиетли аламаты предмети суратландырмакда онуң ёкары дережеде догручылык гүйжүне эе болмагыдыр. Шейле болмадык махалында, дурмушда ёк, болуп билмежек затлары тослан махалында, ол чеперчилик серишдеси болмакдан галяр. Улалтма диңе чеперчилик серишдеси дийип дүшүнмек герек. Улалдылган вакалар хақыкатдан хем дурмушла шейле боляндыр дийип дүшүнилсе, ялныш болар. Шуңа гөрә-де хадысаны йитилешдирип, улалдып, габардып гөркезмек идеяны адаты ягдайдан чыкармаяр.

Хадыса, образ нәче улалдылса-да, идея дурмушда болшы ялы сакланяр. Йөне йитилешдирмек идеяны хас айдың, анык йүзе чыкарыр. Улалдылан предмет, хадыса шол болшуна өзүниң дурмушдакы ягдайы билен кыбап, саз гелмейәр. Эмма бу нәсазлык диңе формададыр. Мазмун ве идея тайдан хич хили нәсазлык ёк.

Улалтма ве кичелтме көпленч меңзетмелериң үсти билен боляр. «Ышк оды, гүл йүзли, алма яңак, жады гөз, шамар сач» ялы көп-көп метафора ве эпитетлерде хем онуң элементлери бардыр. Шейле-де болса, ол кәмахаллар хич бир меңзетмесиз, беян эдиш ёлы билен хем эмеле гелйәр.

«Гөроглы» эпосында Рейхан хақында шейле дийилийәр:

« — Гел, инди мунуң демини бир бермән гөрейин. Шонда-ха оянса герек — дийип, Гүлендам ики саны уллакан яссыгы гетирип, хер яссыгы бурнуның бир ян дешигине дыкды. Ики саны пыада хем бәрисинден таяк билен итип дурды. Дура-бара деми ичине долуп, Арап чишип уграды. Пет болуп, дем чыкман дурансон, ичини чекип, раст бир пышгырды велин, яссыклар гөйә топ атылан ялы болуп, зыңылып гитди¹».

Йөне бу ерде хем меңзетме бүтинлей ёк дийип болмаяр. Меселем: меңзедилйән предметинң параллели шу ерде ады тутулмаян-да болса, Рейханың бурунларының дешигиниң яссык сыгжақ дешиге меңзедилйәндиги дуоляр.

УРБАНИЗМ — буржуаз әдебиятында ве сунгатында реакцион угурларың бири, эсасы мазмуны сенагат меркезли улы ка-

¹ «Гөроглы» Ашгабат., 1958, 141-нжи сах.

питалистик шәхери суратландырып гөркезмек ве буржуаз техникасыны васп эдип, онуң гүйжүни «худайлык» дережә ченли ёкары галдырмак, адамлары ве ишчилери машының гаршысында эжиз, техниканың ызындан эрксиз сүйренижилере өвүрмекден ыбаратдыр. Шейлеликте, урбанизм адамың шахсыетини, укубыны инкәр эдйәр, оны машына баглы эдип гойяр. Урбанизм эдебияты социал меселелерден ве социал гаршылыктары язып гөркезмек везипесинден башга яна совяр.

УСЛУП — Гүндогар эдебият ылмында стиль манысындадыр. Бу сөз себк диен термин билен хем аңладыляр.

Ф

ФАБУЛА — романың ве повестиң ин эсасы вакаларыны, ягы мазмуныны тертип билтен, системалы, сюжетиң өсүшине шикест етирмән, гысгача язып беян этмекдир. Көп халатларда фабула термини сюжет билен бир маныда гелияр. Шуңа гөрә-де бу термин көп уланылмаяр.

ФАНТАЗИЯ — гөз өңүне гетирме, хыял ве реал я-да реал дәл хақыкатың адам дүшүнжесинде хыялы шөхлеленмегидир. Фантазия адамың акыл зәхметинде, дөредижилик процесинде эгирт улы әхмиете эдир. Хич бир акыл дөредижилиги фантазиясыз, хыялланмаздан, гөз өңүне гетирмезден мүмкин дәлдир. Ин йөнекей умумылашдырмада-да фантазия бөлежиги бардыр дийип, В. И. Ленин гөркезйәр. Фантазияның әхмieti чепер дөредижиликте хас хем улудыр. Хич бир языжының өзүниң дөретжек эсерини, онуң материалларыны, шол материаллары белли бир системада гурмаклыгы гөз өңүне гетирмезден ве шол материалың эсасында хыялланмаздан, дөретмеги мүмкин дәл. «Фантазия, хыялланмак бу бизиң өңүмизде дуран дурмуш хақыкатының жеминде онуң эсасы манысыны сайлап алып, шоны-да образа өвүрмек диймекдир—реализми биз шейле газанарыс»¹ дийип, А. М. Горький гөркезйәр. М. Горькийиң шу гөркезмесинден мәлим болшы ялы, языжының фантазиясының эсасында дурмуш хақыкаты болмалыдыр. Автор диңе реал хақыкатың үстүнде хыялланан махалында, онуң фантазиясы өндүмли болуп билер. Дөредижиликли хыялланмак бу дурмушдан топланан көп-көп материал бөлеклерини бир бүтеви чепер хадыса ве образа өвүрмекдир. Шуңа гөрә-де фантазия реал дурмушдан үзңе махалында, белли бир реал хақыката эассланып, бир зады дөретмеклиге уг-

¹ М. Горький, Эдебият хақында, М., 1955, 738-нжи сах.

рукдырылмадык махалында, онуң шовлы болмагы мүмкин дәл. Шуңа гөрә-де реал дурмушдан үзнә дини фантазияның дөрөди-жилик әхмиети ёкдур. Бу фантазия тебигат ве дурмуш хакында галп, чөвре дүшүнже берйәр ве ылмың өсмеклигине гаршы дуряр.

ФАРС — орта асырларда, ягны 14 — 16-нжы асырларда Гүн-батар Европа юртларында гинден яйран, гысгача сатирики пьесалар болуп, оларың темалары эсасан дурмушы вакалар, хады-салар болупдыр. Францияда болса социал-сыясы хәсиетли болуп, эсасы темасы феодаллары масгараламак болупдыр.

Фарс орта асыр Гүнбатар Европа театрларында хас ровачланан, көпленч бир пердели, умуман кичи гөврүмли комедиялар болупдыр. Оларың мазмуны көпленч дурмушы хәсиетде болупдыр, феодал-дворянларың ве дин векиллериниң үстүнден гүл-йән фарслар хем аз болмандыр. Хәзирки вагт буржуаз театрында фарс габахат мазмунлы, кичи гөврүмли драма эсерлеридир.

ФАХР — гадымы арап поэзиясының бир гөрнүши болуп, онда шахыр өзүниң батырлыгыны ве говы адамкәрчилик хәсиетлерини, меселем, жомартлыгыны ве шуңа меңзешлерини вәсп эдйәр.

ФЕЛЬЕТОН — проза билен язылан, көпленч газетлерде чап эдилйән кичижик сатирики эсерлердир. Фельетон танкыды, сыясы, жемгыетчилик хәсиетде боляр, ол өз хәсиети боюнча такмынан очеркиң терсинедир. Очеркде хемише положител адамлар, шу гүнки гүнүң гахрыманлары хакында гүррүң гидйәр, фельетонның мазмуны болса көне мейилли адамлар хакында боляр. Эмма буларың икиси-де бир эстетики максатдан угур аляр.

ФЕРД — шыгрың бир сетири, бейтиң ярысыдыр. Муна месраг хем дийилйәр. Өзбашдак гөрнүшде классыкы әдебиятта диңе прозада язылан хекаяларда уланылыпдыр. Шахыр гүррүң берип дуран махалында, хекаяның ичинде бирден бир ферд гетирйәр. Шейле фердлерде ол я-ха хекаяның бүтин идеясыны беян эдйәр, я-да хекая билен багланышыклы бир пикири өрән чепер хем гысга сөзлерде берйәр. Тайы болмадык ферд өзбашдак шыгыр хөкмүнде язылмаяр.

ФИНАЛ — драма эсерлеринде иң соңкы жемлейжи сахна ве музыка эсерлеринде иң соңкы бөлүмдир, соңламадыр.

ФОЛЬКЛОР ве **ЧЕПЕР** **ДИЛ** — Халк дөрөдижилиги милли медениетиң айрылмас шахасыдыр. Ол язувлы әдебиятың дөрөмегинде мазмун боюнча илкинжи чешме болмак билен бирликде, дили боюнча хем илкинжи чепер чешме болуп дуряр. М. Горький:.. «язувлы әдебиятың илкинжи чешмеси бу өлмез-йит-

мез поэзия дилимизин бай, гөзеллиги билен таныш болмакда ма-
на гаты көп көмек этди»¹ дийип, халк дөредижилигине язувлы
эдебиятын биринжи-чешмеси хөкмүндө догры баха берйэр. «Ди-
лин поэтики генисинин йүзе чыкышыны биз фольклор мате-
риалларындан тапып билерис»² дийип, Добролюбов халк дөре-
дижилигинин дилини дилин поэтики гениси хөкмүндө гөркезийэр.
Мунуң себәби язувлы эдебиат дөрөмөздөн өң, көп асырларын до-
вамында гөрешин, зәхметин ичинде формалашан халкын психи-
ки айратынлыклары, мадды дурмушы шол гөрешлер ве зәхмет
билен бирликте фольклор материалларында суратланар. Онуң
хут мазмуныны эмеле гетирйэр. Дилин өсүш тарыхы халкын
өсүш тарыхы билен баглыдыр. Шейле хем ол язувлы эдебията
ченли фольклорда өсийэр. Диймек, фольклор, биринжиден, хал-
кын идея-медени ве эстетикни өсүшини өзболушлы аңладян бол-
са, икинжиден, онуң дил тайдан өсүшини хем аңладяр. Диймек,
фольклорда милли ве халкы язувлы эдебиятын мазмун боюнча
эсасы эмеле гелйэр, дил боюнча дүйби тутуляр. Язувлы эдебия-
тын мазмун ве дил боюнча эсасларынын фольклорда етишенли-
гине хайсы автор илкинжи болуп акыл етирип билен болса, шол
деплери илкинжи болуп, хас ёкары дережә гөтерен болса, шол
автор хем милли ве халкылайын эдебиятын эсасыны гоюжы ха-
сап эдилйэр. Шу хакыкаты Рудакинын, Пушкинин, Магтымгу-
лынын ве башгаларын мысалында гөрмөк боляр.

Халк дөредежилигинин дилини башарныкы пейдаланмак
языжынын дилини, эсерини халка якынлашдырар. Оңа милли,
оринал хәсиет берйэр, себәби халк өз эмоционал, психики ай-
ратынлыкларыны болшы ялы беян эдйән аңлатмалары, сөз ве
сөз топарларыны көп асырларын довамында ишләп, ин кәмил
дережә етирипдир. Йөне фольклор аңлатмалары пейдаланылан
махалында, халкын эмоционал ве психики айратынлыкларынын,
мадды дурмушынын, адамларын арагатнашыгынын өзгеришде
ве өсүнде болуп дурянлыгы назарда тутулмалыдыр.

Икинжиден, халк дөредижилигинин дилине йүзленмек язы-
жынын дил байлыгыны артдырмак үчин зерурдыр. «Фольклор
хакында дүшүнжеси болмадык языжы эрбет языжыдыр. Халк
дөредижилинде чәксиз байлык гизлин ятар, хер бир хакыкы
выжданлы языжынын олардан пейдаланмагы гөрек. Эне дилини
дине шол ерден өврөнмөк мүмкинدير» дийип, М. Горький белле-
йэр.

¹ Русские писатели о языке, Л., 1954, стр. 333.

² Шол ерде, 230-нжы сах.

Үчүнжиден, фольклорың дилини пейдаланмак, сөзи тыгшытла-мак улы маныны, мазмуны аз сөзде хас анык, хас чепер беян этмек үчин зерурдыр. Шу барада накылларың, аталар сөзлери-ниң, идиомаларың ве бейлеки халк аңлатмаларының әхмиети чәксиз улудыр. «Пословицы и поговорки образцово формируют весь жизненный социально-исторический опыт трудового народа, и писателю совершенно необходимо знакомиться с материа-лом, который научит его сжимать слова, как пальцы в кулак, и развертывать слова, крепко сжатое другими, развертывать их так, чтобы было обнаружено спрятанное, в них, враждебное за-дачам эпохи, мертвое»¹ дийип, М. Горький белләп гечйәр.

Дөрдүнжиден, гечмиши, тарыхы догры суратландырмак үчин фольклоры оңат билмек зерурдыр. Тарыхың кешби, халкың мад-ды дурмушы халк дөредижилигинде гаты көп ыз галдыряр. Эр-текилерде, тарыхы ровайтларда халкың ылым ве медени дере-жеси, дүйнәгарайшы, дәп-дессуры шөхлеленйәр. Заманың гечме-ги, дурмушың өзгермеги билен дүшүнжелери өзгерйәр. Көнелеп затлар халкың дурмушундан бүтинлей ёк болуп айрылар. Эм-ма дил олар хакдакы ятламалары гелжекки асырлара етирйәр. Шейле сөзлери болса көпленч фольклор материалларындан тап-мак боляр. Добролюбов шейле диййәр: «Заманың гечмеги билен дүшүнжелер өзгерди, ынанчлар гүйчден дүшүп галды. Олар халк тарапындан унудылды. Эмма дил олар хакдакы ятламалары хәзире ченли өзүнде сакламагы довам этдирйәр. Кәмахаллар хе-мишлик эпитетде унудылан маныны яңадан дикелдйәр. Ол кә-махаллар гадымы манысына якын тәзе сөз ясар, кәмахаллар болса гадымы дөвүрде бир предметың ады болан хут өзүнн сак-лаяр»².

Галыберсе-де, синтаксис тайдан сөзлерин гурлушундан халк дөредижилиги бейик нусгадыр. Сөзлемлер хемише йөнекей, шей-ле хем долы сөзлем боляр. Сөзлем агзаларының дүшүрилиән ер-лерине аз душуляр. Иң чылшырымлы дүшүнжелер, философики гарайышлар иң йөнекей сөзлемлерде беян эдилйәр. Түркмен фольклорында «ве, я, я-да, хем» баглайжылары уланылмаяр. Сөзлемлерде дашары юрт сөзлерине душмак болмаяр. Халкың дилиниң специфика айратынлыклары тутушлыгына сакланяр. Фольклор дилиниң шуңа меңзеш айратынлыкларындан пейда-ланман, хақыкы, халкы, чепер эсери дөретмек мүмкин дәл. Хә-зирки заманың гөрнүкли языжыларындан ве шахырларындан

¹ Русские писатели о языке, Л., 1954, стр. 332.

² Н. А. Добролюбов, Эсерлер, том I, 661-нжи сах.

Б. Кербабаев, А. Говшудов, А. Дурдыев ялы авторлар шу хакы-
ката долы акыл етирипдирлер.

ФОНИКАНЫҢ ЭЛЕМЕНТЛЕРИ — чепер эсерин дилинде
сөзлердәки сеслерин бири-бири билен сазлашып гелмегидир. Саз-
лашык дилин чеперчилигинде, айратын хем поэтики эсерин дили-
нин чеперчилигинде мөхүм әхмиеге эе меселелерин биридир. Сөз-
лер сеслерден эмеле гелйәр. Шоңа гөрә-де сөзлерин акымлы
окалмагында шол сөзлердәки сеслерин тиркешип гелмеги баш
ролы ойнаяр. Пейдаланылан сөзлердәки сеслер бири-бирини
тутмадык махалында, поэтики дилде сазлашык бозуляр. Эгер
бири-бирини ызарлап гелен ики сөзде биринжи сөзүн соңы «к»
сеси билен гутарып, икинжи сөзүн башы шол харп билен башла-
ян болса, сөзде сазлашык бозуляр.

Бу ягдай чекимли сеслере хем дегишлидир. Биринжи сөзүн
соңы чекимли билен гутарып, икинжи сөз чекимли билен баш-
ланса, сөзүн сазлашыгы бозуляр. Меселем:

Гүндизине ол хышадан бойчы эдип,
Сувуң елесинден гойберди оны.

Я-да

Баба агады бу таразың сақчысы,
Хүнәрини жаны билен сөөрди. —
(Н. П о м м а).

диен сетирлерде курсивли сөзлерде болшы ялы.

Сөзлерде хайсы-да болса бир сесин ташланмагы сөзи тебиты
кададан чыкаряр. Сөзүн богун тайдан ички кануныны бозяр.
Шонуң үчин сөзүн сазлашыгы ёк боляр:

Мекдепде ин өкде оңат оқарсыл,
Зәхмете ыхласлы гүлүп бақарсын.
Дүрли йүпден халы-хоржун доқарсын,
Иш әденде өрән йүврүк әллерин. —
(Н. П о м м а).

диен сетирлерде «оқарсыл», «доқарсыл» сөзлерде «а» сесинин
дүшүрилмеги сөзүн окалмагыны ағырлашдыряр. Ики саны гыс-
галдылан сөзден эмеле гелен гошма сөзи шыгырда пейдаланмак
сетири ағырлашдыряр, сазлашыгы ёк әдйәр:

Гүндизки зәхметден ядансоң бары.
Дем алярлар гөйә нерессе чага.
(Н. П о м м а).

Бу сетирлерде «ядандан соңра» сөзлериниң икиси-де гысгалдылып, «ядансоң» диен гошма сөз ясалыпдыр. Умуман шыгыр сетирлеринде сесиң, богнуң ташланмагы, сөз гысгалдылмагы хемме ягдайда-да сазлашыгы бозяр.

Галмагаллы чекимлилер, *ш, ж* ве *ч* сеслеринин бири бейлекисини ызарлап гелмеги дилиң сазлашыгыны ёк эдйёр.

Завод-фабриклериң гөчгүли сеси,
Ишчиң чекижиниң батлы зарбасы. —
(Н. П о м м а).

диен сетирлерде хас гара йыглан сөзлер дилиң акымлылыгыны бозярлар.

Сеслериң ве сөзлериң гуралышы адамың чакындан бай. Шуна гөрә-де оларың гурлушында сазлашыгың бозулян ягдайларының хеммесини гөркезмек асла мүмкин дәл.

«Нәхили ягдайда, ягны сөзлер нәхили гураланда сазлашыш, музыка гүйчли боляр?» диен сорагы хем гоймак мүмкин дәл. Эдебиятың тарыхында бейик языжылар тарапындан шексиз каданың көп гөрнүшлери ишленилендир. Эмма нәбелли кадалар энтек белли бир алым тарапындан ишленип, система салнанок. Бизе фониканың диңе гөрнүшлери мәлимдир. Фоника — шахырана сөзде дилиң сес чеперчилик мүмкинчиликлерини пейдаланмакдыр. Онуң бизе белли кәбир элементлери анафора, аллитерация, ассонансдыр. (Серет дегишли ерлерине).

ФОРМА — Серет мазмун ве форма.

ФОРМАЛИЗМ — буржуаз эдебиятында ве сунгатында реакцион акымларың бири болуп, онуң эсасы айратынлыгы мазмуну формадан айырмак, мазмунсызлык, форма ковалашмак, шонуң билен-де эдебият хем сунгаты халкың бәхбиди билен сынпы гөрешлерден дашлашдырмак ве эдебиятың идеологик хәсиетини, сынпылык рухуны инкәр этмекликдир. Формализм идея, пикир, мазмун оваданлыкдадыр дийип тассыкляяр. Хакыкатда болса оваданлык мазмундадыр. Формализм оваданлык сеслериң, тәрлериң, реңклериң сазлашыгында дийип дүшүндирмек билен, эдебияты ве сунгаты якымлыжа, алдавчы, мазмунсыз, оваданжа сөзлериң йыгындысына өвүрмәге чалышяр. Формализм нәме айдыляр диен сораг билен гызыкланман, нәхили айдыляр диен сорагы өңе сүрийәр. «Формализм как «манера», как «литературный приём» чаще всего служит для прикрытия пустоты или нищеты души человека. Человеку хочется говорить с людьми, но сказать ему нечего, утомительно, многословно, хотя иногда красиво, ловко подобранными словами, и говорит обо всем, что видит».

но чего не может, не хочет или боится понять. Формализм пользуется из страха перед простым, ясным, а иногда и грубым словом, страшась ответственности за это слово. Некоторые авторы пользуются формализмом как средством одеть свои мысли так, чтоб не сразу было ясно и уродливо враждебное отношение к действительности, их намерение исказить смысл фактов и явлений»¹, дийип, А. М. Горький беллейер. Модеризм, символизм, акмеизм, футуризм ве ш. м. формализмиз дүрли гөрнүшде йүзе чыкышларыдыр. Совет эдебияты марксизм-ленинизмге эсасланып, эдебиятта ве сунгатта мазмун билен форма меселесинде мазмуны эсас хасап этмек аркалы оларың икисини бир бүтеви ве бири-биринден айрылмаз хадыса хөкмүнде чемелешйер.

ФУТУРИЗМ — поэзияда формалистик акымларың биридир. Футуризм XX асырың башларында илки Италияда дөрөйер. Ол буржуазияның идеологиясы болуп, мазмуны боюнча тэзе сенагатың гүйжүни васп этмек, империалистик басыбалыжылыклы урушлары тарыпламак болуп, формасы боюнча классыкы эдебиятың дәплерини инкәр этмек, дүшнүксиз, манысыз, чылкасыз сөзлери ясамак ве синтаксис кадаларыны бозмакдан ыбаратдыр. Бу акым 1914—1918-нжи йылларда кәбир тапавутлар билен рус эдебиятында хем өзүни бир гөркезип, соң ёк боляр.

Х

ХАЗАЖЫ МУСАММАНЫ АХРАБЫ МАХЗУФ — аруз системинде гошгы метрлериниң бир гөрнүшидир. Бу метриканың богун саны он дөрт болуп, онуң башында үч богунлы стопа, соңра дөрт богунлы стопа, ене үч богунлы стопа ве ин соңунда хем дөрт богунлы стопа боляр. Үч богунлы стопаларың биринжи ики богны узун ве соңкусы гысга боляр. Дөрт богунлы стопаларда биринжи богун гысга ве соңкы үч богнуң үчүси-де узун боляр. Онуң схемасы шейледир:

— — — — — // — — — — —

XVIII асырың түркмен шахыры Нурмухаммет Андалыбын «Лейли-Межнун» дессанында «Мен дек» диен мухаммеси шу өлчегде язылыпдыр. Шу мухаммесден бир мысал:

Баш гүн сени дөвраның бичаре хырам этсин,
Көңлүндәки гамларың йүз катла хара́м этсин,
Хер ерге гадам гойсун, ёл тапса, ма́кам этсин,

¹ М. Горький, Эдебият хақында, М., 1955, 845-нжи сах.

Тә такаты так олмай, ярыга салам этсин,
Ал дамыңны бойнундан, бичаре экен мен дек.

Бу мухаммесиң сетирлерини стопалар боюнча богунлара бө-
ленинде, ашакдакы ялы боляр:

Баш гүн се ни дөв ра ның бий чә ре хы ра мет син,
Көң лүн де ки гам лар ный йүз кат ла ха ра мет син.
Хер ер ге га дам гой сун ёл тап са ма ка мет син,
Тә та ка ты та кол май я рый га са ла мет син,
Ал да мы ңы бой нун дан бий чә ре э кен мен дек.

Екарда барланып гечилен мысалларда болшы ялы, бу ерде
хем иң соңкы стопадакы хас узын богунлар «рам, рам, хам, лам»
богунларының соңкы «м, м, м, м» сеслери өзлериниң ыз янындан
гелйән «эт» богнуна гошлуп «мет» шекилинде гысга богундан
узын богун эмеле гетирйәрлер. Бу ягдайы «так олмай» диен сөз-
лердәки богунларың арагатнашыгында хем гөрмек боляр.

Туркмен поэзиясында өрән сейрек душян бу метриканы Ан-
далып өрән уссатлык билен уланып билипдир. Шу ерде бир ягда-
йы беллемек герек. Иң соңкы сетирдәки биринжи «ал» богны
форма тайдан узын богун дәл. Йөне шол богнуң гүйчли ба-
сымлы болмагы оны эййәм узын богна өвүрйәр.

ХАЗАЖЫ МУСАММАНЫ АХРАБЫ МАҚФУФЫ МАХ-
ЗУФ — аруз системинде гошгы мертлериниң бир гөрнүшидир. Бу
өлчөг он дөрт богундан ыбарат боляр. Биринжи стопа дөрт бо-
гунлы болуп, оларың биринжи, икинжи богунлары узын ве үчүн-
жи, дөрдүнжи богунлары гысга болярлар. Икинжи стопа үч бо-
гундыр. Оларың биринжи, икинжиси узын, үчүнжиси гысга
боляр. Үчүнжи стопа дөрт богунлы, олардан биринжи хем дөр-
дүнжи богунлар узын ве икинжи хем үчүнжи богунлар гысга
болярлар. Соңкы дөрдүнжи стопа үч богунлы болуп, биринжи
богун гысга, бейлеки икиси узын боляр. Меселем: Фузулының
«Гөргеч» газалы шу метрикада язылыпдыр.

Көңлүм ачылар, зүлфи перишаныңы гөргеч,
Нутгум тутулар, гунчае ханданыны гөргеч,

Бахдыкча саңа, ган сачылар диделеримден,
Багрым дилинер, науки мужганыны гөргеч.

Схемасы шейле:

Екардакы мысалы шу стопалар боюнча богунлара бөленинде, ашакдакы ялы боляр:

Көң лүм а чы лар зүл фи пе рий ша ны ны гөр геч,
Нут гум ту ту лар гун ча йе хан да ны ны гөр геч.

Бах дук ча са наа ган са чы лар дий де ле рим ден,
Баг рым ди ли нер на ву ки муж га ны ны гөр геч.

Үчүнжи сетирдәки «саңа» сөзүнің соңкы богны «на» бу ерде узын айдылмагы талап эдйәр. Шоңа гөрә-де схемада ики саны «а» билен гөркезилди.

ХАЗАЖЫ МУСАММАНЫ САЛЫМ — аруз системинде гошгы метрлериниң бир гөрнүшидир. Бу өлчегде он алты богун болуп, ол дөрт саны дөрт богунлы стопадан ыбарат боляр. Хер стопаның биринжи богны гысга болуп, галан үч богны узын богун боляр. Онуң схемасы шейледир:

Азербайжан шахыры Фузулының ашакдакы газалы шу өлчегде язылыпдыр:

Мене бады саба ол серви гүлрухдан хабар вермез,
Ачылмаз гунчайе багтым, умыдым нахли бер вермез,

Эгер жан алмак истәрсен, тенимден тыгыны кесме,
Ки пежмурда нахала вермейинче, сув семер вермез,

Фузулы дәхриден кәм алмак олмаз, олмайын гирян,
Садап сув алмайынча, эбри нейсандан гүхер вермез.

XVIII асыр түркмен шахыры Гайыбының хем ашакдакы газалы хазажы мусамманы салым өлчегинде язылыпдыр.

Ене, көңлүм, гара кылдын, фена дүңйә, фена дүңйә,
Йүрегими яра кылдың фена дүңйә, фена дүңйә.

Ничелерни жыда кылдын, зулум бирле эда кылдын,
Алып малым гада кылдын, фена дүңйә, фена дүңйә.

Биринжи газалда биринжи стопаның «ды» богны узын окалмалыдыр. Шу газалың үчүнжи сетиринде, биринжи стопадакы хас узын богун «жан» сөзүнің соңкы «н» сеси бу богны ызарлап гелйән «ал» богнуна гошулып, «нал» диен узын богун эмеле гетирйәр. Шу сетирде икинжи стопаның биринжи богны «мак»-дан «к» сеси айрылып, ыз янындакы «ис» богнуна гошуляр-да, «кис» диен узын богун эмеле гетирйәр. Шейлеликте, «к» сесиниң айрылмагы билен «мак» узын богунлылыгыны йтирип,

«ма» диен гысга богна өврүлйөр ве өлчегин талабына лайыклаш-яр. Онуң дерегине «к» хасабына гысга богун «ис» узынлашып, «кис» шекилине гечйөр ве өлчегин талабына лайыклашяр. Хут шу ягдай бөшинжи сетирдәки «кәм алмак олмаз» диен сөзлердәки богунлара хем дегишлидир.

Гайыбының газалында биринжи сетирден биринжи, икинжи стопаларың икинжи богунлары, ягны «нә, ра» богунлары лексикада гысга богунлар болсалар-да, бу ерде узын айдылмалы-дырлар. Үчүнжи сетирин биринжи стопасындакы икинжи ве дөр-дүнжи богунлар хем узын айдылмалы.

Шу айдыланлары хас айдыңрак гөркезмек үчин ашакда хер ики газалың сетирлерини стопалар боюнча богунлара бөлүп гөркезйәрис:

Ме не ба ды са ба ол сер ви гүл рух дан ха бар вер мез,
А чыл маз гун ча йе баг тым у мый дым нах лы бер вер мез,
Э гер жа нал ма кис тәр сен те ним ден тый гы ный кес ме,
Ки пеж мур дана ха ла вер ме йин че сув се мер вер мез.
Фу зу лый дэх ри ден кә мал ма кол маз ол ма йын гир йан,
Са дап сув ал ма йын ча эб ри ней сан дан гү хер вер мез,

Йе нә көң лүм га ра кыл дың, фе на дүн йә, фе на дүн йә,
Йү ре гим ний йа ра кыл дың, фе на дүн йә, фе на дүн йә,
Ни че лер ний жу да кыл дың, зу лүм бир ле э да кыл дың,
А лып ма лым, ге да кыл дың, фе на дүн йә, фе на дүн йә.

ХАЛК ДӨРЕДИЖИЛИГИ — белли авторы болмадык, халк тарапындан дөредилен, халк арасында гинден белли, дүрли формадакы шахырана дөредижилик ве эдебиятдыр. Халк дөредижилигиниң эсасы айратынлыгының бири онда дурнуклы текстин ёклогы ве онуң эсерлеринин дилден-диле, несилден-несе, дөвүрден-дөвре гечип, гечен дөврүн мөхүрини өзүнде сакламак билен, хер бир дөврүн талабына лайык өзгерип ве үстүниң долуп дурмаклыгыдыр. Халк дөредижилигиниң эсеринин везипесини Ф. Энгельс шейле кесгитлейөр: «Халк китабының өзүниң везипеси бар, ол өзүниң гүнделик агыр зәхметинден арып, агшам доланып гелен дайханы гүймемелидир, оңа хезил бермелидир, оны рухландырмалы, өзүниң агыр зәхметини ятдан чыкармага оны межбур этмелидир, онуң ахлак дуйгуларыны арассаламалы, онуң мерданлыгыны, ватана сөйгүсини оярмалыдыр»¹. Халк дөредижилиги язувлы эдебиятын деслапкы эмеле гелмегинде ве онуң хәзирки өсмегинде бичак улы әхмиетлидир.

¹ К. Маркс ве Ф. Энгельс, Эсерлер, том II, 26-нжы сах.

Әхли халкың әдебиятының илкинжи дөрөйшинин эсасында азда-кәнде халк дөреджилигиниң сюжети, образлары ве чеперчи-лик тәрлери бардыр. «Әхли юртларың бейик шахырларының иң онат эсерлери шахырана умумылашдырмалары ве әхли шөх-ратлы образлар билен типлери барып гадымы дөвүрлерде берен халкың коллектив дөреджилигиниң генжи-хазынасындан су-сулып алнандыр. Зевси халк дөрөтди, Фидий оны мермере гап-лады» дийип, А. М. Горький гөркезйәр. XVIII асыр түркмен әдебиятының дөрөмегинде «Гөроглы», «Лейли-Межнун» ялы халк дөреджилигиниң эсерлери биринжи чешме болдулар. Түркмен халк дөреджилигиниң эсасы гөрнүшлери «Гөроглы», «Хүйрлукга-Хемра» ялы эпика дессанлар, эртекилер, легенда-лар, шорта сөзлер ве шахырана дөреджилик айдымлар, накыл-лар, аталар сөзлери, маталлар, ләлелер, монжугатдылар ве гайрылардан ыбаратдыр.

ХАЗАЖЫ МҮСЕДДЕСИ АХРАБЫ МАКБУЗЫ МАХЗУФ — Гошгы дүзмеклигиң аруз системасында хазаж бәхринден өлчег-лериң бир гөрнүши болуп, онуң богун саны он ве шекили шейледир:

Фузулының «Лейли ве Межнун» поэмасы тутушлыгына шу өлчегде язылыпдыр. Поэмадан кәбир мысаллар:

Ғахи чекерем шикенже-у гам,
Ғахи олурам белая хемдем,
Тенха гечер олды рузыгәрим,
Сәх ра да не му ни су не йа рым.

Шу сетирлери өлчегин шекили боюнча бөлениңде, ашакдакы ялы боляр:

Ғә хий че ке-рем ши кен же у гам
Ғә хий о лу рам бе ла йа хем дем
Тен ха ге че рол ды ру зи гә рим
Сәх ра да не му ни су не йа рым.

Хәзирки заман түркмен әдебият ылмында өлчегин адыны са-далашдырмак бәхбидинден угур алып, бу өлчеге он богунлы ха-заж хем дийәрлер.

ХЕКАЯ — өзүниң гөврүми ве персонажларының саны боюн-ча хас кичи ве дурмушы чутдам беян эдйән эпик эсердир. Хекая дурмушда хас типик ве ишленмеги хас актуал ялныз бир теманы аляр. Әхли темаларың арасындан бирини сайлап алмак билен, оқыжыларың үнсүни хут шол тема чекйәр, онуң бейлеки дурмуш материалларының арасындан сайланып алынмагының өзи ныг-

талып гөркезилдигидир. Меселем: Н. Сарыханов «Ширин» диен хекаясында кәбир узак обаларда «гачып гитди» хилегәрлиги билен дүшүнжеси боюнча долы формалашмадык яш гызларын сатыян вагтларының болянлыгына окыжыларын үнсүни чекйәр. Хут шу теманы дурмушдан сайлап алмак билен, автор онуң әхмиемлидигини ныгтап гөркезийәр. Алексей Толстой хекаяны кесгитлемеклиге сюжетиң үсти билен гидйәр ве шейле язар: «Сюжет хемише яшайшың галмагалындан, хәзирки гүнүн жанлы гөрешинден гелип чыкяр... Ол хайсы-да болса бир социал гаршылыгы ачмаклыгың ачарыдыр. Онуң тебигаты шейле. Языжы шонуң ызы билен ава уграйр... Сюжети гурайжы әсас хөкмүнде гиң ве улы материал — эпопея, роман, пьесалар үчин ишлетмек болар. Шейле хем онуң хут социал манысыны йүзе чыкармак билен чәкленип, хут өзүни арассалыгына пейдаланмак болар. Ине шу соңкы гөрнүшде пейдаланан махалымызда, новелла, кичижик хекая эмеле гелйәр»¹. Бу ерде хекаяның әсасы айратынлыгы хөкмүнде онуң материалының сык ве чугдам беян эдилйәнлиги гөркезилйәр. Диймек, хекаяның әсасы айратынлыклары: гөврүминин кичи, персонажларының санынын аз, мазмунуның сыклыгындан ыбарат болуп дуряр. А. Толстойң гөркезишн ялы, форманың кичи болмаклыгы мазмунуң улы болмагындан халас әтмейәр. Языжының акыллы, әгирт йити болмагы герек. Дурмушың хас зерур тарапыны сайлап билмеги герек, олары меркезлешдирип билмеги герек. Рус әдебиятында гысга хекаяның бейик уссады А. П. Чеховың көп хекаялары, Н. Сарыхановын «Арзув», «Ширин», «Соңкы өй», «Ак там», «Китап» хекаялары түркмен әдебиятында бу жанрың иң гөзел нусгаларыдыр. Сарыханов «Китап» хекаясында материалы сык бермегиң, меркезлешдирмегиң белент мысалыны гөркезипдир. Форманың кичилигине гарамаздан, онуң мазмуну гиң.

Бу хекаяның темасы Түркменистандакы медени революциядыр. Шу теманы өрән уссатлык билен гөркезмек органики суратда халкың гечмишдәки феодал ызагалак медениетсизлигини, дини-схоластик окувы, шол гараңкы дөвүрде хем халкың совада ве медениете ымтылышы, өз поэзиясына ве онуң бейик векиллерине сөйгүси, бир сөз билен айданында, халкың бүтин медени яшайшы гөркезилипдир.

Әсер ёкары дережеде кәмиллешен ве гутаран форма әе. Бу болса хекаяның мөхүм айратынлыгыдыр. Шу нукдай назардан хекая языжы үчин иң оңат дөредижилик мекдебидир.

¹ А. Толстой, *Әдебият хақында*, М., 1956, 353 — 354-ижи сах.

ХЕКАЯТ — классыкы эдебиятта өвүт-несихат мазмунулы, говы адамчылык хәсиетлери үндөйән гошгы билен, көплөнч мөс-неви билен язылан кичижик эсерлере айдылыпдыр. Сагдының «Бостанындакы» эсерлер тутушлыгына шейле хекаятлардыр. Шолардан бир хекаятты мысал хөкмүндө ашакда гөркезийәрис:

Бир йигиди гөрдүм ёлда бир кере,
Ызында бир гоюн, баряр бир ере

Она дийдим: «Ызын билен гоюны
Алып барян йүпдүр, баглы боюны».

Йүпүни бойнундан алып ташлады,
Дерев сага, сола ылгап башлады.

Гоюн хем ылгады ызындан бада,
Ийипди элинден арпа зыяда

Бираз ойнап гелди, хош болуп вагты.
Мени гөрүп дийди: «Эй аңы ягты,

Не йүпдүр ызымдан йөреден гоины,
Ягшылык йүпүне баглыдыр бойны

Ягшылык гөрөнсон, какабаш, мес пил,
Каст эдип, пилбана хич топулмаз, бил.

Ячаа ягшылык эйлегин, эй жан,
Сакчыдыр элинден ят иенсон нан

Батмаз ол адама дишлери итин,
Дадырса ики гүн тагамын этин
(Сагды).

Бу зейилли эсерлерде шахыр эсасы гүррүни гутарандан сон-ра, гүррүндәки пикири өз сөзлери билен бирнәче бейтде беркид-йәр, шунун билен-де хекаятты гутаряр.

ХЕМАСА — гахрыманчылык темасында, шыгырлар билен язылан (көплөнч бейтлерде) эпик эсерлердир. Мөселәм: Фир-дөвсиниң мешхур «Шанама» поэмасы ве ш. м. Эмма хемасаның гөврүминиң хемме вагтда «Шанама» яды улы болмагы хөкма-ны дәл. Ол айры-айры кичирөк поэмалар мөчберинде хем бо-луп билер.

ХИЖӘ — гадымы арап поэзиясында бир гөрнүш болуп, он-да шахыр өз душманларыны я-да өз кабыласына душман кабы-лалары ве өз кабыла башлыкларының душманларыны тан-кытлар.

ХИКМЕТ — кичи гөврүмли, көплөнч бирнәче сетирден ыба-

рат болян, акыл берижи, дидактики хәсиетли я-да философики темада язылан шыгырлардыр. Хикмет классык шахырларын көпүсинде душ гелйәр. Орта Азияның ады белли суфист шахыры Хожа Ахмет Ясавы өзүниң шыгырларыны хикмет атландырыпдыр. Эмма онун хикметлериниң мазмуны дини таглыматлардан ыбаратдыр.

ХОР — гадымы грек трагедиясында белли пурсатларда гатнашян, лирики айдымлар билен сахнада чыкыш эдйән артистлер коллективи. Хор өз айдымлары билен гахрыманың хеләк болмаклығына гынанч билдирйәр, матам тутяр, шовсузлыгына дуйгудашлык, отрицател хадысалара протест билдирйәр. Гадымы грек трагедиясында хорун әхмиети, орны гүйчли болупдыр. Ол өзүниң көпчүликде ерине етирилийән айдымлары билен дүрли халатларда чыкыш эдер экен. Трагедия хөкманы суратда хор билен соңланар экен.

ХОРЕЙ — силлабо-тоник гошгы дүзүлиш системасында ики богунлы өлчеглериң бир гөрнүши болуп, ямба өлчегиниң терсине, басым биринжи богна дүшйәр. Шекили шейледир:

~ ~ // ~ ~

ХОРИЯМБ — рус силлабо-тоник гошгы дүзүлиш системасында бир хорей билен бир ямбың гатышмагындан эмеле гелен дөрт богунлы стопалардыр.

ХРОНИКА — орта асырларда, шейле хем хәзирки вагтда кәбир дашары юртларда ровач болан бир йылың я-да белли бир дөврүң вакаларыны дурмушда йүзе чыкан вагтлары боюнча тертипли беян эдйән йыгынды китапдыр. Чепер эсер хөкмүнде хроника — тарыхы темада язылан роман, повесть ве драма эсерлериниң бир гөрнүши болуп, оларда гөркезийән тарыхы вакалар хөкманы суратда хронологик хәсиетде гураляр. Меселем: В. Яның «Чингиз хан» диен романында тарыхы вакаларың тертипли гөркезилиши ялы.

ХҮВДИ — түркмен халк дөредижилигиниң бир гөрнүши болуп, чагалары ятырмак ичин аяллар тарапындан белли бир хең билен айдылян айдымлар ве шыгырлардыр. Хер бент гутарандан соң, «Хүвва-хүв» диен сөз бирнәче гезек гайталаняр. Айдымың ады хем шу ерден гелип чыкандыр. Хүвдүлерде энелер, аяллар өзлериниң перзенди ве жигиси хақда иң оңат арзуларыны ве дуйгуларыны беян эдйәрлер. Кәбир шахырларда хүвди үчин язылан йөрите шыгырлара хем душ гелмек боляр. Бир мысал:

Мениң жигим ятыпдыр,
Гызыл гүле батыпдыр.

Ояндырмак, достлары,
Янжа ука гидипдир.

ХЫЖУВ — лирики эсерин эсасындакы интенсив дуйгудыр. Хыжув шахырың шахсыети билен гөс-гөни баглы болуп, онун адамчылык мазмунуның, шахырчылык кувватының, дашкы дүн-йәден тәсирлениш укыбының йүзе чыкыш формасы, хут шуларын өзүдир. Шыгрың хыжувы нәче гүйчли болса, ол шоңа лайыклыкта шыгырлык хәсиетине эдир. Белинский хыжувлы ве хыжувсыз шыгры дири адам билен өли адама меңзедйәр. Өлениң йүзи өчүк, диринің йүзи тәзе-тер, себәби биринде яшайыш ёк, биринде болса яшайыш бар дийип, ол айдяр. Хут шу-нун ялы хыжувсыз шыгыр өлүдир, онда яшайыш ёкдур. Хакы-кы шыгыр үчин болса яшайыш хыжувдадыр.

ХӘБСИЯТ — шахырлар тарапындан зынданларын ичинде дүзүлән, авторларын хорлук ве махрумчылыкларыны, хасрат дуйгуларыны баян эдйән элегиялар я-да оларын зулмун гар-шысындакы дурнуклылығыны, гелжеге ынамыны гөркезийән шы-гырлардыр. Шейле шыгырларын бирине хәбсие дийилйәр. Эйранын прогрессив шахыры Бахарын «Агла, эй билбил» диен сөзлер билән башланян хәбсиеси мешхурдыр. Фашизмн зында-нында Муса Желил, Назым Хикмет ялы гөрешжән, ялкымлы, коммунистлернч язан шыгырлары өзлериннч идеясы ве пафосы боюнча фашизме гаршы гөрешде дурнуклылығын белент ве өл-мез-йитмез нусгалардыр.

ХӘЖВ — сатирики шыгырларын бир гөрнүшн болуп, онда автор белли бир шахсын ярамаз тарапларыны паш эдип, онун үстүнден гүлйәр ве масгаралаяр. Бейик шахыр Фирдәвсиннч солтан Махмыт хакындакы хәжви мешхурдыр. Сатирик шахыр Кемине «Бир түйсли» гошгусында Әралы ишаны масгаралаяр. XVIII—XIX асыр өзбек шахыры Махмур «Абдулкерим Фазлы Неменганы хакында хәжв» диен сатирасында Абдулкеримн масгаралап, шейле язар:

Назмы түрки билән баян, эмеким.
Сыпатынны кылай аян, эмеким.

Гиже-гүндиз сорап йөрер эрди.
Мурдалар жаныдан нышан, эмеким.

Болды зарбулмесел бу себәпден,
Пирн-тошландие заман, эмеким.

Гөрүнер безм эра мусахыпге,
Шекли мысалы йылан эмеким,

Европа ве рус әдебиятында хәжв «эпиграмма» диен термин билен аңладылар. Эмма буларың мазмунында хич хили тапавут ёкдур.

ХЭЗЛИЙЯТ — дегишме хәсиетде язылан шорта сөзли овнук шыгырлардыр. Шейле-де болса, оларың танкыды нешдери бол-яр. Ёлдашлык дегишмеси хөкмүнде язылан шыгырларың көпү-си шейле хәсиетлидир.

ХӘСИЕТ — белли бир социал-тарыхы шертлерде херекет эдйән жемгыет адамының рухы-психики айратынлыкларының жемидир. Бүтеви хәсиет дөрөтмек чепер әдебиятың эсасы вези-песидир. Шунуң үчин хем Горький сюжете кесгитлеме беренде, «бир хәсиетин, бир типин өсүш ве гуралыш тарыхыдыр» дийип кесгитлейәр. Хәсиет индивид формада чыкыш этсе-де, ол жем-гыетдәки белли бир топарың векилидир, шол топарың мейил-максадыны, гылыгыны ве башга тарапларыны аңладыжыдыр. Шейле жемгыетин белли бир топарының векили хөкмүнде чы-кыш эдйән хәсиете тип дийилйәр. Чепер эсерин меркезинде дурян серишделерин хеммеси хәсиет дөрөтмеклиге хызмат эдйәр-лер. Хәсиетин эмеле гелмегинде, формалашмагында конфликт-лерин ичинде, умуман бейлекилер билен арагатнашык, гахрыма-ның өзүни алып баршы, персонажларың дилинин типизациясы, языжының гахрыманларына берйән характеристикасы, персо-нажларың өз бири-бирине берйән бахасы баш әхмиете эедирлер. Хәсиет социал-тарыхы меселедир. Ол белли бир жемгыет шерт-леринин өнүмидир. Шоңа гәрә-де ол дине тарыхылыгында гәр-кезенинде, догручыл болуп билер. Салтыков-Щедринин «Женап Головлевлер» романында гөркезилйән Иудушканың образы белли тарыхы дөвүрдәки дүйнәни тутмак үчин харс урян ачгөз, буржуйлыга гечйән феодад хәсиетдир. Совет әдебиятында гөр-кезилйән белент хәсиетли гахрыманлар социалистик шертлерде өнүп-өсен адамлардыр. Социалистик ватанчылык, зәхмет сөйү-жилик, дүйнә коммунистлерче дүшүнмек, интернационал дуйгы совет адамына махсус баш хәсиетлердир.

ХӘСИЕТЛЕНДИРМЕ (ХАРАКТЕРИСТИКА) — чепер эсерде гатнашян адамының сыпатыны, хәсиетини, мораль кеш-бини, мейил-максадыны, дуйгы-дүшүнжесини ве шоңа меңзеш тарапларымы языжының өз сөзи билен беян этмеклигидир. Эсерде гатнашыжының ахлак тарапларының эсаслары авторың хәсиетлендирмесинде хем йүзе чыкяр. Авторың хәсиетлендир-меси языжының дилинде типизациялашдырмагың мөхүм сериш-делеринден биридир. Авторың хәсиетлендирмесинде персонажың ахлак айратынлыкларының ин типик ве эсасы тараплары бе-

рилийәр. Языжының хәсиетлендирмеси эсерин бүтин довамында персонажың херекетинде ве геплешигинде тассыкланылмалыдыр, оларың арасында гаршылык болмалы дәлдилр. Языжының хәсиетлендирмеси персонажларың херекетинде ве геплешигинде хас айдың йүзе чыкяр. Языжының хәсиетлендирмеси эсерин бүтин довамында персонажларың херекетинде ве геплешигинде тассыкланылмалыдыр, оларың арасында гаршылык болмалы дәлдилр. Языжының хәсиетлендирмеси персонажларың херекетинде ве геплешигинде хас айдың йүзе чыкяр. Языжының хәсиетлендирмеси жанлы херекетде, арагатнашыкларда ве геплешиклерде йүзе чыкан я-да инди йүзе чыкжак персонаж ахлагының жемидир, нетижеси ве суммасыдыр. Шуңа гөрә-де языжының хәсиетлендирмесиниң анык ве айдың болмагы герек, гахрымана баха берлен махалында, онуң әхли херекетлери ве әдимлери гөз өңүнде тутулмалыдыр. А. Дурдыев «Баллы молла» хекаясында Баллы молланы шейле хәсиетлендирийәр:

«Бу уссаның адына өң Баллы молла диердилер. Ол вагтлар муңа нәче Баллы молла дийсең, шонча хошуна гелерди. Инди болса муңа соңкы өсдүримлер — усса ага — дийип ат берийердилер. Бирнәче гарры адамлар уссаның көне адына агызлары өвранишенсон, олар «Баллы молла, армавери» дийип, дүканының агзындан геләйсе, бу ат усса «зәхер молла» диен ялы гелйәрди. Икинжиден, бу усса учурсыз өвүнженди, бир кәтмен ясаса, шонуң ялы кәтмени хич бир усса ясап билмез дийип өвүнйәрди. Бейлеки уссаларам өвүнжендир вели, олар бу уссаның өвнүшини гөрийәрлер-де, үмсүм янындан турубериәрлер... Усса яш, овадан аял-гызлары гаты говы гөрийәр. Башга адамлар хем говы гөрийәр вели, адамлар уссаның шол хакда болшуны гөрийәрлер-де: «Ай, биз-ә гойдук, ол асыл кебелек ялы, ода-көзе дүшүп баряр» дийип, хедер әдйәрдилер. Эмма вели уссаны янып дуран одуң янына еңсесинден пугта тутуп, сүдүрләп хем элтип билмерсиң¹.

Языжының шу хәсиетлендирмеси Баллы молланың әхли херекетлеринде ве сөзлеринде аныклашдырылар, субут әдилйәр ве умумылашдырылар. Шейле хәсиетлендирме көпленч өсмейән ахлаклара махсусдыр. Өсийән ве дурмуш хадысаларының, ишин хем гөрешин ичинде өзгерйән, кәмиллешйән ахлак өзүниң хер бир өсүш этапында авторың өңки хәсиетлендирмесиниң үстүни вагтал-вагтал етирип дурмагыны талап әдйәр.

ХӘШВ — текрара хажат болмадык, бир айдылан сөзи, малыны башга сөзүң үсти билен бир сөзлемде икинжи гезек гай-таламакдыр.

¹ А. Дурдыев, Сайланан эсерлер, Ашг. 1951., 105-нжи сах.

Гүнүң күмүш нуры дүйөр,
Бахар гелди яз биләни. —
(Б. Солтанныязов).

диен шыгрың икинжи сетиринде болшы ялы, «Бахар гелди» сөз-лемде эййәм максат хасыл боляр. «Яз биләни» сөзлери артык-мачдыр. Хәшв — плеоназм дийилдигидир. Бу шахырана сөз гурмакда шахырың кемчилик тарапына гирйәр. Шейле хем шыгыр сетириниң башындакы стопа билен соңундакы стопаның аралыгындакы стопалара хем хәшв дийилйәр. Бу адалга аруз системиндәки шыгырлара дегишлидир.

Ц

ЦЕЗУРА — Серет пауза.

ЦИКЛ — кәбир хәсиетлери боюнча бири-бирине якын, бири-бирине баглы, жындаш эсерлериң, бири-бириниң үстүни долдуруп, тутуш бир бүтеви дөредижилиге өврүлйән эсерлериң системасыдыр. Кәмахаллар эсерлер өзлериңиң темасы хем персонажларының бирлиги боюнча бир цикле өврүлйәрлер. Меселем: Н. Сарыхановың «Соңкы өй», «Ак там», «Сөйги» хатар хекаялары. Кәбир ягдайларда эсерлер өзлериңиң хәсиети, пафосы, гөркезйән тарыхы дөврүниң бирлиги боюнча цикле өврүлйәрлер. Меселем, Ата Салыхың 30-нжы йылларың башындакы «Болжак дәл», «Әлхепус» ялы сатирики эсерлер цикли.

ЦИТАТА — бир эсерден үйтгетмән, болшы ялы гөчүрилип алнан текст бөлегидир. Цитата көпленч өз пикириңи тассыкламак үчин, ынандырмак үчин алыңяр. Кәмахалларда ол цитата алнан эсери танкытламак, ондакы пикириң нәдогрудыгыны гөркезмек үчин алыңяр. Кәмахаллар болса диңе анализ этмек максады билен гетирилйәр.

Ч

ЧАСТУШКА — рус халкында шахырана халк дөредижилигиниң бир гөрнүши болуп, жемгыетчилик, сыясы, дурмушы ве гайры темалардакы дөртлемелер билен дүзүлйән айдымлардыр. Частушкалар көпленч хор тарапындан ерине етирилйәр.

ЧЕПЕРЧИЛИК — бу термин ики маныда уланыляр. Биринжи маныда ол сунгаты ве әдебияты жемгыетчилик аңының бейлеки гөрнүшлеринден тапавутландырян терминдир. Чепер әдебият ве сунгат өзлериңиң дурмушың шекили болмагы билен, дурмуша тәсир әдижилик укубы билен, сынпы ве сыясы хем тарыхылыгы билен идеологияның бейлеки гөрнүшлерине бирлешйәр. Әдебиятың ве сунгатың идеологияның бейлеки гөрнүш-

леринден тапавуды онун дурмушы чеперчилик, ягны образ үсти билен шөхлелендирижилигинде, образ үсти билен дурмуша тәсир эдйәндигинде, образ үсти билен сынпы ве сыясы хем тарыхы болуп дурянылыгындадыр. Шу хәсиетине гәрә эдебияты идеологияның бейлеки гөрнүшлеринден тапавутландырып, чепер эдебият дийәрлер. Иккинжиден, дүшүнжәниң анык бир эсерде нәхили дережеде йүзе чыкандыгыны аңладяр. Меселем, «Айгытлы эдим» өрән чепер эсердир. Совет эдебиятында эсерин чеперчилик дережеси онун идея белентлиги, реалистик гүйжи, тема ве меселәниң актуаллыгы, образ ве типлерин ынаандырыжылык гүйжи, адамларын аң-дүшүнжесине тәсир этмек укубы, зәхметкешлери коммунистик рухта тербиелемекдәки әхмети, эсерин дилиниң ширин ве халкылыгы, композицион чеперчилиги билен өлчәләр. Доны бахалы чепер эсер шу сорагларын хеммесине жогап берип билмәлидир.

ЧЕПЕР ЭДЕБИЯТ — идеологияның бир гөрнүши ве жемгыетчилик анынын бир формасыдыр. Жемгыетчилик анынын бейлеки формалары билен чепер эдебиятын умумылыгы чепер эдебиятын хем идеологияның бейлеки гөрнүшлери ялы белән бир тарыхы шертлердәки реал дурмушын шөхлеси болуп дурянылыгында ыбаратдыр. Шоңа гәрә нәхили дурмуш болса, шонун ялы хем эдебият боляр. Чепер эдебиятын икинжи умумылыгы эдебиятын хем жемгыетчилик анынын бейлеки гөрнүшлери ялы дурмушын жансыз гайталанмагы дәлдир. Ол дурмушын гөркезмек билен бирликде, оңа белән бир идея нукдай назардан баха берйәр. Дурмушын өзгермегине, өне гитмегине я дуруп галмаклығына тәсир эдйәр. Эдебиятын жемгыетчилик анынын бейлеки гөрнүшлери билен үчүнжи умумылыгы онун да бейлекилер ялы сынпы жемгыетде сынпы болуп дурянылыгыдыр. Эдебият хем дурмушын шөхлелендирмек билен бирликде, оңа белән бир сынпын, партияның идеясы нукдай назардан баха берйәр. Белән бир сынпын бахбидини гөрәяр ве белән бир партияның эстетик нормаларыны өңе сүрйәр. «Ылым ылым үчиндир» диең заңын болмайшы ялы, «эдебият эдебият үчиндир» диең зат ёк. Эдебиятын жемгыетчилик анынын бейлеки гөрнүшлеринден тапавуды шу заңларын хеммесини — Дурмушын гөркезкеклиги, дурмушын тәсир этмеклиги, белән сынпын бахбидини горамаклығы он образларын үсти билен ве адамларын дуйгусына тәсир этмек формасы билен амала ашыряр. Дурмуш, идея, сынпылык — хеммеси образларда яшайар ве образ формасында йүзе чыкяр. Чернышевский: «Сунгат хем дурмуша хуг тарых ялы чемелешйәр. Оларын тапавуды мазмун боюнча нәмеле? Тапа-

вут тарыхың жемгыет яшайшы хақында, сунгатың болса индивид яшайшы хақында гүррүң әдйәнлигиндедир. Тарых адамзат хақында гүррүң әдйәр, сунгат болса — адам хақында»¹. Эмма бу ерде хич хили гаршылык ёк. Тапавут диңе формада болуп дуряр. «Инди роман ве повесть ярамаз я-да говы гылыгы гөркезмән, эйсем жемгыет хөкмүндәки адамлары гөркезйәр, шоңа гөрә-де адамлары гөркезмек билен жемгыети гөркезйәр»² дийип беллейәр. Чепер әдебиятың эсасы үч гөрнүши бар: эпика, драма ве лирика, (серет дегншли ерлерине).

ЧЕПЕР ӘДЕБИЯТЫҢ ХАЛКЫЛЫГЫ — социалистик реализмнің иң мөхүм принциплеринден бири ве чепер эсерің чеперчилик гымматыны кесгитлейжи иң әхмнетли айратынлыкларын биридир. Гечмиш әдебиятын бейик векиллериниң, бейик эсерлериниң хеммеси халкың бәхбиди билен гөс-гөни баглыдыр. Рус гечмиш әдебиятының мешхур векиллери әдебиятың халкылыгы, онуң халка хызмат әтмеклиги угрунда хемише гөрешип гелипдирлер. Инди шахыра халкы диймекден ёкары сылаг ёкдур дийип, Белинский барып шол вагтда айдыпды. Классыкы түркмен әдебиятының эсасыны гоюжы бейик Магтымгулы «Гурап галсын ил деркары болмаса» дийип, халкың бәхбидинден үзге әдебията «ёк болсун» дийипди. Чепер эсерің халкылыгы биринжи нобатда онуң идеясы билен кесгитленилйәр. Эсерің халкы болмаклыгы үчин илки билен онуң идеясының өңде барыжы болмагы гөрек ве халкың бәхбидинден угур алмагы гөрек. Әдебият өзүниң мазмуны боюнча халкың дурмушыны гөркездемеги гөрек, халкың ацына ве мәдениетине тәсир әдип билмеги гөрек. Хәзирки вагтда әдебиятың халкылыгының мөхүм аламаты эсерің догручыл болмаклыгыдыр. Эсер гөркезйән дурмуш хақыкатларыны реал суратландырмак билен бирликде, онуң шейледигини ве башга хили дәддигини окыжылара ынапдырмалыдыр. Эсерің дилиниң көпчүлиге дүшнүкли болмагы, чепер болмагы, умуман эсерің форма тайдан гөзел болмаклыгы онуң халкылыгының мөхүм айратынлыгыдыр. Эсерің идеясы реакцион болуп, формасы нәче чепер болса, ол шонча-да реакциондыр ве реакцион пикири көпчүлиге яйратмакда шонча-да укыпдыр. Совет әдебиятында халкылык принципи коммунисттик партиялайылык принципи билен айрылмаз баглы ве буларың икиси бир меселедир. Коммунисттик партияның әхли тағалласы халкың бәхбиди үчиндир. Шуңа гөрә-де совет әдебияты партияның бәх-

¹ Н. Г. Чернышевский, Эсерлер, т., II, 111-нжы сах.

² В. Г. Белинский, Эсерлер, т., X, 71-нжы сах.

бидинден угур алмак билен бирликде, совет халкының ве бүтин дүниә зэхметкешлериниң бэхбидинден угур аляр.

ЧЕПЕР ЭСЕРИҢ ДИЛИНИҢ ÜСТÜНДЕ ИШЛЕМЕК — Дөреджилик процесинде кем әхмиетли болмадык пурсатың бири языжының чепер эсеринң дилиниң үстүндө гайтадан ишлемегидир. «Пикири ызарламага перо етишмейәр. Шуңа гөрә-де язылан текстде хемме кемчиликлере, етмезчиликлере душмак болар. Языжының дил байлыгы, сөзе уссаглыгы нәче бейик болса-да, кәбир аңлатмалары, сөзлери хас аныклашдырып болжак ягдайлара мыдам душмак болар» дийип, Чернышевский гөркезийәр. Эсеринң үстүндө, онуң дилини тимарлашдырмагың үстүндө языжының гайтадан ишлемегиниң нәхили әхмиете эдигини такмынан әхли бейик языжыларың дөреджилик тежрибесинде гөрмек боляр. А. П. Чехов яш языжылара маслахат берип, шейле язяр: «Қагызың йүзүне гечмезден овал, хер бир сөзлемниң ики гүңләп бейниде ятмагы, шол ерде ягланып ялдырамагы герек. Ялталык зерарлы мен өзүм бу када әерип билемок. Онуң сагалдыжы дерман ялы хәсиетини хут өз тежрибәмде гөреним үчин, мен муны сизе, яшлара маслахат берйәрин. Хакыкы сөз уссатларының голязмаларыны алып гөрсөң, олар бойдан-баша дүзедишлер билен гараланып, гөрер ялы болан дәлдир. Сахыпаларың ини-бойы чызгылар, белликлер билен долдурыландыр».

Л. И. Тимофеев Л. Толстойның өз эсерлериниң дилиниң үстүндө ишлейши хакында онуң гызының ятламасыны мысал аляр: «Қагызың йүзүндө илки корректура белликлери, дүшүп галан харплар, дынгы белгилери пейда боляр. Соңра кәбир сөзлер үйтгейәр, соң тутуш сөзлемлер үйтгейәр. Онсоң кәбир сетирлеринң үстүни чызмак, гошмача сөзлер гиризмек башланыр. Иң сонунда корректура шейле бир дережә барып етийәр, оны шол дуршуна ибермек мүмкин болмаяр. Бүтин гиже әжем тәзеден гөчүрип язмак билен мешгул боляр. Эртир ир билен какам иши ене өзи аляр. Агшама ченли ене шол ягдай довам эдийәр. Корректураны почта билен иберениннен соң, какамың ене кәбир сөзлер ядына дүшүп, эртеси гүн телеграмма үсти билен дүзедйән ягдайлары хем болярды»¹. Эсер язылып гутарандан соң, М. Горький оны деррев чапа бермәң, энчеме варт саклар экен. Гөвнүне чиг гелийән сөзлериң үстүндө пикирленип гезер экен. С. Айны эсери язып боландан соң, ондакы персонажларың дилини хут дурмушда шол типдәки адамлара окап бермек билен барлар

¹ Л. И. Тимофеев, Теория лигературы, М., 1948, стр. 152.

экен. «Бейнинде, дүшинжәнде яшаян, гөз өңүнө гетирийән задыны догры беян этмек үчин дилиң үстүндө ишлемек герек. Рус дили гаты бай дилдир. Хер бир дүшүнжәни аңлатмак үчин энчеме сөз бар. Сураткеши толгундырян пикири хас йити, хас дикан берип билмек үчин сөзлери уланып билмеги башармак герек. Бу аңсат иш дәл, сөзүн үстүндө көп, дурнуклы ишлемеги талап эдйәр. Мен романың үстүндө көп ишледим. Кәбир баплары гайта-гайта гөчүрип яздым. Йигрими гезек гөчүрип язылмадык бап асла ёк-дур»¹ дийип, А. Фадеев өзүниң тежрибеси хакында язар. «Яш гвардия» хакында редакторларың теклип эден үч йүзе голай стилистик дүзедишини мен кабул этдим дийип, А. Фадеев гүр-рүңлериниң биринде белләп гечйәр. Чепер эсерин дилиниң үстүндө ишлемеклигиң нусгасыны Б. Кербабаевиң «Айгытлы әдим» романында хем гөрмек боляр. Романың дүрли неширлери авторың дил үстүндө иргинсиз ишләндигини субут эдйәр. Шонуң нетижесинде хем роман өзүниң чепер дили боюнча жанлы поэзия хөкмүндө әхли яш языжылара гөрелде боларлык дережә барып етди.

Чепер эсерин дилиниң үстүндө ишлемек, умуман чепер дил уgrundакы гөреш идея уgrundакы гөрешден, сөз медениети уgrundакы гөрешден утур аляр. Дил чепер эсерин формасының состав бөлегидир. Форманың везипеси болса социалистик идеяны хас анык ве чепер гөркезмек билен кесгитленйәр. Бир теманы ишләп, бир идеядан утур алан ики саны чепер эсерин дең болмагы мүмкин дәл. Оларың хайсы бириниң дил чеперчилиги белент болса, шонуң үчин идея-чеперчилик әхмиети ёкары боляр.

Эсерин үстүндө гайтадан ишлемеклик оңа дүйпли өзгеришлери гиризмеклиги везипе эдинмейәр. Чепер эсерде вакалар, хадысалар, херекет ве арагатнашыклар бири-бирине берк баглы боляр. Дүйпли өзгериш гиризилмеклик шу багланышыгы бозяр ве эсерин сюжетиниң өсүшиндәки типиклиги ёга чыкаряр. Эсерин үстүндө гайтадан ишлемеклик артыкмач сөзлери ёк этмек, сөзлериң сөзлемдәки ерини барламак, өз ерине дүшмедиклерини яңадан ерлешдирмек, дүшүнжәни, хадысаны, ахлагы чала гөркезийән сөзлери хас анык, дикан гөркезийән сөзләр билен чалшырмак, эсерин дилини манысыз бош сөзләрден арассаламак, персонажларың дилини хас типлешдирмек ве ш. м. өз ичине аляр. «Сөзлем бир вагтың өзүндө, биринжиден, пикири догры гөркезмели, икинжиден, сазлашыклы болмалы, үчүнжиден, ритмли болмалы. Ишиң кынлыгы-да бир вагтың өзүндө шу үч саны эсасы талабы өдемекдир»² дийип, К. Федин белләп гечйәр. Дилини

¹ «Қақ мы пишем» (йығынды), Ленинград, 1930, стр. 170.

² «Қақ мы пишем» (йығынды), Ленинград, 1930, стр. 170.

үстүндө гайтадан ишлемектик хут шейле везипелерден угур аляр. Дилде гелди-гечер «овадан», «дабаралы, риторик» сөзлөр герек дэл, сөзлөриң көп гайталанмагына ёл берилмели дэл. Сөзлөмлөриң гысга, эмма мазмунлы болмагы угрунда чалышмалы. Дили чепер болмадык эсеринң долы бахалы эсер болмагы мүмкин дэл. «Языжының уссатлыгы хақындакы гүррүңи дилден башламак герек. Дил хемише чепер эсеринң эсасы материалы болуп галар. Чепер эдебиятың өзи сөз сунгатыдыр. Эдеби форманың мөхүм башлангыжы композиция хем языжының дилиниң айгытлы эхмиетининң өңүндө ыза чекилйөр. Композиция тайдан көмиллешмедик говы эсерлериң бардыгыны биз билйөрис. Эмма дили говы болмадык оңат эсеринң болмагы мүмкин дэл»¹ дийип, К. Федин адалатлы беллөп гечйөр. Дилиң үстүндө гайтадан ишлемегинң усулы хер бир языжыда өзболушлыдыр. Шолардан ики гөрнүшү нусга боларлыкдыр. Шоларың бири хөкмүндө К. Фединиң тежрибесини мысал алярыс. Ол шейле язар: «Ики сахыпа язанымдан соң, мен олары гайтадан окаярын. Артыкмач сөзлери, сөзлөмлөри айырырын. Шовлы чыкмадык сөзлери чалшырырын. Бу иш кэвагтлар онларча гезек гайталаняр. Шонуң нетижесинде мен тексти ят тутярын. Ише башламазымдан овал, өңки язанларымы окаярын. Шейдип өзүми хекаяның ритмик гурлушына гиризйөрүн ве боюн сыныжылык билен оңа эерйөрүн. Иш гутарандан соң, (эсер улы болса, бир бөлегини) оны бирнөчө диңлейжилөре оқап берйөрүн ве иң соңкы дүзедишлерими гиризйөрүн. Шейлеликде, мүннң еке-тэк голязмам (черновик) тайяр боляр. Тээден гөчүриллп язылан голязмамда дүзедишлөр гаты сейрек боляр. Гранкаларда болса корректуралар такмынан болмаяр»². Бу усулы галжаң языжылар, өзлеринин язан текстлеринде сөхелче кемчилик болса аркайын болуп билмейән языжылар пейдаланярлар. Бу усул языжының вагтыны тыгшытлаяр. Шейледе болса, кэмахаллар онуң языжыны артыкмач зэхмете гоймагы мүмкин, себәби дилиң үстүндө гайтадан ишлениден махалында, тутуш абзацың, тутуш сахыпаның артыкмач болуп, бозулян вагтлары хем сейрек болмаяр. Олар тутуш бир бабың ичинде эшгөр болярлар. Шуңа гөрә-де бу усулда кэмахаллар языжы эпэсли вагт сарп эдип язан, соңра дүзеден ерлерини бозмалы боляр.

Икинжи усул китап тутушлыгына язылып гутарандан соң, я-да онуң улы бөлүмлери язылып гутарандан соң, дилиң үстүн-

¹ «Литературная газета» 1951 й. 25-нжи март.

² «Как мы пишем» (йыгынды), Л. 1930, с. 174.

де ишлемекдир. Бу дурнуклылык, сабырлылык, тутанъяерлилик талап эдйэр. Шу шертлерде дүзүлөн махалында, бу иң аматлы усулдыр, себэби мунда языжы өз эсериңиң депесинден середйэр. Нәмәниң герекидиги, хайсы ериң артыкмачдыгы хас айдын гөрүйяр. А. Фадеев яш вагтында биринжи усулы пейдаланандыгыны, соңра, улалышан ве тежрибесиниң байлашан дөврүндө икинжи усула гечендигини гүррүң берйэр. («Литературная газета», 22 февраль, 1951.)

ЧИСТАН — Серет логаза.

ЧӨЗҮЛИШ — сюжетиң бүтин довамында персонажларын арасындакы яйбаңланып гелен гаршылыкларың ве гахрыманларың ыкбалының айдыңлашан бөлегидир. Меселем, Говшудовың «Көпетдагың этегинде» романында оба хожалыгында ылмың еңмеги ве Хошгелдиниң башлык сайланмагы, Пөкгениң, Елли Замановың хер бириниң ыкбалларының гутарныклы белли болян бөлеги эсериң чөзүлишидир. Чөзүлиш языжының максады ве өз өңүндө гоян идеалыдыр. Ол өңдө гойлан максадың дабараланмагы я-да хеләк болмаклығыдыр. Шунуң үчин хем чөзүлишиң реал болмаклығы, хақыкы гөркезиллип билинмеги нәхили шертлерде, нәхили ягдайларда максадың дабараланандыгыны я-да хеләк боландыгыны оқыжа ынандырмак үчин ве оны пикирлендирип билмек үчин зерурдыр.

Ш

ШАЙГАН — долы дәл капьяның бир гөрнүшидир. Шонуң ялы бу капьялар дүрли-дүрли болярлар. Дүйп сөзлери капьялашман, бир сөзүң башга бир сөз билен көплүк сан гошулмасы «-лар, -лер» гошулмасы аркалы чала капьялашмагы муңа мысал болуп билер:

Канал чекмек үчин гелен алымлар
Дүшдүлөр бир сувлы гуйың башында,
Алымлаң ичинде бир гөзел гыз бар,
Ол алым гөзел хем канал ишинде.
Отырды ол гөзел гуйың башында.

(Г. Сейитлиев).

диен сетирлердәки биринжи ве үчүнжи сетирлердәки капья болуп гелен «алымлар» ве «бар» сөзлериниң капья болшы шейледир. Хал ишлик ясаян гошулма «-ып,-ип» сеслерини шейле сеслер

билен гутарян асыл сөз билен капыялашдырмак хем шонун ялы капыя болмаккыга элтйәр. Меселем, «Арып» (ядап) сөзүнн «тарып» сөзи билен капыялашышы ялы. Мунун башга-да бирнәче гөрнүши бар. Сыпат ясаан гошулмалары кабул эдип гелен сөзлери шейле сес билен гутарян асыл сөзләр билен капыялашдырмак хем долы дәл капыя боляр. Бейле сөзлери диңе өз бири-бири билен капыялашдырмак мүмкндир.

ШАХЫРАНА СИНТАКСИС — чепер эсерлеринң дилинде сөзлери синтаксис тайдан гурмакда хемме ягдайлар үчин белли бир када ёк. Онуң болмагы хем мүмкин дәл. Дилиң байлыгы диңе сөз фонды ве сөзлүк составы билен өлчөлмөн, сөзлери гурмакда синтаксис тайдан бай мүмкинчилиги билен хем өлчөлйәр. Сөзлери гурмакда дилиң синтаксистик мүмкинчилигинин адамың чакындан аша байдыгыны назара алмалыдыр. Шейле-де болса, сөзлери дүзен махалында, автор белли бир принципден угур алмалы боляр. Биринжиден, гахрыманың херекет эдйән ягдайы, гөркезилйән ахлак сөзлемиң гурлушына тәсир эдйәр. Гахрыманың шовсузлыклары, башындан гечирйән вакаларында сөзлериң гуралышы онуң адаты ягдайдакысындан тапавутланяр. Бу авторың сөзүне-де, персонажың дилине-де дегишлидир. Шейле-де трагики ахлагы суратландырян ягдайында сөзлерин гуралышы юмористик гылыгы суратландырян сөз гуралышы билен принцип боюнча айдың тапавутлы боляр. Икинжиден, шахсыет тайдан өсйән, кәмиллешйән персонажың дили эсеринң хемме еринде дең дережеде бирмензеш болмаяр. Гахрыманың рухы сыпатларының өзгермеги билен бирликде, онуң дили хем өнкүсинден тапавутланмага башлаяр. Бу өзгериш онуң уланын сөзлеринде ончаклы дуолмаса-да, сөзлери тертиплешдирип гурмагында хас айдың йүзе чыкяр. Меселем, «Айгытлы эдим» романының башында Артыгың дили йөнекей дайханың дилинден тапавутланмаяр. Эмма соңкы китапларда онуң дилинин кәмиллешйәндиги, сөзлери гурушының ыкжамлашяндыгы барха айдың дуолмага башланяр. Сөзлери чепер гурмакда шейле принциплере хызмат эдйән йөрнте чеперчилик серишделери бар. Шол чеперчилик серишделериң системасына шахырана синтаксис дийилйәр. Шахырана синтаксисинң хер бир гөрнүшине фигура дийилйәр.

ШЫГЫР — геллешик дилинде дәл-де, белли бир чәге ве өлчеге саллан, ритмли, дынгылы, сес тайдан сазлашыккы көп санлы чеперчилик серишделери ишледилең ве шахырың дуйгусы билен долдурылан эсерлердир. Бүтөви эсер халындакы шыгрың бир сөтирине хем шыгыр дийилйәр.

Ы

ЫЛХАМ — языжының я-да шахырың чепер эсерин үстүндө ишлейэн махалындакы пикириниң, дуйгусының хем хыялының хыжувлы йүзе чыкмагы, дөредижилик дуйгусының жошмагы, ганатланмагы ве ёкары гөтерилмегидир. Дине жошгуны ылхам билен дөредилең эсер идея-мазмун боюнча-да, чеперчилиги боюнча-да ёкары бахалы эсер боляр. Эмма языжының ылхамы оңа гайыпдан берилең зат дәлдир. Ылхамың гүйжи шахырың, языжының соват ве ылым дережесине, эндигине, дөредижилик тежрибесине гөнүдөн-гөни баглыдыр. Йөнекей вагтда бай мазмуну ёк языжының ылхамы гүйчли болмаяр. Ылхам хер бир дөредижилик адамына ве хер бир акыл зэхмети билең иш салышан шахса дегишлидир. Ылхамың дережеси адамың билим, медениет ве тежрибе дережесине хем талантына хемیشه баглыдыр.

Э

ЭВФЕМИЗМ — тропун гөрнүшлеринден биридир. Оларын баш айратынлыгы гөнүлөп айдып болмажак гөдек, медениетсиз сөзлери, аңлатмалары «медениетлешдирип» баян эдйәнлигинден ыбаратдыр. Меселем:

Или алдар, батыр бармагын бала,
Аялын окар сен, черменип биле,
Бу довзахы болмаз сармагын биле,
Ишсизин, элбетде, азасы бейле.

(К е м и н е).

диен сетирлердәки «черменип биле» сөзи хадысаны хакыкатда болшы ялы гөдеклигинде баян этмән, бирнеме «эдеплирак» геркезийр. Шонун билең бирликде хадыса өзүннц долы чепер баянны тапяр.

Эвфемизм көпленч метонимияның бир гөрнүши болуп гелйәр. Меселем, Н. Сарыхановың «Мерген» хекаясында Нурының эжеси оглы билең багланышыклы бир меселе барада уклап ятан әрини оярмакчы болуп, оны ыралаяр. Әри сүйжи укуда ятан еринден:

«— Ятсаңа айт, хелей, сен бу гижәниң бир вагтларында нәхили болайдың? Ят-да, ене бир гүн!..

— Бу ниети казаның гөвнүне гелйән зада серет... Хачаң мен сениң үстүне сүрүдим?»

Бу мысалдакы «сүрүдим» сөзи эвфемизм болмак билең бирликде метонимиядыр.

ЭДЕБИ ДИЛ ве ХАЛК ДИЛИ — Эдебият ылмында умумы кабул эдилен кесгитлеме боюнча чепер эдебиятың, театрың, публицистиканың, танкыдың, ылмы макалаларың ве газетиң дили эдеби дил дийлип дүшүндирилийәр. Эдеби дилиң эсасы ве онуң чешмеси көпчүлигиң геплешийән халк дилидир. Ылымда дилиң халк дили ве эдеби дийлип ики бөлүнмегиниң эсасында нөмелер дуряр?

Халкың гүнделик геплешик дилинде дүрли себәплере гөрә әхли халк үчин дүшнүкли болмадык, шиве, жаргон элементлери, архаизмлер, профессионализмлер, варваризмлер, аңлатмалар, белли бир ере махсус үмлүк, өйкүмме сеслери болуп, олар дилиң арассалыгыны, медениетини, лабызлылыгыны бозярлар ве онуң әхли халка дүшнүкли болмагына пәсгел берийәрлер. Халк дилинде синтаксис гурлуша-да, грамматика кадаларына боюн эгмейән халатларына-да көп душмак боляр. Дил практики сәришдедир. Ол адамларың эсасы арагатнашык гуралы хөкмүнде яшаяр. Шуңа гөрә-де халк дили билен эдеби дилиң тапавудына сөзлериң сеслер тайдан айдылышы хем гатнашмаяр диймек болмаз. Эдеби дилде ёкаркы ягдайлары сакламак болмаяр. Әхли халка дүшнүкли болмадык жаргон, шиве элементлери, дилиң сөзлүк составындан дүшүп галан архаизмлер, ясама неологизмлер, варваризмлер, белли бир территориал бөлүнишигиң чәгинден чыкмаян өйкүмме, үмлүк ве башга аңлатмалар эдеби дилде өзлерине орун алып билмейәрлер. Халк дилини булашдырян шонуң ялы сөзлери эдеби дил зыңып ташлаяр ве дили олардан арассалаяр. Сөзлери гурлушы боюнча грамматиканың кадаларына боюн эгдирйәр. Онда хер бир сөз өз орнунда дуряр, дил тимарланяр, көмиллешйәр ве пикири беян этмекде хас укыплы, медениетли хем чее болуп дуряр.

Онуң эсасы ве түкенмез чешмеси халк дили болуп дуряр. «Дилиң эдеби ве халк дилине бөлүнмеги диймек — дине «чиг дил» ве сөз уссатлары тарапындан ишленен дил диймекдир»¹ дийиш, М. Горький гөркезийәр. Түркмен эдебиятында илкинжи болуп, эдебиятың эсасында умумыхалк дилини гоян, оны тимарлашдыран бейик шахыр Магтымгулы болупдыр. Ол өз дөврүниң хажатларына лайыклыкда түркмен дилини ишлейәр, тимарлашдырян. Онуң әхли байлыгыны йүзе чыкаряр.

ЭДЕБИ МЕКДЕП — тутуш бир дөврүң эдебиятының өсмегинде эсас болуп хызмат эден бир бейик шахырың дөредижилик айратынлыкларыдыр. Меселем, бейик шахыр Магтымгулы-

¹ Русские писатели о языке. Ленинград, 1954, стр. 339.

мың тематикасы, фольклор гахрыманларының хәсиетлерини ишлейши, өңе сүрен идеялары, дили, стили, чеперчилик сериш-делери ве гайры тараплары бир ярим асыр түркмен эдебиятының өсүш угруны аныклады. Магтымгулы әхли тараплары боюнча XVIII—XIX асыр түркмен шахырларына гөрелде болды. Магтымгулының йөрелгесини башга шахырлар довам этдирдилер. Шуңа гөрә-де муңа Магтымгулының мекдеби диймек боляр.

ЭДЕБИ УГУР — анык тарыхы дөвүрде бир топар языжыларың арасындакы дөредижилик принциплериниң бирлигидир. Бу бирлик авторларың өңе сүрийән идеясында, гораян бәхбиндинде ве суратландырян меселесинде йүзе чыкар. Бу бирлик языжыларың сайлап алян темаларында, эсерлерин чепер дилинде, композиа гурлушында ве гайрыларда йүзе чыкар. Эдебн угур конкрет бир тарыхы ягдайда белли бир сынпың бәхбиндини ве пикирини аңладыжы хөкмүнде чеперчилик усулың башга бир гөрнүше гечмегидир. Шуңа гөрә-де бир эдебн угруң дөремеги хемише жемгыетдәки өзгеришлер билен баглы боляр ве шол өзгеришлеринң нетижесинде эмеле гелйәр. Меселем, классицизм өзбашдак усул дәл. Ол тарыхы шертлерде йүзе чыкан реализмнң бир угрудыр. Шол тарыхы шертлеринң гечмеги билен бу угры сентиментализм чалшырар. Танкыды реализм хем өзбашдак усул дәлдир. Ол реализмнң анык тарыхы шертлерде башга хәсиете өврүлмегидир. Шейлеликте, эдебн угур чеперчилик усулының анык бир тарыхы шертлерде белли бир сынпың бәхбиндиниң нукдай назарындан өзүниң хәсиетини үйтгетмеклигидир.

ЭДЕБИЯТЫҢ ПАРТИЯЛАЙЫНЛЫГЫ — социалистик реализмнң принциплеринден бири, онуң идея эсасы ол сынпы жемгыетде жемгыетинң гапма-гаршылыклы сынплара, эксплуататор ве эксплуатирленйән сынплара бөлүнип, хер бир эдебиятчының ве художнигиң өз дөредижилигинде белли бир сынпың бәхбиндиниң, идеологиясының векили хөкмүнде чыкыш эдйәнди ги хакындакы, сынпы жемгыетде эдебиятың сынпыдыгы ве сынпы гөрешлерден онуң дашда болуп билмежекдиги хакдакы марксистик таглыматдан угур аляр. Буржуаз алымлары эдебият сыясатдан, сынпдан ве партиядан четде дуряр дийип тассыкларлар. Шейлелик билен, олар эдебияты мазмунсыз бир зада өврүмек ве онуң социал дишини согурмак максадындан угур алярлар. Хакыкатда болса шейле тассыккламаның өзи сынпыдыр, партиялайындыр. Ол буржуаз сынпының ве буржуаз партияларының бәхбиндинден угур аляндыр. В. И. Ленин «Партия гурамасы ве партиялайын эдебият» дисен макаласында бу

теория дерби-дагын эдижи зарба урды. «Биз социалистлер болсак шу икийүзлүлиги паш эдйәрис, галп перделери сыпырырыс, онда-да сынплы болмадык эдебияты ве сунгаты хасыл этмек үчин дәл-де (мунуң өзи дине сынпсыз социалистик жемгыетде мүмкин болар), икийүзлүликли азат, эмма иш йүзүнде буржуазия билен багланышыклы эдебията пролетар билен ач-ачан багланышыклы хакыкатдан-да азат эдебияты гаршы гоймак үчин сыпырырыс»¹ дийип, В. И. Ленин шол макаласында гөркезйәр. Совет эдебияты коммунистик партиялайын эдебиятдыр. Онуң партиялайынлыгы дурмуша чемелешмекде марксистик идея эсасланандыгында, совет адамларыны коммунистик рухта тербиелемекде партия ярдам берйәнлигиндидир.

ЭДЕБИЯТ ТАРЫХЫ — эдебият хакындакы ылмың бир бөлеги болуп, ол бир халкың эдебиятының нәхили ве хайсы чешмелерин эсасында дөрөйшини, ол эдебиятың өсүш этапларыны, шол этаплардакы ягдайыны ве этаплардакы мөхүм эдеби хадысалары аныклайр. Эдебият тарыхы языжыларын дөрөжилигини хронологик тертипде өврөңйәр. Хер языжының чеперчилик кешбини аныклайр ве эдебиятта тутян орнуны гөркезйәр. Бейлеки эдебиятлар билен болян эдеби хызматдашлыгы, оларын бири-бирине эдйән оңайлы тәсирини өврөнмеклик эдебият тарыхының везипесидир. Эдеби танкыдың өсүши чепер эдебиятын өсүши билен бир шертлерде боляр. Танкыт эдебиятың ыкбалына гүйчли тәсир эдйәр. Шуна гөрә эдеби танкыдың дөрөйшини, өсүшини, кәмиллешишини өврөнмек хем эдебият тарыхына дегишли болуп дуряр.

ЭДЕБИЯТ ТЕОРИЯСЫ — эдебият хакындакы ылмың үч бөлегинден бири, ол эдебиятың жемгыетчилик аңының бир гөрнүшидиги, онуң жемгыетчилик везипеси, жемгыетчилик аңының бейлеки гөрнүшлерден онуң тапавуды, өзболушлы айратынлыгы, сынпы-сыясы хәсиети, өврөдичилик ве тербиелейчилик әхмиети, эдебиятың идея-тематика эсасы, материалы, мазмуны, формасы хакындакы таглыматдыр. Эдебият теориясы чепер эсери гурмаклык, онуң поэтик серишделери, чепер дили хакындакы таглыматдыр, ол чепер эсерин идея-мазмуныны ве чепер дилини анализ этмегиң хем чепер эсерлере баха бермегиң ёлларыны өврөдйән таглыматдыр. Эдебият теориясы эдебиятың гөрнүшлери ве хер гөрнүшин айратынлыклары хакындакы, проза, драматургия, поэзия хакындакы таглыматдыр. Ол эдебият тарыхы билен берк багланышыклы болуп, өсүш

¹ Хазирки заман түркмен эдебияты, Ашгабат, 1949, 7-нжи сах.

процесинде йүзе чыкан иң дурнуклы хадысалары умумылашдырар ве оны эдебиат хақындакы ылма өвүрийәр.

ЭКСПОЗИЦИЯ — чепер эсерде гахрыманларың арасында багланыш ве гаршылык башланмаздан өң, оларың хер бириниң социал чыкышыны, дурмуш ягдайыны, онуң өнүнде дуран вакалара, конфликтлере гатнашмакдакы укубыны ачып гөркезийән бөлекдир. Экспозиция көплөнч эсериң башында боляр. Меселем, «Зөхре-Тахыр» дессанында Тахырдыр Бабахан ве Гара чомагың арасында гаршылык билен гөрешлер башланмаздан өң, Тахырың социал ягдайы, гүйжи билен окыжылар эййәм эсерин башында таныш болярлар. Шейлеликте, экспозиция окыжыларың симпатия ве антипатиясыны хайсы-да болса эййәм бир тарапа гөнүкдирийәр. Эмма экспозицияның эсериң өнүнде болмагы хөкманы дәл. Ол эсериң сонунда я ортасында, я-да башга ерлеринде хем болуп билер. Мысал үчин, «Шасенем-Гарып» дессанында ол эсериң ахырында берилйәр. Экспозиция эсериң сонунда берлен махалында, гахрыманың сюжет гутарандан соңкы ыкбалы, эсердәки вакалар башламаздан өңки ягдайы билен дөнештирилйәр. Өң шейледи, хәзир болса бейле болды дийлип гөркезилйәр. Экспозиция эсериң башга ерлеринде геленде, ол гахрыман хақында окыжылара хас долурак маглумат бермеклиги максат эдинйәр. Ол ниреде геленде-де, эсериң композицион чеперчилигини гүйчлендирмәге хызмат этмелидир.

ЭКСПРОМТ — белли бир ваканың душ гелмеги зерарлы бада-бат, аяк үстүнден дүзүлен оюн-маза хәсиетли кичижик гошгулардыр. Шейле шыгырлары дүзмәге халк шахырлары өкде боляр.

ЭЛЕГИЯ — классыкы эдебиатда лириканың бир гөрнүши, өлүм-йитиме, яс-матама, гынанчлы вакалара багышланан шыгырлардыр. Меселем, Сейдиниң өз огулларының өлүмине багышлап дөрөден «Бегназарым», «Вай инди» ялы элегиялары.

Элимдәки шункар гушум учурдым,
Өртенип, от алып, солдум, вай инди!

XIX асыр рус эдебиятында элегия ек-ярым душ гелйән болса-да, эдебиятың дурмуша барха якынлашмагы билен лириканың гөрнүшлере бөлүмегиниң көне формалары дура-бара әхмиедини йитирийәр. Кем-кемден уланмакдан галяр. Совет эдебиятында элегия өңки манысында уланылмаяр.

ЭЛКЫССА — Гүндогар халкларының фольклорында, эпик эсерлерде ве эртекилерде, «гысгалдып айданында, бир сөз би-

лен айданында» диен маныны аңладян гириш сөзүдир. Ол көп-ленч бир эпизод гутарып, башга эпизода гечилжек боланында уланылар. Кэмахаллар онуң ерине «элгараз» сөзи хем пейдаланылыпдыр.

ЭПИГОН — белли бир эдеби мекдепде өзүнден өңки гечен языжыларың идеясыны, темасыны, стилини өзгертмэн, дөрөди-жилниксиз, көре-көрлүк билен довам этдирмек ислейэн авторлар хақында уланылян кемсидижи хәсиетли терминдир.

ЭПИГРАММА — Серет, хәжве.

ЭПИГРАФ — чепер эсериң башында я эсериң белли бир бабының башында халк дөрөдижигинден я-да башга бир языжының эсеринден алнып гоюлян бөлекдир. Эпиграф китабың хайсы бабының башында гелсе, шол бабың темасыны я-да идеясыны умумы суратда өңүнден гөркезип гойяр. Меселем, И. С. Тургенев «Яз сувлары» диен повестиниң башында:

Веселые годы,
Счастливые дни —
Как вешние воды,
Промчались они! —

диен гадымы романсдан алнан бөлеги гоюпдыр. А. Кекилов «Сөйги» поэмасында немец фашизминиң Волга кенарында дерби-дагын эдилишини гөркезийән бабының башында Лермонтовдан алнан шу бөлеги гойяр:

Изведал враг в тот день немало
Что значит русский бой удалый.
(Лермонтов).

Шахыр китабың башга бир бабында, Бегенжиң арадан чыкып, Өвезиң дүйә гелшини ве Огулнабадың шондан соңкы ягдайыны суратландырян бабында ашақы сетирлери эпиграф хөкүмүнде аляр:

Сөйгүлимден ядыгәр
Галыпды бир чагажык.
Шондан теселли тапяр
Бозук гөвнүм азажык.

(Б. Кербагаев).

Бу ерде-де эпиграф бабың темасына ве идеясына хем гахырыманың рухы яшайшына долы жогап берйәр.

ЭПИКА — Эпики эдебиятың баш айратынлыгы абсолют агдыклыкдакы объектив поэзиялыгыдыр. Эпики эсерлерде авто-

рың дуйгы-душүнжесине баглы болман, адам, онуң дурмуш шертлери, ыкбалы, гатнашыклары гөркезилйэр. «Эпическая поэзия есть по преимуществу поэзия внешняя, как в отношении к самой себе, так и к поэту и его читателю. В эпической поэзии выражается созерцание мира и жизнь как существ по себе и пребывающих в совершенном равнодушии к самим себе и созерцающему их поэту или его читателю»¹ дейип, Белинский гөркезийэр. Йөне языжы беян эдйэн объектив дүнйәсине первайсыз гараяндыр, ол пассив сынчыдыр дейип дүшүнмели дәл. Языжы дашкы, объектив дүнйәни өзүни идеясының ве идеалының нукдай назарындан гөркезийэр. Белинскиниң мақсады болса бу ерде эпиканың объектив поэзиялыгыны хас ныгтап гөркезмекликдир. Эпиканың эсасы айратынлыкларының бири авторың гүррүң бермеги билен бирликде, онуң әдебиятың бейлеки ики гөрнүшиниңде айратынлыкларыны (өз-өзүни ачмак, бири-бирини ачмак) хас гиң пейдаланянлыгыдыр. Шунуң үчин дурмушы бүтевилигинде, тутушлыгында ве байлыгында, хемме тараплайын гөркезмекде эпиканың мүмкинчилиги чәксиздир. Роман, повесть, хекая, очерк эпика әдебиятың эсасы гөрнүшлеридир. Эпика эсерлер көпленч проза билен язылар.

ЭПИЛОГ — соңламаның бир гөрнүши, көпленч эпик эсерлериң ахырында боляр. Эпилогда языжы гахрыманларың арасындакы гаршылыклар гутарып, хер кимниң ыкбалы айдыңлашандан соң, сюжет гутарандан соң, бири-бирине гаршы дуран тарапларың арасы ачыландан соңкы дөвүрде, гахрыманларың соңкы дурмушы билен оқыжыны танышдырар. Мысал үчин, Ч. Ашыров «Ганлы саканың соңы» эсериниң эпилогында гражданылык уршы гутарандан соңкы дөвүрде гахрыманларыны колхозда социализм гурмак билен мешгул болап багты адамлар хөкмүнде гөркезийэр. Эпилог эсерниң үстүни етирийэр, гахрыманың башдан гечирең узак гөрешлерден нәме газанандыгыны я-да нәме йитирендигини айдыңлашдырар. Эпилогың болмаклығы хемме эсерлерде хөкманы дәлдир.

ЭПИТАЛАМА — Европа халкларының гадымы поэзиясында ника билен той-томаша хакында айдымлар ве шыгырлар.

ЭПИТАФИЯ — габыр дашларының йүзүне язылан шыгыр формасындакы я-да йөнекей язгылардыр.

ЭПИТЕТ — чеперчик серишдесиниң иң көп яйран ве сада гөрнүшлеринден бири болуп, онуң үсти билен гөркезилйән предметиң сыпаты, дашкы гөрнүши, ички айратынлыгы, хили,

¹ В. Г. Белинский, Сочинения в одном томе, М., 1950, с. 193.

реңки ве шуңа меңзеш тараплары беян эдилйәр. Бу термини түркмен эдебиятында сыпатландырма сөзи билен чалшырмак мүмкин. Языжы предметлеиң хайсы тарапына оқыжының үн-сүни чекмек ислейән болса, сыпатландырма я-да эпитет онуң шол тарапыны гөз өңүнде жанландыряр. Затларың хилини, гыс-га айданда, сыпатыны гөркезийәр.

Предметиң дине адының тутулмагы энтек онуң суратландырылдыгы я-да өвренилдиги дәлдир. Онуң хили, сыпаты хем гөркезилмелидир. Шуңа гөрә сыпатландырян сөзлеиң чепер болмагындан башга-да, онуң догручыл болмагы керек. Бу ики меселе, ягны чеперчилик ве догручыллык сыпатландырмада гөс-гөни бири-бирине баглы меселедир.

Сыпатландырма догручыл болдугыча, чеперчилик гүйжи хем ёкары боляр. Түркмен дилинде эпитет мыдама предметиң өңүнден гелияр. Меселем, «Гара гөзли, галам гашлы, хинжи дишли, писсе додаклы, ширин сөзли» ве ш. м. Шейле сыпатландырмалар халк дөредижилигине ве эдебиятың ирки хем орта асыр өсүш дөвүрлерине дегишли болуп, оларда сыпатландырыл-ян адамың я-да предметиң айратынлыгы хас умумылыкда гөрке-зийәр. Шол умумы айратынлык дурнуклы болуп, хемише өз гүйжүни саклап гелени үчин, бейле эпитетлер хемишелик эпи-тет адыны алыпдырлар. Орта Азия билен гоңшы Гүндогар эде-биятында бейлеки чеперчилик серишделеринде болшы ялы, эпи-тетлеиң арасында хем якынлык ве меңзешлик болупдыр. Кәбир мысаллар:

Эй жады, жерен гөзли,
Эй шәхди шекер сөзли.

(Магтымгулы).

Я-да:

Аңа жаду гөзүң гөйәки таглымы фусун этди...

(Фузұлы).

Екардакы сетирлерде гызың гөзлери адамы акыл-хушдан айрыжы жады хөкмүнде гөркезийәр. Сөзүниң якымлыдыгы шекере, гашлары яя меңзедилйәр.

Эпитетиң өзбашдаклыгыны саклаян махалы-да боляр ве ме-тафораның өзи болуп дурян ягдайлары-да боляр.

Биринжи ягдай үчин ашакдакы мысаллары гөркезмек боляр:

Ики ашык бир-бирине етенде,
Билбиллер сайрашып, нагма тутанда,

Ак билеклер дал герденден өтенде,
Шитдәң эшилмеси билден айыпдыр.
(«Саятлы Хемра»).

Я-да:

Арзыны беян этген бичәре Сенубердир,
Мүн депе барып айгыл ол яра саламынны.
(Шейдаһы).

Ёкаркы мысалларда сыпатландырылган бөлеклер башга бир предмете меңзедилмән, оларың акдыгы гөнүден-гөни «ак» сөзүниң үсти билен гөркезилйәр. Шейле хем Сенуберин ягдайы меңзетмәниң үсти билен берилмән, «бичәре» сөзи билен хәсиетлендирилйәр.

Шуңа гәрә-де шейле ягдайларда эпитет өзбашдак болуп дуряр. Эмма көпленч эпитет меңзетмелеринң үсти билен гелияр. Шейле ягдайларда эпитет болмак билен бирликде, ол метафора хем болуп дуряр. Меселем:

Ат өнүне дүшүп, гитсем пыяда,
Гүнбе-гүнден дердим артар зыяда,
Гүл йүзүм солдурып, гойма уяда,
Элтмә мени хан дәдеминң янына.
(«Саятлы Хемра»).

Бу мысалда «йүз» «гүле» меңзедилмек билен сыпатландырылмаяр. Хут гүлүң өзи хөкмүнде гөркезилйәр. Шунуң үчин көпленч ягдайда эпитет билен метафораның тапавудыны гөркезмек кын болуп дуряр.

Кәмахаллар сыпатландырма ййраң хәсиете эе болуп, онда предмет хас гиң ве хатда тутуш сөзлем үсти билен сыпатландырылар. Меселем:

Мивеси кемала гелен перизат,
Чытма гашын, саңа азар берменем.
(«Саятлы Хемра»).

Бу мысалда тутуш биринжи сетир «перизадынң» сыпатыны, ягны онуң етишенлик дережесине баранлыгыны гөркезийәр. Бу ягдай гечмиш әдебиятта эпитетлеринң умумылыктан аныклыга гечиш процесини гөркезийәр.

Оларда хемишлик эпитетлере гаранда, гөркезилйән предмет азда-кәнде гиң ве конкретрәк сураатландырылар.

Хәзирки заман әдебиятында реализмнң долы үстүн чыкмагы, әдебиятың баш принципи болуп дурмагы нетижесинде эпитет хас ййраң ве анык хәсиете эе болды. Гечмиш әдебиятта ишленен умумы хәсиетли хемишлик эпитетлеринң яшамагы билен

бирликте, языжылар тарапындан дөредилйән тәзе, яйраң, конкрет хәсиетли эпитетлере эдебиятта көп душмак боляр. Буларың везнпесн хәзирки заман эдебиятының реалистик хәсиетинден угур алып, предметн сыпатыны хас догры, долы ве конкрет гөркезмекден, предмети индивидуаллыгында гөркезмекден ыбаратдыр. Меселем, *«Улгам-улгам гумларың, аңңат-аңңат чөллериң үстүнден гелйән пессай шемал чалы-черкезлериң, чо-ган-ёвшанларың, гүлли-гүләлекли гөк отларың якымлы ысыны сәтирди.*

Гүндөгәрдән гүнбатара бакан узан агыр күрен оба илер-ли-гайралы хатар гурап, асудалык билен яйрап отырды» («Ай-гытлы әдим»). *«Гапы-гапы сырып гелйән гуйругы жоннук, бир гүлагы кесик гара сыгыр гөзи ёк ялы гелип, Артыгың алашасы-ның ахырына урмакчы болды»* (Бу-да шол ерде).

Бу мысалларда гумларың, чөллериң, шемалың сыпатланды-рылышы, обаның гөркезилиши, сыгрың хәснетлендирилиши хә-зирки заман реалистик эдебиятта яйраң ве конкрет эпитетинң биринжи орна гечип барянлыгыны, шейле хем бу ягдайың пред-мети, хадысаны индивидуаллыгында анык гөркезмекден угур алянылыгыны субут эдип билер. Шейле мысаллары хәзирки за-ман эдебиятында нәче герек болса, шонча гөркезмек мүмкин. Булардан нәхили нәтиже гелип чыкяр? Олар чеперчилик сериш-делериң өвредижилик хәсиетини инкәр әдйән, песе дүшүрийән пи-кирлери рет әдйәрлер. Олар эдебиятын өзгермеги, өсмеги билен өзгерйәрлер, өсйәрлер. Реалистик эдебиятта олар анык хә-сиетде болуп, чепер әсериң догручылыгына гөнүден-гөни тәсир әдйәрлер.

ЭПИФОРА — Серет соңлама.

ЭПОПЕЯ — жемгыетиң өсүшинде тутуш бир тарыхы дөври өз ичине алян ве оны хемметараплайын язып гөркезийән көп-көп гатнашыжылары, персонажлары бар бирнәче томдан я-да ки-тапдан ыбарат хас улы гөврүмли романдыр. Л. Толстойнң *«Уруш ве паракхатлык»*, М. Шолоховың *«Юваш Дон»*, М. Горьки-ниң *«Клим Самгиниң өмри»*, Б. Кербабаевиң *«Айгытлы әдим»*. М. Ауэзовың *«Абайың ёлы»* романлары шейле әсерлердир. Түркмен халкының бейик эпосы *«Гөроглы»* хем шейле эпопея-ларың биридр.

ЭПОС — гахрыманчылыклы хәсиетдәки улы гөврүмли халк дөредижилик әсеридр: *«Гөроглы»* эпосы. Серет — **дессана**.

ЭРКИН ШЫГЫР — сәтирлери өлчег тайдан бири-бирине лайык гелмейән, хер сәтири башга бир өлчегде язылан шыгыр-лардыр:

Халкым!
 Гахрыман халкым!
 Сесиме сес бер,
 Элинде аташ, маңлайында дер,
 Бизинг йнгитлер
 Алгыр бүргүтлер кимин гөрешлерде ган дөкйөр.
 Атылян топлан,
 Дүшйән ховплан
 Зарбасына чыдаман,
 Хем ер, хем асман,
 Әлемде хер ян холугып чөкйөр,
 Ынсан ган дөкйөр.

(Г. Сейитлиев).

Эркин шыгырда гүйчли дуйгы берилмек билен бирликде, оларың гүррүң берижилик хәсиети хем бар. Ол сөзлем гурмак-да ве пикири беян этмекде көпрәк мүмкинчилик берйәр.

ЭРСАЛ-ОЛ-МЕСЕЛ — шыгыр сетирлериниң ичинде аталар сөзүни ве накыллары уланмаклыкдыр:

Эркин акян овазасы чыкандан,
 Догаймын дердини гозгайр багшы.
 «Ят иллерде мысапырлык чекенден,
 Урса, сөксе, хорласа-да ил ягшы»

(Ата Атажанов).

ЭРТЕКИ — халк дөредижилигиниң гадымы дөвүрлерде дөрән, гадым адамларың дүйә гарайшыны, пикир-дүшүнжесини, ислег-арзувларыны, яшайыш кешбини гөркезийән хыялы-фантастики мазмунлы эпикни гөрнүшлеринден биридик. «Эртекилерде адамлар «халы-самолёта» мүнүп учярлар, бир салымда узак ёлы гечйән эдиклери гейип ёл сөкйәрлер, жан берижси сув билен өленлери дирилдйәрлер, бир гижеде бир көшги салып гутарярлар, умуман эртекилер мениң өңүмде башга бир әлеме тарап ышык ачярлар, ол әлемде болса оңат яшайыш хақында арзув эдик, хайсыдыр бир зат, еңилмезек, гайдусыз гүйч мыдама херекетде ялы болуп дююляр. Зәхметкеш халкың ятдан айдылян поэзиясы — энтек шахырың ве ишчиниң икиси бир адамың кешбинде яшан дөврүндәки поэзия — бу өлмез-йитмез язув әдебиятының илкинжи чешмеси болан поэзия...»¹ дийип, А. М. Горький эртекилере улы баха берйәр. Түркмен эртекилерини түркмен фольклористлери гахрыманчылыклы эртекилер, хайванлар хақындакы эртекилер, жадылы, хыялы-фантастики эртекилер ве дурмушы эртекилер ялы бөлеклере бөлийәрлер. Гахрыманчылыклы эртекилерде гадым адамларың тебигатдакы гара

¹ М. Горький, Эдебият хақында, М., 1955, 802-нжи сах.

гүйчлере гаршы гөрөши ве ондан үстүн чыкышы баян эдилйэр. Жадылы-фантастики эртекилерде көплөнч шол адамларың арзулары шөхлеленйэр. Хайванлар хакындакы эртекилерде болса адамларың хайванлара примитив дүшүнжеси ве ыкдысады багланышыгы гытаклайын шөхлеленйэр. Дурмушы эртекилер хем болярлар. Шейле эртекилерде залым шалар, парахор казылар, алдавчы түчжарлар ве башгалар паш эдилйэр. Түркмен классыкы эдебиятының «Зөхре-Тахыр», «Шасенем-Гарып» ялы иң оңат эсерлери эртекилериң сюжети эсасында дөрөпдир. Совет языжылары хем эртекилериң сюжетиин ишлөп, энчеме чепер эсерлери дөрөдйэрлер. Горькиниң «Изергиль кемпир», А. Кекиловың «Чопан ве патыша», Б. Сейтөковың «Аяз хан» ялы эсерлери муна айдың мысалдыр.

ЭРТИЖАЛ — өнүнден ойланман, тайярлыксыз, бада-бат шыгыр дүзмекликдир. Эртижал шахырың тебиги тайярлыгының ве талантының гүйжүни өлчөмөгө гөнүкдирилендир. Шейле шыгыр дүзмеклиге көплөнч халк шахырлары өкде болярды. Эртижал Европа терминологиясында импровизация диен термин билен аңладылар.

ЭСТЕТИКА — сунгат билен эдебияты, эдебиятың ве сунгатың айланылыктарыны, оларың предметини хем функциясыны, дөредижилик усуллары, гөзеллик ве шол дүшүнжениң эдебиятта, сунгатта йүзе чыкышыны өврөдйән философик таглыматдыр. Чепер эдебиятта ве сунгатта дурмуш динө шөхлеленмек билен чөкленмейэр. Эйсем дөредижи дурмушы өзүниң гөзеллик хакындакы дүшүнжеси нукдай назардан дөрөдйэр, ягны дурмушын нэхили боланда гөзел болжакдыгы хакындакы өз дүшүнжесини, дурмушы нэхили гөрмөк ислейэндиги хакындакы идеалыны хем баян эдйэр. К. Маркс «Адам гөзеллигин канунлары билен дөрөдйэр» дийип гөркезйэр. Языжы ве сунгат уссатлары хем гөзеллигин канунлары билен дөрөдйэрлер. А. П. Чехов «Чепер эсерде реал дурмушдан башга-да ене бир тэсин галдырыжы дүйнө бар, ине шол хем адамы есир эдйэр» дийип гөркезйэр. Реал дурмушдан башга чепер эсердәки икинжи дүйнө реал дурмуш эсасында языжының идеалының дөрөдйән дүйнөсидир ве дүйнөни нэхили гөрмөк ислейэндиги хакындакы идеалыдыр. Языжының гөзеллик хакындакы дүшүнжеси мадды дүйнө эсасланан махалында, улы жемгыетчилик гүйч болуп дуряр. Языжы шол гөзел дүйнөни гурмак угрунда адамлары идея тайдан ярагландырыр. Онуң бейик максат ве гөзеллик хакындакы идеалы дөреден образларында галыпланяр. Шуңа гөрә-де адамкөрчилик жемгыетчилиги ве гөзеллиги гөтерижи чепер

образлар оқыжылары хайран галдырар, олары гозгалаңа саяр, оларың гөзел ве гөзеллик дуйгуларыны оярар. Шейле дуйгулара эстетика дуйгы дийилйэр. Совет эдебиятында языжынын гөзеллик хакындакы дүшүнжеси совет дурмушы билен баглыдыр. Совет языжысы гөзеллиги тосламан, илки билен совет дурмушына эсасланар, чүнки онуң идеалы дурмушда совет адамларының кешбинде яшайар. Языжының эстетика идеалы реал совет хакыкатыны нәче догры берип билдигиче, шонча-да белентлик дережесине эедир.

ЭТИКА — ахлак хакындакы, ягны адамларың жемгыетде өзүнн алып баршы, бейлеки адамлар билен гатнашыгы ве везипелери хакындакы, нәхили гылыгың яман, нәхили ахлагың ягшылыгы хакындакы таглыматдыр. Бу таглымат ики бөлүмден, ягны норматив этика ве ахлагың теориясы диен таглыматлардан ыбаратдыр. Онуң биринжи бөлүминде нәхили гылыгың ягшы ве нәхили гылыгың яманлыгы, олары аныкламагың эсасында нәмелериң бардыгы гүррүң эдилсе, икинжи бөлүминде, ягны ахлагың теориясында ахлагың дөрөйши, онуң тарыхы, өзгериши, өсүши такыкланылар. Буржуаз ылмы адам ахлагыны худай тарапындан берлен, өзгөрмән дурян бир зат хөкмүнде дүшүндирийэр. Марксистик таглымат ахлагың эсасында жемгыетин мадды, сыясы ве медени дурмушының дуряндыгыны тас-сыклап, адам ахлагының жемгыетин эхли этапларында шулар тарапындан кесгитленйэндигини өврөдийэр.

ЭФАГЫЛ — гошгы дүзмеклигин аруз системинде стопаларың ерине уланылан, стопалары болан шыгрың өлчөг бирлигини аңладян сөзлердир. Шейле сөзлер арузда он саныдыр: фе-гулан, фагылен, мефагылен, фагылан, мустафгылен, мутафагылен, муфагелетун мустафагылен, фагылатун, мефгулат. Шу сөзлериң, стопаларың, ягны шу өлчөг бирликлериң хер бири ики бөлекден, ветед ве себеб диен бөлекден ыбаратдыр, (серет ветеде ве себебе). Аруз системинде гошгының метри шу эфагылларың белли тертипде гайталанмагындан эмеле гелйэр. Меселем, фагылатун, фагылатун, фагылатун фагылат. Шекили шейле боляр:

— / — / — / — / —

Бу ерде метр бир өлчөгин гайталанмагындан гуралды. Эмма хемме халатда шейле болмагы хөкманы дәл.

ЭФСАНА — халк дөрөдигилигиниң эртеке якын бир гөр-нүши болуп, онуң мазмуну киме-де болса бирине йөнкелйән фантастик вакалардан, башдан гечирмелерден ве хадысалардан ыбарат боляр. Эфсана басня манысында хем уланылар.

Ю

ЮМОР — адамын шахсы дурмушындакы ве ғылык-хәсиетиндәки кәбир говшак тараплары гүлки үсти билен йүзе чыкарып ве яңса алян эсерлердир. Юмор ве сатира бири-бирине өрән якын-да болса, оларың эсасындакы гүлкиниң арасында дүйпли тапавут бар. Сатираның гүлкүси хемише социал хәсиетли ызагалак хадысалара гаршы, өмрүни гутаран, эмма яшамак ислейән, тәзе билен чакнышан, тәзәниң өсмегине пәсгел берйән хадысалара гаршы угрукдырылар. Сатира гүлки объекти бара-да оқыжыда гахар-газап я-да йигренч дуйгусыны оярыр. Шунун билен бирликде, языжы билен гүлки предметиниң арасындакы гаршылык барлышыксыз гаршылыкдыр. Бу хәсиетлер юмора дегншли дәлди. Биринжиден, юморуң гүлки предметни адамын шахсы дурмушында болян я-да ғылык-хәсиетиндәки кәбир говшак тарапларыдыр. Шу говшак тарапларда болса жемгыет үчин гөрнүп дуран ховп ёк. Икинжиден, шу говшак тараплар, ягны юморуң гүлки объекти сатирада болшы ялы, оқыжыда гахар-газап я-да йигренч дуйгусыны оярман, оларда гынанч, режим, дуйгудашлык рухуң оярыр. Галыберсе-де, языжы билен гүлки предметиниң арасындакы гаршылык барлышыксыз хәсиетде болмаяр. Языжы персонажының үстүнден гүлсе-де, онун шейле болшуна гынаняр, оны тербиелемеклигиң ёлуны агтаряр. Опа ёл салгы берйәр. Меселем, А. Дурдыевиң «Багты йигит» повестиниң биринжи бөлүминде болшы ялы. Языжы бу ерде өз гахрыманының бихепбелигини, говшаклыгыны нәче яңса алса-да, ахырында оны тербиелемек үчин Гызыл Гошун хатарына иберйәр. Эмма шу гөркезиленлерден юмористик эсерлерниң социал-тербиелейжилик әхмети ёкдур диен нетиже асла гелип чыкмаяр... *«К смешному я отношусь серьёзно, когда я отношусь легко»*¹ дийип, К. Маркс гөркезийәр. Диймек, гүлки меселә, предмете чынлакай чемелешмегиң бир формасы болуп дуряр. Шунун үчин хем юмористик эсерлер адамларың ғылык-хәсиетлериндәки говшак тараплары йүзе чыкармак ве олары ёк әгмекде әхметлидирлер. Юмор хәсиетли әдебията, эсерлер системине юмористика дийилияр. Шу хили эсерлери язмакда ат газанан авторлара юморист дийилияр. Түркмен әдебиятында языжы А. Дурдыев юмористдир.

ЮМОРЕСКА — дурмушдакы я-да адам ғылыгындакы та-

¹ К. Маркс ве Ф. Энгельс, Эсерлер, том I, 98 — 99-нчы сах.

гашыксыз тараплары яңса алян, гүлки ве дегишме хәсиетли кичи гөврүмли гошгулар я-да драма билен проза эсерлеридир. Меселем, Молламурт «Түвелеме» диен юморескасында харсал шахырлары яңса аляр:

Узынлы-гысгалы, белентли-песли,
Хер тайындан баксаң, тапдырмаз таслы,
Манысы азажык, сөзи эп-эсли,
Көпден-көп язмага өкдедир-өкде.

(Молламурт).

А. Дурдыевич «Пул» пьесасында Огулгерек эжәниң ве онун көне торбасының яңса алнышы, пуллары сычана йдириши хем жүбүси кагыз пуллы жалбары ювуп, пулы заялайшының үстүнден гүлнүши юмореска хәсиетлидир.

Я

ЯЗ АЙДЫМЫ я-да **БАХАРЫЯ**—Гүндогар халкларының классык поэзиясында лириканың гинден яйран бир гөрнүши болуп, онуң эсасы мазмуны язың гелмеги билен тебигат ве адамзат яшайшында эмеле гелйән жанланма ве шовхуны өзгертиши вәсп этмекдир. Бу хили эсерлере кәбир түркмен шахырларының дөредижилигинде хем душмак боляр. Шейдайының новруз хакындакы «Багы-бостандыр бу гүн» диен шыгры муңа мысал болуп билер.

ЯЛҢЫЗ АҚЫМ — классыкы әдебияты ве меденнети өврәнмекде бир тарапа гышармак хем әдеби мираса танкытсыз чемелешмек, әдеби мирасың хеммесини бир аякдан сүрмек ве оларың барыны бир хатарда гоюп, онат хасап этмекликдир. Классыкы әдебията чемелешмегин бу усулы зыяплыдыр. Әдеби мирасы дуршы билен ёга чыкармаклык, онуң говы векиллери, оларың дөредижиликлерини зыянлы хасап этмеклик, оларың реакцион эсерлеринң деңинде гоймаклык хем ялңыз акымың чөвре йүзүдир. В. И. Ленин ве партияның Меркези Қомитети гечмиш әдебията танкыды чемелешмеги хем онуң идея тайдан дурнуклы эсерлерини өврәнмеги өвредйәр.

ЯМБ — рус поэзиясында, силлабо-тоник гошгы дүзүлиш системасында ики богунлы стопа, басым икинжи богна дүшйәр. Шекили ашакдакы ялыдыр:

— ♪ / — ♪ / — ♪

ЯҢСЫ — бир адамың я-да жемгыстдәки белли бир топарың гүлкүнч гылык-хәсиетиниң ве дуйгы-дүшүнжесиниң иң хәсиет-

лендирижи тарапларыны карикатуралык дережеде улалдып, гүлкүнч гөркезийн, көплөнч шыгырлар билен языян кичи гөврүмли эсөрлердир. Меселем, Г. Буруновың «Сопулар» диен яңсысы.

Хүл-хак дийип ичин чекен сопулар,
Пикри-зикри хүйр гызлары гучжакдыр.
Нагтын ташлап, несъе эдип сөзданы,
Ховзы көвсер шерабында ичжекдир
(Г. Бурунов).

Яңсы сатираның бир гөрнүшидир. Европа эдебиятында бу хили шыгырлар эдеби шарж ады билен таналар.

ЯҢЫЛТМАЧ — чагаларың дилини енчмек үчин бири-бириниң ызындан гетирип чалт айдылмагы, кын сөзлерден дүзүлсн сөзлемлердир. Яңылтмачларың идея-мазмунының әҳмиетли болмагы ҳәкманы дәл. Кәбир халатларда олары догры айдып билмедик адам үчин онуң манысы гүлкүнч хем болуп чықяр. Нөне онуң лезипеси хем әҳмиети чагаларың дилини енчмекде ве йитилешдирмекдедир. Бир мысал: «Хованың совуклыгы сүвүн ыга-сындадыгмыздандыр».

ЯРЕМЕЗАН — көне дәвүрде түркменлерин хем бирнәче Гүндогар халкларының арасындакы дини мазмунлы халк айдымлары болуп, ол айдымларда ораз айының гутармагы мынасыбетли, ол ай билен халкың кошлашыгы беян эдилер экен. Яремезан адамларың белли бир топары тарапындан ерине етирилипдир. Олар ораз айының соңкы гүнлериниң биринде гапы-гапы гезип, хер өйүн ишигинде дуруп, бу айдымы ерине етирипдирлер.

Яремезан айры-айры шахырлар тарапында да дүзүлипдир. Ашакда Сагдыдан бир мысал гөркезпәрис:

Дидарындан доюлардан тиз гитда,
Оич эгленмеди гадырлы мыхман,
Гутлы ай ол яна йүзүни совды,
Валейкимессалам, я ремезан
Хош, әй, сен заманы тагатың, хайрын,
Бир мейлис сен онда окалан мурхан.
Додагында хакың мәхир перманы,
Небислер даңылып, дөн болуп зындан..

ЯТЛАМА — чепер прозаның бир гөрнүшидир. Серет мемуара.

ТЕРМИНЛЕРИҢ АСЫҢИ МАНЫСЫ

ИНТЕРНАЦИОНАЛ ТЕРМИНЛЕРИҢ АСЫҢИ МАНЫСЫ

- Автобиография (гр. autos өзүм, bios дурмуш, grapho язарын) — тержиге хал.
Автограф (гр. autos өзүм, grapho язарын) — голязма.
Автор (лат. autor) — дөредижиги.
Акмеизм (гр. акме) — бир задың депеси.
Аллегория (гр. allegoria) — киния.
Аллитерация (лат. al рус дилиндеки «к. при», litera харп) — сес сазлашыгы.
Альмалах (ар.) — эсерлер йыгындысы.
Амфибрахий (гр. amphibrachys) — ики тайдан гысга.
Анапест (гр. anapaistos ызына) — гайтарылан.
Анахронизм (гр. ана, ыз, chronos вагт), — хронология ялкышыгы.
Анафора (гр. anaphora) — экары чыкармак.
Аноним (гр. anonymos) — атсыз.
Антитеза (гр. antithesis) — гапма-гаршы.
Антология (гр. anthos гүл, lego) — сайланан, йыгнама, эсерлер йыгындысы.
Антракт (фр.) entreacte — перде арасыдакы аракесме.
Апокриф (гр. apokryphos) — гизлин, үсти ачылмадык.
Апострофа (гр. apostrophe) — гайтармак, рет этмек.
Арханым (гр. archaios) — гадымы.
Ассонанс (фр. assonance) — сес сазлашыгы.
Афоризм (гр. aphorismos) — чуң манылы гысга сөзлем.
Баллада (прованс balada) — лиро-эпик поэзияның бир гөрнүши.
Баян (рус. баян) — гадымы рус халк багышысы.
Беллетристика (фр. belles-lettres) — проза билең язылан чепер дөредижигилик.
Биография (гр. bios яшайыш, — grapho язарын), тержиме хал.
Буриме (фр. bours rimes) — сес тайдан сазлашан сөз.
Бурлеска (ит. burla) — дегигме.
Былина (рус. былина) — болуп гечен.
Варваризм (лат. barbarus) — кесеки юртдан.
Вариант (лат. variata) — үйтгеме, үйтпейди.
Версификация (лат. versificatio) — гошгы дүзме кадасы.
Вертеп (рус. вертеп) — гадымы гөчме театр.
Вулгаризм (лат. vulgaris) — гөдек, пайыш.
Галлицизм (лат. gallicus) — французчи.
Гекзаметр (гр. hex алты, metron өлчөг) — алты стопалы дактилден гуралан шыгыр.

- Гимн (гр. *hymnos*) — гадым греклерде дабаралы айдым.
Гипербола (гр. *hyperboll*) — улаттма.
Гротеск (фр. *grotesque*) — гүлкүнч.
Гуманизм (лат. *humanus*) — адамчылык, ынсаньет.
Дактиль (гр. *daktylos*) — бармак, элиң бармагы.
Декадентчилик (фр. *decadent*) — зовал, песе дүшүш, ашаклама.
Диалектизм (гр. *dialektos*) — ерли гөплешик, шиве.
Детектив эдебият (лат. *detectio*) — ачмак, үстүни ачмак.
Диалог (гр. *dialogos*) — бирнече адамың арасында болян гүррүң.
Дидактика (гр. *didaktikos*) — несихат, өвүт.
Диссонанс (фр. *dissonance*) — сеслерің ылаашамагы.
Дифирамб (гр. *dithyrambos*) — айдым.
Драма (гр. *drama*) — херекет.
жанр (фр. *genre*) — бир социал топар арасындакы ровач сөз, сөзлөр топлум.
Идеал (фр. *ideal*) — дүшүнже, гөз өңүнө гетирмек.
Идея (гр. *idea*) — пикир, дүшүнже.
Имажинизм (фр. *image*) — образ, шекил, кешп.
Интермедия (лат. *intermediae*) — ики херекетің арасы, херекет ара.
Интонация (лат. *intonare*) — батлы сес билен айтмак.
Интрига (фр. *intrigue*) — гүмралык, булашыкчылык, питне.
Ирония (гр. *eironeia*) — есер гүлки.
Каламбур (фр. *callambour*) — сөз ойнатмак.
Канта́та (ит. *cantare*) — айдым айтмак.
Катарсис (гр. *katharsis*) — арасаламак.
Катастрофа (гр. *katastrophe*) — дуйдансыз гелен ховп, бела.
Классык (лат. *classicus*) — биринжи дережелі.
Клаузула (лат. *clausula*) — соңлама.
Кобзарь (ук.) — гадымы украин халк багышысы.
Коллизия (лат. *collisio*) — гаппа-гаршы гүйчлерің чакнышыгы.
Колорит (лат. *color*) — реңк.
Колядка (ук.) — гадым айдым.
Комедия (гр. *komodia*) — драманың бир гөрнүши.
Комментарий (лат. *commentarium*) — дүшүндириш.
Композиция (лат. *compositio*) — гурамак, багламак.
Компаративизм (лат. *comparativus*) — денешдирме.
Консонанс (лат. *consonans*) — сес ылаашыгы.
Конструктивизм (лат. *constructio*) — гурамак.
Контекст (лат. *contextus*) — пугта багланышык.
Конфликт (лат. *conflictus*) — чакнышык, жедел.
Космополит (гр. *kosmopolites*) — дүниә гражданы.
Кульминация (лат. *culmen*) — депе.
Куплет (фр. *couplet*) — айдым бентлери.
Куртуаз (фр. *courtois*) — мылакатлы, мылайым, эдепли.
Лейтмотив (нем. *leitmotiv*) — баш әхен.
Лексика (гр. *lexikos*) — сөз.
Либретто (ит. *libretto*) — китапча.
Лирика (гр. *lyrikos*) — гүйчли дуйгурлык.
Литота (гр. *litotes*) — йөнекейлик, садалык.
Мемуар (фр. *memoires*) — ятлама.
Метафора (гр. *metaphora*) — гечирме, гөчме маны.
Метод (гр. *methodos*) — такыклама.
Метонимия (гр. *metonymia*) — тәзе ат гоймак, башгача атлаандырмак.

- Метр (гр. metron) — өлчөг.
 Миниатюра (лат. minium) — реңк.
 Миф. (гр. mythos) — эртеки, роваят.
 Модернизм (фр. modern) — хазирки заман.
 Монография (гр. monos бир, grapho язаярын) — ылымы иш.
 Монолог (гр. monos бир, logos сөз) — бир адамың сези.
 Монтаж (фр. montage) — делил.
 Наперсник (рус. перси) — дөш.
 Нарастание (рус. нарасти) — гүйчленмек.
 Натурализм (лат. natura) — тебигат.
 Неологизм (гр. neos тәзе, logos сөз) — тәзе сөзләр.
 Нигилизм (лат. nihil) — хич зат.
 Образ (рус. образ) — шекил, кешп.
 Ода (гр. ode) — айдым.
 Оксиморон (гр. oxymoron) — самсыклач йитилик.
 Октава (гр. octava) — секиз.
 Омоним (гр. homos) — мензеш, бир хили.
 Очерк (рус. очерк) — кичи гөврүмли эпик эсер.
 Памфлет (англ. pamphlet) — макала, брошюра.
 Параллелизм (гр. parallelos) — гапдалдан йөрүжи, угурдаш.
 Пародия (гр. parodia) — айдымың терсине.
 Пасквил (нем. rasquill) — Римде бир хейкелиң ады болупдыр. Шоңа-да сатирикы шыгырлар язылып, асылып гойлар экен.
 Пауза (лат. pausa) — арасы кесилмек, гутармак.
 Пейзаж (фр. paysage) — юрт, үлке.
 Пеон (гр. paieon) — дабаралы айдым.
 Перенос (рус. перенос) — башга бир ере гечирмек.
 Перифраз (гр. peri дашына, төверегине + rhraso сөзлейэрин) — тропун бир гөрнүшү.
 Персонаж (лат. persona) — шахс.
 Плагиат (лат. plagium) — огрулык.
 Портрет (фр. portrait) — адамың дашкы кешбини язып төркезмек.
 Поэзия (гр. poiesis) — дөредижилик.
 Поэма (гр. poema) — лиро-эпиканың бир гөрнүшү.
 Поэтика (гр. poetike) — эдебият теориясы.
 Проба (лат. prosa) — йөнекей сөз.
 Пролог (гр. prologos) — китабың гириш бөлүмү.
 Прототип (гр. prototypon) — дөредилең чепер образың эсасы болуп хызмат экен, дурмушта бар адам.
 Псалым (гр. psalmos) — айдым.
 Публицистика (лат. publicus) — жемегетчилик.
 Пьеса (фр. piece) — драма эсерлериниң умуы ады.
 Реализм (лат. realis) — мадды.
 Резонёр (фр. raison) — акыллы башлангыч.
 Ремарка (фр. remarque) — драма эсерлеринде авторың гахрыманлар хакындакы дүшүндиришү.
 Реплика (фр. replique) — гысгача жогап.
 Рефрэн (фр. refrain) — хер бентден соң шыгрың бүтин довамында гайталанучи бент.
 Ритм (гр. rhythmos) — аграмдашлык.
 Риторика (гр. rhetorike) — ораторлык сунгаты барадакы таглымат.
 Рифма (гр. rhythmos) — ылалашык.

Романтизм (фр. romantisme) — эдебиятта ве сунгатда дөреджилик усулын бири.

Ромáнс (фр. romance) — айдым.

Саркáзм (гр. sarkasmos) — авылы гүлкн.

Сати́ра (гр. satyros) — Сатир гадымы грек мифологиясында худаи Дионисин хемрасы. Гечи бурун, гечи гуйрук, ярым адам, ярым хайван шекилинде гүлкүнч суратландырылар экен.

Сентименталэзм (фр. sentimentalisme) — дуйгурлык, дуйгулылык.

Силлабик (гр. syllabe) — богун.

Символ (гр. symbolon) — алаамат, бир задың гизлин нышаны.

Синекдоха (гр. synekdoche) — тропларын бир гөрнүши.

Синоним (гр. synonymos) — атдаш.

Скандовка (лат. scandere) — ёкары галмак, гөтерилмек.

Стиль (гр. stylos) — гадым греклерде язув таяжыгы.

Стопа́ (рус. стопа) — шыгырда өлчег бирлиги.

Строфа́ (гр. strophe) — айланма.

Сценáрий (ит. scenario) — пьесанын планы.

Сюжет (фр. sujet) — зат, предмет.

Тавтология́ (гр. tauto шол өнки бир зат — logos сөз) — бир кесгитлемәни башга формада янадан гайталамак.

Тезис (гр. thesis) — ягдай, меселе, тассыклама.

Тема́ (гр. thema) — язып суратландырмак үчин сайланып алная дурмуш та-
рапы.

Тенденция (лат. tendere) — ымтылып.

Терция́а (ит. tersina) — үч, үчүнжи.

Тип (гр. typos) мөхүр, бир задың галдыран ызы.

Тоник (гр. tonos) — басым, дартгын.

Травести́ (ит. travestire) — янадан, башга хили гейиндирмек.

Трагедия́ (гр. tragoidia) — драманын бир гөрнүши.

Трафарет (ит. trafaletto) — дешик, дешилен.

Трилогия́ (гр. trilogia) — бири-биринин довамы болан үч саны эсер.

Троп (гр. tropos) — айлав.

Трохей́ (гр. хор сөзүнден) — шыгыр өлчегеи.

Трубаду́р (фр. troubadour) орта асыр французларда гезме, ыкманда шахыр,
батшы.

Урбанизм (лат. urbanus) — шахерли.

Фабула́ (лат. fabula) — гүррүн бермек, вака, тарых.

Фанта́зия (гр. phantasia) — хыял, гөз өңүне гетирме.

Фарс (фр. farce) — кичижик, еңил комедия.

Фельетон (фр. feuilleton) — япражык, варак.

Фина́л (лат. finalis) — иң соңкы.

Фольклор (англ. folk — lore) — халк дөредижилиги.

Форма́ (лат. forma) — дашкы кешп.

Футуризм (лат. futurum) — гелжек.

Хор (гр. choros) — айдымы ерине етирийән көпчүлик.

Хро́ника (гр. chronos) — заман, вагт.

Цезу́ра (лат. caesura) — бөлмек, ярмак.

Цикл (гр. kyklos) — чарх, тигир.

Цита́та (лат. citare) — чагырмак.

Эвфемизм (гр. euphemismos) — оңат, овадан сөзлемек.

Экспози́ция (лат. expositio) — язып дүшүндирмек.

Экспромт (лат. expromtus) — тайяр.

- Элегия (гр. *elegeia*) — шикаят.
- Эпигон (гр. *epigonos*) — соң доглан.
- Эпиграмма (гр. *epigramma*) — язгы, баш язгы.
- Эпиграф (гр. *epigraphe*) — гадымы ядыгәрликлере язылан язгылар.
- Эпилог (гр. *epilogos*) — сөз соңы.
- Эпиталама (гр. *epithalamios*) — ника айдымы.
- Эпитафия (гр. *epitaphios*) — габыр дашына язылан язгылар.
- Эпитет (гр. *epitheton*) — лайык болмак.
- Эпифора (гр. *epiphora*) — соңлама.
- Эпопея (гр. *epopeia*) — гадымы греклерде көп тарыхы вакаларын йыгындысы, улы эсер.
- Эпос (гр. *epos*) — хекая, гүррүн, сөз.
- Эстетика (гр. *aisthesis*) — дуйгы, сызмак.
- Юмор (англ. *humour*) — нем, чыг.
- Иамб (гр. *iambos*) — шыгыр өлчеги.
- Рүз (ар. *عروض*) — бир зады йүзе чыкармак, эшгәр этмек.
- Ашык (ар. *عاشق*) — сөйгә дучар болан, көңлүнн берен.
- Бедихе (ар. *بدیهه*) — бирден, дуйдансыз, бада-бат.
- Бейт (ар. *بيت*) — өй, яшалан жай.
- Бент (пар. *بند*) — багланыш, дүвүн.
- Бәхр (ар. *بحر*) — деңиз, кәбир сөзлүклерде пикир, ой манасы хем бар.
- Васп (ар. *وصف*) — өвмек, тарып этмек.
- Ветед (ар. *وتد*) — чүй, мых.
- Газал (ар. *غزل*) — ышк ве сөйги хақында гүррүн этмек.
- Гахрыман (пар. *قورمان*) — батыр, гайдувсыз, пәлван.
- Дессан (пар. *داسان*) — эртеки, гүррүн, айдым, хекая.
- Диван (пар. *ديوان*) — шыгырлар йыгындысы.
- Дәп (ар. *داب*) — адат, ресим, дессур.
- Жем (ар. *جمع*) — көп зады бир ере йыгнамак.
- Зарп (ар. *ضرب*) — ургы.
- Иггида (ар. *ابتدا*) — башлангыч.
- Иддия (ар. *عيدیه*) — байрамчылык.
- Качыя (ар. *قافیه*) — арка, арт, ыз.
- Качыда (ар. *قصيده*) — бейни, гойы.
- Күллият (ар. *کلیات*) — хеммеси, бары, әхлиси.
- Лаам (ар. *لقب*) — адамың икинжи ады, тахаллус.
- Латыфа (ар. *لطيفه*) — нәзик, мылайым, шорта сөз.
- Лефф-у нешр (ар. *الف و نشر*) — бир топар дагынык зады бир ере, бир зада доламак.

- Логаз (ар. لغز) — сычаның хини, бу хин гаты айлавлы боланы үчин,
 ол гөчме маныдакы сөз хөкмүндө уланылар.
 Мазмун (ар. مضمون) — бир задың ички манасы.
 Маклуб-муставый (ар. مقلوب مستوی) — ызына доландырмак.
 Мактаг (ар. مقطع) — кесилен, сон.
 Матлаг (ар. مطلع) — догмак, гүн догмак, шыгыр башы.
 Медиди салым (ар. مديد سالم) — довамлы.
 Медх (ар. مدح) — өвги.
 Мерсие (ар. مرثیه) — яс, элегия.
 Месневи (ар. مثنوی) — икилеме.
 Муамма (ар. معما) — тапмача.
 Муназарэ (ар. مناظره) — бөсдешлик.
 Мустезад (ар. مستزاد) — артдырылан.
 Мутакарыб (ар. متقرب) — якынлык.
 Мутакарыбы мусаммен салым (ар. متقرب مضمن سالم)
 Муфредат (ар. مفردات) — төклер, ялңызлар.
 Накыл (ар. نقل) — башга бирине салгыланып гүррүң бермек.
 Нама (пар. نامه) — хат, депдер, китап.
 Насыб (ар. نصيب) — пай.
 Незыр (ар. نظيره) — якынлык, мензешлик, өйкүнме.
 Незм (ар. نظم) — ызамлылык, тертиплилик.
 Неср (ар. نثر) — проза.
 Перде (пар. پرده) хыжап, ныкап, мукам, хен.
 Равы (ар. راوی) — роваят айдыжылар, азан.
 Ражаз (ар. رجز) — чалтык ве ховсала дүшмек.
 Ракып (ар. رقيب) — бөсдеш, душман.
 Редиф (ар. ردیف) — хатар, бири-бирини ызарлап гелмек.
 Ремел (ар. رمل) — күлүш докамак, бойра өрмек.
 Реса (ар. رثا) — яс, матам, аза.
 Роваят (ар. روایت) — эртеки.
 Рубагы (ар. رباعی) — дөртлеме.
 Рүки (ар. رکن) — эсас.
 Садр (ар. صدر) — баш, хорматлы орун.
 Сафынама (пар. سافینامه) — шерип ве шерип сүзүжи хакда шыгыр.

- Сахна (ар. *صحنه*) — мейдан.
- Себеб (ар. *سبب*) — йүп, танап, кендир.
- Сенайи (ар. *صنایع*) — инче сунгат.
- Сунгат (ар. *صنعت*) — хүнәр.
- Суфизм (ар. *صوفيزم*) — йүнден докалан галандар гейими.
- Сыяхатнама (ар. *نامه سياحت* пар. *نامه*) — сыяхат китабы.
- Тагзыя (ар. *تعزیه*) — яс, аза.
- Танкыт (ар. *تنقید*) — нагт алмак, саманы дөнеден сайламак.
- Тард (ар. *طرد*) — коваламак, ызындан ылгамак.
- Тарсыг (ар. *ترصیع*) беземек, гыммат баха дашлар билен беземек.
- Тахаллус (ар. *تخلص*) — лакам.
- Тевили-салым (ар. *طویل سالم*) — узун.
- Тезмин (ар. *تضمین*) — кепилленмек.
- Тержыг бент (ар. *ترجیع بند*) — гайталанмак, ызына доланмак.
- Теркил бент (ар. *ترکیب بند*) — гатышык.
- Тесвир (ар. *تصویر*) — суратландырма.
- Тефсир (ар. *تفسیر*) — дүшүндириш, комментарий.
- Тэзкире (ар. *تذکره*) — ятлама.
- Тәрди-экс (ар. *طردعکس*) — ызына гайтарма.
- Тәсир (ар. *تأثیر*) ыз галдырмак, өз хәсиетини башга бирине гечирмек.
- Услуп (ар. *اسلوب*) — стиль.
- Фахр (ар. *فخر*) — гуванмә, буйсанма.
- Ферд (ар. *فرد*) — тәк, ялңыз.
- Хазаж (ар. *هزج*) — хен, оваз.
- Хекая (ар. *حکایه*) — гүррүң бермек.
- Хемаса (ар. *حماسه*) — батырлык, гахрыманчылык.
- Хижа (ар. *هجا*) — яманламак, сатира.
- Хикмет (ар. *حکمت*) — билим, философия.
- Хәбсият (ар. *حبیسات*) — зындан.
- Хәжв (ар. *هجو*) — яманламак, сатира.
- Хәснет (ар. *خاصیت*) — айратынлык.
- Хәшв (ар. *حشو*) — артык сөз, бир задың ичине башга бир зады салмак.
- Чистан (пар. *چیستان*) — үсти өртүк сөзлемек.
- Шайган (пар. *شایگان*) — долы дәл капьянын бир гөрнүши.
- Шахырана (ар. *شاعرانه* ар-пар.) — чепер, поэтик.

Шыгыр (ар. شعر) — билмек, пазик, яхымлы сөз.

Ылхам (ар. الهام) — рухланма.

Эдебият (ар. ادبيات) — «эдеп» сөзүндөн, шонун жемиши, чепер дөредижилигин бир көрүшү.

Элкыса (ар. القصة) — ысгалдып алаанында.

Эрсал-ол-мессел (ар. ارسال المثل) — ибермек, гөндөрмөк.

Эртижал (ар. ارتجال) — импровизация.

Эфагыл (ар. افاعل) — ишликлер, пыгыллар.

Эфсона (ар. افسانه) — ровайт, эртеки.

ГЕЛИП ЧЫКЫШЫ БОЮНЧА ТҮРКМӨНЧӨ ТЕРМИНЛЕР

Айдым.
Айлае капыя.
Акым.
Алтылама.
Аталар сөзи.
Баглайжысызлык.
Багланмыш.
Багышлама.
Багыш.
Басым.
Башаша капыя.
Баш капыя.
Богун.
Бой.
Бөлөк.
Бөшлеме.
Вагт, ер не херекет бирлиги.
Гайталама.
Гиринь.
Гөрөндө.
Гөрүш.
Гоша капыя.
Гошгө.
Гыга богун.
Гыга капыя.
Дөңөшдирме.
Дымма.
Докузлама.
Дөредижилик процесси.
Дөредижилик тарыхы.
Дүшүрмө.
Едилеме.
Жапыландырма.

Ички капыя.
Иүзлөмө.
Камыясыз шыгыр.
Көп баглайжылылык.
Лале.
Меңдетме.
Накыл.
Озан.
Өгги.
Сагынмыш.
Сакынма.
Секизлеме.
Сөз.
Соңлама.
Сунгат сунгат үчин.
Сын.
Тарыхы айдымлар.
Туюг.
Төзөлик.
Узын богун.
Узын капыя.
Улатма.
Халк дөредижилиги.
Хүвди.
Хөсөт.
Чеперчилик.
Чөзүлүш.
Эдеби угур.
Эркин шыгыр.
Эртеки.
Ялыз акым.
Яксы.
Япылтмач.

СӨЗЛҮК

- Ажун (түрк.) — дүйнө.
 Арынч (түрк.) — ядавлык.
 Бака (ар.) — довам, хемияшлык.
 Бам (пар.) — айшы-эшрет, мейлис.
 Бени адам (ар.) — адамзат, адам оглы.
 Бер (пар.) — миле.
 Берг (пар.) — япрак.
 Бетнема (пар.) — бетшекил.
 Баяз (ар.) — ак.
 Биарам (пар.) — нарахат.
 Бишумар (пар.) — сансыз көп.
 Буият (пар.) — ээас.
 Гамза (ар.) — паз-керешмели гарайыш.
 Гамын (пар.) — гамлы.
 Гису (пар.) — сач, зүлп.
 Гиях (пар.) — от, өсүмлик.
 Гулман (ар.) — фантастик бехишт гөзөллери.
 Гүрбат (ар.) — ят юрда дүшүп, сергезданчылык чекмек.
 Гүлрух (пар.) — гүл йүзлү.
 Гүхер (пар.) — гөвхер.
 Гызал (ар.) — кейик, жерен.
 Дахан (пар.) — агыз.
 Дейр (ар.) — монастырь, храм, мейхана.
 Дефг (ар.) — гораныш, ызына гайтармак, серпикдирмек.
 Дешт (пар.) — чөл.
 Дйгер (пар.) — башга.
 Душвар (пар.) — кын, четин.
 Дөхр (ар.) — заман, дүйнө.
 Егсан (пар.) — ялы, дек, мисли.
 Елкин (түрк.) — гөчөрмен, узак ере гилдермен.
 Жисим (ар.) — гөкрө.
 Жүмле (ар.) — бүтүн, эхли, хемме.
 Жүибүш (пар.) — херекет, гымылды.
 Зарбулмесел (ар.) — накыл.
 Захыт (ар.) — сопы.
 Зели (ар.) — сүлүк.
 Земистан (пар.) — гыш.
 Зенехдан (пар.) — энек.
 Зернигэр (пар.) — зер, нагышлы, зер билен безелен.
 Зинхар (пар.) — саклан, даян.
 Зулаа (ар.) — сап, арасса, гүмралык, көлге, алачсызлык.
 Пүкиүп (түрк.) — эгилип, эиленип.
 Кат (ар.) — бой.
 Катла (түрк.) — гезек, кере.
 Конук (түрк.) — гонма, дүшлөт ери, гонак, мыкман.
 Кэм (пар.) — мырат, гөвүн ислегн.
 Лагл (ар.) — гыммат баха дап. Бу ерде додак манысында, репки гызыл.
 Боланы үчин, шу маныда хем уланылар.
 Лука (ар.) — йүз, адамын йүзи.
 Магрур болмак (ар.) — буйсаймак.

- Макал (ар.) — сөз, сөзлейиш.
Макам (ар.) — оруң, мекан.
Махш-табан (пар.) — долаң ай.
Мегер (пар.) — гүман, белки.
Межхул (ар.) — нәбелли.
Мейй-вахдет — бирлик шерабы.
Минара (пар.) — дин, гүмбез.
Мусахып (ар.) — гүррүңдеш, дост, ёлдаш.
Мустәхкем (ар.) — мөкәм, берк, пугта.
Навук (пар.) — ок.
Накл (ар.) — башга бирине салгыланьп гүррүң бермек.
Нейсан (ар.) — ай ады (апрель).
Нутк (ар.) — сөз, доклад.
Өзүк (түрк.) тайгы, гам.
Пежмурда (пар.) — солан, солиак (от-чөл хакда).
Пейгам (түрк.) — хат-хабар.
Пөвт (ар. фовт) — өлмек, ёгалмак.
Рехи ышк ичре (рех пар.) — ышк елууда.
Ругсәр (пар.) — йүз, адамың йүзи.
Рүзигәр (пар.) — дүнийә-түзеран.
Сандынач (түрк.) — билбил.
Сары (түрк.) реик, тарап, ая киле.
Сафына (ар.) — гәни.
Сем (ар.) — эхер.
Семер (ар.) — мине.
Сергештелик (пар.) — сергезданлык.
Сидк (ар.) — догрунмак, пак төвүңдизлик.
Сип (пар.) — алма.
Тахаты так болмак (ар.) — бикарар болмак.
Тенха (пар.) — еке, тәк өли.
Тире (пар.) — гаранкы.
Тумар (пар.) — нама, хат.
Түрпе (ар.) — гөзел, ошат.
Фарыг (ар.) — асуда, рыхат.
Фахр (ар.) — гуванмак.
Хам (пар.) — эгри, эппенен.
Хандан (пар.) — гүзүп, йалчырын дуран.
Хаят (ар.) — яшайыш.
Хезин (ар.) — тайгылы, гамлы.
Херим (ар.) — сырдаш, мяхрем.
Хилал (ар.) — яны доган, долмадык ай.
Хилват (ар.) — еке өзүң и-да ики чак отурмак.
Шекер нисбет (ар.) — шекер шты.
Шермесар (пар.) — утанч, мүйн.
Шөвкет (ар.) — улулык, белент мертебелик.
Шүәре (ар.) — хемме белли болмак.
Ыбрат (ар.) — гөрелде, нөйт.
Эбит (ар.) — бейтлер, шыгыр бейтлери.
Элхар (ар.) — ашгәр, белли.
Энвер (ар.) — айдын, нурназ, ясты.
Энгил (пар.) — парадит.
Эбр (пар.) — булут.

Якут (ар.) — гимнат баха даш.

Ялуун (түрк.) — жадылы.

ЭСЕРЛЕРИНДЕН МЫСАЛЛАР АЛНАН ХЕМ СӨЗЛÜКДЕ АДЫ ТУТУЛҮЯН АВТОРЛАР

Абабекр Мирзе — тимуритлер неслинден, гошун адамсы хем шыгыр айдар экен.

Абдулваххаб мевлана — тимуритлер дөврүннн шахыры.

Азиз — XVIII асыр түркмен шахыры (1700—1760).

Айбек — хазирки заман өзбек языжысы (1905 й. д.)

Айны С. — тажик совет языжысы (1878—1954).

Андалып Н. — XVIII асыр түркмен шахыры (так. 1711—1770).

Ата Атажанов — түркмен совет шахыры (1922 й. д.).

Ашыров Ч. — түркмен совет шахыры (1910 й. д.).

Бальзак Оноре-де — бейик француз языжысы (1799—1850).

Байрам хан — XVI асыр түркмен шахыры.

Бахар М. — хазирки заман Эйран шахыры (1886—1951).

Бидил А. — тажик-парс шахыры (1644—1721).

Бихзад — тимуритлер дөврүннн ады белли миннаторы (так. 1455, д. 1537 арадан чыкыр).

Боржаков Ш. — хазирки заман түркмен шахыры (1929 й. д.).

Бубенинов М. — хазирки заман рус языжысы (1909 й. д.).

Бурунов Г. — түркмен совет шахыры ве драматургы (1898—1963 й. д.).

Гайниб М. — XIX асыр түркмен шахыры.

Голшудов А. — түркмен совет языжысы (1903—1953).

Гоголь Н. — XIX асыр бейик рус языжысы (1809—1852).

Гончаров Н. — мешхур рус языжысы (1812—1891).

Горький М. — совет эдебияттыннн жаснын гоюжы (1868—1936).

Гурбаниевсов К. — түркмен совет шахыры (1929 й. д.)

Даккилы — X асыр мешхур тажик-парс шахыры.

Дефо Д. — инлис языжысы (1660—1731).

Диккенс Ч. — XIX асыр инлис языжысы (1812—1870)

Дөвлетша Самарканды.

Дурраев А. — түркмен совет декаячысы (1904—1947).

Дурдыев Х. — хазирки заман түркмен шахыры (1909 й.).

Ясави А. — XII асыр өзбек суфист шахыры (1166 й. арадан чыккы).

Илимрадөв Ж. — түркмен совет шахыры (1918 й. д.)

Карамзин Н. — рус языжысы ве тарыхчысы (1766—1826).

Кашыфы Х. — тимуритлер дөврүннн языжысы ве шахыры.

Кекилов А. — гөрнүкли түркмен совет шахыры (1912 й. дог.)

Кекилов Ш. — түркмен совет шахыры (1906—1943).

Кемине М. — XIX асыр түркмен шахыры (1770—1840).

Кербабьев Б. — түркмен совет эдебияттыннн иң гөрнүкли векили (1894 й. дог.)

Крылов И. — ады белли рус баягычысы (1769—1844).

Катиби Ё. — XIX асыр түркмен шахыры (так. 1881 й. арадан чыккы.)

Лермонтов М. — мешхур рус шахыры (1814—1841).

Лутфы — XIV асыр өзбек шахыры (1366-67—1462).

Маттымгулы П. — түркмен классыкы эдебияттыннн жаснын гоюжы. (1733 йылда дог. так. 80-нжи арадан чыккы.)

- Махмур — XVIII—XIX асыр өзбек шахыры.
Махмыт Кашгары — XI асырын мешхур дилчиси.
Маяковский В. — мешхур совет шахыры (1893—1930).
Мирзе Алыбег — тимуритлер дөврунн шахыры.
Миршекер М. — хәзирки заман тәжик шахыры (1912 й. д.)
Молладурды — XIX асыр түркмен шахыры (1859—1922).
Молламурт Х. — мешхур түркмен совет шахыры (1885—1930).
Молланепес — XIX асыр түркмен шахыры (1810—1862).
Мухтаров Г. — түркмен совет драматургы.
Мәтәжи А. — XIX асыр түркмен шахыры (1824—1884).
Некрасов Н. — мешхур рус револ. демок. шахыры (1821—1877).
Нурбердиев П. — хәзирки заман түркмен шахыры (1909 й. д.)
Нызамы Ы. — XII асыр бейик азербайжан шахыры (1141—1203).
Ныязов А. — хәзирки заман түркмен шахыры (1906—1943).
Островский Н. — гөрнүкли рус совет языжысы (1904—1936).
Овфий — тәжик-парс дилинде илкинжи тәзкире язан автор.
Пушкин А. — бейик рус шахыры (1799—1837).
Рабле Ф. — XVI асыр француз языжысы (1494—1553).
Рудаки — тәжик поэзиясынын эсасыны гоюжы, IX—X асыр шахыры.
Руссо Ж. — француз философы (1712—1778).
Сабыр Т. — гөрнүкли азербайжан сатирик шахыры (1862—1911).
Сагды М. — мешхур парс шахыры (1184—1291).
Салыхов А. — гөрнүкли түркмен совет шахыры (1908—1964).
Сарыханов Н. — түркмен совет хекайчысы. (1906—1944).
Свифт Ж. — инлис сатирик языжысы (1667—1745).
Сейди С. — гөрнүкли түркмен шахыры (так. 1768—1830).
Сейидов Р. — түркмен совет шахыры (1910—1955).
Сейитлиев Г. — хәзирки заман түркмен шахыры (1915 — й. д.)
Сейтәков Б. — түркмен совет языжысы (1914 й. д.)
Сервантес — бейик испан языжысы (1547—1616).
Солтанныязов Б. — хәзирки заман языжысы (1908 й. д.)
Спендаль А. — француз языжысы (1783—1842).
Тихонов Н. — гөрнүкли рус совет шахыры ве языжысы. (1896 й. д.)
Толстой А. — гөрнүкли совет рус языжысы (1883—1945).
Толстой Л. — бейик рус языжысы (1828—1910).
Тургенев И. — бейик рус языжысы (1818—1883).
Фадеев А. — гөрнүкли рус совет языжы (1901—1956).
Фирдовси А. — тәжик-парс поэзиясынын эсасыны гоюжылардан бири (934—1020).
Фузулы М. — бейик азербайжан шахыры (1502—1562).
Фуркат З. — XIX асыр өзбек демократ шахыры (1858—1909).
Фурманов Д. — рус совет языжысы (1891—1926).
Хайыдов А. — түркмен совет шахыры (1929 й. д.)
Хайям О. — бейик тәжик-парс шахыры (так. 1040—1123).
Хафыз Ш. — бейик парс шахыры (1389 өлйәр.)
Хорезми — XIV асыр түрки дилде язан шахыр.
Хоррамов Г. — хәзирки заман түркмен шахыры (1912 й. д.)
Чарьев Х. — хәзирки заман совет түркмен шахыры ве танкытчысы (1906—1940).
Чернышевский Н. — бейик рус языжысы ве алымы (1828—1889).
Чехов А. — бейик рус языжысы (1860—1904).
Шабенде — XVIII асыр түркмен шахыры.

- Шевченко Т. — бейик украин револ.-дем. шахыры (1814—1861).
 Шейдаы — XVIII асыр түркмен шахыры.
 Шолохов М. — бейик рус совет языжысы (1905 й. д.)
 Эсеи Тусы — XI асыр парс муназерэ языжысы.
 Эсенова Т. — хазирки заман түркмен шахыры (1915 й. д.)
 Якыны — XV асыр өзбек шахыры.

ПЕЙДАЛАНЫЛАН ЫЛМЫ КИТАПЛАР

- К. Маркс ве Ф. Энгельс, сунгат хақында, М., 1957, т. I.
 В. И. Ленин, Эдебият ве сунгат хақында, М., 1957 й.
 Аристотель, Поэтика, М., 1957.
 В. Белинский, Бир томлук эсерлер, М., 1950.
 Е. Бертельс, Нызамы, М., 1956.
 А. Буров, Сунгатың эстетика аслыети, М., 1956.
 М. Горький, Эдебият хақында, М., 1955.
 Н. Добролюбов, Эсерлер, том I—III.
 А. Жданов, «Звезда» ве «Ленинград» журналлары хақда.
 Н. Кун, Гадым Грецияның мифлери ве роваятлары.
 Б. Мейлах, Эдебият ве эстетика меселелери, М., 1958.
 М. Новайы, Эсерлер, том 3, Дашкент, 1948.
 Г. Плеханов, Эдебият ве эстетика, М., 1958.
 «Рус эдебиятының меселелери», М., 1957, том VI.
 Л. Тимофеев, Эдебият теориясының эсаслары.
 Л. Тимофеев ве Н. Венгров «Эдебият терминлериниң гысгача сөзлүги»
 М., 1952.
 А. Толстой, Эдебият хақында, М., 1956.
 Н. Чернышевский, Бир томлук эсерлер, М., 1950.
 Л. Щепилова, Эдебият теориясына гириш, М., 1956.
 «Эдебият теориясының меселелери, М., 1950.
 «Эдебият теориясының проблемалары», М., 1958.
 «Рус языжылары дил хақында, Лен., 1954 й.
 «Грек трагедиясы», М., 1958 й.
 А. И. Ревякин, Чепер эдебиятта типиклик меселеси, М., 1954 й.
 В. В. Ванслов, Гөзеллик меселеси, М., 1957 й.
 Вахид Тебризи, Жамыгы Мухтер, М., 1959 й.

ТЕРМИНЛЕРИ ГӨРКЕЗИЖИ

А.

Автобиографик эсер 8.
 Автограф 8, 269.
 Авторың сөзи. 8.
 Агы 10.
 Айдым 1.
 Айлап капья 11.
 Академизм 12.
 Акын 12.
 Аллегория 12.
 Аллитерация 13.
 Алтылама я-да мүседдес 14.
 Альба 15.
 Альманах 15.
 Амфибрахий 15.
 Анапест 15.
 Анахронизм 16.
 Анафора 17.
 Анекдот 16, 17.
 Аноним 17.
 Антитеза 17.
 Антология 18.
 Антракт 18.
 Апокриф 18.
 Апострафа 18.
 Апофеоз 18.
 Арготизм 18.
 Аруз 18.
 Арханзм 22, 81, 82, 83.
 Ассонанс 22.
 Аталар сөзи 22.
 Афоризм 23, 412.
 Ашык 23, 36, 419.

Б.

Баглайжысызлык 23.
 Багланыш 24, 95.
 Багышлама 25.
 Багшы 25.
 Баллада 25.
 Басня 26.
 Басым 28.
 Бахарыя 28, 267.
 Башаша капья 28.
 Баш капья 28.
 Баян 29.
 Бедихе 29.
 Бейт 29.
 Беллетристика 29, 269.
 Бент 29, 30.
 Биография 34.
 Богун 34.
 Бой 35.
 Бөлек 35.
 Буриме 36.
 Бурлеска 36.
 Былина 36.
 Бәхр 36.
 Бәшлеме я-да мухаммес 36.

В.

Вагт, ер, херекет бирлигя 37, 91, 220.
 Варваризмлер 38.
 Вариант 39.
 Васп 39, 103.
 Васл 38.
 Версификация 38, 412.
 Вертеп 39.

Ветед 40, 180.
Вульгаризм 40.

Г.

Газал 40.
Гайд 43.
Гайталама 43.
Галлицизм 46.
Гахрыман 46, 57, 58.
Гекзаметр 46.
Гимн 46, 103.
Гипербола 46.
Гөрелде 47.
Гөрнүш 47.
Гоша капья 47.
Гошгы (гошук) 48.
Гошгы дүзме 49.
Гротеск 50.
Гуманизм 51, 52.
Гүнделик 53.
Гысга богун 53.
Гысга калыя. 54.

Д.

Дактиль 54.
Декадентчилик 54.
Дөңөшдирие усулы 55.
Дессан 55.
Диалектизмлер 60.
Детектив эдебият 62.
Диалог 62, 69.
Диван 63.
Дидактики эдебият 63.
Дил языжының эсасы серешдеси 63.
Дымма 65.
Диссонанс 65.
Дифирамб 66.
Докузлама 66.
Дөредижилик процеси 67.
Дөредижилик тарыхы 67.
Дөртлеме 67.
Драма 67, 68, 69, 70, 94.
Драматург 72.
Драматургия 72.
Дүшүрмө 72.
Дәп 73.

Е.

Едилеме 73.

Е.

Ел язысы 74.
Емак 74 90.

Ж.

Жаир 74.
Жаргон 76.

Ж.

Жанландырма 76.
Жем 77.

З.

Зарп 77.

И.

Ибтида 78.
Идеал 78.
Идея 79.
Ийлия 79.
Имажинизм 79.
Интермедия 80.
Интонация 80, 85, 140.
Интрига 80.
Ирсия 80.
Истингара 80.
Историзмлер, архаизмлер 81, 82, 83.
Ички капья 83, 84.

Я.

Яүзленме 84.

К.

Каламбур рифма 85.
Кантата 85.
Капья 86.
Капьясыз шыгыр 88.
Касыда 89, 103.
Катарсис 90.
Катастрофа 90.
Классык 90.
Классицизм 71, 90, 91, 181.
Классыкы эдебият 91.
Клаузула 92.
Қобзарь 92.
Коллектив дөредижилик 92.
Коллизия 92.
Колорит 92.
Колядка 92.
Комедия 70, 192.
Комментарий 95.

Композиция 95.
 Компаративизм 95.
 Консонанс 96.
 Конструктивизм 96.
 Контекст 96.
 Конфликт 92, 96.
 Космополитизм 97.
 Көпбаглайжылык 96.
 Күллият 98.
 Кульминация 95, 98.
 Куплет 98.
 Куртуаз эдебият 99.

Л.

Лакам я-да псевдоним 99.
 Латыфа 99.
 Лейтмотив 99.
 Лексик чеперчилек серишделер 100.
 Леффу-нешр 100.
 Либретто 101.
 Лирика 101.
 Лирики гахрыман 102.
 Лириканың гөрнүшлери 103.
 Лирики поэма 104.
 Лирики ызачекилме 104.
 Лиро-элика 105.
 Литота 106.
 Логаз я-да ээоп дили 106.
 Ләле 106.

М.

Мазмун ве форма 107.
 Маклуб муставый 111.
 Мактаг 111.
 Мактав 111.
 Матал 111.
 Матлаг 112.
 Матлагың гайталанмагы 112.
 Медиди салым 113.
 Медх 113.
 Межаз 113.
 Мечуар 113.
 Меңзетме 114.
 Мерсие 117.
 Месневи 103, 117.
 Метафора 118.—
 Метод 120.
 Метонимия 120.
 Метр 121.
 Миниатюра 122.
 Миф 122.

Модернизм 123.
 Монография 123.
 Монолог 123.
 Монтаж 123.
 Мотивлешдирме 123.
 Муамма 123.
 Муназарэ 124.
 Мустезат 126.
 Мутакарыб 126.
 Мутакарыбы муссамманы 127.
 Мухаммес 127.
 Муфредат 127.
 Мынажат 127.

Н.

Накыл 128.
 Нама 128.
 Наперсник 128.
 Нарастание 128.
 Насыб 129.
 Натурализм 129.
 Незире 130.
 Незм 131.
 Неологизмлер 131.
 Неср 133.
 Нигилизм 133.

О.

Образ 133.
 Ода 135.
 Озан 135.
 Оксиморен 135.
 Октава 136.
 Омоним 136.
 Онегин бенди 136.
 Очерк 137.

Ө.

Өвги 138.
 Өвүт 138.

П.

Памфлет 139.
 Панегирик 139.
 Параллелизм 139.
 Пародия 131, 140.
 Пасквил 140.
 Пауза 140, 168, 183.
 Пейзаж 141.
 Пеон 142.
 Перде 142.

Перенос 142.
 Перифраз 142.
 Персонаж 143.
 Персонажларың дили 143.
 Пиит 147.
 Плагиат 147.
 Повесть 147.
 Портрет 148.
 Поэзия 149.
 Поэма 149.
 Поэтика 149.
 Притча 149.
 Проза 94, 149.
 Пролог 150.
 Прототип 150.
 Профессионализмлер 150.
 Псалым 151.
 Публицистика 151.
 Пьеса 67, 68, 152.

Р.

Равы 152.
 Ражазы мусамманы салым 152.
 Рахып 153.
 Реализм 153.
 Реви 158.
 Редиф 159.
 Резонёр 159.
 Ремарка 159.
 Ремели мусаддасы махзуф 160.
 Ремели мусамманы махзуф 61, 161.
 Реплика 162.
 Реса 163.
 Рефрен 162.
 Рецензия 163.
 Ритм 86, 192, 163, 191.
 Риторика 92, 168.
 Риторика сорат 168.
 Рифма 168.
 Роваят 168.
 Роман 168.
 Романтизм 174.
 Романс 175.
 Рубагы 103, 175.
 Рүкн 77, 78, 176.

С.

Сагыныш 177.
 Садр 178.
 Сакырма 178.
 Сакырма 178.
 Сарказм 179.

Сатира 179, 260.
 Сахна 180.
 Себеб 180.
 Секизлеме 180.
 Сенайыг 181.
 Сентиментализм 181.
 Силлабик гошгы дүзүлиш 182.
 Символ 192.
 Символизм 192.
 Синекдоха 193.
 Синоним 194.
 Скандовка 194.
 Сонет 194.
 Соцлама 195.
 Социалистик реализм 196.
 Сөз 200.
 Станслар 200.
 Стиль 200.
 Стилизация 202.
 Стилистика 202.
 Стилистик фигура 202.
 Стопа 202.
 Строфика 203.
 Сунгат сунгат үчүн 204.
 Суфизм 205.
 Сын 205.
 Сыхатнама 205.
 Сценарий 206.
 Сюжет 206.

Т.

Тавтология 206.
 Тагзия 207.
 Танкыды реализм 207.
 Танкыт 208.
 Тард 209.
 Тарсыг 210.
 Тарыхы айдымлар 210.
 Тарыхы жанр 210.
 Тахаллус 210.
 Тевили салым 210.
 Тезмин 211.
 Тема 212.
 Тенденция 212.
 Тержыг бент 213.
 Теркип бент 214.
 Терцина 215.
 Тесвир 216.
 Тефсир 216.
 Тешбих я-да мысал 216.
 Тип 216.
 Тоник система 217.
 Травести 56, 217.

Трагедия 6, 218.
 Трагикомедия 222.
 Трафарет 222.
 Трилогия 222.
 Троплар 222.
 Трубадур 223.
 Туюг 223.
 Тэзкире 224.
 Тэрдн-экс 224.
 Тэзечиллик 224.
 Тэсир 224.

У.

Узын богун 225.
 Узын капья 225.
 Улаттма ве кичелтме 226.
 Урбанизм 227.
 Услуп 228.

Ф.

Фабула 228.
 Фантазия 228.
 Фарс 229.
 Фарх 229.
 Фельетон 229.
 Фард 229.
 Финал 229.
 Фольклор ве чепер дил 229.
 Фониканың элементлери 232.
 Форма 233.
 Формализм 233.
 Футуризм 234.

Х.

Хазажы мусамманы ахрабы макзуф 234.
 Хазажы мусамманы ахрабы макфу-фы махзуф 235.
 Хазажы мусамманы салым 236.
 Халк дөреджиглиги 237.
 Хазажы мүсөдеси ахрабы макбузы махзуф 238.
 Хекая 238.
 Хекаят 240.
 Хемаса 240.
 Хижә 240.
 Хикмет 240.
 Хор 241.
 Хорей 241.
 Хориямб 241.

Хувди 242.
 Хәбсият 242.
 Хәжв 242.
 Хазлият 243.
 Хәснәт 243.
 Хәснәтлендирме (характеристика) 243.
 Хәшв 244.
 Хыжув 242.

Ц.

Цезура 245.
 Цикл 245.
 Цитата 245.

Ч.

Чагатаизм 245.
 Чепер әдәбият 246.
 Чепер әдәбиятын халкылыгы 247.
 Чепер эсеринң дилиниң үстүнде иш-лемек 248.
 Чистан 165, 251.
 Чөзүлиш 5, 251.

Ш.

Шайган 251.
 Шарж 268.
 Шахырына синтаксис 252.
 Шиве 95.
 Шыгыр 252.

Ы.

Ылхам 253.

Э.

Эвфемизм 253.
 Эдәби дил ве халк дили 254.
 Эдәби мекдеп 254.
 Эдәби угур 255.
 Эдәбиятынң партиялайындыгы 255.
 Эдәбият тарыхы 256.
 Эдәбият теориясы 256.
 Экспозиция 257.
 Экспромт 257, 418.
 Элегия 257.
 Элқысса 257.
 Эпигон 258.
 Эпиграмма 258.

Эпиграф 258.
Эпика 89, 258.
Эпиллог 259.
Эпиталама 259.
Эпитафия 259.
Эпитет 259.
Эпифора 262.
Эпопея 262.
Эпос 262.
Эркин шыгыр 262.
Эрсал-ол-месел 263.
Эртеки 263.
Эртижал 264.
Эстетика 264.
Этика 265.
Эфагыл 265.
Эфсана 265.

Ю.

Юмор 266.
Юмореска 266.

Я.

Ялпыз акым 267.
Ямб 267.
Яңсы 267.
Яңылтмач 268.
Яремезан 268.
Ятлама 268.

Т
Т
Т
Т
Т
Т
Т
Т
Т

У
У
У
У
У

Ф
Ф
Ф
Ф
Ф
Ф
Ф
Ф
Ф
Ф

Х
Х
Х
Ф
Х
Х
Х
м
Х
Х
Х
Х
Х
Х
Х

МАЗМУНЫ

1. Автордан	3
2. Терминлерин сөзлүги	8
3. Терминлерин асыл манасы	269
4. Сөзлүк	276
5. Эсерлеринден мысаллар алынган хем сөзлүк- де ады тутулан авторлар	278
6. Терминлери гөркезижи	281

Р. Реджепов

СЛОВАРЬ ЛИТЕРАТУРОВЕДЧЕСКИХ ТЕРМИНОВ

На туркменском языке

ИЗДАТЕЛЬСТВО «ТУРКМЕНИСТАН»

Редактор *Н. Эсенмуратов*
 Сурагчы *Я. Бира*
 Сураг редакторы *А. Сиятский*
 Техредактор *Л. Заруба*
 Корректорлар: *М. Гулбердиев, О. Дурдымурадов*

Пыгмамага берилди 16/VI-65 й. Чап этиме ругсат эдилди 26/V-66 й.
 Форматы 60×8. Физ. чап листи 17. Чап листи 15,47. Учёт-нешир 16,29.
 Тиражи 5000 ТН № 6309 Заказ 1703 Бахасы 59 к. ИИ-01074

«Туркменистан» неширяты, Ашгабат, Гоголь көч., 17-а.
 Полиграфкомбинат, Ашгабат, Совет көч., 46.

ДҮЗЕДИШ

№ п. п.	Саҳыпа	Сетир		Дүзедии оқамалы
		ёқардан	ашакдан	
1	22	1	—	5. — — — — / — — — — // — — — — / — — — —
2	22	2	—	6. — — — — / — — — — // — — — — / — — — —
3	22	3	—	7. — — — — / — — — — // — — — — / — — — —
4	22	4	—	8. — — — — / — — — — // — — — — / — — — —
5	22	5	—	9. — — — — / — — — — // — — — — / — — — —
6	22	6	—	10. — — — — / — — — — // — — — — / — — — —
7	22	7	—	11. — — — — / — — — — // — — — — / — — — —
8	22	8	—	12. — — — — / — — — — // — — — — / — — — —
9	22	12	—	15. — — — — / — — — — // — — — — / — — — —
10	22	13	—	16. — — — — / — — — — // — — — — / — — — —
11	22	14	—	17. — — — — / — — — — // — — — — / — — — —
12	22	15	—	18. — — — — / — — — — // — — — — / — — — —
13	22	17	—	20. — — — — / — — — — // — — — — / — — — —